

ਮਰਪ੍ਰਸਤ ਕੁਰਬਾਨੀ ਬਾਬਾ ਸਾਹਿਬ ਸਿੰਘ ਜੀ ਬੇਦੀ, ਚੁਲਾ ਸਾਹਿਬ

ਮਾਸਕ ਪੱਤਰ

# ਮਸ਼ਨੀ

ਮਾਰਚ

੧੯੭੨

ਸ੍ਰੀ ਹਜ਼ੂਰ  
ਬਾਬਾ ਸਾਹਿਬ ਸਿੰਘ  
ਅੰਕ

ਜਿਨ ਕੇ ਪਗ ਪੰਕਜ ਕਉ ਸਭ ਸੇਵਤ  
ਸੇਸ ਸਰੇਸ ਗਣੇਸ ਵਿਚਾਰੀ ।  
ਤੀਨੋਂ ਲੋਕ ਧਰੇ ਜਿਹ ਆਇਸ  
ਭੂਪ ਰਹੇ ਜਿਹ ਚਰਨ ਮਝਾਰੀ ।  
ਵਾਕ ਅਟਲ ਸਦਾ ਜਿਨ ਕੇ  
ਜਿਨ ਸੇਵਕ ਭਏ ਕਲਾਵੰਤ ਅਪਾਰੀ ।  
ਸ੍ਰੀ ਗੁਰੂ ਬਾਬਾ ਸਾਹਿਬ ਸਿੰਘ ਜੀ  
ਦੇਵਨ ਦੇਵ ਪ੍ਰਣਾਮ ਹਮਾਰੀ ।

ਸਿਖ ਰਾਜ ਦੇ ਹਰਤਾ ਕਰਤਾ

ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਬੇਦੀ



ਧੰਨ ਧੰਨ ਸਤਿਗੁਰੂ ਨਾਨਕ ਪਾਤਿਸ਼ਾਹ ਜੀ ਦੀ  
੧੧ਵੀਂ ਸੰਤਾਨਕ ਜੋਤ ।



# ਧੁਰ ਦਰਗਾਹੋਂ ਆਉਣ ਵਣਜਾਰੇ

(ਵਲੋਂ ਸ. ਬਲਵੰਤ ਸਿੰਘ ਨੂਰ ਲੁਧਿਆਣਾ)

ਖਿਚ ਧੁਰਾਂ ਦੀ ਸਭ ਨੂੰ ਖਿਚਦੀ,  
ਛੋਹ ਗੈਬੀ ਲਈ ਸਭ ਭਟਕਣ ।  
ਰੂਹ ਭੁਖੀ ਨਿਤ ਦਰ ਦਰ ਭਟਕੇ,  
ਖਿਚ ਭੋਗ, ਰੂਪ ਰਸ ਅਟਕਣ ।  
ਧੁਰ ਦਰਗਾਹੋਂ ਆਉਣ ਵਣਜਾਰੇ,  
ਉਹ ਛੋਹ ਅਗੰਮੀ ਵੰਡਣ ;  
ਰਬੀ ਰੰਗ ਵਿਚਰਨ ਬਹੁ ਰੰਗੀ,  
“ਨੂਰ” ਗੋਦੜੀਆਂ ਲਾਲ ਮਟਕਣ ।

## ਲੇਖ-ਸੂਚੀ

1. ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਉਨਾ ਸਾਹਿਬ ਵਾਲੇ	ਬਾਬਾ ਮਧੁਸੂਦਨ ਸਿੰਘ ਜੀ ਬੇਦੀ	2
2. ਬਾਬਾ ਸਾਹਿਬ ਸਿੰਘ ਜੀ ਬੇਦੀ	ਜਗਦੀਸ਼ ਸਿੰਘ ਜੀ ਜਗਦੀਸ਼	7
3. ਸ੍ਰੀ ਬੀਰ ਮ੍ਰਿਗੇਸ਼ ਬਿਲਾਸ ਦੇਵਤਰੂ		9
4. ਬਾਬਾ ਸਾਹਿਬ ਸਿੰਘ ਜੀ ਦੇ ਪਵਿਤ੍ਰ ਚਰਨਾਂ ਵਿਚ ਬੇਨਤੀ	ਬੀਰ ਸਿੰਘ ਜੀ ਬੀਰ	18
5. ਸਪੁੱਤ੍ਰ ਬਣੇ ਤੇ ਚਾਬੀਆਂ ਸੰਭਾਲੋ	ਗਿ: ਕਰਤਾਰ ਸਿੰਘ ਜੀ ਸਰਹੱਦੀ	19
6. ਖਾਲਸਾ ਧਰਮ ਸ਼ਾਸਤ੍ਰ		25
7. ਸ੍ਰੀ ਮਾਨ ਬਾਬਾ ਸਾਹਿਬ ਸਿੰਘ ਜੀ ਬੇਦੀ	ਰਾਮਨਰੈਣ ਸਿੰਘ ਜੀ ਦਰਦੀ	28
8. ਜਨਮ ਸਾਖੀ	ਸੰਪਾਦਕ ਪ੍ਰੋ: ਕਿਰਪਾਲ ਸਿੰਘ ਜੀ	32
9. ਗੁਰੂ ਨਾਨਕ	ਗੋਪਾਲ ਸਿੰਘ ਜੀ ਮਿਤਰ	33
10. ਇਤਿਹਾਸ ਬਾਬਾ ਸਾਹਿਬ ਸਿੰਘ ਜੀ ਬੇਦੀ	ਸੰਪਾਦਕ ਡਾ: ਗੰਡਾ ਸਿੰਘ	33
11. ਕਿਹੜੇ ਖੁੰਜੇ ਡੇਰਾ ਲਾਇਆ	ਬੀਰ ਸਿੰਘ ਜੀ ਬੀਰ	33
12. ਸੰਪ੍ਰਦਾਇਕ ਸਮਾਚਾਰ		33

ਚੰਦਾ ਦੇਸ : 6-00 ਰੁਪਏ

ਪ੍ਰਦੇਸ : 12-00 ਰੁਪਏ

ਮਾਲਕ, ਐਡੀਟਰ, ਪ੍ਰਕਾਸ਼ਕ ਤੇ ਛਾਪਕ ਸ੍ਰੀ ਹਜ਼ੂਰ ਬਾਬਾ ਮਧੁਸੂਦਨ ਸਿੰਘ ਜੀ ਬੇਦੀ ਗੱਦੀ ਨਸ਼ੀਨ ਬਾਬਾ ਸਾਹਿਬ ਸਿੰਘ ਜੀ ਬੇਦੀ ਉਨਾ ਸਾਹਿਬ ਨੇ (ਪੰਜਾਬੀ ਸਾਹਿੱਤ) ਅਕਾਡਮੀ ਪ੍ਰੈਸ, ਪੰਜਾਬੀ ਭਵਨ ਲੁਧਿਆਣਾ ਤੋਂ ਛਪਵਾ ਕੇ ਦਫਤਰ ਅਜੁਨੀ, ਮਨਸੂਰਾਂ (ਲੁਧਿਆਣਾ) ਤੋਂ ਪ੍ਰਕਾਸ਼ਤ ਕੀਤਾ ।




ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਦੇ ਸਪੁੱਤਰ ਅਤੇ ਸ਼ੇਰੇ-ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਜੀ



ਮਹਾਰਾਜਾ ਸ਼ੇਰੇ ਪੰਜਾਬ      ਸ੍ਰੀ ਹਜ਼ੂਰ      ਸ੍ਰੀ ਹਜ਼ੂਰ      ਸ੍ਰੀ ਹਜ਼ੂਰ      ਸ੍ਰੀ ਹਜ਼ੂਰ  
 ਮਹਾਰਾਜਾ ਰਣਜੀਤ ਸਿੰਘ ਜੀ    ਬਾਬਾ ਸੁਜਾਨ ਸਿੰਘ ਜੀ    ਬਾਬਾ ਸੂਰਜ ਸਿੰਘ ਜੀ    ਬਾਬਾ ਤੇਗ ਸਿੰਘ ਜੀ    ਬਾਬਾ ਬਿਕ੍ਰਮਾ ਸਿੰਘ ਜੀ  
 (ਇਹ ਦ੍ਰਿਸ਼, ਸ੍ਰੀ ਅੰਮ੍ਰਿਤਸਰ, ਬਾਬਾ ਬਿਕ੍ਰਮਾ ਸਿੰਘ ਜੀ ਦੀ ਸਮਾਧ ਦੀ ਦੀਵਾਰ ਤੋਂ ਲਿਆ ਗਿਆ ਹੈ।)






ਗੁਰਗੱਦੀ ਬਾਬਾ ਸਾਹਿਬ ਸਿੰਘ ਦੇ ਸੇਵਾਦਾਰ ਅੱਜ ਦੇ ਰੂਪ ਵਿਚ  
ਸ੍ਰੀ ਹਜ਼ੂਰ ਬਾਬਾ ਮਧੁਸੂਦਨ ਸਿੰਘ ਜੀ ਬੇਦੀ, ਗੱਦੀ-ਨਸ਼ੀਨ ਉਨ੍ਹਾਂ ਸਾਹਿਬ ।



ਸ੍ਰੀ ਹਜ਼ੂਰ ਬਾਬਾ ਮਧੁਸੂਦਨ ਸਿੰਘ ਜੀ ਯਾਤ੍ਰਾ ਸਮੇਂ  
ਮਹਾਂਬਲੀ ਪੁਰਮ (ਮਦਰਾਸ) ਸਮੰਦਰ ਦੇ ਕੰਢੇ

Sri Satguru Jagjit Singh Ji eLibrary



ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਦੇ

ਗੁਰਪੁਰਬ ਜਲੂਸ ਦਾ ਦ੍ਰਿਸ਼, ਉਨ੍ਹਾਂ ਸਾਹਿਬ

NamdhariElibrary@gmail.com



ਬਾਬਾ ਮਧੂਸੂਦਨ ਸਿੰਘ ਜੀ ਬੇਦੀ  
ਗੱਦੀ ਨਸ਼ੀਨ, ਗੁਰਗੱਦੀ ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਬੇਦੀ, ਉਨ੍ਹਾਂ ਸਾਹਿਬ ਦੀ  
ਸਰਪ੍ਰਸਤੀ ਹੇਠ ਛਪਣ ਵਾਲਾ

ਮਾਸਕ ਪੱਤਰ

ਅਜੂਨੀ

ਮਨਸੂਰਾਂ (ਲੁਧਿਆਣਾ)

ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਅੰਕ

ਸਾਲ ੩

ਮਾਰਚ, ੧੯੭੨

ਅੰਕ ੧

੧ ਚੇਤਰ, ਸੰਮਤ ਬਿਕ੍ਰਮੀ ੨੦੨੮, ਨਾਨਕਸ਼ਾਹੀ ੫੦੨

ਚੇਤਿ ਗੋਵਿੰਦੁ ਅਰਾਧੀਐ ਹੋਵੈ ਅਨੰਦੁ ਘਣਾ ॥  
ਸੰਤ ਜਨਾ ਮਿਲਿ ਪਾਈਐ ਰਸਨਾ ਨਾਮੁ ਭਣਾ ॥  
ਜਿਨਿ ਪਾਇਆ ਪ੍ਰਭੁ ਆਪਣਾ ਆਏ ਤਿਸਹਿ ਗਣਾ ॥  
ਇਕੁ ਖਿਨੁ ਤਿਸੁ ਬਿਨੁ ਜੀਵਣਾ ਬਿਰਥਾ ਜਨਮੁ ਜਣਾ ॥  
ਜਲਿਥਲਿ ਮਹੀਅਲਿ ਪੂਰਿਆ ਰਵਿਆ ਵਿਚਿ ਵਣਾ ॥  
ਸੋ ਪ੍ਰਭੁ ਚਿਤਿ ਨ ਆਵਈ ਕਿਤੜਾ ਦੁਖ ਗਣਾ ।  
ਜਿਨੀ ਰਾਵਿਆ ਸੋ ਪ੍ਰਭੁ ਤਿਨਾ ਭਾਗੁ ਮਣਾ ।  
ਹਰਿ ਦਰਸਨ ਕੰਉ ਮਨੁ ਲੋਚਦਾ ਨਾਨਕ ਪਿਆਸ ਮਨਾ ॥  
ਚੇਤਿ ਮਿਲਾਏ ਸੋ ਪ੍ਰਭੁ ਤਿਸਕੈ ਪਾਇ ਲਗਾ ॥੨॥



# ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਬੇਦੀ ਉਨਾ ਸਾਹਿਬ ਵਾਲੇ

[ ਬਾਬਾ ਮਧੁਸੂਦਨ ਸਿੰਘ ਜੀ ਬੇਦੀ ]

ਧੰਨ ਧੰਨ ਬਾਬਾ ਸਾਹਿਬ ਸਿੰਘ, ਜੋ ਜਮ ਤੇ ਲਏ ਛੁਡਾਏ ॥

ਅਜੂਨੀ ਮਾਸਕ ਪੱਤਰ ਦਾ ਇਹ ੧੨ਵਾਂ ਪਰਚਾ ਛਪ ਰਿਹਾ ਹੈ, ਤੇ ਇਸ ਮਹੀਨੇ ਵਿਚ ੧੫ ਚੇਤਰ ਹੀ ਧੰਨ ਧੰਨ ਬਾਬਾ ਸਾਹਿਬ ਸਿੰਘ ਜੀ ਦਾ ਜਨਮ ਦਿਹਾੜਾ ਹੈ, ਜੋ ਹਰ ਸਾਲ ਉਨਾ ਸਾਹਿਬ ਵਿਖੇ ਬੇਅੰਤ ਅਖੰਡ ਪਾਠ ਸੰਗਤਾਂ ਰਖਵਾ, ਮਨਾਂਦੀਆਂ ਹਨ । ਇਸ ਸਾਲ ਵੀ ੧੧੧ ਅਖੰਡ ਪਾਠਾਂ ਦਾ ਭੋਗ ੧੫ ਚੇਤਰ ਨੂੰ ਪਵੇਗਾ ਤੇ ਇਸੇ ਲਈ ਸੰਗਤਾਂ ਦੀ ਸ਼ਰਧਾ ਤੇ ਪਿਆਰ ਨੂੰ ਮੁਖ ਰਖਦਿਆਂ ਹੋਇਆਂ, ਅਜ ਦਾ ਅਜੂਨੀ ਆਪ ਦੇ ਗੁਣਾਂ ਦਾ ਭਰਿਆ ਆਪ ਦੇ ਨਸਿਤ ਹੀ ਛਾਪਿਆ ਜਾ ਰਿਹਾ ਹੈ । ਜਤਨ ਕੀਤਾ ਜਾਂਦਾ ਹੈ ਕਿ ਸੰਗਤਾਂ ਵਿਚ ਜੋ ਮਤਭੇਦ, ਗੁਰੂ ਨਾਨਕ ਪਾਤਸ਼ਾਹ ਦੇ ਸਪੁਤਰ ਸ੍ਰੀ ਬਾਬਾ ਸਾਹਿਬ ਸਿੰਘ ਜੀ ਬਾਰੇ, ਅਤੇ ਆਪ ਦੇ ਦਰ ਘਰ ਬਾਰੇ ਪਾਏ ਜਾਂਦੇ ਹਨ, ਦੂਰ ਕੀਤੇ ਜਾਣ ।

ਅਜ ਦੇ ਸਮੇਂ ਵਿਚ ਸੰਗਤਾਂ ਨੂੰ ਪ੍ਰਚਾਰਕ, ਇਤਹਾਸ ਸੁਣਾ, ਗੁਰੂ ਦੀ ਅੰਸ (ਕਰਮ ਧਰਮ ਵਾਲੀਆਂ) ਤੋਂ ਦੂਰ ਕਰ ਰਹੇ ਹਨ, ਤੇ ਗੁਰੂ ਨਾਨਕ ਪਾਤਸ਼ਾਹ ਦੇ ਦਰ ਘਰ ਨਾਲ ਧਰੋ ਕਮਾ ਰਹੇ ਹਨ । ਜਦ ਆਪ ਕਹਿੰਦੇ ਹਨ, ਕਿ ਗੁਰੂ ਨਾਨਕ ਪਾਤਸ਼ਾਹ ਦੇ ਪੁਤਰ ਨਾਲਾਇਕ ਸਨ, ਪਿਤਾ ਜੀ ਦੇ ਆਖੇ ਨਹੀਂ ਸਨ ਲਗਦੇ, ਪਿਤਾ ਜੀ ਦੇ ਮਿਸ਼ਨ ਦੀ ਵਿਰੋਧਤਾ ਕਰਦੇ ਸਨ, ਇਸ ਲਈ ਆਪ ਨੂੰ ਗੱਦੀ ਦੇ ਯੋਗ ਨਾ ਸਮਝਿਆ ਗਿਆ ਤੇ ਗੱਦੀ ਆਪ ਨੇ ਆਪਣੇ ਸੇਵਕ ਗੁਰੂ ਅੰਗਦ ਦਾਤਾਰ ਪਿਤਾ ਨੂੰ ਦੇ ਦਿਤੀ ।

ਵਿਚਾਰ ਵਾਲੀ ਗੱਲ ਤਾਂ ਇਕੋ ਹੈ, ਜੋ ਭੋਲੀਆਂ ਭਾਲੀਆਂ ਸੰਗਤਾਂ, ਬਗ਼ੈਰ ਸੋਚੇ ਸਮਝੇ, ਬਗ਼ੈਰ ਵਿਚਾਰ ਕੀਤੀਆਂ ਪਾਤਸ਼ਾਹਾਂ ਦੇ ਦਰ ਘਰ ਤੋਂ ਦੂਰ ਰਹਿਣ ਦਾ ਜਤਨ ਕਰਦੀਆਂ ਹਨ, ਤੇ ਉਨ੍ਹਾਂ ਨਾਲਾਇਕਾਂ, ਭੇਖੀ, ਪਖੰਡੀਆਂ, ਨਾਲ (ਜਿਨ੍ਹਾਂ ਝੂਠ ਦਾ ਪਸਾਰਾ ਆਡੰਬਰ ਰਚਿਆ ਹੋਇਆ ਹੈ) ਸੰਬੰਧਤ ਹੋ ਜਾਂਦੀਆਂ ਹਨ ਤੇ ਝੂਠ ਤੋਂ ਬਿਨਾਂ ਪ੍ਰਾਪਤ ਕੁਝ ਨਹੀਂ ਹੁੰਦਾ ਤੇ ਧਰਮ ਸੁਧ ਸਚੇ ਗੁਰੂ ਨਾਨਕ ਪਾਤਸ਼ਾਹ ਨੂੰ ਇਕ ਝੂਠਾ ਤੇ ਪਾਖੰਡੀ ਕਹਿ ਪੁਕਾਰਦੇ ਹਨ, ਤੇ ਗੁਰੂ ਨਾਨਕ ਪਾਸੋਂ ਦੂਰ ਚਲੀਆਂ ਜਾਂਦੀਆਂ ਹਨ, ਜੋ ਦੁਖ ਦਾ ਕਾਰਨ ਬਣਦਾ ਹੈ ।

‘ਦੁਖ ਤਦੇ ਜੇ ਵਿਸਰ ਜਾਏ ।’

ਇਤਹਾਸਕਾਰ, ਪ੍ਰਚਾਰਕ ਕਹਿੰਦੇ ਹਨ, ਗੁਰੂ ਨਾਨਕ ਪਾਤਸ਼ਾਹ ਚੋਰਾਂ ਵਲ, ਠੱਗਾਂ ਵੱਲ, ਅਪਰਾਧੀਆਂ ਵਲ, ਗੁਨਾਹਗਾਰਾਂ ਵਲ, ਫ਼ਰੋਬੀਆਂ ਵੱਲ, ਝੂਠਿਆਂ ਵੱਲ, ਪਾਪੀਆਂ ਵੱਲ, ਹੰਕਾਰੀਆਂ ਵੱਲ, ਨਿਗਾਹ ਕਰਦੇ ਸਨ । ਸਾਧੂ, ਸੰਤ, ਮਹਾਤਮਾ, ਤਪਸਵੀ, ਗੁਰਮੁਖ ਬਣਾ ਦੇਂਦੇ ਸਨ—

‘ਜਿਸ ਨੀਚ ਥੋ ਕੋਊ ਨਾ ਜਾਨੇ,

ਨਾਮ ਜਪਤ ਚੋਕੁੰਟੀ ਮਾਨੇ ।’

‘ਧਰਮ ਰਾਏ ਦਰ ਕਾਗਦ ਫਾੜੇ,

ਜਨ ਨਾਨਕ ਲੇਖਾ ਸਮਝਾ ।’

ਇਸ਼ਾਰਾ ਕੀਤਾ ਦਾਤਾਰ ਪਿਤਾ ਨੇ, ਮੁਰਦਾ ਜੋ ਸੜ ਰਿਹਾ ਸੀ, ਅਪ੍ਰਾਧੀ, ਗੁਨਾਹਗਾਰ, ਪਾਪੀ ਸੀ, ਪਾਪ ਉਂਗਲੀ ਦੇ ਇਸ਼ਾਰੇ ਨਾਲ ਉਹ ਬਖਸ਼ਿਆ ਗਿਆ, ਜਿਸ ਨੂੰ ਧਰਮ ਰਾਜ ਦੇ ਦੂਤ ਨਰਕਾਂ ਵਿਚ ਪਾਣ ਲਾ



ਲੈ ਜਾ ਰਹੇ ਸਨ, ਉਹ ਬਖਸ਼ਿਆ ਗਿਆ, ਛੁਟਕਾਰਾ ਪਾ ਦੇਣ ਤੇ ਅਕਾਲ ਪੁਰਖ ਦਾਤਾਰ ਪਿਤਾ ਦੇ ਚਰਨਾਂ ਵਿਚ ਲੈ ਗਏ। ਸੁਰਗਵਾਸੀ ਬਣਾ ਦਿਤਾ। ਇਥੇ ਹੀ ਬਸ ਨਹੀਂ, ਮਕੇ ਮਦੀਨੇ ਆਪ ਨੇ ਨਿਗਾਹ ਕੀਤੀ—ਟੰਗੋਂ ਪਕੜ ਘਸੀਟਨ ਵਾਲਿਆਂ ਵਲ ਮਕਾ ਮਦੀਨਾ ਘੁਮਾ ਦਿਤਾ—ਬਗ਼ਦਾਦ ਵਿਚ ਪਥਰ ਮਾਰਨ ਵਾਲਿਆਂ ਵਲ, ਉਨ੍ਹਾਂ ਦੇ ਹੱਥ ਰੁਕ ਗਏ—ਵਲੀ ਕੰਧਾਰੀ ਵਰਗੇ ਪਾਪੀਆਂ ਵਲ, ਹਜ਼ਾਰਾਂ ਮਣਾਂ ਦਾ ਪੱਥਰ ਸੁਟਿਆ ਸਤਿਗੁਰੂ ਸਚੇ ਪਾਤਸ਼ਾਹ ਦੇ ਦਸਤੇ-ਮੁਬਾਰਕ ਦੀ ਛੋਹ ਪ੍ਰਾਪਤ ਕਰਕੇ ਅਜ ਵੀ ਪੰਜਾ ਸਾਹਿਬ ਬਣਿਆ—ਸਤਿਗੁਰਾਂ ਦਾ ਕੁਝ ਵਿਗਾੜ ਨ ਸਕਿਆ। ਆਪ ਨੇ ਨਿਗਾਹ ਕੀਤੀ ਕੋੜੇ ਜ਼ਹਿਰ ਵਰਗੇ ਰੀਠੇ ਵੱਲ, ਉਹ ਇਕ ਬਰਿਛ ਦਾ ਫਲ ਹੁੰਦਿਆਂ ਹੋਇਆਂ, ਮਿਠਾ ਹੋ ਗਿਆ, ਅੱਜ ੫੦੪ ਸਾਲ ਤੋਂ ਉਪਰ ਸਮਾਂ ਹੋ ਗਿਆ, ਪਰ ਅਜ ਵੀ ਖੰਡ ਵਰਗਾ ਮਿਠਾ ਫਲ ਪਿਆ ਲਗਦਾ ਹੈ, ਤੇ ਕੀ ਉਹ ਨਿਗਾਹ ਪੁਤਰਾਂ ਵਲ ਨਾ ਕੀਤੀ ਹੋਵੇਗੀ ਤੇ ਪੁਤਰ ਨਾਲਾਇਕ ਹੀ ਰਹਿ ਗਏ? ਜੀਭ ਸੜੇ ਪੁਤਰਾਂ ਨੂੰ ਨਾਲਾਇਕ ਕਹਿਣ ਵਾਲਿਆਂ ਦੀ। ਪਾਤਸ਼ਾਹਾਂ ਦਾ ਪ੍ਰੋਗਰਾਮ ਹੀ ਇਸੇ ਤਰ੍ਹਾਂ ਦਾ ਸੀ—ਸਿਰਫ ਗੁਰੂ ਸਚੇ ਪਾਤਸ਼ਾਹ ਦੇ ਖੂਨੀ ਨਾਤੇ ਨਾਲੋਂ ਸੰਗਤਾਂ ਨੂੰ ਤੋੜਨ ਦਾ ਪ੍ਰਬੰਧ ਕੀਤਾ, ਗੁਰੂ ਅੰਸ ਨਾਲੋਂ ਵਰਗਲਾਣ ਦੀ ਕੋਸ਼ਿਸ਼ ਕੀਤੀ। ਕੋਸ਼ਿਸ਼ ਕੀਤੀ ਜੋ ਸੰਗਤਾਂ ਸੰਬੰਧਤ ਹੋ ਜਾਣ—ਪਥਰਾਂ ਨਾਲ, ਬੇਰੀਆਂ ਨਾਲ, ਢੇਮਾਂ ਨਾਲ ਤੇ ਹੋਰ ਵਸਤੂਆਂ ਨਾਲ, ਜੋ ਬੋਲਨ ਨਾ ਤੇ ਇਹ ਧਰਮ ਦੇ ਪਾਖੰਡੀ ਠੇਕੇਦਾਰ ਆਪਣਾ ਉਲੂ ਸਿਧਾ ਕਰਦੇ ਰਹਿਣ ਤੇ ਗੁਰੂ ਦੀਆਂ ਗੋਲਕਾਂ ਲੁਟਦੇ ਰਹਿਣ ਤੇ ਸਚ ਕਹਿਣ ਵਾਲਾ, ਸਚ ਨਾਲ ਜੋੜਨ ਵਾਲੀ ਸ਼ਕਤੀ ਹੀ ਖਤਮ ਹੋ ਜਾਵੇ। ਪੁਤਰ ਨਾਲਾਇਕ ਸਨ ਤਾਂ ਇਤਿਹਾਸ ਵਿਚਾਰੋ।

ਆਪ ਦੇ ਬਾਬਾ ਸ੍ਰੀ ਚੰਦ ਜੀ ਮਹਾਰਾਜ ਤੇ ਬਾਬਾ ਲਖਮੀ ਦਾਸ ਜੀ ਮਹਾਰਾਜ ਦੋ ਪੁਤਰ ਹੋਏ ਹਨ। ਬਾਬਾ ਸ੍ਰੀ ਚੰਦ ਜੀ ਮਹਾਰਾਜ ਪੂਰਨ ਸਾਧੂ, ਤਿਆਗੀ, ਦੁਨੀਆਂ ਦੀ ਕਿਸੇ ਚੀਜ਼ ਨਾਲ ਮੋਹ ਤੇ ਪਿਆਰ ਨਹੀਂ, ਪੂਰਨ ਤਿਆਗੀ ਪੁਤਰ।

‘ਸਾਧੋ ਮਨ ਕਾ ਮਾਨ ਤਿਆਗੋ’

ਪੂਰਨ ਸਿਮਰਨ ਵਾਲੇ ਪੰਚਮ ਪਾਤਸ਼ਾਹ, ਸ੍ਰੀ ਗੁਰੂ ਰਾਮਦਾਸ ਜੀ ਜਦ ਸੁਖਮਨੀ ਸਾਹਿਬ ਲਿਖ ਰਹੇ ਸਨ ਤੇ ੧੫ ਅਸ਼ਟਪਦੀਆਂ ਉਚਾਰਨ ਕਰ ਲਈਆਂ ਤੇ ੧੬ਵੀਂ ਵੇਲੇ ਆਪਦੀ ਰਸਨਾ ਰੁਕ ਗਈ, ਤੇ ਆਪ ਪੁੱਜੇ ਬਾਬਾ ਸ੍ਰੀ ਚੰਦ ਜੀ ਪਾਸ। ਆਪ ਦੀ ਓਟ ਤੇ ਆਸਰਾ ਲਿਆ, ਤੇ ਅਤਿ ਨਿਮਰਤਾ ਸਹਿਤ ਆਤਮਿਕ ਦਾਤ ਮੰਗੀ, ਤੇ ਆਖਿਆ ਆਪਣੇ ਪੂਜ ਪਿਤਾ ਜੀ ਦਾ ਆਪ ਸਰੂਪ ਹੋ, ਤੇ ਬਖਸ਼ਿਸ਼ ਕਰੋ, ਤਾਂ ਬਾਬਾ ਸ੍ਰੀ ਚੰਦ ਜੀ ਮਹਾਰਾਜ ਨੇ ਫੁਰਮਾਇਆ ਇਹ ਇਤਨੀ ਲੰਮੀ ਦਾਹੜੀ ਕਿਉਂ ਵਧਾਈ ਜੇ? ਗੁਰੂ ਅਰਜਨ ਦੇਵ ਪਾਤਸ਼ਾਹ ਨੇ ਫੁਰਮਾਇਆ: ਆਪ ਦੇ ਚਰਨ ਝਾੜਨ ਲਈ। ਬਾਬਾ ਸ੍ਰੀ ਚੰਦ ਜੀ ਦਾ, ਇਨ੍ਹਾਂ ਨਿਮਰਤਾ ਭਰੇ ਸ਼ਬਦਾਂ ਨਾਲ, ਮਨ ਜਿਤਿਆ ਗਿਆ ਤੇ ਆਖਿਆ: ਦਾਤ ਤਾਂ ਸਤਿਗੁਰੂ ਨਾਨਕ ਪਾਤਸ਼ਾਹ—ਪੂਜ ਪਿਤਾ ਜੀ, ਅਗੇ ਹੀ ਆਪ ਦੇ ਗਏ ਸਨ, ਤੇ ਹੁਣ ਬਾਕੀ ਆਪ ਲੈਣ ਆਏ ਹੋ, ਤਾਂ ਲੈ ਲਓ—ਆਪਣੀ ਰਸਨਾ ਤੋਂ ਸਲੋਕ ੧੬ਵੀਂ ਅਸ਼ਟਪਦੀ ਦਾ ਉਚਾਰਨ ਕੀਤਾ, ਤੇ ਫੁਰਮਾਇਆ: ਜਾਓ, ਆਪ ਪਾਸ ਦਾਤਾਂ ਦੀ ਘਾਟ ਨਹੀਂ, ਤੇ ਬਾਕੀ ਜੋ ਮੇਰੇ ਪਾਸ ਸੀ, ਉਹ ਵੀ ਆਪਨੂੰ ਦੇ ਦਿਤੀ, ਤਦ ਬਾਕੀ ਸੁਖਮਨੀ ਸਾਹਿਬ ਦੀ ਬਾਣੀ ਉਚਾਰਨ ਕੀਤੀ ਤੇ ਮੁਕੰਮਲ ਸੁਖਾਂ ਦੀ ਮਣੀ ਪੂਰੀ ਹੋਈ। ਛੇਵੇਂ ਪਾਤਸ਼ਾਹ ਸ੍ਰੀ ਗੁਰੂ ਹਰਗੋਬਿੰਦ ਸਾਹਿਬ ਮੀਰੀ ਪੀਰੀ ਦੇ ਮਾਲਕ ਜਦ ਬਾਬਾ ਸ੍ਰੀ ਚੰਦ ਜੀ ਪਾਸ ਆਏ ਤਾਂ ਆਪਣਾ ਲਖਤੇ-ਜਿਗਰ ਸਪੁੱਤਰ ਬਾਬਾ ਗੁਰਦਿਤਾ ਜੀ ਹੋਰ ਅਨੇਕਾਂ ਵਸਤੂਆਂ ਨਾਲ ਭੇਟਾ ਕਰ ਦਿਤਾ ॥

ਆਪ ਬਾਬਾ ਸ੍ਰੀ ਚੰਦ ਜੀ ਮਹਾਰਾਜ ਦਾ ਅਜ ਵੀ ਸੋਹਣਾ ਮੱਤ ਪੂਰਨ ਗੁਰਮਤਿ ਵਾਲਾ, ਗੁਰਮਤਿ ਦਾ ਪ੍ਰਚਾਰ ਕਰਨ ਵਾਲਾ, ਉਦਾਸੀ ਸੰਪ੍ਰਦਾਇ ਕਾਇਮ ਹੈ। ਦੁਨੀਆਂ ਵਿਚ ਅਖਾੜੇ ਮੌਜੂਦ ਹਨ। ਨਾਲਾਇਕਾਂ ਦੀਆਂ



ਸੰਪ੍ਰਦਾਇਆਂ ਨਹੀਂ ਚਲਦੀਆਂ, ਨਾਲਾਇਕਾਂ ਨੂੰ ਸਤਿਗੁਰੂ ਸਚੇ ਪਾਤਸ਼ਾਹ ਦੀਆਂ ਆਤਮਿਕ ਜੋਤਾਂ ਕਦੇ ਅਜਿਹੀਆਂ ਅਨਮੁਲੀਆਂ ਭੇਟਾਂ ਨਾ ਕਰਦੀਆਂ। ਅੰਸ ਨਾਲਾਇਕ ਨਹੀਂ, ਆਖਣ ਵਾਲੇ ਇਤਿਹਾਸਕਾਰ ਆਪ ਨਾਲਾਇਕ ਹਨ ਤੇ ਸੰਗਤਾਂ ਨੂੰ ਵਰਗਲਾ ਰਹੇ ਹਨ।

ਦੂਜੇ ਪੁਤਰ ਬਾਬਾ ਲਖਮੀ ਦਾਸ ਜੀ ਦੀ ਸੰਪਰਦਾਏ ਅਜ ਤਕ ਮੌਜੂਦ ਹੈ।

“ਬਾਬਾਣੀਆਂ ਕਹਾਣੀਆਂ ਪੁਤ ਸਪੁਤ ਕਰੇਨ”

ਆਪ ਦੇ ਪੁਤਰ ਅਜ ਵੀ ਕਹਾਣੀਆਂ ਗੁਰੂ ਨਾਨਕ ਪਾਤਸ਼ਾਹ ਵਾਲੀਆਂ ਕਰਦੇ ਹਨ ਤੇ ਪੂਜੇ ਜਾਂਦੇ। ਜੇ ਦੁਨੀਆਂ ਦੇ ਸੰਸਕਾਰਾਂ ਅਨੁਸਾਰ ਪੁਤਰ ਕਪੁਤਰ ਬਣ ਜਾਣ, ਨਾਲਾਇਕ ਹੋ ਜਾਣ, ਦੁਨੀਆਂ ਦੇ ਰੰਗ ਤਮਾਸ਼ਿਆਂ ਵਿਚ ਮਸਤ ਹੋ ਜਾਣ, ਤੇ ਆਪਣੀ ਪਿਤਾ-ਪੁਰਖੀ ਵਾਲੀ ਰਹੁ-ਰੀਤੀ ਨੂੰ ਭੁਲ ਜਾਣ, ਤਾਂ ਉਹ ਸਪੁੱਤਰ ਨਹੀਂ—ਕਪੁਤਰ ਕਹਾਂਦੇ ਹਨ। ਉਨ੍ਹਾਂ ਨਾਲ ਸੰਬੰਧ ਰਖਣਾ ਭੁਲ ਹੈ।

ਤਿਨ ਬੇਦੀਅਨ ਕੀ ਕੁਲ ਬਿਖੈ ਪ੍ਰਗਟਿਓ ਨਾਨਕ ਰਾਏ।

ਪਿਛਲੇ ਮਹੀਨੇ ਦੇ ਅਜੂਨੀ ਪੜ੍ਹਨ ਵਾਲਿਆਂ ਨੂੰ ਪਤਾ ਹੋਵੇਗਾ, ਜੋ ਬੇਦੀਆਂ ਦੀ ਬੰਸ ਸ੍ਰੀ ਰਾਮ ਚੰਦਰ ਜੀ ਤੋਂ ਚਲਦੀ ਹੈ। ਗੁਰੂ ਨਾਨਕ ਪਾਤਸ਼ਾਹ ਸਮੇਂ ਬੇਅੰਤ ਬੇਦੀ ਸਨ, ਪਰ ਪੂਜਨ ਜੋਗ ਨਹੀਂ ਹੋਏ, ਉਹ ਤਾਂ ਇਕੋ ਗੁਰੂ ਨਾਨਕ ਹੀ ਸਨ। ਇਸ ਲਈ ਇਹ ਅਜ ਵੀ ਸਚ ਹੈ। ਬੀਜ ਨਾਸ ਨਹੀਂ। ਇਹ ਸੰਪ੍ਰਦਾਇਕ ਰੁਤਬਾ ਬਾਬਾ ਸਾਹਿਬ ਸਿੰਘ ਜੀ ਨੂੰ ਪ੍ਰਾਪਤ ਹੋਇਆ ਹੈ, ਜੋ ਬਾਬਾ ਲਖਮੀ ਦਾਸ ਜੀ ਤੋਂ ੧੦ਵੀਂ ਜਗ੍ਹਾ ਤੇ ਸੰਤਾਨ ਵਿਚੋਂ ਸਨ, ਤੇ ਗੁਰੂ ਨਾਨਕ ਪਾਤਸ਼ਾਹ ਤੋਂ ੧੧ਵੀਂ ਜਗ੍ਹਾ ਸੰਤਾਨ ਵਿਚੋਂ ਸਨ।

ਆਪ ਦੀ ਸੰਤਾਨ ਨੇ ਜੋ ਅਜ ਤਕ ਕਰਮ ਧਰਮ ਕੀਤੇ ਹਨ, ਸੰਗਤਾਂ ਵਿਚ ਉਘੇ ਹਨ। ਇਹ ਇਕ ਸੰਪ੍ਰਦਾਇ ਹੈ ਜਿਸ ਦੇ ਪਾਸ ਸਿਰਫ ਗੁਰੂ ਨਾਨਕ ਹੀ ਗੁਰੂ ਨਾਨਕ ਹੈ। ਗੁਰੂ ਨਾਨਕ ਨੂੰ ਛੱਡ, ਉਨ੍ਹਾਂ ਦੇ ਪਲੇ ਕੁਝ ਵੀ ਨਹੀਂ, ਪੂਜਨ ਜੋਗ ਸ੍ਰੀ ਗੁਰੂ ਨਾਨਕ ਪਾਤਸ਼ਾਹ ਦੇ ਕਾਰਨ ਹਨ—

‘ਕਹੁ ਨਾਨਕ ਸਭ ਤੇਰੀ ਵਡਿਆਈ, ਕੋਈ ਨਾਉ ਨਾ ਜਾਣੇ ਮੇਰਾ।

ਕੋਈ ਸਾਧੂ, ਮਹਾਤਮਾ, ਸੰਤ ਆਪਣੀ ਸੰਪਰਦਾਇ, ਭੇਖ, ਆਪਣੇ ਗੁਰੂ ਪੀਰ ਦੀ ਉਸਤਤ ਕਰ, ਸੰਗਤਾਂ ਨੂੰ ਪਰੇਰਦਾ ਹੈ, ਪਰ ਇਸ ਗੁਰੂ ਨਾਨਕ ਪਾਤਸ਼ਾਹ ਦੀ ਅੰਸ ਬੰਸ ਪਾਸ ਤੇ ਸੰਪ੍ਰਦਾਏ, ਭੇਖ ਤੇ ਗੁਰੂ ਕੇਵਲ ਗੁਰੂ ਨਾਨਕ ਹੈ। ਬੇਦੀ ਸਾਹਿਬਜ਼ਾਦਾ ਹੁੰਦਾ ਜੇ ਕਦੇ ਪ੍ਰਚਾਰ ਕਰੇਗਾ, ਗੁਰੂ ਸਿਖ ਨੂੰ ਪ੍ਰੇਰੇਗਾ, ਤਾਂ ਗੁਰੂ ਨਾਨਕ ਪਾਤਸ਼ਾਹ ਦਾ ਇਤਿਹਾਸ, ਬਚਨ (ਗੁਰਬਾਣੀ) ਸੁਣਾ ਆਪ ਦਾ ਸੇਵਕ ਬਣਾਏਗਾ। ਇਹ ਤਾਂ ਪੂਰੀ ਨਿਸ਼ਕਾਮਤਾ ਗੁਰੂ ਨਾਨਕ ਪਾਤਸ਼ਾਹ ਤੋਂ ਲੈ, ਗਿਆਰਵੀਂ ਜੋਤ ਗੁਰੂ ਗਰੰਥ ਸਾਹਿਬ ਦਾ ਸਚਾ ਤੇ ਸੁਚਾ ਸੇਵਕ ਹੈ॥ ਇਸ ਵਿਚ ਕੋਈ ਸ਼ਕ ਨਹੀਂ ਜੋ ਗੁਰੂ ਨਾਨਕ ਦਾ ਸੇਵਕ ਹੈ ਉਸ ਦਾ ਸਤਿਕਾਰ ਹੁੰਦਾ ਹੈ, ਫੇਰ ਗੁਰੂ ਅੰਸ ਤਾਂ ਗੁਰੂ ਦਾ ਖੂਨ ਹੈ—ਇਹ ਤਾਂ ਸੋਨੇ ਤੇ ਸੁਹਾਗਾ ਹੈ, ਇਸ ਲਈ ਇਹ ਕਹਿਣਾ ਗੁਰੂ ਅੰਸਾਂ ਦਾ ਕਿਉਂ ਸਤਿਕਾਰ ਹੁੰਦਾ ਹੈ—ਭੁਲ ਹੈ।

ਇਕ ਰਾਗੀ ਸਿੰਘ, ਪ੍ਰਚਾਰਕ, ਸੰਤ ਮਹੰਤ, ਗੁਰਮੁਖ ਗੁਰੂ ਕਾ ਲਾਲ, ਗੁਰੂ ਵਾਲਾ ਕੋਈ ਹੋਵੇ, (ਕਦੇ ਨਹੀਂ ਪੁਛਿਆ ਉਚੀ ਕੁਲ ਜਾਂ ਨੀਚੀ) ਉਸ ਦਾ ਸਤਿਕਾਰ ਕਰਦੇ ਹਾਂ, ਆਪਣੀ ਖੂਨ ਪਸੀਨੇ ਦੀ ਕਮਾਈ ਨਿਛਾਵਰ ਕਰਦੇ ਹਾਂ, ਜੋ ਬੇਦੀ ਸਾਹਿਬਜ਼ਾਦਾ ਹੋਵੇ ਤਾਂ ਕਿਉਂ ਮਨ ਵਿਚ ਸਤਿਕਾਰ ਦੀ ਥਾਂ ਘਿਰਨਾ ਆਵੇ। ਅਜ ਸਾਡਾ ਪੰਥ ਤੇ ਕੌਮ ਦਾ ਪ੍ਰਚਾਰ ਦੋ ਚਾਰ ਚਾਰ ਹਜ਼ਾਰ ਲੋਕੇ ਵੀ ਕੋਈ ਨਹੀਂ ਕਰਦਾ ਤੇ ਮੁਢੋਂ ਹੀ ਬੇਦੀ ਸਾਹਿਬਜ਼ਾਦੇ ਘਰ ਘਰ ਜਾ, ਪਿੰਡ ਪਿੰਡ ਜਾ, ਨਿਸ਼ਕਾਮਤਾ ਵਾਲਾ ਪ੍ਰਚਾਰ ਕਰਦੇ ਸਨ ਤੇ ਗੁਰੂ ਸਿਖਾਂ ਨੂੰ ਗੁਰਮਤਿ ਅਨੁਸਾਰ ਪ੍ਰੇਰਦੇ ਸਨ, ਜੋ



ਉਨ੍ਹਾਂ ਦਾ ਕਰਮ ਧਰਮ ਸੀ। ਗੁਰਸਿਖ ਤਿੰਨ ਕਰਮ ਕਰ, ਗੁਰਸਿਖ ਅਖਵਾਉਂਦਾ ਹੈ—“ਪੁਨ ਦਾਨ ਪੂਜਾ ਪ੍ਰਮੇਸ਼ਵਰ”

(ੳ) ਪੁਨ (ਅ) ਦਾਨ (ੲ) ਪੂਜਾ ਤਿੰਨੇ ਪ੍ਰਮੇਸ਼ਵਰ ਦੀਆਂ

ਤਿੰਨੇ ਕਰੇ ਤਾਂ ਅਕਾਲ ਪੁਰਖ ਦਾਤਾਰ ਦੀ ਪ੍ਰਸੰਤਾ ਹੈ, ਪਰ ਜੇ ਨਾ ਕਰੇ, ਤਾਂ ਪ੍ਰਮੇਸ਼ਵਰ ਤੋਂ ਭੁਲ ਗਿਆ ਤੇ ਪਾਤਸ਼ਾਹਾਂ ਦੀ ਕਰੋਪੀ—“ਪ੍ਰਮੇਸ਼ਵਰ ਤੇ ਭੁਲਿਆਂ, ਵਿਆਪਨ ਸਭੇ ਰੋਗ”

ਤੇ ਰੋਗ ਆ ਘੇਰਦੇ ਹਨ, ਤੇ ਇਨ੍ਹਾਂ ਕਰਮਾਂ ਲਈ ਨਿਸ਼ਕਾਮਤਾ ਵਾਲਾ ਪ੍ਰਚਾਰ ਕੀਤਾ ਤਾਂ ਬਾਬਾ ਕਹਿਲਵਾਇਆ ਹੈ, ਜਿਸ ਸੁਖ ਮਾਣਿਆ ਉਸ ਜੇ ਕੋਈ ਰੁਪਇਆ ਧੋਲੀ ਦੇ ਵੀ ਦਿਤਾ ਜਾਂ ਸਤਿਕਾਰ ਹੋਇਆ ਤਾਂ ਭੁਲ ਨਹੀਂ, ਉਹ ਗੁਰ ਸਿਖ ਤਾਂ ਇਸ ਸਚੇ ਪ੍ਰਚਾਰ ਨੂੰ ਕਾਇਮ ਰਖਨ ਵਿਚ ਸਹਾਇਤਾ ਸਹਿਯੋਗ ਦੇਂਦਾ ਹੈ ਤਾਂ ਇਹ ਗੁਰੂ ਨਾਨਕ ਵਾਲਾ ਪ੍ਰਚਾਰ ਸਦਾ ਕਾਇਮ ਰਹੇ। ਇਨ੍ਹਾਂ ਕਰਮਾਂ ਲਈ ਹੀ ਅਜ ਪੂਜਾ ਹੁੰਦੀ ਹੈ ਬਾਬਾ ਲਖਮੀ ਦਾਸ ਜੀ ਦੀ ਸੰਤਾਨ ਦੀ, ਖਾਸ ਕਰ—

ਬਾਬਾ ਕਲਾਧਾਰੀ ਜੀ,  
ਬਾਬਾ ਅਜੀਤ ਸਿੰਘ ਜੀ,  
ਬਾਬਾ ਸਾਹਿਬ ਸਿੰਘ ਜੀ,  
ਬਾਬਾ ਬਿਕ੍ਰਮਾ ਸਿੰਘ ਜੀ

ਤੇ ਅਜ ਤਕ ਦਾਸ ਵੀ (ਅਨੇਕਾਂ ਔਕੜਾਂ ਦੇ ਬਾਵਜੂਦ) ਇਨ੍ਹਾਂ ਕਰਮਾਂ ਵਿਚ ਰੁਝਿਆ ਹੋਇਆ ਹੈ।

ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਦਾ ਜਨਮ ੧੭੫੬ ਸੰਨ ਵਿਚ ਡੇਰਾ ਬਾਬਾ ਨਾਨਕ ਵਿਖੇ ਹੋਇਆ। ਆਪ ਡੇਰਾ ਬਾਬਾ ਨਾਨਕ ਤੋਂ ਬਚਪਨ ਵਿਚ ਆ ਗਏ, ਜਦ ਆਪ ਨੂੰ ਆਪਣੇ ਪਿਤਾ ਜੀ ਬਾਬਾ ਅਜੀਤ ਸਿੰਘ ਜੀ ਜਿਨ੍ਹਾਂ ਦਾ ਯਾਤਰਾ ਕਰਦਿਆਂ ਕਲਕਤੇ ਵਿਖੇ ਦੇਹਾਂਤ ਹੋ ਗਿਆ, ਖਬਰ ਮਿਲੀ, ਉਸ ਦਿਹਾੜੇ ਤੋਂ ਆਪ ਨੇ ਤਪੱਸਵੀ ਜੀਵਨ ਅਖਤਿਆਰ ਕੀਤਾ ਤੇ ੧੨ ਸਾਲ ਤਪਸਿਆ ਪੂਰੀ ਕਰ ਕੇ ਆਪ ਨੇ ਮਾਤਾ ਜੀ ਦਾ ਹੁਕਮ ਮੰਨ ਕੇ ਸ੍ਰੀ ਅਨੰਦਪੁਰ ਸਾਹਿਬ ਅਕਾਲ ਤਖਤ ਪੁਜ, ਖੰਡੇ ਦਾ ਅੰਮ੍ਰਿਤ ਪਾਨ ਕੀਤਾ, ਤੇ ਐਥੇ ਆਪਣਾ ਜੀਵਨ ਗੁਰੂ ਨਾਨਕ—ਗੁਰੂ ਗੋਬਿੰਦ ਸਿੰਘ ਜੀ ਵਾਲਾ ਅਪਨਾ ਲਿਆ, ਤੇ ਪਿੰਡ ਪਿੰਡ ਜਾ ਪ੍ਰਚਾਰ ਅਰੰਭਿਆ। ਮਾਲਵੇ ਦੀ ਧਰਤੀ ਤੇ ੧੭੦੦੦ ਪਿੰਡਾਂ ਨੂੰ ਸੁਲਤਾਨੀ ਪੂਜਾ ਤੋਂ ਹਟਾ, ਗੁਰਸਿਖ ਸਾਜ, ਅੰਮ੍ਰਿਤ ਦਾ ਬਾਟਾ ਤਿਆਰ ਕਰ, ਸਭ ਨੂੰ ਅੰਮ੍ਰਿਤ ਛਕਾ—

‘ਖਾਲਸਾ ਮੇਰੇ ਰੂਪ ਹੈ ਖਾਸ’ ਬਣਾ ਦਿਤਾ। ਐਥੇ ਹੀ ਬਸ ਨਹੀਂ, ਦੁਆਬਾ, ਮਾਝਾ, ਪੋਠੋਹਾਰ ਦੇ ਇਲਾਕਿਆਂ ਵਿਚ ਗੁਰਸਿਖੀ ਦੀਆਂ ਧੁੰਮਾਂ ਮਚਾ ਦਿਤੀਆਂ। ਆਪ ਦੇ ਕਰਮ ਧਰਮ ਨੂੰ ਦੇਖ, ਇਕ ਬਜ਼ੁਰਗ ਬੇਦੀ ਸਾਹਿਬਜ਼ਾਦੇ ਗੁਰੂ ਕੀ ਅੰਸ ਜਾਨ, ਪੂਜਨਯੋਗ ੩੬੫ ਦਮਦਮੇ ਅਸਥਾਨ ਕਾਇਮ ਕੀਤੇ। ਮਹਾਰਾਜਾ ਰਣਜੀਤ ਸਿੰਘ ਆਪਣੇ ਮੁਰਾਸਲਿਆਂ ਵਿਚ ਲਿਖਦਾ ਸੀ ‘ਸਤਿਗੁਰੂ ਬਾਬਾ ਸਾਹਿਬ ਸਿੰਘ ਦੇ ਜਹਾਨ ਦੇ ਵਾਲੀ’—ਕਿਉਂ ਨਾ ਲਿਖਦਾ? ਕਰਮ ਧਰਮ ਜੋ ਸਤਿਗੁਰੂ ਨਾਨਕ ਸਤਿਗੁਰੂ ਗੋਬਿੰਦ ਸਿੰਘ ਜੀ ਵਾਲੇ ਕਰਦੇ ਰਹੇ, ਇਥੇ ਹੀ ਬਸ ਨਹੀਂ, ਸੇਵਾ ਭਾਵ ਲਈ ਸਦਾ ਤਿਆਰ, ਜਿਥੇ ਗੁਰੂ ਦੀਆਂ ਸੰਗਤਾਂ ਦੀ ਸੰਭਾਲ ਕਰਦਿਆਂ ਹੋਇਆਂ, ਸੰਗਤਾਂ ਨੂੰ ਪ੍ਰੇਰ, ਗੁਰੂ ਨਾਨਕ—ਗੁਰੂ ਗੋਬਿੰਦ ਸਿੰਘ ਜੀ ਦੇ ਚਰਨਾਂ ਨਾਲ ਜੋੜਦੇ ਸਨ।

ਅਜ ਵੀ ਇਤਿਹਾਸ ਸਾਹਿਦ ਹੈ, ਜੋ ਨਿਰਮਲ ਮਹਾਤਮਾ ਸੰਤ ਵੀਰ ਸਿੰਘ ਜੀ ਨੌਰੰਗਾਬਾਦ ਵਾਲੇ, ਸੰਤ ਖੁਦਾ ਸਿੰਘ ਜੀ ਹੋਤੀ ਮਰਦਾਨ ਵਾਲੇ ਅਤੇ ਭਾਈ ਬਸਤੀ ਰਾਮ ਜੀ ਲਾਹੌਰ ਵਾਲੇ, ਭਾਈ ਹਰੀ ਸਿੰਘ ਜੀ, ਭਾਈ ਭਗਤ ਸਿੰਘ ਜੀ ਮਿਠਾ ਟਿਵਾਨੇ ਵਾਲੇ, ਭਾਈ ਰਾਮ ਕਿਸ਼ਨ ਜੀ, ਤੇ ਹੋਰ ਸੇਵਾ-ਪੰਥੀ ਮਹਾਤਮਾ, ਬਾਬਾ ਸਾਹਿਬ ਸਿੰਘ ਜੀ ਪਾਸੋਂ ਵਰੋਸਾਏ ਹੋਏ ਚਲੇ ਆਏ ਤੇ ਇਸ ਗੁੱਲ ਦਾ ਮਾਣ ਕਰਦੇ ਹਨ ਜੋ ਬਾਬਾ ਸਾਹਿਬ ਸਿੰਘ ਜੀ ਦੇ ਸੇਵਕ ਹਨ, ਤੇ



ਆਪ ਪਾਸੋਂ ਗੁਰੂ ਨਾਨਕ ਪਾਤਸ਼ਾਹ ਵਾਲਾ ਗੁਰਮੰਤ੍ਰ ਲੈ, ਗੁਰੂ ਕਰ ਪੂਜਦੇ ਸਨ। ਸਿਰਫ਼ ਸੇਵਕ ਬਣਾਣਾ ਹੀ ਕਾਫ਼ੀ ਨਹੀਂ, ਜੇ ਕਦੇ ਇਹ ਮਹਾਤਮਾ ਉਨੇ ਸਾਹਿਬ ਦੀ ਯਾਤਰਾ ਲਈ ਸਿਆਲ ਦੇ ਮੌਸਮ ਵਿਚ ਆਪ ਪਾਸ ਪੁਜੇ, ਤੇ ਬਾਰਸ਼ ਦਾ ਮੌਸਮ ਸੀ, ਝੜੀ ਅਠ ਦਿਨ ਦੀ ਸੀ, ਤੇ ਲਾਂਗਰੀ ਸਿੰਘਾਂ ਪੁਕਾਰ ਕੀਤੀ ਕਿ ਰਸਦਤਾਂ ਬੇਅੰਤ ਹੋ ਪਰ ਲਕੜੀਆਂ ਗਿਲੀਆਂ ਹਨ। ਸੋ ਪਾਤਸ਼ਾਹ ਨੇ ਆਪਣੇ ਦਰਵਾਜ਼ੇ, ਕੜੀਆਂ, ਬਾਲੇ ਚਿਰਵਾਕੇ ਲਕੜੀਆਂ ਦਾ ਢੇਰ ਲਗਾ ਦਿਤਾ, ਤੇ ਆਖਿਆ—ਲਓ ਲਕੜੀਆਂ ਲੰਗਰ ਤਿਆਰ ਕਰੋ, ਤੇ ਅਗ ਜਲਾ ਸਿਕਾਓ। ਅਹਿਲਕਾਰਾਂ, ਮੁਨਸ਼ੀਆਂ, ਮੁਸੱਦੀਆਂ ਪੁਕਾਰ ਕੀਤੀ ਸਚੇ ਪਾਤਸ਼ਾਹ ਇਹ ਦਰਵਾਜ਼ੇ ਹਜ਼ਾਰਾਂ ਰੁਪਿਆ ਖਰਚ ਹੋ ਕੇ ਤਿਆਰ ਹੋਏ ਸਨ, ਆਪ ਨੇ ਬੜਾ ਮਾਇਕ ਨੁਕਸਾਨ ਕਰ ਦਿਤਾ ਹੈ, ਤਾਂ ਫੁਰਮਾਇਆ ਦਰਵਾਜ਼ੇ ਤਾਂ ਫੇਰ ਵੀ ਬਣ ਜਾਣਗੇ ਪਰ ਇਹ ਸੇਵਾ ਫੇਰ ਹੱਥ ਨਹੀਂ ਸੀ ਆਉਣੀ। ਕਿਤਨਾ ਨਿਮਰਤਾ ਭਾਵ ਹੈ। ਜਿਥੇ ਮਹਾਤਮਾ ਸੇਵਕ ਹਨ ਉਥੇ ਆਪ ਵੀ ਸੇਵਾ ਲਈ ਤਿਆਰ ਹਨ। ਆਪ ਦਾ ਸਦਾ-ਬਰਤ ਲੰਗਰ ਹਰ ਸਮੇਂ ਚਲਦਾ ਸੀ। ਹੋਲੇ ਮਹੱਲੇ ਸਮੇਂ ਆਪ ਦੇ ਲੰਗਰ ਦਾ ਲੇਖਾ ਕੇਵਲ ਲੁਣ ਦਾ ਹੈ ਜੋ 35 ਮਣ ਪਕਾ ਲਗਾ। ਅੰਦਾਜ਼ਾ ਸੰਗਤ ਦਾ ਆਪ ਹੀ ਲਗਾ ਲਓ। ਕਿਤਨਾ ਸੰਗਤ ਪਿਆਰ ਕਰਦੀ ਸੀ। ਆਪ ਦੇ ਅਨੇਕਾਂ ਹੀ ਗੁਣ ਹਨ—ਇਨ੍ਹਾਂ ਗੁਣਾਂ ਦਾ ਸਦਕਾ ਹੈ ਜੋ ਆਪ ਨੇ ਗੁਰਸਿੱਖਾਂ ਦੀ ਕੌਮ, ਖਾਲਸਾ ਪੰਥ ਨੂੰ, ਜੋ ੧੮ ਮਿਸਲਾਂ ਵਿਚ ਵੰਡਿਆ ਹੋਇਆ ਸੀ, ਆਪ ਨੇ ਇਕ ਗੁਰਸਿੱਖੀ ਦੇ ਧਰਮ ਦੇ ਰਸਤੇ ਤੇ ਲਿਆ, ਪੰਜਾਬ ਦੀ ਧਰਤੀ ਤੇ ਸਿੱਖ ਰਾਜ ਕਾਇਮ ਕੀਤਾ—ਮਾਤਰ ਭੂਮੀ ਮੁਗ਼ਲ ਬਦੇਸ਼ੀ ਹਕੂਮਤ ਤੋਂ ਅਜ਼ਾਦ ਕਰਵਾ ਗੁਰੂ ਖਾਲਸੇ ਦਾ ਰਾਜ ਕਾਇਮ ਕੀਤਾ, ਤੇ ੧੮੦੧ ਵਸਾਖੀ ਵਾਲੇ ਦਿਹਾੜੇ ਆਪਣੇ ਸੇਵਕ ਰਣਜੀਤ ਸਿੰਘ ਨੂੰ ਲਾਹੌਰ ਦੇ ਤਖ਼ਤ ਤੇ ਬਿਠਾ, ਰਾਜ ਤਿਲਕ ਦੇ ਕੇ ਮਹਾਰਾਜਾ ਕਾਇਮ ਕੀਤਾ। ਆਪ ਦਾ ਪ੍ਰਤਾਪ ਆਤਮਿਕ ਬੇਅੰਤ ਸੀ, ਪ੍ਰੰਤੂ ਹਰ ਸਮੇਂ ਆਪ ਨਾਲ ੮,੧੦ ਹਜ਼ਾਰ ਫੌਜ ਰਹਿੰਦੀ ਸੀ। ਇਸ ਲਈ ਸਰੀਰਕ ਬਲ ਵੀ ਘਟ ਨਹੀਂ ਸੀ। ਜੇ ਕਦੇ ਮਾਲਵੇ ਦੀ ਧਰਤੀ ਤੇ ਗੁਰਸਿੱਖਾਂ ਨੂੰ ਮੁਗ਼ਲ ਪਠਾਨ, ਮਲੇਰ-ਕੋਟਲਾ ਤੇ ਰਾਏਕੋਟ ਵਾਲੇ, ਤੰਗ ਕਰ ਰਹੇ ਸਨ, ਤੇ ਗਉ-ਬਧ ਕਰ ਗਉ ਮਾਸ ਦਾ ਵਰਤਨ ਚਬਰਦਸ਼ਤੀ ਕਰਾਉਂਦੇ ਸਨ, ਤਾਂ ਬਾਬਾ ਸਾਹਿਬ ਸਿੰਘ ਜੀ ਦੇ ਬਾਹੂ ਬਲ ਅਗੇ ਨਾ ਠਹਿਰ ਸਕੇ। ਤੇ ਝੁਕਨਾ ਪਿਆ, ਤੇ ੭ ਸਾਲ ਆਪ ਦਾ ਰਾਜ ਮਾਲਵੇ ਦੀ ਧਰਤੀ ਤੇ ਰਿਹਾ।

ਆਪ ਪੂਰਨ ਰੂਪ ਵਿਚ ਗੁਰਮਤਿ ਦਾ ਪ੍ਰਚਾਰ ਕਰਦੇ ਰਹੇ, ਤਦੇ ਅਜ ਤਕ ਆਪ ਨੂੰ ਸੰਗਤਾਂ ਯਾਦ ਕਰਦੀਆਂ ਹਨ ਤੇ ਆਪ ਦੇ ਦਮਦਮੇ ਅਸਥਾਨਾਂ ਤੇ ਮੇਲੇ ਲਗਦੇ ਹਨ। ਸੈਂਕੜੇ ਅਖੰਡ ਪਾਠ ਸਾਰਾ ਸਾਲ ਹੁੰਦੇ ਰਹਿੰਦੇ ਹਨ ਤੇ ਗੁਰਮਤਿ ਦਾ ਪ੍ਰੋਗਰਾਮ ਆਰੰਭ ਰਹਿੰਦਾ ਹੈ। ਆਪ ਤਾਂ ਪੁਲੋਕ ਸਿਧਾਰ ਗਏ ਪਰ ਆਪ ਦੀ ਗੁਰ-ਅੰਸ਼ ਨੇ, ਇਹ ਨਹੀਂ, ਜੋ ਪਿਛੇ ਹਟ ਗਈਆਂ ਹਨ, ਗੁਰੂ ਨਾਨਕ ਦੇ ਪ੍ਰੋਗਰਾਮ ਨੂੰ ਪੂਰੇ ਬਲ ਨਾਲ ਚਲਾਉਂਦੀਆਂ ਰਹੀਆਂ। ਆਪ ਦੇ ਸਪੁਤਰ ਬਾਬਾ ਬਿਕ੍ਰਮਾ ਸਿੰਘ ਜੀ ਨੇ ਸਿਖ ਰਾਜ ਜਾਂਦਾ ਦੇਖ ਸਿਖ ਕੌਮ ਨਾਲ ਧਰੋ ਨਹੀਂ ਕਮਾਇਆ, ਸਚਾ ਪਿਆਰ ਦਿਖਾਇਆ, ਜਾਇਦਾਦ ਰਾਜ; ਪ੍ਰਤਾਪ, ਦੀ ਪ੍ਰਵਾਹ ਨਾ ਕੀਤੀ ਤੇ ਅੰਗਰੇਜ਼ ਨਾਲ ਟਕਰ ਲੈ ਲਈ। ਪਹਿਲਾ ਯੁਧ ਸੰਨ ੧੮੪੬ ਵਿਚ ਹੋਇਆ ਪਰ ੧੮੪੮-੪੯ ਵਿਚ ਜਲੰਧਰ ਦੁਆਬੇ ਵਿਚ ਬਗ਼ਾਵਤ ਕਰ ਦਿਤੀ। ਅੰਤ ਸਿੱਖਾਂ ਦੀ ਹਾਰ ਹੋਈ ਪਰ ਅੰਗਰੇਜ਼ ਪਾਸੋਂ ਮੁਆਫ਼ੀ ਨਾ ਮੰਗੀ, ਨਾ ਸਿਰ ਝੁਕਾਇਆ, ਤੇ ਕੌਮ ਦੀ ਅਣਖ ਵਿਚ ਕਾਇਮ ਰਹਿ ੧੪ ਸਾਲ ਅੰਗਰੇਜ਼ ਦੀ ਨਜ਼ਰਬੰਦੀ ਵਿਚ ਕਟੀ। ਜਦ ੧੮੬੨ ਵਿਚ ਆਪ ਦਾ ਦਿਹਾਂਤ ਹੋਇਆ ਆਪ ਦੇ ਪੋਤਰੇ ਬਾਬਾ ਖੇਮ ਸਿੰਘ ਜੀ ਨੇ ਕੋਈ ਘਟ ਪ੍ਰਚਾਰ ਨਹੀਂ ਕੀਤਾ। ੨੫ ਪਾਠ ਜਪੁਜੀ ਸਾਹਿਬ ਦੇ ਕਰ ਜਲ ਪਾਣ ਕਰਦੇ ਸਨ ਤੇ ਗੁਰ ਸਿੱਖਾਂ ਨੂੰ ਸਿੱਖੀ ਵਾਲਾ ਜੀਵਨ ਬਖਸ਼ਦੇ ਸਨ। ਪੋਠੋਹਾਰ ਦੇ ਗੁਰਸਿੱਖ ਆਪਦੇ ਰਿਣੀ ਹਨ। ਬਾਬਾ ਬਿਕ੍ਰਮਾ ਸਿੰਘ ਪਿਛੋਂ ਅਜ ਤਕ ਬਾਬੇ ਸਮੇਂ ਸਮੇਂ ਪੂਰਬਕ ਗੁਰ ਅੰਸ਼ ਹੁੰਦਿਆਂ ਗੁਰੂ ਨਾਨਕ ਪਾਤਸ਼ਾਹ ਵਾਲਾ ਪ੍ਰੋਗਰਾਮ ਕਾਇਮ ਕਰਦੇ ਚਲੇ ਗਏ। ਚਾਹੇ ਅਨੇਕਾਂ ਕਠਨਾਈਆਂ ਦਾ ਸਾਹਮਣਾ ਕਰਨਾ ਪਿਆ।

ਗੁਰੂ ਨਾਨਕ ਪਾਤਸ਼ਾਹ ਦੇ ਬਚੇ ਨਾਲਾਇਕ ਨਹੀਂ, ਆਪਣਾ ਕਰਮ ਧਰਮ ਅਜੇ ਵੀ ਤਨੋਂ ਮਨੋਂ ਧਨੋਂ ਕਰ ਰਹੇ ਹਨ !



“ਰਾਜ ਨਾ ਚਾਹਉਂ ਮੁਕਤ ਨਾ ਚਾਹਉਂ ਮਨ ਪ੍ਰੀਤ ਚਰਨ ਕਮਲਾਰੇ ॥”

ਸੰਗਤਾਂ ਅਜ ਕਈ ਸਾਲਾਂ ਤੋਂ ਵਿਛੜ ਚੁਕੀਆਂ ਹਨ, ਤੇ ਆਪਣੀ ਭਰਪੂਰ ਰੀਤੀਆਂ ਦੀ ਪਹਿਚਾਨ ਨਾ ਕੀਤੀ। ਆਪਣੇ ਨਿਸ਼ਕਾਮ ਪ੍ਰਚਾਰ ਨੂੰ ਕਾਇਮ ਨਾ ਰਖ ਸਕੇ। ਜਮਾਂਦਰੂ ਧਰਮ ਦੇ ਆਗੂਆਂ ਨੂੰ ਪਿਛੇ ਸੁਟ, ਆਪਣੇ ਅਭੰਬਰ ਰਚਾਂਦੇ ਰਹੇ।

ਇਹੀ ਘਾਟ ਹੈ ਅਜ ਕੌਮ ਵਿਚ, ਇਸੇ ਕਾਰਨ ਸਾਡਾ ਧਰਮ ਤੇ ਇਸਲਾਮਕ ਗਿਰਦਾ ਜਾਂਦਾ ਹੈ ਤੇ ਅਸੀਂ ਆਤਮਕ ਤੌਰ ਅਤੇ ਸਰੀਰਕ ਤੌਰ ਤੇ ਕਮਜ਼ੋਰ ਹੋ ਰਹੇ ਹਾਂ।

ਜੁੜ ਜਾਓ ਇਕ ਗੁਰੂ ਨਾਨਕ ਦੇ ਝੰਡੇ ਹੇਠ, ਤੇ ਕਾਮਯਾਬੀ ਤੁਹਾਡੇ ਚਰਨ ਚੁੰਮੇਗੀ ਤੇ ਰਿਧੀਆਂ ਸਿਧੀਆਂ ਤੁਹਾਡੇ ਅਗੇ ਪਿਛੇ ਲਗੀਆਂ ਫਿਰਨਗੀਆਂ। ਮਨ ਵਿਚ ਵਿਚਾਰ ਲਿਆਣਾ, ਸੁਣਨਾ ਜੋ ਗੁਰੂ ਨਾਨਕ ਪਾਤਸ਼ਾਹ ਦੀ ਅੰਸ ਬੰਸ ਨਾਲਾਇਕ ਜਾਂ ਆਗਿਆਕਾਰੀ ਨਾ ਸੀ, ਮਹਾਂ ਪਾਪ ਹੈ।

ਬਚੋ ਇਸ ਅਪ੍ਰਾਧ ਤੋਂ, ਇਹ ਤਾਂ ਕੇਵਲ ਲਿਖਾਰੀ ਇਤਿਹਾਸਕਾਰਾਂ ਨੇ ਆਪਣੇ ਉਲੂ ਸਿਧੇ ਕਰਨ ਲਈ ਸਚੇ ਇਤਿਹਾਸ ਨੂੰ ਤਰੋੜ ਮਰੋੜ ਦਿਤਾ ਹੈ। ਸਚ ਦੀ ਪ੍ਰਾਪਤੀ ਕੇਵਲ ਨਿਸ਼ਕਾਮਤਾ ਵਿਚ ਹੈ ਜੋ ਆਪ ਦੀ ਬੇ-ਪ੍ਰਵਾਹ ਅੰਸ ਪਾਸੋਂ, ਅੰਸਕ ਇਤਿਹਾਸਾਂ ਤੋਂ ਪ੍ਰਾਪਤ ਹੋਵੇਗਾ।



## ਬਾਬਾ ਸਾਹਿਬ ਸਿੰਘ ਜੀ ਬੇਦੀ

ਲੇਖਕ—ਸ. ਜਗਦੀਸ਼ ਸਿੰਘ 'ਜਗਦੀਸ਼'

ਤਾਰੀਖ ਦਸਦੀ ਏ ਹਿੰਦ ਤੇ ਰਾਜ ਹੈਸੀ, ਜਦ ਫਰੰਗੀਆਂ ਵਡੇ ਅਭਮਾਨੀਆਂ ਦਾ।

ਥਾਂ ਥਾਂ ਉਤੇ ਝੰਡਾ ਝੁਲ ਰਿਹਾ ਸੀ, ਜ਼ਾਲਮ ਰਾਜ ਦੀ ਜਦੋਂ ਨਿਸ਼ਾਨੀਆਂ ਦਾ।

ਪਹਿਰਾ ਲਗ ਗਿਆ ਅਦਲ ਇਨਸਾਫ ਉਤੇ, ਜਦੋਂ ਜ਼ੁਲਮ ਦੀਆਂ ਹੁਕਮਰਾਨੀਆਂ ਦਾ।

ਹਿੰਦੂ ਸਿਖ ਦੇ ਧਰਮ ਨੂੰ ਮੇਟ ਦੇਣੇ, ਨਾਹਰਾ ਲਗਾ ਇਸਾਈਆਂ ਦੇ ਬਾਨੀਆਂ ਦਾ।

ਸਾਰਾ ਦੇਸ਼ ਹੀ ਉਦੋਂ ਗੁਲਾਮ ਹੈਸੀ, ਬੁਰਾ ਹਾਲ ਹੈਸੀ ਹਿੰਦੁਸਤਾਨੀਆਂ ਦਾ।

ਬਾਬਾ ਸਾਹਿਬ ਸਿੰਘ ਸਾਹਿਬ ਅਵਤਾਰ ਲੈ ਕੇ, ਚੜ੍ਹਿਆ ਚੰਨ ਸੀ ਉਦੋਂ ਕੁਰਬਾਨੀਆਂ ਦਾ।

ਹਿੰਦ ਦੀ ਸੋਹਲ ਬਗੀਚੀ ਚਿ ਖਿੜੇ ਗੁਨਚੇ, ਖਿੜੇ ਫੁਲ ਕਲੀਆਂ ਲਹਿਲਹਾਣ ਲਗੀਆਂ।

ਕੁਝਕੁ ਅਣ-ਛੋਹੀਆਂ ਤੇ ਮੂੰਹ ਬੰਦ ਕਲੀਆਂ, ਫੁਲਾਂ ਅਗੇ ਬੁਝਾਰਤਾਂ ਪਾਣ ਲਗੀਆਂ।

ਸਧਰਾਂ ਮਨ ਦੀਆਂ ਖੁਸ਼ੀਆਂ ਦੇ ਰੂਪ ਲੈ ਲੈ, ਜਦੋਂ ਝਟ ਖਿਆਲਾਂ ਤੇ ਛਾਣ ਲਗੀਆਂ।

ਹਥਾਂ ਵਿਚ ਅਰਮਾਨਾਂ ਦੀ ਚੁਕ ਵੀਣਾ, ਬਾਬਾ ਸਾਹਿਬ ਸਿੰਘ ਦਾ ਜਸ ਗਾਣ ਲਗੀਆਂ।

ਗੁਰੂ ਨਾਨਕ ਸਾਹਿਬ ਜੀ ਤੋਂ ਸਾਹਿਬੀ ਲੈ ਆਏ, ਪਤਾ ਹੋਰ ਕੀ ਦਿਆਂ ਨਿਸ਼ਾਨੀਆਂ ਦਾ।

ਬਾਬਾ ਸਾਹਿਬ ਸਿੰਘ ਸਾਹਿਬ ਅਵਤਾਰ ਲੈ ਕੇ, ਚੜ੍ਹਿਆ ਚੰਦ ਏ ਨਵਾਂ ਕੁਰਬਾਨੀਆਂ ਦਾ।



ਆਵੇ ਸਮਝ ਨਾ ਮਾਤਾ ਸਰੂਪ ਜੀ ਨੂੰ, ਚੰਨ ਨੂੰ ਚੰਨ ਆਖਾਂ ਕਿ ਆਫਤਾਬ ਆਖਾਂ ।  
ਅਜੀਤ ਸਿੰਘ ਜੀ ਪਿਤਾ ਦੀ ਅਖੀਆਂ ਦਾ, ਉਹਨੂੰ ਨੂਰ ਆਖਾਂ ਜਾ ਸ਼ਬਾਬ ਆਖਾਂ ।  
ਰਾਖਾ ਦੇਸ਼ ਦਾ ਵਲੀ ਅਵਤਾਰ ਆਖਾਂ, ਜਾ ਬੇਦੀ ਬੰਸ ਦਾ ਹੀਰਾ ਨਾਯਾਬ ਆਖਾਂ ।  
ਜਾ ਮੈਂ ਆਖਾਂ ਕਿ ਸਾਗਰ ਗੰਭੀਰਤਾ ਦਾ, ਜਾ ਫਿਰ ਜ਼ੁਲਮ ਦਾ ਉਹਨੂੰ ਜਵਾਬ ਆਖਾਂ ।

ਕਈਆਂ ਆਖਿਆ ਕਿ ਆਗੂ ਅਮਨ ਦਾ ਏ, ਕਈਆਂ ਆਖਿਆ ਆਗੂ ਰੂਹਾਨੀਆਂ ਦਾ ।  
ਸਚ ਪੁਛੋ ਤਾਂ ਜ਼ੁਲਮ ਹਨੇਰ ਮੇਟਣ, ਚੜ੍ਹਿਆ ਚੰਨ ਸੀ ਨਵਾਂ ਕੁਰਬਾਨੀਆਂ ਦਾ ।

ਏਥੇ ਹੀ ਬਸ ਨਹੀਂ ਉਨੇ ਦੀ ਧਰਤ ਉਤੇ ਫਿਰ ਲਾਏ ਭਾਗ ਜੋ ਸੋਹਣੀ ਸਰਕਾਰ ਹੈਸਨ ।  
ਏਥੇ ਹੀ ਬਸ ਨਹੀਂ ਉਸੇ ਹੀ ਧਰਤ ਉਤੇ, ਲਗੇ ਉਨਾ ਦੇ ਸ਼ਾਹੀ ਦਰਬਾਰ ਹੈਸਨ ।  
ਉਥੇ ਹੀ ਉਨਾ ਦੇ ਹੋਏ ਫਰਜ਼ਦ ਪੈਦਾ, ਬਿਕਰਮ ਸਿੰਘ ਜਿਹੇ ਪੁਤ ਸਰਦਾਰ ਹੈਸਨ ।  
ਵਡਾ ਕਿਲ੍ਹਾ ਉਸਾਰਿਆ ਵਿਚ ਉਨੇ, ਬਣੇ ਪੰਥ ਦੇ ਸਿਪਾਹ ਸਲਾਰ ਹੈਸਨ ।

ਉਹਦੇ ਪੁਤ ਬਲਵਾਨ ਨੇ ਤੇਗ ਫੜਕੇ, ਬੂਟਾ ਵਢਿਆ ਸੀ ਇੰਗਲਸਤਾਨੀਆਂ ਦਾ ।  
ਬਾਬਾ ਸਾਹਿਬ ਸਿੰਘ ਸਾਹਿਬ ਜੀ ਧੰਨ ਸੈਂ ਤੂੰ ਚੜ੍ਹਿਆ ਚੰਦ ਸੈਂ ਨਵਾਂ ਕੁਰਬਾਨੀਆਂ ਦਾ ।

ਜਿਥੇ ਲਾਂਵਦੇ ਆਪ ਸਮਾਧੀਆਂ ਰਿਹੇ, ਜਿਸ ਥਾਂ ਉਹ ਗੁਫਾਂ ਹਨੇਰੀਆਂ ਨੇ ।  
ਧੰਨ ਭਾਗ ਉਸ ਉਨੇ ਦੀ ਧਰਤ ਦੇ ਨੇ, ਜਿਥੇ ਬੈਠ ਉਹਨਾਂ ਮਾਲਾ ਫੇਰੀਆਂ ਨੇ ।  
ਪ੍ਰਗਟ ਸਚ ਨੂੰ ਵਿਚ ਸੰਸਾਰ ਕੀਤਾ, ਰਾਜਾ ਯੋਗੀ ਦੀਆਂ ਹੀ ਦਲੇਰੀਆਂ ਨੇ ।  
ਬੇੜੇ ਜਗ ਦੇ ਲਾਉਣ ਲਈ ਪਾਰ ਨਿਕਲੇ, ਡੋਬੀਆਂ ਜਦੋਂ ਅੰਗ੍ਰੇਜ਼ ਦੀਆਂ ਬੇੜੀਆਂ ਨੇ ।

ਜੋਧਾਂ ਮਨਸੂਰਾਂ ਵਿਚ ਵੀ ਗਹਿਮਾ-ਗਹਿਮ ਜਿਹੜੀ, ਜਲਵਾ ਉਨ੍ਹਾਂ ਦੀਆਂ ਕਿਰਨਾਂ ਨੂਰਾਨੀਆਂ ਦਾ ।  
ਭਾਰਤ ਉਤੇ ਅਜ਼ਾਦੀ ਲਿਆਉਣ ਵਾਲਾ, ਬਾਬਾ ਸਾਹਿਬ ਸਿੰਘ ਚੰਦ ਕੁਰਬਾਨੀਆਂ ਦਾ ।

ਸਿਖ ਕੌਮ ਸਾਰੀ ਅਜ ਤਕ ਨਾਜ਼ ਕਰਦੀ, ਜਿਸ ਸ਼ੇਰੇ ਪੰਜਾਬ ਦੇ ਬਖਤ ਉਤੇ ।  
ਇਹਨਾਂ ਤਿਲਕ ਲਾਇਆ ਜਾ ਰਣਜੀਤ ਸਿੰਘ ਨੂੰ, ਬੈਠਣ ਲਗੇ ਲਾਹੌਰ ਦੇ ਤਖਤ ਉਤੇ ।  
ਕਲਗੀ ਵਾਲੇ ਦੇ ਚਲਕੇ ਮਿਸ਼ਨ ਉਤੇ, ਤੁਸੀਂ ਜ਼ਾਲਮ ਨੂੰ ਸਦਾ ਲਲਕਾਰਦੇ ਰਹੇ ।  
ਖੰਡੇ ਵਾਲੜਾ ਹਥੀਂ ਪਿਆਲ ਅੰਮ੍ਰਿਤ, ਲਖਾਂ ਸਹਿਜਧਾਰੀ ਸਿੰਘ ਸਿੰਗਾਰਦੇ ਰਹੇ ।

ਇਤਿਹਾਸ ਦਸਦੇ ਖਾਸ ਪ੍ਰਮੁੱਖ ਹੈ ਸੈਂ, ਤੂੰ ਪੰਜਾਬ ਦੀਆਂ ਰਾਜਧਾਨੀਆਂ ਦਾ ।  
ਸਿਖ ਰਾਜ ਦੀਆਂ ਮਿਸਲਾਂ ਸਾਰੀਆਂ ਵਿਚ ਤੂੰ ਸੈਂ ਚਮਕਦਾ ਚੰਨ ਕੁਰਬਾਨੀਆਂ ਦਾ ।

ਹੈ ਇਹ ਮਿਸਲ ਮਸ਼ਹੂਰ, ਨਹੀਂ ਲੁਕ ਸਕਦਾ ਚੜ੍ਹਿਆ ਅਰਸ਼ ਉਤੇ ਜੇਕਰ ਚੰਨ ਹੋਵੇ ।  
ਤਾਹੀਓਂ ਉਸ ਕੁਰਬਾਨੀ ਦੇ ਚੰਨ ਦਾ ਅਜ, ਪਿਆ ਚਾਨਣਾ ਵੰਨ ਸਵੰਨ ਹੋਵੇ ।  
ਧੰਨ ਨਾਮ ਤੇ ਧੰਨ ਵਡਿਆਈ ਉਹਦੀ, ਮਹਿਮਾਂ ਸੁਣ ਕੇ ਮਨ ਪ੍ਰਸੰਨ ਹੋਵੇ ।  
ਬਾਬਾ ਸਾਹਿਬ ਜੀ ਦੇ ਪਵਿਤਰ ਨਾਂ ਉਤੇ, ਚਵਾਂ ਪਾਸਿਉਂ ਪਈ ਧੰਨ ਧੰਨ ਹੋਵੇ ।

ਪਰਦਾ ਆਇਆ ਉਹ ਜਗ ਦੇ ਕਜਣੇ ਲਈ, ਪੰਡਤਾਂ ਧਰਮੀਆਂ ਬ੍ਰਹਮ ਗਿਆਨੀਆਂ ਦਾ ।  
'ਜਗਦੀਸ਼' ਜਗ ਤੋਂ ਜ਼ੁਲਮ ਹਨੇਰ ਮੇਟਣ, ਚੜ੍ਹਿਆ ਚੰਦ ਸੀ ਨਵਾਂ ਕੁਰਬਾਨੀਆਂ ਦਾ ।



ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਦੀ ਅੰਸ ਥੇਸ





# ਸ੍ਰੀ ਬੀਰ ਮ੍ਰਿਗੇਸ਼ ਬਿਲਾਸ ਦੇਵਤਰੂ

ਅਥ ਕਥਾ ਪ੍ਰਸੰਗਾ

੧ ਸਕੰਧ ਪੂਰਬਾਰਧ

੧੪ ਅਧਯਾਯ

ਓਤਤ ਸਤ

ਦੋਹਰਾ—ਪੁਨ ਰਵੀ ਨੰਦਨ ਕੁਲ ਵਿਖੇ ਪ੍ਰਗਟੇ ਬੇਦੀ ਰਾਇ ॥

ਦੁਸ਼ਟ ਤੁਰਕ ਤਰੁ ਨਾਸ ਕਰ ਸੰਤਨ ਕੀਨ ਸਹਾਇ ॥੧॥

ਅਥ ਸੈਦੁ ਯੁਧ ਕਥਨੰ ।

ਜਬ ਸ੍ਰੀ ਗੁਰੂ ਸਾਹਿਬ ਸਿੰਘ ਜੀ ਨੇ ਰਣਜੀਤ ਸਿੰਘ ਕੁੰ ਰਾਜਾ ਧਿਰਾਜ ਬਨਾਇ ਥਾਪਨ ਕੀਓ ਤਬ ਦਿਨ ਪ੍ਰਤੀ ਇਸ ਕੋ ਪ੍ਰਤਾਪ ਬਦਨੇ ਲਾਗਯੋ ਸਰਬ ਰਾਜੇ ਰਣਜੀਤ ਸਿੰਘ ਕੀ ਤਾਬਯਾ ਮੈ ਹੋ ਜਾਤੇ ਭਏ । ਅਠਾਰਾਂ ਸੈ ੧੮੭੫-੭੬ ਪੰਜਹਰਤੇ ਛਿਹਤਰੇ ਮੈ ਸਰਕਾਰ ਮੁਲਤਾਨ ਐ ਕਸ਼ਮੀਰ ਦੇਸ ਬਲਾਤਕਾਰ ਸੇ ਯੁਧ ਕਰ ਕੇ ਜੀਤ ਕੇ ਅਪਨੇ ਅਧੀਨ ਕਰ ਲੀਏ । ਤਦਨੰਤਰ ਖੁਰਾਸਾਨ ਦੇਸ ਕੇ ਤੁਰਕੋਂ ਸੇ ਰਾਵਲਪਿੰਡੀ ਕਾ ਚੋਗਿਰਦਾ ਛਡਾਇ ਲੀਆ ਐ ਤੁਰਕੋਂ ਕੋ ਮਾਰ ਕੇ ਨਿਕਾਸ ਦੀਆ । ਕੁੰਜਰਾਂ ਵਾਲੇ ਕਾ ਰਈਸ ਖਤ੍ਰੀ ਸਰਦਾਰ ਹਰੀ ਸਿੰਘ ਨਲੂਆ ਆਦਿਕ ਬਡੇ ਬਡੇ ਸੂਰਬੀਰ ਬਹਾਦਰ ਸਿੰਘ ਧਨੀ ਪੋਠਵਾਰ ਆਦਿਕ ਦੇਸੋਂ ਮੈ ਸੇ ਤੁਰਕੋਂ ਕੋ ਮਾਰ ਕੇ ਆਪ ਨਿਰਭੈ ਹੋ ਕੇ ਬਿਚਰਤੇ ਭਏ ।

ਏਕਾ ਦਿਨ ਸਿੰਧ ਗੰਗਾ ਕਾ ਪ੍ਰਵਾਹ ਉਲੰਘ ਕੇ ਤੁਰਕ ਹਜਰੋ ਸ਼ਹਿਰ ਕੋ ਲੂਟਨੇ ਆਏ ਪਰੇ । ਇਧਰ ਹਰ ਸਿੰਘ ਸਰਦਾਰ ਨਲੂਆ ਸੈਨਾ ਸਹਤ ਹਜਰੋ ਸੇ ਦਸ ਬਾਰਾਂ ਕੋਸ ਉਰੇ ਪੰਜੇ ਸਾਹਿਬ ਕੇ ਸਮੀਪ ਉਤਰਯਾ ਹੂਆ ਥਾ । ਤਿਸ ਕੋ ਪਾਂਚ ਸਿੰਘੋਂ ਸਹਤ ਬਨ ਮੈ ਸਿਕਾਰ ਖੇਲਤੇ ਕੋ ਕਿਸੀ ਨੇ ਕਹਿ ਦੀਆ ਕਿ ਪਾਰ ਸੇ ਆਇਕੇ ਤੁਰਕ ਲੋਕ ਹਜਰੋ ਸ਼ਹਰ ਕੋ ਲੂਟ ਰਹੇ ਹੈਂ ਐ ਖਤ੍ਰਾਣੀਆਂ ਕੇ ਧਰਮ ਭ੍ਰਸ਼ਟ ਕਰ ਰਹੇ ਹੈਂ । ਐਸੀ ੨ ਬਾਤੇਂ ਜਬ ਸੁਣੀ ਜੈ ਅਗਨੀ ਮੈ ਘ੍ਰਿਤ ਪਾਏ ਤੇ ਪ੍ਰਜੁਲਤ ਹੋਤੇ ਹੈਂ ਤੈਸੇ ਹੀ ਬਡੇ ਪ੍ਰਚੰਡ ਕੋਪ ਕੋ ਪ੍ਰਾਪਤ ਹੋ ਕੇ ਏਕ ਅਸੁਾਰ ਕੋ ਸੇਨਾ ਕੀ ਓ ਭੇਜ ਕੇ ਕਹਾ ਕਿ ਤੁਮ ਸੀਘ੍ਰ ਚੜ੍ਹ ਆਓ, ਹਮ ਪ੍ਰਥਮ ਹੀ ਤੁਮਾਰੇ ਸੇ ਜਾਤੇ ਹੈਂ । ਐਸੇ ਹੁਕਮ ਦੇ ਕੇ ਸਰਦਾਰ ਆ ਐਸੇ ਸੀਘ੍ਰ ਉਹਾਂ ਹਜਰੋ ਮੈ ਜਾਇ ਪ੍ਰਗਟ ਹੂਆ ਜੈਸੇ ਪ੍ਰਹਲਾਦ ਕੀ ਰਖਯਾ ਨਮਿਤ ਸ੍ਰੀ ਵਿਸ਼ਨੂੰ ਭਗਵਾਨ ਜੀ ਬੰਭ ਫੋਕੇ ਪ੍ਰਗਟ ਤਾਤਕਾਲ ਹੋਤੇ ਭਏ । ਏਥੇ ਐ ਉਨ ਤੁਰਕੋਂ ਕੇ ਉਪਰ ਬਲ ਕਰਕੇ ਐਸੇ ਜਾਇ ਪਰੇ ਕਿ ਜੈਸੇ ਪਸ਼ੂਆਂ ਸਮੁਦਾਯ ਪਰ ਬਡੇ ਬਲ ਕਰਕੇ ਪਾਂਚ ਸਿੰਘ ਜਾਇ ਪਰਤੇ ਹੈਂ ।

ਸਰਦਾਰ ਹਰੀ ਸਿੰਘ ਕੋ ਦੇਖਤੇ ਹੀ ਤੁਰਕ ਲੋਕ ਐਸੇ ਭਾਗ ਚਲੇ ਜੈਸੇ ਸਿੰਘ ਕੇ ਦਰਸਨ ਮਾਤ੍ਰ ਸੇ ਮ੍ਰਿਗੇਸ਼ ਸਯਾਰੋਂ ਕੇ ਝੁੰਡੋਂ ਕੇ ਝੁੰਡ ਉਠ ਭਾਗਤੇ ਹੈਂ । ਹਜਾਰੋਂ ਤੁਰਕ ਸਿੰਧ ਗੰਗਾ ਕੇ ਪ੍ਰਵਾਹ ਮੈ ਬਹ ਗਏ । ਸੈਂਕੜੇ ਹਜਰਤ ਕੇ ਮਾਰੇ ਮਰ ਜਾਤੇ ਭਏ । ਭਾਗਤੇ ਹੁਏ ਗਿਰ ੨ ਪਰਤੇ ਹੈਂ । ਬਡੇ ੨ ਜਿਨ ਕੇ ਸਿਰ ਹੈਂ ਐ ਬਡੇ ੨ ਜਿਹੇ ਡੀਲ ਹੈਂ । ਮਹਾ ਭਯਾਨਕ ਜਿਨ ਕੇ ਮੁਖ ਕੋ ਦਰਸਨ ਹੀ ਐ ਏਕ ਏਕ ਤੁਰਕ ਸਾਰਾ ਸਾਰਾ ਦੁੰਬਾ ਖਾਇ ਜਾਨ ਵਾਧਾ ਐਸੇ ਐਸੇ ਹਜਾਰੋਂ ਤੁਰਕ ਸਿੰਘੋਂ ਸੇ ਮਾਰ ਖਾਤੇ ਜਾਤੇ ਹੈਂ ਐ ਪੀਛੇ ਕੋ ਮੁਖ ਕਰਕੇ ਨਹੀਂ ਦੇਖਤੇ ਹੈਂ । ਜਾਇ ਜਾਇ ਮਰਨ ਨਦੀ ਕੇ ਪ੍ਰਵਾਹ ਮੈ ਡੁਬ ਡੁਬ ਕੇ ਮਰਤੇ ਹੈਂ ਪਰੰਤੂ ਕਾਯਰ ਤੁਰਕ ਸਸਤ੍ਰ ਪਕੜ ਕੇ ਸਿੰਘੋਂ ਕੇ ਸਨਮੁਖ ਨਾਇ ਸਕਤੇ ਹੈਂ ਐ ਨਹੀਂ ਲੋਟਕੇ ਪੀਛੇ ਕੋ ਦੇਖਤੇ ਹੈਂ, ਜੋ ਕਿਤਨੀ ਕੁ ਸਿਖੋਂ ਕੀ ਸੇਨਾ ਪੀਛੇ ਲਾਗੀ ਆਵਤੀ ਹੈ— ਵਲ ਪਾਂਚ ਸਿੰਘ ਹੁ ਕੇ ਅਗੇ ਭਾਗੇ ਚਲੇ ਜਾਤੇ ਹੈਂ ।



ਜਬ ਸਰਬ ਤੁਰਕੋਂ ਕੂੰ ਸਿੰਧੁ ਗੰਗਾ ਮੈ ਡੋਬਕੇ ਪੀਛੇ ਹਟੇ ਤਬ ਇਤਨੇ ਮੈ ਸਿੰਘੋਂ ਕੀ ਔਰ ਸੈਨਾ ਭੀ ਆਇ ਪ੍ਰਾਪਤ ਭਈ। ਸਰਬ ਹਿੰਦੂ ਲੋਕੋਂ ਕੀਆਂ ਇਸਤ੍ਰੀਆਂ ਔ ਪਦਾਰਥ ਜਹਾਂ ਕੇ ਤਹਾਂ ਛੋਡ ਕੇ ਅਪਨੇ ਪ੍ਰਾਣ ਲੈ ਕੇ ਤੁਰਕ ਭਾਗ ਗਏ। ਤਬ ਸਾਰੇ ਹਿੰਦੂ ਲੋਕੋਂ ਨੇ ਸਰਦਾਰ ਹਰੀ ਸਿੰਘ ਕੀ ਆਗੇ ਹਾਥ ਜੋੜ ਕੇ ਅਰਜ਼ ਕਰੀ ਕਿ ਮਹਾਰਾਜ ਜੀ ਆਪ ਨੇ ਇਸ ਸੰਕਟ ਕੀ ਸਮੇਂ ਮੈ ਹਮਾਰੀ ਐਸੇ ਸਹਾਯਤਾ ਕਰੀ ਹੈ ਕਿ ਜੈਸੇ ਬੰਜ ਤਪਤ ਕੋ ਫੋੜ ਕੇ ਸ੍ਰੀ ਨਿਸਿੰਘ ਭਗਵਾਨ ਜੀ ਨੇ ਪ੍ਰਹਲਾਦ ਅਪਨੇ ਭਗਤ ਕੀ ਰਖਯਾ ਕਰੀ ਥੀ।

ਇਤਨੇ ਮੈ ਸਿੰਘੋਂ ਕੀ ਸੇਨਾ ਘੇਰਾ ਪਾਇ ਕੇ ਖੜੋਇ ਜਾਤੀ ਭਈ ਸਰਦਾਰ ਕੇ ਹੁਕਮ ਸੇ। ਪੁਨਾ ਅਪਨੇ ਹਜ਼ੂਰ ਸਰਬ ਹਿੰਦੂ ਲੋਕੋਂ ਕੂੰ ਬੁਲਾਇ ਕੇ ਸਰਦਾਰ ਹਰੀ ਸਿੰਘ ਨੇ ਕਹਯਾ ਕਿ ਤੁਮ ਲੋਕ ਆਪੋ ਆਪਨੇ ਧਰਮ ਨਾਲ ਪਛਾਨ ਕੇ ਆਪੋ ਆਪਨੀ ਵਸਤੂ ਉਠਾਇ ਲੈ ਜਾਵੇ। ਦੂਸਰੇ ਕੀ ਕੋਈ ਵਸਤੂ ਜੇ ਦੂਸਰਾ ਕੋਈ ਉਠਾਵੇਗੇ ਤਬ ਹਮ ਤਿਸ ਕੋ ਪ੍ਰਾਣਾਂਤ ਪ੍ਰਯੰਤ ਸਜਾਇ ਦੇਵੇਗੇ।

ਰਾਜਾ ਕੀ ਆਗਯਾਨੁਸਾਰ ਸਭੀ ਲੋਕ ਪ੍ਰਸੰਨ ਮਨ ਹੋ ਕੇ ਆਪੋ ਆਪਨੀ ਵਸਤੂ ਉਠਾ ਕੇ ਲੈ ਗਏ। ਕਿਤਨਾ ਕੁ ਕਾਲ ਤਹਾਂ ਹੀ ਰਾਜਾ ਹਰੀ ਸਿੰਘ ਨਲੂਏ ਨੇ ਰਾਜ ਕੀਆ ਔ ਅਪਨੇ ਨਾਮ ਪਰ ਹਰੀਪੁਰ ਨਾਮ ਕਰ ਕੇ ਪਰਬਤ ਮੈ ਨਗਰ ਬਸਾਵਤਾ ਭਯਾ, ਔ ਏਕ ਕਿਲਾ ਰਚਤਾ ਭਯਾ, ਤਿਸ ਕਾ ਨਾਮ ਹਰੀਪੁਰ ਰਖਤੇ ਭਯੋ। ਸੋ ਹਰੀਪੁਰ ਨਾਮ ਸੇ ਪ੍ਰਸਿਧ ਆਜ ਤਕ ਵੇ ਨਗਰ ਬਡੇ ਬਸਤੇ ਹੈ। ਇਸੀ ਪ੍ਰਕਾਰ ਸੇ ਤੁਰਕੋਂ ਸੇ ਮੁਲਖ ਛਡਾਇ ੨ ਕੇ ਸਿੰਘ ਅਪਨੇ ਕਬਜ਼ੇ ਮੈ ਕਰਤੇ ਜਾਵੇਂ।

ਜਬ ਸਿੰਧੁ ਗੰਗਾ ਕੇ ਪਾਰ ਕਾ ਨੌਜਹਰੇ ਪ੍ਰਯੰਤ ਸਾਰਾ ਦੇਸ ਅਪਨੇ ਵਸ ਵਰਤੀ ਕਰ ਲੀਆ ਤਬ ਇਸ ਪ੍ਰਕਾਰ ਸੇ ਸਿੰਘੋਂ ਕੀ ਪ੍ਰਬਲਤਾ ਦੇਖ ਕੇ ਕਾਬਲ ਪਤੀ ਬੜਾ ਮਨ ਮੈ ਕੋਪ ਹੋਤੇ ਭਯੋ। ਤਦਨੰਤ੍ਰ ਅਪਨੇ ਵਜੀਰੋਂ ਕੋ ਬੁਲਾਇਕੇ ਉਨ ਕੋ ਸਾਥ ਮੰਤ੍ਰ ਪਕਾਇਕੇ ਅਪਨੇ ਦੇਸ ਮੈ ਜੋਨ ਸੇ ਬਡੇ ੨ ਕਾਮਲ ਫਕੀਰ ਕਹਾਵਤੇ ਥੇ ਪ੍ਰਥਮਉ ਨ ਸੇ ਮੁਲਕਾਤ ਕਰਕੇ ਕਹਤੇ ਭਯੋ: ਯੇ ਪੰਜਾਬ ਕੇ ਕਾਫਰ ਲੋਕ ਡਾਕੂ ਹਮਾਰੇ ਮੁਲਕ ਕੋ ਲੂਟਤੇ ਦੇਸ ਕੋ ਦਬਾਤੇ ਚਲੇ ਆਤੇ ਹੈ। ਆਪ ਲੋਕੋਂ ਮੈ ਕੋਈ ਐਸਾ ਕਾਮਲ ਭੀ ਹੈ ਜੋ ਇਨ ਕਾਫਰੋਂ ਕਾ ਮੁਖ ਮੋੜ ਕੇ ਮੁਸਲਮਾਨੋਂ ਕੀ ਬਾਦਸਾਹੀ ਕੋ ਕਾਯਮ ਕਰੇ?

ਐਸੇ ਕਹਕੇ ਕਾਬਲ ਕੇ ਬਾਦਸਾਹ ਨੇ ਨੰਗੀ ਤੇਗ ਔ ਪਾਨੋਂ ਕਾ ਬੀੜਾ ਸਭਾ ਮੈ ਰਖ ਦੀਆ। ਦੂਸਰੀ ਵਾਰ ਕਾਬਲੇਸ ਨੇ ਫੇਰ ਕਹਯਾ ਕੋਈ ਤੁਮਾਰੇ ਮੈ ਐਸੇ ਕਾਮਲ ਅਉਲਯਾ ਹੈ ਕਿ ਨਹੀਂ ਜੋ ਇਸ ਬੀੜੇ ਕੋ ਉਠਾਇਕੇ ਕਾਫਰੋਂ ਕਾ ਆਗਾ ਲੇਵੇ। ਤਬ ਫਿਰ ਭੀ ਕੋਈ ਨ ਬੋਲਯਾ। ਪੁਨਾ ਬਡੇ ਕੋਪ ਸਹਤ ਤੀਸਰੀ ਬਾਰ ਦੋਸਤਮੁਹੰਮਦ ਨੇ ਕਹਯਾ ਕਿ ਜੋ ਕੋਈ ਇਸ ਬੀੜੇ ਕੋ ਉਠਾਇਕੇ ਕਾਫਰੋਂ ਕੇ ਸਨਮੁਖ ਹੋਵੇਗੇ ਸਾਰੀ ਤੁਰਕਾਨੀ ਕੋ ਵੇ ਆਜ ਸਿਰਮੌਰ ਹੋਵੇਗੇ। ਔ ਹਮ ਤੁਰਕ ਲੋਕ ਸਾਰੇ ਉਸ ਕੇ ਹੁਕਮ ਮੈ ਵਰਤੀਂਗੇ ਔ ਵੇ ਤੁਰਕੋਂ ਕੇ ਰਾਜ ਕੋ ਥਿਰ ਕਰਣੇ ਹਾਰੇ ਹਮ ਸਭ ਤੁਰਕ ਲੋਕੋਂ ਕੋ ਸਿਰਤਾਜ ਹੋਵੇਗੇ।

ਐਸੇ ੨ ਕਾਬਲੇਸ ਦੋਸਤਮੁਹੰਮਤ ਕੋ ਕਹਨੋ ਸੁਣਕੇ ਸਭਾ ਕੇ ਬੀਚ ਮੇਂ ਏਕ ਗੋਦੜੀਆਫਕੀ ਰ ਬੈਠਾ ਥਾ ਜੋ ਉਠ ਕੇ ਪਾਨੋਂ ਕੇ ਬੀੜੇ ਕੋ ਔ ਤੇਗੋ ਕੋ ਉਠਾਇ ਕੇ ਬੋਲਾ ਕਿ ਮੈ ਕਾਫਰੋਂ ਕੋ ਮਾਰੇਗੋ। ਕੈਸੇ ਥਾ ਵੇ ਗੋਦੜਯਾ ਫਕੀਰ ਸੇ ਬਡੇ ਜਤੀ ਸਤੀ ਸੂਰਬੀਰ ਸ਼ਸਤ੍ਰ ਵਿਦਯਾ ਮੈ ਮਹਾ ਕੁਸ਼ਲ ਥਾ ਔ ਬਡੇ ਤਪੀ ਥਾ। ਜਬ ਤਿਸ ਗੋਦੜਯੋ ਫਕੀਰ ਨੇ ਬੀੜੇ ਉਠਾਇ ਲੀਓ ਤਬ ਅਲੀ ੨ ਕਰਕੇ ਸਭ ਤੁਰਕੋਂ ਕੇ ਸਮੂਹ ਤਿਸ ਕੇ ਪੀਛੇ ਲਗ ਪਰੇ। ਤੁਰਕੋਂ ਕੇ ਸਰਬ ਦੇਸੋਂ ਮੈ ਡੋਂਡੀ ਪਿਟਾਈ ਗਈ ਕਿ ਜਿਸ ਨੇ ਕਾਫਰੋਂ ਕੇ ਸਾਥ ਜੰਗ ਕਰਕੇ ਗਾਜ਼ੀ ਥੀਕੇ ਭਿਸਤ ਕੋ ਜਾਵਨੋਂ ਹੈ ਤੁਰਕ ਗੋਦੜਯੋ ਫਕੀਰ ਕੇ ਡੇਰੇ ਮੈ ਆਇ ਜਾਵੇ। ਚਾਰ ਹਜ਼ਾਰ ਜੁਆਨ ਬਡੇ ਸੂਰਬੀਰ ਗੋਦੜਯੋ ਫਕੀਰ ਕੀ ਅੜਦਲ ਮੈ ਮਹਨੋਂ ਮੁਕਰਰ ਹੋਤੇ ਭਯੋ।



ਇਸ ਰੀਤੀ ਸੇ ਤੀਨ ਲਾਖ ਅਸੀ ਹਜ਼ਾਰ ਤੁਰਕ ਇਕੱਠੇ ਹੋਇਕੇ ਸਿੰਘੋਂ ਕੇ ਉਪਰ ਚੜਾਈ ਕਰਤੇ ਭਯੋ । ਉਤਰ ਕੀ ਓਰ ਲੁੰਡਾ ਨਦੀ, ਦਖਣ ਕੀ ਓਰ ਮਹਾਂ ਸੁਸ਼ਕ ਭਯਾਨਕ ਪਰਬਤ, ਪੂਰਬ ਕੀ ਓਰ ਭੀ ਬਡੇ ੨ ਉਚੇ ਪਰਬਤ ਥੇ ਜਿਨ ਪਰਬਤੋਂ ਮੈ ਸੇ ਏਕ ਏਕ ਹੀ ਮਾਨੁਖ ਕੇ ਲੰਘਨੇ ਕੋ ਮਾਰਗ ਥੇ ਬਡੇ ਭੀੜੇ, ਜੋ ਉਨ ਪਰਬਤੋਂ ਕੇ ਉਪਰ ਦੋਨੋਂ ਓਰ ਦਸ ਦਸ ਬੀਸ ਬੀਸ ਭੀ ਆਦਮੀ ਬੈਠ ਕੇ ਉਪਰ ਸੇ ਪਾਖਾਣੇ ਕੀ ਮਾਰ ਕਰੇ ਤਬ ਸ਼ਤਰੂਆਂ ਕੀ ਹਜ਼ਾਰੋਂ ਸੈਨਾ ਕੋ ਬਿਨਾ ਸਸਤ੍ਰ ਕੇ ਘਾਤ ਕਰ ਸਕਤੇ ਹੈ । ਅਬ ਅੰਗਰੇਜ਼ੋਂ ਨੇ ਅਪਨੀ ਬੁਧੀ ਕੇ ਬਲ ਸੇ ਵੇ ਪਰਬਤੋਂ ਕੇ ਬੀਚ ਕੇ ਮਾਰਗ ਕੋ ਤਯਾਗ ਕੇ ਲੁੰਡੇ ਨਦੀ ਕੇ ਤੀਰੇ ਸਰਕ ਨਕਾਸ ਲੀਨੀ ਹੈ । ਤੁਰਕੋਂ ਕੇ ਰਾਜ ਕੇ ਸਮੇ ਮੈ ਔ ਸਿਖੋਂ ਕੇ ਸਮੇ ਮੈ ਉਨ ਪਰਬਤੋਂ ਕੇ ਬੀਚ ਮੈ ਹੀ ਮਾਰਗ ਥਾ। ਬਡੇ ਮੁਸ਼ਕਲ ਸੇ ਉਲੰਘ ਕੇ ਕਾਫਲੇ ਬਾਂਧ ੨ ਲੋਕ ਜਾਤੇ ਥੇ । ਨਹੀਂ ਤੋ ਤੁਰਕ ਲੋਕ ਪਰਦੇਸੀਉਂ ਕੋ ਲੂਟ ਲੇਤੇ ਥੇ । ਉਸ ਪਰਬਤ ਕੇ ਮਾਰਗ ਕੋ ਨਾਮ ਗਿਦੜ ਗਲੀ ਥੇ । ਤਹਾਂ ਗਿਦੜ ਗਲੀ ਮਾਰਗ ਪਰ ਪੈਂਤੀਸ ਹਜ਼ਾਰ ਤੁਰਕੋਂ ਕੀ ਸੈਨਾ ਮਾਰਗ ਕੋ ਰੋਕ ਕੇ ਉਤਰੀ ਹੁਈ ਥੀ । ਤੀਨ ਲਾਖ ਅਸੀ ਹਜ਼ਾਰ ਤੁਰਕ ਪਸ਼ੋਰ ਕੀ ਓਰ ਸੇ ਚਲ ਕੇ ਆਵਤੇ ਭਯੋ । ਯੁਧ ਕਰਣੇ ਹਾਰੇ । ਕੁਲ ਤੁਰਕ ਚਾਰ ਲਾਖ ਔ ਪੰਦਰਾਂ ਹਜ਼ਾਰ ਜਮਾ ਹੋਤੇ ਭਯੋ ।

ਇਸ ਓਰ ਸਿੰਘੋਂ ਨੇ ਨਸ਼ੇਹਰੇ ਕੀ ਭੂਮੀ ਕਾ ਤਯਾਗ ਕਰ ਕੇ ਕੋਸ ਦਸ ਕੁ ਪੀਛੇ ਹਟ ਕੇ ਸੈਦੂ ਗ੍ਰਾਮ ਕੇ ਮੈਦਾਨ ਮੈ ਡੇਰਾ ਆਇ ਕੀਆ । ਉਸ ਸਮੇ ਸਿੰਘੋਂ ਕੀ ਚਾਰ ਹਜ਼ਾਰ ਘੋੜ ਚੜੀ ਫੌਜ ਥੀ ਔ ਛੇ ਹਜ਼ਾਰ ਪੈਦਲੋਂ ਕੀ ਸੈਨਾ ਥੀ ਜੋਗੀ ਫੌਜ ਕੁਲ ਦਸ ਹਜ਼ਾਰ ਥੀ ਔ ਚਾਰ ਕੁ ਹਜ਼ਾਰ ਕਹਾਰ ਆਦਿਕ ਟੈਹਲੀਆਂ ਆਦਿਕ ਥੇ । ਕੁਲ ਚੌਦਾਂ ਹਜ਼ਾਰ ਆਦਮੀ ਕੀ ਜਮਾ ਥੀ । ਤਥਾ ਸਿੰਘੋਂ ਕੇ ਪਾਸ ਦੁਆਦਸ ਬਡੀਆਂ ਤੋਪਾਂ ਥੀਆਂ ਔ ਚੌਬੀਸ ਛੋਟੀਆਂ ਘੁੜਵੇਲਾਂ ਤੋਪਾਂ ਥੀਆਂ ।

ਰਾਜਾ ਧਿਰਾਜ ਰਣਜੀਤ ਸਿੰਘ ਕੋ ਪਰਵਾਨੋ ਗਏ ਕਿ ਆਪ ਆਪਣੀ ਸਾਰੀ ਸੈਨਾ ਲੈ ਕੇ ਜਲਤੀ ਪਹੁੰਚੋ । ਤੁਰਕਾਨੀ ਹਮਾਰੇ ਸਾਥ ਯੁਧ ਲੀਏ ਇਕਠੀ ਹੁਈ ਹੈ । ਆਪ ਹਮਾਰੀ ਸਹਾਯਤਾ ਲੀਏ ਬਹੁਤ ਹੀ ਜਲਤੀ ਪਹੁੰਚੋ । ਪਰਮਾਦ ਅਬਵਾ ਭੈ ਕਰ ਕੇ ਕੁਛ ਦੇਰ ਲਗਾਵੇਗੇ ਤਬ ਆਪ ਕੋ ਲਵਪੁਰ ਕਯਾ ਪੰਜਾਬ ਭਰ ਮੈਂ ਰਹਿਣੇ ਮੁਸ਼ਕਲ ਹੋ ਆਇਗੇ । ਇਸ ਸੇ ਬਹੁਤੀ ਜਲਤੀ ਪਹੁੰਚੋ ਬਲ ਧਾਰ ਕੇ ।

ਉਸ ਸਮੇ ਮੈਂ ਸਰਕਾਰ ਕੇ ਪਾਸ ਭੀ ਕੋਈ ਪਚਾਸ ਕੁ ਹਜ਼ਾਰ ਸੈਨਾ ਥੀ । ਕਲਮੀ ਪਰਵਾਨੋ ਸੁਣਤੇ ਹੀ ਸਰਕਾਰ ਪਸ਼ੋਰ ਕੇ ਉਪਰ ਚੜਾਈ ਕਰ ਦਈ । ਵਜੀਰ ਮੰਤ੍ਰੀ ਬਹੁਤ ਕਹਤੇ ਰਹੇ ਕਿ ਆਪ ਕੋ ਜਾਵਨੋ ਇਸ ਸਮੇ ਆਛੋ ਨਹੀਂ । ਕਾਹੇ ਤੇ ਤੁਰਕੋਂ ਕੀ ਸੈਨਾ ਬਹੁਤ ਹੀ ਜਮਾ ਹੋਇ ਰਹੀ ਹੈ । ਸੈਨਾ ਕੋ ਆਪ ਭੇਜ ਦੇਵੋ ਔ ਆਪ ਨ ਜਾਵੋ ।

॥ਉਤਰ॥ ਸੁਨੋ ਮੰਤ੍ਰੀ ਹਮਾਰੇ ਘਰ ਕੇ ਬਡੇ ੨ ਸੂਰਬੀਰ ਸਰਦਾਰ ਹਰੀ ਸਿੰਘ, ਦੇਸਾ ਸਿੰਘ ਬੁਧ ਸਿੰਘ, ਅਮੀਰ ਸਿੰਘ, ਫੂਲਾ ਸਿੰਘ, ਰਾਜਾ ਗੁਲਾਬ ਸਿੰਘ ਸੇ ਆਦਿ ਲੈ ਕੇ ਸਾਰੇ ਹੀ ਉਸ ਫੌਜ ਮੈ ਹੈਂ ਔ ਕੁਲ ਸਾਰੀ ਦਸ ਹਜ਼ਾਰ ਕਲਮੀ ਜ ਹੈ ਹਮਾਰੀ, ਤੇ ਤੁਰਕੋਂ ਕੀ ਚਾਰ ਲਖ ਪੰਦਰਾਂ ਹਜ਼ਾਰ ਹੈ । ਯੇ ਤੋ ਆਟੇ ਮੈ ਲੂਨ ਸਮ ਬੀ ਨਹੀਂ ਹੈ । ਜੇ ਜਰਾ ਚਕ ਮਾਤਰ ਭੀ ਉਨ ਕਾ ਪੈਰ ਹਲ ਜਾਵੇ ਤਬ ਹਮਕੋ ਫਿਰ ਈਹਾਂ ਅਰਾਮ ਤਲਬੀ ਸੇ ਕੌਨ ਬੈਠਨੇ ਦੇਵੇਗੇ । ਤਾਂਤੇ ਬੀ ਜਲਤੀ ਸਾਰੀ ਸੈਨਾ ਕੋ ਹਮਾਰੇ ਹੁਕਮ ਸੁਨਾਇ ਦੇਵੋ ਜੋ ਯੁਧ ਕੇ ਵਾਸਤੇ ਸੈਨਾ ਤਯਾਰ ਹੋ ਕੇ ਪਿਸ਼ੋਰ ਕੀ ਓਰ ਡੇਰਾ ਚ ਕਰ ਕੇ ਚਲ ਦੇਵੇ ।

ਇਸ ਪਰਕਾਰ ਹੀ ਮੰਤ੍ਰੀ ਕਹਤੇ ਭਯੋ । ਲਵਪੁਰ ਸੇ ਪਛਮ ਕੀ ਓਰ ਨਿਸਾਨ ਖੜੇ ਹੋ ਜਾਤੇ ਭਏ । ਬਲ ਕੂਚ ਕਰਕੇ ਬਜਾਰਾ ਕੇ ਘਾਟ ਸਿੰਧੂ ਗੰਗਾ ਕੇ ਤੀਰ ਜਾਇ ਉੜ੍ਹੇ । ਉਧਰ ਸਿੰਘੋਂ ਕੇ ਡੇਰੇ ਮੈ ਏਕ ਸਰਦਾਰ ਬੈਠੇ ਨਸੋ ਪਾਨ ਕਰਕੇ ਜਿਉਂ ਕੁਰਸੀ ਪਰ ਬੈਠੇ ਸਾਰੀ ਰਾਤ੍ਰੀ ਭਜਨ ਕਰਤਾ ਰਹੇ । ਐਸੇ ਪ੍ਰਕਾਰਤਾ ਰਹੇ—ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਸਿੰਘ ਸਾਹਿਬ ਹੇ ਗੁਰੂ ਜੀ ਅਬ ਸਹਾਯਤੋ ਕੋ ਸਮੇ ਹੈ, ਅਬ ਹਮਾਰੀ ਸਹਾਯਤਾ ਕਰੋ । ਇਨ ਤੁਰਕੋਂ ਸੇ ਰਖ



ਲੇਵੇ—ਜੇਸੇ ਤਪਤ ਬੰਭ ਕੋ ਫੋੜ ਕੇ ਨਰਸਿੰਘ ਕੋ ਰੂਪ ਧਾਰ ਕੇ ਆਪਨੇ ਪ੍ਰਹਲਾਦ ਕੀ ਰਖਯਾ ਕਰੀ ਥੀ ਤੇਸੇ ਅਬ ਭੀ  
ਅਪਨੇ ਬਿਰਦ ਕੀ ਲਾਜ ਰਾਖੋ। ਆਪ ਕੀ ਸਹਾਯਤਾ ਬਿਨਾ ਯੇਹ ਬੇੜੇ ਡੁਬ ਜਾਵੇਗੇ। ਯਦਪੀ ਹਮ ਨਾਮ ਧਰੀਕ ਆਪਕੋ  
ਸਿਖ ਹਾਂ ਤਥਾਪੀ ਬਿਰ ਆਪ ਕੋ ਹੀ ਬਿਰਦ ਲਾਜਯੋਗੇ।

ਇਧਰ ਉਨੇ ਸਾਹਿਬ ਮੈ ਸ੍ਰੀ ਗੁਰੂ ਸਾਹਿਬ ਸਿੰਘ ਜੀ ਬਿਰਾਜਮਾਨ ਥੇ। ਦੁਨਾ ਸਿੰਘ ਕੋ ਆਪਨੇ ਸਮੀਖ ਬੁਲਾਇ  
ਕੇ ਬਚਨ ਕਰਤੇ ਭਏ। ਵੇ ਦੁਨਾ ਸਿੰਘਾ ਸਿਖੋਂ ਕੇ ਉਪਰ ਅਬ ਬੜੀ ਭੀੜਾ ਬਨੀ ਹੁਈ ਹੈ। ਇਸ ਵਕਤ ਹਮ ਅਪਨੇ  
ਸਰੀਰ ਕੂੰ ਈਹਾਂ ਅਸਥਾਪਨ ਕਰਕੇ ਸਿੰਘੋਂ ਕੀ ਸਹਾਯਤਾ ਅਰਥ ਜਾਤੇ ਹੈਂ। ਐਸੇ ਨ ਹੋਵੇ ਜੇਸੇ ਗੁਰੂ ਰਾਮ ਰਾਇ ਕੋ  
ਸਰੀਰ ਅਪਨੇ ਸਿਖ ਕੀ ਅਤਿਵਾਹਕ ਸਰੀਰ ਸੇ ਸਮੁਦ੍ਰ ਮੈ ਸੇ ਜਹਾਜ ਨਿਕਾਸਨ ਰੂਪ ਸਹਾਯਤਾ ਕਰਣੇ ਗਏ ਕਾ ਪੀਛੇ  
ਮਸੰਦੋਂ ਨੇ ਮ੍ਰਿਤ ਸਰੀਰ ਜਾਨਕੇ ਫੂਕ ਦੀਓਥੇ। ਐਸੇ ਹਮਾਰੇ ਸਰੀਰ ਕੋ ਨ ਫੂਕ ਦੇਵੇ। ਤੈਨੇ ਬੜੀ ਸਾਵਧਾਨਤਾ ਸੇ  
ਹਮਾਰੇ ਸਰੀਰ ਕੀ ਰਖਯਾ ਕਰਣੀ। ਬਰਾਬਰ ਰਾਤ੍ਰ ਦਿਨ ਪਹਰਾ ਖੜਾ ਰਾਖਣੇ। ਪ੍ਰਮਾਦ ਨਹੀ ਕਰਣੇ। ਸਿਖੋਂ ਕੋ ਬੇੜੇ  
ਤੇ ਅਬੀ ਹੀ ਤੁਰਕੋਂ ਡੋਬ ਦੇਨੋ ਥੇ ਪਰੰਤੂ ਕਯਾ ਕਰੇ ਏਕ ਪ੍ਰੇਮੀ ਸਿਖ ਹਮਕੋ ਸਾਰੀ ਰਾਤ ਸੋਵਨੇ ਨਹੀ ਦੇਤੇ ਹੈ। ਸਹਾਯਤਾ  
ਭੀਏ ਹਮਾਰੇ ਨਾਮ ਲੈ ਲੈ ਕੇ ਪੁਕਾਰਤੇ ਰਹਤੇ ਹੈ। ਤਿਸ ਏਕ ਸਿਖ ਪੀਛੇ ਹਮਕੋ ਸਾਰੇ ਬੇੜੇ ਕੀ ਰਛਾ ਕਰਣੀ ਪੜੀ ਹੈ।

ਐਸੇ ਭਾਈ ਦੁਨਾ ਸਿੰਘ ਕੋ ਅਪਨੀ ਸਰੀਰ ਕੀ ਸੌਂਪਨਾ ਕਰਕੇ ਆਪ ਅਤਿਵਾਹਕ ਰੂਪ ਕਰਕੇ ਤਹਾਤੇ ਐ  
ਪਾਂਚ ਸ਼ਹੀਦ ਸਿੰਘ ਸਾਬ ਲੈ ਕੇ ਸਿਖੋਂ ਕੀ ਸਹਾਯਤਾ ਕਰਣੇ ਕੂੰ ਸ੍ਰੀ ਗੁਰੂ ਸਾਹਿਬ ਸਿੰਘ ਜੀ ਤਹਾਂ ਤੇ ਪਧਾਰੇ। ਪ੍ਰਥਮ  
ਸੰਧੂ ਗੰਗਾ ਕੇ ਤੀਰੇ ਅਟਕ ਕੇ ਕਿਲੇ ਸੇ ਬਾਹਿਰ ਭਾਈ ਹੀਰਾ ਸਿੰਘ ਦੇ ਬੇਟੇ ਕੂੰ ਇਸ਼ਨਾਨ ਸਮੇ ਦਰਸ਼ਨ ਦੇ ਕੇ ਸ੍ਰੀ  
ਗੁਰੂ ਜੀ ਨੇ ਤਿਸਕੇ ਪ੍ਰਤਿ ਏਹੁ ਬਚਨ ਕੀਆ ਕਿ ਚਲ ਭਾਈ ਸਿਖਾ ਤੂੰ ਹਮਾਰੇ ਨਿਸ਼ਾਨ ਸਾਹਿਬ ਕੀ ਤਾਬਯਾ ਰਹ  
ਰ। ਹਮਾਰਾ ਨਿਸ਼ਾਨਚੀ ਹੋਇ ਕੇ।

ਸਾਹਿਬ ਕਾ ਅਦਭੁਤ ਦਿਬਯ ਦਰਸ਼ਨ ਕਰਕੇ ਐ ਅੰਮ੍ਰਿਤ ਰੂਪੀ ਬਚਨ ਸ੍ਰਵਣ ਕਰਕੇ ਸ੍ਰੀ ਗੁਰੂ ਜੀ ਕੇ ਚਰ  
ਮਲੋਂ ਪਰ ਮਥਾ ਟੇਕਕੇ ਸਤ ਬਚਨ ਮਾਨ ਕੇ ਘਰ ਮੈ ਆਇਕੇ ਮਾਤਾ ਪਿਤਾ ਆਦਿਕ ਸਨਬੰਧਯੋਂ ਪ੍ਰਤੀ ਬਚਨ ਕਰ  
ਯੋ ਸਭ ਸੇ। ਕਯਾ ਕਿ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਪਾਂਚ ਸ਼ਹੀਦੋਂ ਸਿਖੋਂ ਸਹਿਤ ਸਿਖੋਂ ਕੀ ਸਹਾਯਤਾ ਕਰਣੇ ਕੂੰ ਆ  
ਐ ਮੁਝ ਕੋ ਆਗਯਾ ਕਰੀ ਹੈ ਕਿ ਭਾਈ ਸਿਖਾ ਤੂੰ ਹਮਾਰਾ ਨਿਸ਼ਾਨ ਹੋ ਕੇ ਹਮਾਰੇ ਨਿਸ਼ਾਨ ਸਾਹਿਬ ਕੀ ਤਾਬਯਾ  
ਕਰ। ਆਪ ਲੋਕੋਂ ਨੇ ਹਮਾਰਾ ਬੋਲਯਾ ਚਾਲਯਾ ਮਾਫ ਰਖਣਾ। ਏਹੁ ਦੇਖੋ ਸਾਹਿਬ ਕੇ ਪਠਾਏ ਹੁਏ ਸ਼ਹੀਦ ਸਿੰ  
ਝਕੋ ਲੇਨੇ ਵਾਸਤੇ ਮੇਰੇ ਸਾਬ ਆਏ ਹੈਂ। ਐਸੇ ਮਾਤਾ ਪਿਤਾ ਆਦਿਕ ਸਨਬੰਧਯੋਂ ਸੇ ਕਹਕੇ ਬਸਤ੍ਰ ਬਿਛਾਇਕੇ ਹਮ  
ਸਤੇ ਕਿਸੇ ਨੇ ਰੋਵਨਾ ਨਹੀਂ। ਹਮ ਬੜੀ ਉਤਮ ਗਤੀ ਕੋ ਪ੍ਰਾਪਤ ਭਏ ਹੈਂ।

ਐਸੇ ਕਹਕੇ ਤਾਤਕਾਲ ਹੀ ਅੰਨ ਮਯ ਕੋਸ ਰੂਪ ਸਰੀਰ ਕੋ ਤਯਾਗ ਕੇ ਦਿਬਯ ਤੇਜੋ ਮਯ ਦੇਹ ਕੋ ਧਾਰ  
ਸ੍ਰੀ ਗੁਰੂ ਜੀ ਕੇ ਸਾਬ ਜਾਇ ਮਿਲਤੇ ਭਯੋ।

ਇਸ ਓਰ ਸਰਕਾਰ ਰਣਜੀਤ ਸਿੰਘ ਪਚਾਸ ਹਜ਼ਾਰ ਸਿੰਘੋਂ ਕੀ ਸੈਨਾ ਲੈ ਕੇ ਸਿੰਧੂ ਗੰਗਾ ਕੇ ਤੀਰੇ ਆ  
ਤਰਯੋ। ਬਜਾਰਾ ਕੇ ਪਤਨ ਪਰ ਸਿੰਧੂ ਗੰਗਾ ਕਾ ਬਡਾ ਬਲ ਵਾਲਾ ਪ੍ਰਵਾਹ ਜੋ ਹਾਥੀਯੋਂ ਕੋ ਭੀ ਵਹਾਯ ਕੇ ਲੇਜ  
ਰੋ ਥਾ। ਐ ਤੁਰਕੋਂ ਨੇ ਸਾਰੀਆਂ ਬੇੜੀਆਂ ਇਕਠਯਾਂ ਕਰਕੇ ਕਮਾਲਯੇ ਕੇ ਪਾਸ ਬਾਂਧ ਰਾਖੀ ਐ ਪੈਂਤੀਸ ਹਜ਼ਾਰ ਤੁਰ  
ਗਦੜ ਗਲੀ ਕੋ ਮਾਰਗ ਰੋਕੀ ਬੈਠੇ ਪਾਂਚ ਛੇ ਕੋਸ ਕੇ ਫੈਸਲੇ ਪਰ ਬੈਠੇ ਹੈ ਰਣਜੀਤ ਸਿੰਘ ਪਰੰਤੂ ਪੇਸ਼ ਕੋਈ ਨਹੀਂ ਜਾ  
ਈ। ਦੋ ਦਰਿਆਉ ਬੀਚ ਚਲ ਰਹੇ ਹੈਂ। ਐ ਸਮੀਪ ਕੋ ਗਿਦੜ ਗਲੀ ਕੋ ਮਾਰਗ ਪੈਂਤੀਸ ਹਜ਼ਾਰ ਤੁਰਕ ਰੋ  
ਠੇ ਹੈਂ। ਗਿਦੜ ਭੀ ਜਿਸ ਗਲੀ ਮੈ ਬਡੀ ਮੁਸ਼ਕਲ ਸੇ ਨਿਕਸ ਸਕੇ ਸਾ ਕਹਾਵੇ ਗਿਦੜ ਗਲੀ, ਅਰਥਾਤ ਬਹੁਤ  
ਗ ਮਾਰਗ ਥੋ ਯਾਤੇ ਤਿਸ ਮਾਰਗ ਕੋ ਨਾਮ ਗਿਦੜ ਗਲੀ ਲੋਕ ਕਹਤੇ ਹੈ।



ਉਸ ਓਰ ਤੁਰਕੋਂ ਨੇ ਸਿੰਘੋਂ ਸੇ ਕਹ ਭੇਜਯਾ ਦੂਤ ਕੇ ਹਾਥ ਕਿ ਤੁਮ ਲੋਕ ਕਹਤੇ ਹੀ ਖੋਰੇ ਸੇ ਹੋ ਨਾਹਕ  
ਆਪਨੀ ਜਾਨ ਨ ਗਵਾਵੇ। ਕਿੰਤੂ ਹਮਾਰੇ ਸਾਮਨੇ ਸ਼ਾਮ ਸ਼ਸਤ੍ਰ ਤਯਾਗ ਕੇ ਚਲੇ ਆਵਹੁ ਤੇ ਕਲਮਾਂ ਪੜੇ ਮੁਸਲਮਾਨੀ  
ਦੀਨ ਕਬੂਲ ਕਰੇ। ਤਬ ਤੁਮਾਰੇ ਬਚਾਉ ਹੋ ਸਕਤੇ ਹੈ। ਅਬ ਜੀਵਤੇ ਅਪਨੇ ਘਰੇ ਕੇ ਨ ਜਾਵਹੁਗੇ। ਬਡੀ ਭਾਰੀ  
ਪ੍ਰਬਲ ਤੀਨ ਲਾਖ ਅਸੀ ਹਜਾਰ ਤੁਰਕੋਂ ਕੀ ਸੇਨਾ ਚਲੀ ਆਵਤੀ ਹੈ ਸਨਧਬਧ ਹੋ ਕੇ ਜਿਸ ਮੈ ਏਕ ਸੇ ਏਕ  
ਅਧਿਕ ਉਤਸਾਹੁ ਅੰ ਬਲਵਾਨ ਸੂਰਬੀਰ ਤੁਰਕ ਗਾਜੀ ਹੋਨ ਵਾਲੇ ਹੈਂ। ਤੁਮ ਲੋਕ ਤੋ ਉਨਕੇ ਆਗੇ ਆਟੇ ਮੈ ਲੂਨ  
ਸਮਾਨ ਭੀ ਨਹੀਂ ਹੈਂ। ਯਾਂ ਤੇ ਅਪਨੇ ਜੀਵ ਬਚਾਨੇ ਲੀਏ ਕਲਮਾ ਪੜਕੇ ਹਮਾਰੇ ਸੰਗ ਖਾਣਾ ਖਾਇਕੇ ਸੁਖ ਪੂਰਬਕ  
ਕੋਈ ਦਿਨ ਜਗਤ ਮੈ ਜੀਵੇ। ਯੇਹ ਤੁਮਾਰੇ ਵਾਸਤੇ ਬਹੁਤ ਹੀ ਅਛੀ ਬਾਤ ਹੈ। ਕਾਹੇ ਤੇ ਅਬ ਭਾਗ ਕੇ ਤੋ ਤੁਮ ਬਚ  
ਸਕਤੇ ਹੀ ਨਹੀਂ। ਕਾਹੇ ਤੇ ਜੋ ਚਾਰੋਂ ਓਰ ਤੁਰਕੋਂ ਨੇ ਘੇਰੇ ਪਾਇ ਛੋਡਯੋ ਹੈ ਅੰਰ ਕੋਈ ਤੁਮਾਰੇ ਬਚਨੇ ਕਾ ਉਪਾਇ  
ਨਗਾਹ ਨਹੀਂ ਆਵਤੋ ਹੈ। ਯਾਤੇ ਮੁਸਲਮਾਨ ਹੋ ਜਾਵਹੁ ਯਾ ਲੜ ਕੇ ਮਰ ਜਾਵੇ। ਬਸ ਤੀਸਰੇ ਉਪਾਉ ਕੋਈ ਨਹੀਂ  
ਬਨਤੇ ਹੈ।

ਐਸੇ ੨ ਦੂਤ ਕੇ ਵਚਨ ਸੁਣ ਕੇ ਸਿੰਘ ਕੇ ਸਮਾਨ ਗਰਜ ਕੇ ਖਾਲਸੇ ਨੇ ਤੁਰਕੋਸ ਕੇ ਪ੍ਰਤਿ ਬਚਨ ਕੀਆ।  
ਮਰੇ ਦੁਸਟ ਦੂਤ ਮਾਰ ਤੋ ਤੁਝ ਕੋ ਅਬ ਹੀ ਦੇਤੇ ਪਰੰਤੂ ਕਯਾ ਕਰੇ ਦੂਤ ਕੇ ਮਾਰਨੇ ਸੇ ਦੋਸ ਲਾਗਤੇ ਹੈ। ਜਾਹੁ ਦੋਸਤ  
ਹੰਮਦ ਸੇ ਕਹ ਦੇਉ ਕਿ ਕਲਮੇ ਤੁਮਾਰੇ ਬਾਜ਼ਾਰ ਮੈ ਏਕ ੨ ਕੋਡੀ ਕੋ ਬਿਕਤੇ ਹੈ। ਚਿੜਯਾਂ ਹਜਾਰੋਂ ਹੋਤਯਾਂ ਹੈਂ ਅੰਰ  
ਜਾਜ ਏਕ ਹੀ ਹੋਤੇ ਹੈ। ਤਬਾਪੀ ਚਿੜਯਾਂ ਬਾਜ਼ ਕੋ ਮਾਰ ਨਹੀਂ ਸਕਤੀਆਂ ਅੰ ਬਾਜ਼ ਇਕੋਲੋਂ ਹੀ ਚਿੜਯਾਂ ਕੋ ਮਾਰ ਮਾਰ  
ਤੋੜ ੨ ਕੇ ਭਖਣ ਕਰ ਜਾਤੇ ਹੈ। ਹਮ ਸਿੰਘ ਹੈਂ ਜੈਸੇ ਬਾਜ਼ ਚਿੜੀਉਂ ਕੋ ਸਿੰਘ ਸਿਯਾਰ ਕੋ ਬ੍ਰਿਕ ਅਜਾ ਅਵੀ  
ਅੰ ਜੈਸੇ ਕੂਹੀ ਕੂੰਜੋਂ ਕੋ ਗਰੁੜ ਸਰਪ ਕੋ ਮਾਰ ਕੇ ਭਖਣ ਕਰ ਜਾਤੇ ਹੈ ਤਦਵਤ ਤੁਰਕ ਜਾਤੀ ਤੋ ਹਮਾਰੇ ਭਖ  
। ਤੁਰਕ ਬਹੁਤ ਹੁਏ ਤਬ ਕਯਾ ਹੁਆ।

ਐਸੇ ਦੂਤ ਸੇ ਕਹਕੇ ਕੁਛ ਕੁ ਭੈ ਦੇ ਕੇ ਪਠਾਇ ਦੀਆ। ਅਗਲੇ ਦਿਨ ਸਿੰਘੋਂ ਕੋ ਸਾਰੇ ਸਮਾਚਾਰ ਤੁਰਕ  
ਤੀ ਕੀ ਪ੍ਰਤੀ ਜਾਇ ਕਹਯਾ। ਸੁਣ ਕੇ ਬਡੇ ਕੋਪ ਹੋ ਕੇ ਯੁਧ ਦੀ ਤਯਾਰੀ ਕਰਤੇ ਭਏ। ਤੀਨ ਲਾਖ ਅਸੀ ਹਜਾਰ  
ਤੁਰਕ ਕਾ ਹੱਲਾ ਹੋ ਜਾਵੇ ਤੋ ਸਿਖੋਂ ਕਾ ਪ੍ਰਿਥਵੀ ਮੈ ਬੀਜ ਮਾੜੂ ਭੀ ਨਾ ਰਹਣੇ ਦੇਵੇ। ਦਸ ਹਜਾਰ ਸਿਖ ਹਮਾਰੇ  
ਗੇ ਕਯਾ ਹੈਂ। ਵੇ ਤੋ ਹਮਾਰੇ ਏਕ ਫਕੋ ਭੀ ਨਹੀਂ ਹੈ।

ਐਸੇ ਕਹਕੇ ਏਕ ਮਤੋ ਕਰਕੇ ਬਡੇ ਜੋਰ ਸੋਰ ਸੇ ਅਗਲੇ ਦਿਨ ਯੁਧ ਕੇ ਲੀਏ ਚਢਾਈ ਕਰਤੇ ਭਏ। ਇਸ  
ਰ ਪ੍ਰਥਮ ਖਾਲਸੇ ਨੇ ਛਾਪਯੋਂ ਕਾ ਸੰਗਰ ਅਪਨੇ ਡੇਰੇ ਕੇ ਚਾਰੋਂ ਓਰ ਮਾਰ ਲੀਆ। ਪੁਨਾ ਆਪਸ ਮੈਂ ਖਾਲਸੇ ਨੇ  
ਚਾਰ ਕੀਆ ਕਿ ਇਤਨੀ ਸੈਨਾ ਕੇ ਆਗੇ ਯੇ ਸੰਗਰ ਕਯਾ ਰੋਕ ਕਰ ਸਕਤੇ ਹੈ ਅੰ ਤੁਮ ਕਯਾ ਬਲ ਕਰ ਸਕਤੇ ਹੋ।

ਤਬ ਸਰਦਾਰ ਅਮਰ ਸਿੰਘ ਮਜੀਠਯੇ ਨੇ ਸਰਦਾਰ ਲਹਣਾ ਸਿੰਘ ਨੇ ਕਹਯਾ ਜੇ ਤੁਰਕ ਆਵਤੇ ਹੀ ਪਹਲੇ  
ਲਾਘੋਂ ਸੇ ਉਠਾਇ ਦੇਵੈਂਗੇ ਸੰਗਰ ਕੋ ਅਬਵਾ ਆਗ ਹੀ ਲਗਾਇ ਦੇਵੈਂਗੇ ਤਬ ਕਯਾ ਕਰੋਂਗੇ। ਕਯਾ ਬਣਾਵੋਂਗੇ ਕਹੀ  
ਗ ਕੇ ਜਾਵੋਂਗੇ। ਅਬ ਲਾਹੌਰ ਦੂਰ ਹੈ। ਕੁਤੇ ਕੀ ਮੌਤ ਨ ਮਰੇ। ਕਿੰਤੂ ਤੁਰਕੋਂ ਕੇ ਸਾਥ ਧਰਮ ਯੁਧ ਕਰਕੇ ਸੂਰ-  
ਰੋਂ ਕੀ ਗਤੀ ਕੋ ਪ੍ਰਾਪਤ ਹੋਵੇ। ਸਰਦਾਰ ਅਮਰ ਸਿੰਘ ਆਪ ਬਡੇ ਪ੍ਰਸਿਧ ਬਲਵਾਨ ਸੂਰਬੀਰ ਬੇ। ਸਾਤ ੨  
ਝਾਹਯੋਂ ਮੈ ਸੇ ਤੀਰ ਨਿਕਾਸ ਦੇਤੇ ਬੇ। ਧਨੁਖ ਵਿਦਯਾ ਮੈ ਐਸੇ ਕੁਸਲ ਬੇ। ਪੁਨਾ ਸਰਦਾਰ ਅਮਰ ਸਿੰਘ ਨੇ  
ਕਹਯਾ ਕਿ ਗੁਰੂ ਸਾਹਿਬ ਜੀ ਕੇ ਨਿਸ਼ਾਨ ਸਾਹਿਬ ਜੀ ਕੇ ਨੀਚੇ ਖੜੇ ਹੋ ਕੇ ਸਰਬ ਖਾਲਸੇ ਸੇ ਬਚਨ ਸੁਣਾਇ ਕੇ ਕਹਯੋ  
ਵੇ ਕਿ ਯੇ ਧਰਮ ਕੋ ਯੁਧ ਦੀਨ ਕੇ ਸਾਥ ਹੈ। ਜਿਸ ਨੇ ਗੁਰੂ ਜੀ ਕੇ ਨਮਿਤ ਸੀਸ ਦੇਨੇ ਹੈ ਸੋ ਨਿਸ਼ਾਨ ਸਾਹਿਬ  
ਦਾਹਨੀ ਓਰ ਆਇਕੇ ਖੜੇ ਹੋ ਜਾਵੇ। ਅੰ ਜਿਸ ਕੋ ਅਪਨੇ ਅਪਨੇ ਪ੍ਰਾਣ ਇਸਤ੍ਰੀ ਪੁਤ੍ਰ ਧਨ ਗ੍ਰਹ ਪਯਾਰੋ ਹੈ ਸੋ



ਨਿਸ਼ਾਨ ਸਾਹਿਬ ਕੇ ਬਾਵੇਂ ਪਾਸੇ ਖੜੇ ਹੋ ਜਾਵੇ । ਐਸੇ ਏਕ ਮਤੋਂ ਕਰਕੇ ਧਰਮ ਯੁਧ ਕਰੋਗੇ । ਜੇ ਜੀਤੋਗੇ ਤਬ ਪ੍ਰਿਥਵੀ ਕੇ ਰਾਜ ਔਰ ਯਸ ਕੋ ਪਾਵੋਗੇ ਔਰ ਧਰਮ ਯੁਧ ਮੈ ਮਾਰੇ ਗਏ ਤਬ ਸੂਰਗ ਕੋ ਰਾਜ ਭੋਗੋਗੇ । ਹਮਾਰੇ ਤੂੰ ਦੋਨੋਂ ਹਾਥੋਂ ਮੈ ਲਾਡੂ ਹੈਂ । ਇਸ ਸੇ ਸਾਵਧਾਨ ਹੋ ਕੇ ਧਰਮ ਯੁਧ ਕਰੋ । ਕਿਸੀ ਬਾਤ ਕੋ ਚਿੰਤਾ ਸ਼ੋਕ ਮਤ ਕਰੋ ।

ਜੈਸੇ ਸਰਦਾਰ ਅਮਰ ਸਿੰਘ ਨੇ ਕਹਯੋ ਤੈਸੇ ਹੀ ਸਾਰੇ ਸਰਦਾਰ ਮਾਨ ਕੇ ਵੈਸੇ ਹੀ ਕਰਤੇ ਭਏ । ਦਸ ਹਜ਼ਾਰ ਖਾਲਸੇ ਮੈ ਸੇ ਏਕ ਭੀ ਕਾਯਰ ਨ ਨਿਕਸਤੇ ਭਯੋ । ਸਭੀ ਸਿੰਘ ਨਿਸ਼ਾਨ ਸਾਹਿਬ ਕੀ ਦਾਹਨੀ ਓਰ ਖੜੇ ਹੋ ਜਾਤੇ ਭਏ । ਕਿਸੇ ਨੇ ਭੀ ਅਪਨੇ ਪ੍ਰਾਣੋਂ ਕੋ ਪਯਾਰੋਨ ਕੀਓ । ਸਭ ਨੇ ਪ੍ਰਾਣੋਂ ਸੇ ਭੀ ਪਯਾਰੋ ਧਰਮ ਕੋ ਹੀ ਮਾਨਯੋ । ਜਿਸ ਓਰ ਨੀਤੀ ਔ ਧਰਮ ਹੋਤੇ ਹੈਂ ਤਿਸੀ ਓਰ ਦਿਗ ਵਿਜਯ ਬਿਭੂਤੀ ਐਸੂਰਯ ਹੋਤੇ ਹੈਂ । ਯਾਤੇ ਸਰਬਤ ਸੁਨੀਤੀ ਔ ਧਰਮ ਕੀ ਜਯ ਹੈ ਔ ਹੋਗੀ ।

ਐਸੇ ਸਰਬ ਖਾਲਸੇ ਨੇ ਏਕ ਮਤੋਂ ਕਰਕੇ ਪ੍ਰਥਮ ਆਪ ਹੀ ਆਗ ਲਗਾਕੇ ਛਾਪਯੋਂ ਕਾ ਸੰਗਰ ਫੂਕ ਡਾਰਯੋ । ਪੁਨਾ ਅਰਦਾਸ ਕਰਕੇ ਦਸਹੀਂ ਗੁਰੂਆਂ ਕੋ ਨਾਮ ਲੈ ਕੇ ਪੁਨਾ ਸਰਬ ਗੁਰੂਆਂ ਕੋ ਧਯਾਨ ਕਰਕੇ ਕੜਾਹ ਪ੍ਰਸਾਦਿ ਸੁਖਕੇ ਸਤਨਾਮੁਕਾ ਉਚਾਰਨ ਕਰਕੇ ਚੜਾਈ ਤੁਰਕੋਂ ਪਰ ਖਾਲਸਾ ਕਰਤੇ ਭਯੋ । ਪੁਨਾ ਚੌਬੀਸ ਛੋਟੀਆਂ ਤੋਪਾਂ ਔਰ ਚਾਰ ਹਜ਼ਾਰ ਅਸਵਾਰ ਤੁਰਕੋਂ ਕੇ ਆਗੇ ਸਨਮੁਖ ਹੋਤੇ ਭਯੋ ਔ ਛਰਰੇ ਕਬਕੇ ਦਡਯੋਂ ਬਾਰਾਂ ਤੋਪੋਂ ਮੈ ਔ ਖਟ ਹਜ਼ਾਰ ਪੈਦਲ ਫੌਜ ਪੀਛੇ ਕੋਈ ਦੋ ਕੋਸ ਕੇ ਫੈਸਲੇ ਪਰ ਕਰ ਛੋਡੀ ।

ਉਧਰ ਤੁਰਕੋਂ ਨੇ ਸੁਨਯੋ ਥੋ ਕਿ ਸਿੰਘੋਂ ਨੇ ਸੰਗਰ ਮਾਰ ਰਾਖਯੋ ਹੈ । ਤਿਸ ਕੇ ਉਠਾਵਨੇ ਵਾਸਤੇ ਪਾਂਚ ਹਜ਼ਾਰ ਜੁਆਨ ਸੰਜੋਆ ਵਾਰੇ ਤੁਰਕ ਹਾਥੋਂ ਮੈ ਸਲਘਾਂ ਪਕਰ ਕੇ ਆਗੇ ਕਰ ਦੀਓ । ਕਯਾ ਜਾਤੇ ਹੀ ਸੰਘਰ ਉਠਾਇ ਦੇਵੇ । ਜਬ ਪ੍ਰਾਤਯ ਕਾਲ ਹੁਆ ਸੂਰਯ ਭਗਵਾਨ ਕੀ ਕਿਰਣੈ ਅੰਧਕਾਰ ਕੋ ਭਖਣ ਕਰਤੀ ਹੁਈ ਦਸੋ ਦਿਸਿ ਕੋ ਤੇਠ ਧਾਈ ਤਬ ਕਯਾ ਦੇਖਤੇ ਜੋ ਵਾਪਸ ਰਿਤੂ ਕੀ ਕਾਲੀ ਘਟਾ ਕੇ ਸਮਾਨ ਤੁਰਕੋਂ ਕੀ ਸੈਨਾ ਚਲੀ ਆਵਤੀ ਹੈ । ਬਡੇ ਬੇਗ ਸੇ ਉਸੀ ਸਮੇ ਮੈ ਸੂਰਮਯੋਂ ਕੇ ਮੁਖ ਪਰ ਲਾਲੀ ਪਸਰ ਗਈ ਔ ਕਾਇਰੋਂ ਕੇ ਹਿਰਦੇ ਦਹਲ ਗਏ । ਤਿਨਕੇ ਮਖੋਂ ਪਰ ਪੀਲਤਨ ਫਿਰ ਜਾਤੀ ਭਈ, ਦੂਰ ਸੇ ਹੀ ਦੇਖਕੇ ਸਿੰਘੋਂ ਕੇ ਮਨ ਮੋ ਬਡੇ ਉਤਸਾਹ ਬਢ ਗਯੋ ਔ ਸੂਰਮਯੋਂ ਕੇ ਰੋਮ ਸੇਹ ਕੇ ਤਕਲਯੋਂ ਕੇ ਸਮਾਨ ਖੜੇ ਹੋ ਜਾਤੇ ਭਏ । ਸੂਰਮੇ ਜਾਮਯੋਂ ਮੈ ਨ ਸਮਾ ਸਕਤੇ ਭਏ ਔ ਚੌਬੀਸ ਤੋਪੋਂ ਕੇ ਫੈਰ ਕਰਤੇ ਭਏ । ਉਨ ਤੋਪੋਂ ਕੇ ਸਬਦ ਕੇ ਮਿਸ ਕ੍ਰਿਪਾ ਕੀ ਸਾਗਰ ਸ੍ਰੀ ਕਾਕਕਾ ਭਗਵਤੀ ਗਰਜਤੀ ਭਈ । ਜਿਸ ਸਬਦ ਕੋ ਸੁਣ ਕੇ ਤੁਰਕੋਂ ਕੀ ਛਾਤੀ ਦਹਲ ਜਾਤੀ ਭਈ । ਬਡੇ ਭਯ ਕੋ ਪ੍ਰਾਪਤ ਹੋਤੇ ਭਏ ਔ ਮਹਾਂ ਭੀਮ ਰੂਪ ਸ੍ਰੀ ਭੈਰਵ ਜੀ ਭਬਕਤੇ ਭਏ ਔ ਨਾਰਦ ਜੀ ਤੇ ਕਲਹ ਡੋਰੂ ਬਜਾਇਕੇ ਨਾਚਤੇ ਭਏ । ਭੂਤ ਪਿਸਾਚੋਂ ਔ ਝੰਡ ਝੰਡੀਯਾਂ ਖਿਲਾਇਕੇ ਕਿਲਕਾਰੀ ਮਾਰ ੨ ਕੇ ਹਸਤੇ ਔ ਨਾਚਤੇ ਭਏ । ਹਾਥੋਂ ਮੈ ਖਪਰ ਲੀਏ ਹੁਏ ਜਟਾਕੇ ਝੰਡ ਫੈਲਾਇਕੇ ਰੁਧਿਰ ਪਾਨ ਕਰਬੇ ਕੋਂ ਚਾਰੋਂ ਓਰ ਸੇ ਜੋਗਨੀਆਂ ਆਇ ਜਾਤੀਆਂ ਭਈਆਂ । ਔ ਯੁਧ ਕਾਲ ਮੈ ਪਵਨ ਭੋ ਸਿੰਘੋਂ ਪੀਛੇ ਹੋ ਜਾਤੇ ਭਯੋ । ਤੁਰਕ ਭੀ ਤੋਪੋਂ ਕੋ ਚਲਾਤੇ ਹੁਏ ਚਲੇ ਆਤੇ ਹੈਂ । ਸਿੰਘੋਂ ਕੀ ਸੈਨਾ ਅਲਪ ਸੀ ਹੈ ਮਹਾਂ ਤੁਰਕੋਂ ਕੀ ਸੈਨਾ ਮਹਾਂ ਪ੍ਰਬਲ ਜੈਸੇ ਗਿਰਸੇ ਜਲ ਕਾ ਪ੍ਰਵਾਹ ਬਡੇ ਬੇਗ ਸੇ ਚਲਯੋ ਆਵਤੋ ਹੈ । ਤੀਰ ਕੇ ਬਿਛੋਂ ਗਰਾਵਤਾ ਹੁਆ ਔ ਦੇਸੋਂ ਕੋ ਦਬਾਵਤਾ ਹੁਆ ਤਦਵਤ ਤੁਰਕੋਂ ਕੀ ਸੈਨਾ ਕੋ ਪ੍ਰਵਾਹ ਕੇ ਬੇਗ ਬਢਤੇ ਚਲਯੋ ਆਵਤੋ ਹੈ । ਜੈਸੇ ਛਿਨ ੨ ਮੈ ਪਰਬਕੇ ਦਿਨ ਮੈ ਰਾਹੂ ਸੂਰਯ ਕੇ ਤੇਜ ਕੋ ਗ੍ਰਹਸਤੋ ਜਾਤੇ ਹੈ ਤੈਸੇ ਹੀ ਤੁਰਕੋਂ ਕੀ ਸੈਨਾ ਬੇਗ ਸਿੰਘੋਂ ਕੀ ਸੈਨਾ ਕੋ ਗ੍ਰਸਤੇ ਚਲਯੋ ਆਤੇ ਹੈ । ਤੁਰਕੋਂ ਕੀ ਸੈਨਾ ਬਾਦਲੋਂ ਕੇ ਸਮਾਨ ਗੋਲੀ ਗੋਲਿਉਂ ਬਰਖਾ ਕਰਤੀ ਹੁਈ ਬਢਤੀ ਚਲੀ ਆਤੀ ਹੈ । ਔ ਸਿੰਘੋਂ ਕੀ ਸੈਨਾ ਭੀ ਯੁਧ ਕਰਤੀ ਹੈ ਔ ਸਨੇ ੨ ਪੀਛੇ ਕੋ ਹਟਤੀ ਜਾਤੀ ਹੈ । ਦੋਨੋਂ ਓਰ ਸੇ ਬੰਦੂਕੋਂ ਔ ਤੋਪੋਂ ਸੇ ਗੋਲੀ ਗੋਲਿਉਂ ਕੀ ਐਸੀ ਬਰਖਾ ਪਰੀ ਹੋਤੀ ਹੈ ਜੋ



ਪਰਲੋਂ ਕਾਲ ਕੇ ਮੇਘ ਬਡੇ ਸਬਦ ਕਰਕੇ ਬਡੇ ੨ ਗੜਯੋਂ ਕੀ ਬਰਖਾ ਕਰੇ ਤਦਵਤ ਦੋਨੋਂ ਓਰ ਸੇ ਤੋਪੋਂ ਜੰਬੂਰੇ ਜੰਜੇਲਾਂ ਬੰਦੂਕੋਂ ਕੇ ਬਡੇ ਬਲ ਸੇ ਸਬਦ ਹੋਤੇ ਹੈਂ ਔ ਗੜਓਂ ਕੀ ਬਰਖਾ ਹੋਤੀ ਹੈ ਔ ਮਾਰ ੨ ਸਬਦ ਦੋਨੋਂ ਓਰ ਕੀ ਸੈਨਾ ਕੇ ਸੂਰਬੀਰ ਕਹ ਰਹੇ ਹੈਂ ਔ ਆਪੋ ਅਪਨੀ ਜੀਤ ਦੋਨੋਂ ਸੈਨਾਪਤੀ ਚਾਹਤੇ ਹੈਂ। ਗੋਲੀ ਗੋਲਿਯੋਂ ਕੇ ਪਰਿਹਾਰ ਸੋ ਦੋਨੋਂ ਓਰ ਕੀ ਸੈਨਾ ਕੇ ਸੂਰਮੇ ਗਿਰਤੇ ਜਾਤੇ ਹੈਂ ਔ ਫੌਜ ਕੇ ਆਗੇ ਬਢਾਤੇ ਜਾਤੇ ਹੈਂ।

ਇਤਨੇ ਮੈ ਤੁਰਕੋਂ ਕੋ ਅਧਿਕ ਬਲ ਪਰ ਜਾਤੇ ਭਯੋ। ਭਲਾ ਕਹਾਂ ਚਾਰ ਹਜ਼ਾਰ ਕਹਾਂ ਤੀਨ ਲਾਖ ਅਸੀਂ ਹਜ਼ਾਰ। ਆਖਰ ਕੋ ਸਿੰਘ ਸਨੇ ੨ ਪੀਛੇ ਕੋ ਪਾਉਂ ਹਟਾਨੇ ਲਾਗੇ ਲੜਤੇ ਜਾਵੇ ਮਰਤੇ ਗਿਰਤੇ ਜਾਵੇ ਪੀਛੇ ਕੋ ਹਟਤੇ ਜਾਵੇ। ਜਬ ਤੁਰਕੋਂ ਕੋ ਅਧਿਕ ਬਲ ਪਰ ਗਯੋ ਤਬ ਵੇ ਚੌਬੀਸ ਤੋਪੋਂ ਖਾਲਸੇ ਕੀ ਮੈਦਾਨ ਮੈ ਰਹ ਗਈ। ਤੁਰਕੋਂ ਨੇ ਤੋਪਾਂ ਖੋਲਕੇ ਖਾਲਸੇ ਕੀ ਓਰ ਹੀ ਸਿਧੀਆਂ ਕਰ ਦਿਤੀਆਂ। ਇਤਨੇ ਮੈ ਘੜੀ ਚਾਰ ਕੁ ਦਿਨ ਚੜੇ ਪ੍ਰਯੰਤ ਹਟਤੇ ਹਟਤੇ ਬੜੀਆਂ ਤੋਪਾਂ ਕੇ ਸਮੀਪ ਆ ਜਾਤੇ ਭਏ। ਤਬ ਬੋਲੀ ਦੇ ਕੇ ਅਪਨੀ ਫੌਜ ਕੋ ਫਾੜਕੇ ਜੰਗੀ ਤੋਫ਼ੇਂ ਕੇ ਬਾਵੇ ਧਾਨੇ ਕਰ ਦੀਆ। ਜਬ ਦਸ ਕੁ ਕਦਮੋਂ ਪਰ ਤੁਰਕੋਂ ਕੀ ਸੈਨਾ ਆਇ ਗਈ ਤਬ ਤੋਪੋਂ ਕੋ ਬਤੀ ਦੇਨੇ ਕੀ ਬੋਲੀ ਜਰਨੈਲ ਨੇ ਦਈ।

ਅਤਿ ਸਮੀਪਤਾ ਸੇ ਜਬ ਤੋਪੋਂ ਕਾ ਛਰਰਾ ਤੁਰਕੋਂ ਕੀ ਸੈਨਾ ਮੈ ਲਾਗਯੋ ਤਬ ਤੁਰਕੋਂ ਕੀ ਸੈਨਾ ਕੇ ਲੋਕ ਐਸੇ ਗਿਰ ਜਾਤੇ ਭਏ ਜੈਸੇ ਕਾਛੀ ਮੁੰਗਰੀ ਮਾਰ ਕੇ ਪਕੇ ਹੂਏ ਤੂਤ ਗਿਰਾਇ ਦੇਤੇ ਹੈ। ਕੋਸੋਂ ਪ੍ਰਯੰਤ ਵੇਹਲ ਹੋ ਜਾਤੀ ਆਈ। ਗਲੀਆਂ ਪਰ ਜਾਤੀਆਂ ਭਈਆਂ। ਫਿਰ ਤਾਤਕਾਲ ਹੀ ਤੁਰਕੋਂ ਕੀ ਸੈਨਾ ਐਸੇ ਮਿਲ-ਜਾਤੀ ਭਈ ਜੈਸੇ ਧੂਮ੍ਰੇ ਬਾਦਲ ਆਪਸ ਮੈ ਮਿਲ ਜਾਤੇ ਬਡੀ ਸੀਘ੍ਰਤਾ ਸੇ। ਪੁਨਾ ਰੂਸਰਾ ਫੈਲ ਜੰਗੀ ਤੋਪੋਂ ਕੋ ਹੋਤੇ ਭਯੋ। ਤਬ ਪ੍ਰਥਮ ਕੀ ਰਹ ਹਜ਼ਾਰੋਂ ਦਰ ਹਜ਼ਾਰੋਂ ਤੁਰਕ ਮਾਰੇ ਤੋਪੋਂ ਕੇ ਛਰਰੇ ਕੇ ਗਿਰ ਜਾਤੇ ਭਏ ਜੈਸੇ ਬਿਜਲੀ ਕੇ ਮਾਰੇ ਮੁਨਾਰੇ ਗਿਰ ਜਾਤੇ ਹੈਂ। ਲੋਥੋਂ ਉਪਰ ਲੰਥਾਂ ਚਢ ਜਾਤੀਆਂ ਭਈਆਂ। ਫਿਰ ਭੀ ਬੜੀ ਜਲਤੀ ਸੇ ਪਸਤੋ ਖੁਰਾਸਾਨ ਬੋਲੀ ਬੋਲਤੇ ਹੂਏ ਪਰਸਪਰ ਰੀ ਨਿਕਸਾਤੇ ਹੂਏ ਧੂਏਂ ਕੇ ਬਾਦਰੋਂ ਸਮਾਨ ਤੋਪਾਂ ਕੇ ਉਪਰ ਤੁਰਕ ਆਇ ਜਾਤੇ ਭਏ ਤੋਪਾਂ ਛੀਨਨੇ ਲੀਏ। ਪੁਨਾ ਰੂਸਰਾ ਫੈਲ ਜੰਗੀ ਤੋਪਾਂ ਕੋ ਭਯੋ। ਤਿਸ ਮੈ ਗਿਣਤੀ ਨਹੀ ਰਹੀ ਜੋ ਕਿਤਨੇ ਕੁ ਹਜ਼ਾਰ ਤੁਰਕ ਮਾਰੇ ਗਯੋ ਹੈ। ਰੁਧਰ ਕੇ ਰਣਭੂਮੀ ਮੈ ਪ੍ਰਵਾਹ ਚਲ ਪਰਯੋ। ਮਾਸਹਾਰੀ ਜੀਵ ਭੂਤ ਪਿਸਾਚ ਇੱਲਾਂ ਕਾਂਕ ਬ੍ਰਿਕ ਸਯਾਰ ਗੀਧ ਆਦਿਕ ਮਾਸਹਾਰਉਂ ਨੇ ਤ੍ਰਿਪਤ ਹੋ ਕੇ ਮਾਂਸ ਭੋਜਨ ਕੀਆ ਔ ਰੁਧਰ ਪਾਨ ਕੀਆ। ਔ ਆਕਾਸ ਮੈ ਸੂਰਗ ਕੀਆ ਵਰਾਗਨਾ ਬਬਾਨ ਦਿਬਯ ਲੀਏ ਫਿਰਤੀਆਂ ਹੈਂ। ਮਦ ਕਰਕੇ ਮਤ ਬਡੇ ਬਿਸਾਲ ਫੂਲ ਵਤ ਜਿਨਕੇ ਨੇਤ੍ਰ ਹੈਂ। ਭ੍ਰਮਰਯੋਂ ਵਤ ਸਿਆਮ ਸੁੰਦਰ ਭਰਵਟੇ ਹੈਂ। ਧਨੁਖ ਕੇ ਸਮਾਨ ਬਾਂਕੀਆਂ ਬਾਂਕੀਆਂ ਜਿਨ ਕੀ ਭੌਹਾਂ ਹੈਂ ਔ ਬਾਣੋਂ ਕੇ ਸਮ ਜਿਨਕੇ ਨੇਤ੍ਰੋਂ ਕੇ ਕਟਾਖਯ ਹੈਂ ਔ ਚੰਦ੍ਰਮਾਂ ਕੇ ਸਮਾਨ ਜਿਨਕੇ ਸੰਦਰ ਮੁਖ ਮੰਡਲ ਹੈਂ। ਸਿਆਮ ਨਾਗਨਯੋਂ ਕੇ ਸਾਵਕੋਂ ਸਮਾਨ ਸੁੰਦਰ ਯਾਮ ਕੋਮਲ ਕਪੋਲੋਂ ਪਰ ਜਿਨਕੀਆਂ ਅਲਕੇ ਲਟਕ ਰਹੀ ਹੈਂ। ਇਤਿ ਆਦਿਕ ਸੁੰਦਰ ਤਾਵਤੀਆਂ ਅਪਸਰਾ ਦਿਬਯ ਬਿਬਾਨ ਲੈ ਕੇ ਸੂਰਮੇ ਕੇ ਵਰਨੇ ਲੀਏ ਆਕਾਸ ਮੈ ਆਇ ਫਿਰੀਆਂ। ਜੋ ਸੂਰਮੇ ਜੁਧ ਕਰਕੇ ਸਨਮੁਖ ਸਸਤ੍ਰ ਪਰਿਹਾਰ ਕੇ ਗਿਰਤੇ ਹੈਂ। ਰਣਭੂਮੀ ਮੈ ਤਿਸ ਕੋ ਜਿਦ ੨ ਕੋ ਵਰਤਿਆ ਹੈ। ਮਾਰੂ ਬਾਜ ਰਿਹਾ ਹੈ ਔ ਸੂਰਬੀਰ ਦੋਨੋਂ ਸੈਨਾ ਮਾਰ ਮਾਰ ਸਬ ਕਰ ਰਹੇ ਹੈਂ। ਰਣਭੂਮੀ ਹੈ ਕਿ ਰੰਗਭੂਮੀ ਹੈ। ਸੂਰਮੇ ਯੁਧ ਪਰਸਪਰ ਕਰ ਰਹੇ ਹੈਂ। ਕਿ ਹੋਰੀ ਖੇਲ ਰਹੇ ਹੈਂ! ਤਹਾਂ ਰਣਭੂਮੀ ਮੈ ਡਫਮਾਲਾ ਕੇ ਸਮ ਢਾਲੋਂ ਕੇ ਸਮੂਹ ਹੈ ਬੰਦੂਕੋਂ ਪਿਚਕਾਰੀ ਕੇ ਸਮ ਹੈਂ। ਗੁਲਾਲ ਭੀ ਮਠਕੇ ਰਹੇ ਹੈਂ। ਬਰਛਿਓਂ ਕੇ ਪਰਹਾਰ ਹੈ। ਲੋਹੁ ਸੇ ਲਾਲ ਬਸਤ੍ਰ ਬੀਰੋਂ ਕੇ ਹੋ ਰਹੇ—ਮਾਨੋਂ ਹੋਰੀ ਸੀ ਖੇਲ ਰਹੇ ਹੈਂ। ਲੋਹੁ ਮਾਸ ਕੋ ਰਣਭੂਮੀ ਮੈ ਕੀਚੜ ਹੋ ਜਾਤੇ ਭਯੋ। ਸਦ ਰਹਸਭ ਹੈ ਤੁਰਕ ਬੀਰੋਂ ਕੁ ਤੋਪੋਂ ਕੇ ਪਰਹਾਰ ਸੇ ਹਜ਼ਾਰੋਂ ਦਰ ਹਜ਼ਾਰੋਂ ਮਾਰੇ ਭੀ ਗਏ ਔ ਲੋਥੋਂ ਪਰ ਲੋਥੋਂ ਚਢ ਗਈਆਂ ਹੈਂ। ਤਿਨ ਲੋਥੋਂ ਕੋ ਉਪਰ ਚਢ ੨ ਕੇ ਲੰਘ ੨ ਕੇ ਤੋਪੋਂ ਕੋ ਚਤੁਰਬੋਲ ਤੁਰਕੋਂ ਨੇ ਹੋਨੇ ਨਹੀਂ ਦੀਓ ਜੋ ਆਇ ਤੋਪੋਂ ਪਰ ਹਾਥ ਟਿਕਾਇ ਅਰਥਾਤ ਬਡੀਆਂ ਜੰਗੀ ਤੋਪਾਂ ਭੀ ਤੁਰਕੋਂ



ਨੇ ਖੋਲ ਲਈਆਂ। ਜਬ ਤੋਪੋਂ ਸੇ ਆਗੇ ਤੁਰਕ ਬਢੇ ਪੂਰਬ ਓਰ ਸੇ ਬਡੇ ਗਰਦੇ ਉਡਯੋਂ ਐ ਬਡੇ ਬਲ ਸੇ ਪਵਨ ਚਲਤੇ ਭਯੋ  
ਐ ਇਸ ਪ੍ਰਕਾਰ ਕੇ ਸ਼ਬਦ ਕੋ ਪ੍ਰਕਾਸ਼ ਹੋਤੇ ਭਯੋ ਸਜਾ ਦਾ ਅਟਕ ਦਰਿਆਉ ਲੰਘ ਕੇ ਖੜਗ ਸਿੰਘ ਵਾ ਸ਼ੇਰ ਸਿੰਘ ਆਇ  
ਪਹੁੰਚਯੋ ਹੈ ਫੌਜ ਲੈ ਕੇ ਐ ਬਹੁਤ ਸੇ ਸਿੰਘੋਂ ਕੋ ਸਾਥ ਲੈ ਕੇ ਆ ਗਿਓ ਹੈ ਐ ਇਧਰ ਸ੍ਰੀ ਗੁਰੂ ਕੋ ਪਾਂਚ ਅਸਵਾਰੋਂ ਸਹਿਤ  
ਹਰੀ ਪੁਸ਼ਾਕ ਪਹਰੇ ਹੁਏ ਦਰਸਨ ਭੀ ਹੋਤੇ ਭਯੋ। ਤੈਸੇ ਹੀ ਕਿਸੀ ੨ ਤੁਰਕੋਂ ਕੋ ਭੀ ਹਜ਼ੂਰ ਕੇ ਦਰਸਨ ਹੋਤੇ ਭਯੋ।

ਇਤਨੇ ਮੈ ਸਰਦਾਰੋਂ ਸੇ ਸਰਬ ਖਾਲਸੇ ਨੇ ਸ੍ਰੀ ਵਾਹਿਗੁਰੂ ਜੀ ਕਾ ਖਾਲਸਾ ਸ੍ਰੀ ਵਾਹਿਗੁਰੂ ਜੀ ਕੀ ਫਤਹ  
ਹੈ। ਐਸੇ ਬਡੀ ਉਚੀ ਸੁਰ ਸੇ ਜੈਕਾਰਾ ਬੁਲਾਇਕੇ ਤਰਵਾਰੋਂ ਨਿਕਾਸ ਕੇ ਤੁਰਕੋਂ ਕੀ ਸੈਨਾ ਪਰ ਐਸੇ ਜਾਇ ਪਰੇ  
ਜੈਸੇ ਮ੍ਰਿਗੋਂ ਕੇ ਝੁੰਡੋਂ ਉਪਰ ਸਿੰਘ ਜਾਇ ਪਰਤੇ ਹੈ। ਜੈਸੇ ਕੁਲੰਗੋਂ ਕੇ ਸਮੂਹ ਪਰ ਫੂਹੀਆਂ ਜਾਇ ਪਰਤੀਆਂ ਹੈ। ਜੈਸੇ  
ਬਟੇਰੋਂ ਕੇ ਸਮੂਹ ਪਰ ਬਾਜ ਜਾਇ ਪਰਤੇ ਹੈ। ਜੈਸੇ ਦਫ ਪ੍ਰਜਾਪਤੀ ਪਰ ਭੀ ਭਦ੍ਰ ਜਾਇ ਪਰਿਓ ਥੇ ਐ ਜੈਸੇ ਗਰੜ  
ਸਰਪੋਂ ਪਰ ਧਾਵੇ ਕਰਤੇ ਹੈ, ਤੈਸੇ ਸਿੰਘ ਤੁਰਕੋਂ ਪਰ ਬਲ ਸੇ ਹਲਾ ਕਰਕੇ ਜਾਇ ਪਰੇ। ਜੈਸੇ ਦੋਨੋਂ ਓਰ ਸੇ ਸਿਆਮ  
ਘਟਾ ਬਾਦਲੋਂ ਕੀ ਆਪਸ ਮੈਂ ਮਿਲ ਜਾਤੀਆਂ ਹੈਂ ਤੈਸੇ ਸਿੰਘੋਂ ਐ ਤੁਰਕੋਂ ਕੀ ਸੈਨਾ ਪਰਸਪਰ ਮਿਲ ਜਾਤੀ ਭਈ।  
ਐ ਬਿਜਲੀਓਂ ਕੇ ਸਮਾਨ ਤੇਗਾਂ ਬਰਛੀਆਂ ਨੰਗੀਆਂ ਚਮਕ ਰਹੀ ਹੈਂ। ਬਡੀਆਂ ਲੰਮੀਆਂ ਲੰਮੀਆਂ ਭੁਜਾਂ ਉਲਾਰ ੨  
ਕੇ ਵਾਰੇ ਵਾਰੀ ਵੰਗਾਰ ੨ ਕੇ ਤੇਗਾਂ ਬਰਛੀਆਂ ਸੂਰਮੇ ਵਾਹਤੇ ਹੈਂ।

ਤਿਸ ਸਮੇਂ ਸ੍ਰੀ ਗੁਰੂ ਸਾਹਿਬ ਸਿੰਘ ਜੀ ਕੋ ਦਰਸਨ ਬਹੁਤੇ ਸਿੰਘੋਂ ਕੋ ਹੋਤੇ ਭਏ। ਮਹਾਰਾਜ ਆਪ ਸਬਜ ਘੋੜੇ  
ਉਪਰ ਅਸਾਰ ਹੈ। ਸਫੈਦ ਦਾੜਾ ਹੈ। ਸਬਜ ਪੁਸ਼ਾਕ ਪਹਿਰੀ ਹੁਈ ਹੈ ਐ ਸਬਜ ਹੀ ਨੇਜੇ ਹਾਥ ਮੈ ਹੈ। ਸੁਰਮਈ  
ਠਾਣੇ ਵਾਲੀ ਸ਼ਹੀਦੋਂ ਸਿੰਘੋਂ ਕੀ ਸੈਨਾ ਸਾਥ ਮੈ ਹੈ। ਐ ਤੁਰਕੋਂ ਕੂ ਮਾਰ ਰਹੇ ਹੈਂ।

ਚਾਰ ਕੁ ਘੜੀ ਪ੍ਰਯੰਤ ਸਾਰ ਸੇ ਸਾਰ ਬਾਜਤੋ ਭਯੋ। ਬਾਣ ਬਰਛੀ ਤਰਵਾਰੇ ਨੰਗੀਆਂ ਸੂਰਮੋਂ ਕੇ ਹਾਥੋਂ ਮੇਂ  
ਕਠੀਆਂ ਲਹੂ ਕੇ ਬੀਚ ਸੇ ਡੂੰਬ ਕੇ ਨਿਕਸੀਆਂ ਐਸੇ ਸੋਭਤੀਆਂ ਭਈਆਂ ਮਾਨੋਂ ਮਿਲ ਕੇ ਬਹੁਤਸੀ ਦੇਵੀਆਂ ਇਸਨਾਨ  
ਰ ਕੇ ਸੁਰਸਤੀ ਗੰਗਾ ਮੈ ਸੇ ਨਿਕਸੀਆਂ ਹੈਂ। ਸੂਰਬੀਰੋਂ ਕੇ ਹਾਥ ਸੇ ਵਾਹੀਆਂ ਹੁਈਆਂ ਤਰਵਾਰਾਂ ਬੀਰੋਂ ਕੇ ਸਰੀਰੋਂ ਕੇ  
ਨੇ ਸੰਜੋਇ ਤੇ ਖੋਲ ਔਪਟੀਆਂ ਕੋ ਐਸੇ ਚੀਰਤੀਆਂ ਜਾਤੀਆਂ ਹੈ ਜੈਸੇ ਕਾਂਸੀ ਮੈਂ ਕਲਵਤ੍ਰ ਸਰੀਰ ਕੇ ਦੋ ਦੋ ਟੁਕੜੇ  
ਰ ਕੇ ਫੈਂਕ ਦੇਤੇ ਹੈਂ।

ਜਬ ਖੂਬ ਗਹ ਕੇ ਤਰਵਾਰ ਕੋ ਯੁਧ ਘੜੀ ਚਾਰ ਕੁ ਲੋ ਹੁਤੇ ਭਯੋ। ਲੋਥੋਂ ਉਪਰ ਲੋਥੋਂ ਚਢ ਜਾਤੀ ਭਈ  
ਤੁਰਕੋਂ ਕੇ ਮੁਖ ਮੁੜ ਗਏ। ਜਬ ਤੁਰਕੋਂ ਕੇ ਪਾਉਂ ਖਿਸਕਿਓ ਤਬ ਸਿੰਘੋਂ ਕੋ ਮਨ ਬਢ ਗਿਓ। ਤਬ ਖੂਬ ਤੁਰਕੋਂ  
ਉਪਰ ਤਰਵਾਰੋਂ ਕੀ ਝਾਰ ਕਰੀ। ਭਾਗਤੇ ਹੁਏ ਮਾਰੀ ਤੇ ਜਾਤੇ ਹੈਂ ਪੀਛੇ ਕੋ ਮੁਖ ਕਰਕੇ ਝਾਕਤੇ ਭੀ  
ਹੀਂ ਹੈਂ। ਉਪਰ ਨੀਚੇ ਮਾਰੇ ਸਿੰਘੋਂ ਕੇ ਡਰ ਕੇ ਗਿਰਤੇ ਪਰਤੇ ਚਲ ਜਾਤੇ ਹੈਂ। ਕਾਹੂੰ ਭੀ ਤੁਰਕੋਂ ਕੋ ਪਾਉਂ  
ਕਤੇ ਨ ਭਯੋ ਅਠਾਰਾਂ ਬੀਸ ਕੋਸ ਪ੍ਰਯੰਤ ਭਾਗਤੇ ਹੀ ਚਲੇ ਗਏ। ਤੁਰਕੋਂ ਕੇ ਉਪਰ ਇੰਦਰ ਕੇ ਬੱਜਰ ਕੇ  
ਮਾਨ ਸਿੰਘੋਂ ਕੀ ਤਰਵਾਰ ਪਾਰ ਜਾਤੀ ਭਈ। ਮਰਦੋਂ ਐ ਘੋੜਿਓਂ ਪਰ ਕਾਲ ਰਾਤ੍ਰੀ ਸਮ ਵਿਧਾਨ ਰਾਤ ਵਿਹਾਤੀ  
ਹੀ। ਰਸਤਯੋਂ ਮੇਂ ਬਨੋਂ ਮੇਂ ਪਰਬਤੋਂ ਕੀ ਕੁੰਦਰੋਂ ਮੇਂ ਖਡੋਂ ਮੇਂ ਦਰਿਆਉਂ ਮੇਂ ਜਿਸ ਓਰ ਦੇਖੋ ਤਿਸੀ ਓਰ ਤੁਰਕੋਂ  
ਮੁਰਦੇ ਹੀ ਪਰੇ ਹੈਂ। ਪ੍ਰਾਤਹ ਕਾਲ ਸੇ ਖਾਲਸਾ ਜਿਉਂ ਤੁਰਕੋਂ ਕੀ ਫੌਜ ਕੋ ਕਾਟਨੇ ਲਾਗੇ ਹੈ ਖੇਤੀ ਕੀ ਨਿਆਈਂ  
ਧ ਰਾਤ੍ਰੀ ਪ੍ਰਯੰਤ ਕ੍ਰਿਸਾਨ ਵਤ ਕਾਟਤੋਂ ਹੀ ਚਲੇ ਗਯੋ। ਬਡੀ ਭਾਰੀ ਫਤਹ ਪਾਈ। ਅਰਧ ਰਾਤ੍ਰੀ ਕੋ ਜੀਤ ਕੇ  
ਲ ਜਾਇ ਬਜਤੋ ਭਯੋ। ਬਾਜਾਰੋਂ ਮੈ ਪਰਬਤੋਂ ਪਰ ਦਰਿਆਉਂ ਮੈ ਨਾਲੋਂ ਕੇ ਬੀਚ ਖਡੋਂ ਕੇ ਬੀਚ ਰਸਤੋਂ ਪਰ ਜਹਾਂ  
ਤੁਰਕ ਹੀ ਤੁਰਕ ਮਾਰੇ ਪਰੇ ਹੈ। ਨਾ ਜਾਨੇ ਕੌਨ ਮਾਰ ਗਿਓ ਹੈ। ਤੁਰਕੋਂ ਕੋ ਤਰਵਾਰੋਂ ਸੇ ਮਾਰਤੇ ਮਾਰਤੇ ਸਿਖੋਂ



ਕੇ ਹਾਥ ਸੁਜ ਕੇ ਤਰਵਾਰੋਂ ਕੀ ਮੁਨੋਂ ਮੈਂ ਫਸ ਜਾਤੇ ਭਏ। ਐਲੂਟ ਭੀ ਬੜੀ ਭਾਰੀ ਸਿਖੋਂ ਨੇ ਲੂਟੀ। ਏਕ ਏਕ ਸਿੰਘ  
ਮਾਲ ਕੇ ਭਰੇ ਹੁਏ ਪਚਾਸ ਕੋਈ ਪਚੀਸ ਕੋਈ ਦਸ ਬੀਸ ਤੀਸ ਉਠ ਲੂਟ ਕੇ ਲਾਤੇ ਭਯੋ। ਦਿਨ ਚੜੇ ਤੁਰਕੋਂ ਕੋ ਮਾਰ  
ਕੂਟ ਕੂਟ ਕੇ ਸਿੰਘ ਅਪਨੇ ਡੇਰੇ ਮੈਂ ਆਵਤੇ ਭਏ। ਐ ਜੋਨ ਸੋ ਤੁਰਕੋਂ ਕੋ ਬਡੋ ਐਲਯਾਉ ਗੋਦੜਯੋ ਤੁਰਕ ਥੇ ਸੋ ਚਾਰ  
ਕੁ ਹਜਾਰ ਤੁਰਕ ਸਾਥ ਲੈ ਕੇ ਸੈਦੂ ਗ੍ਰਾਮ ਮੈਂ ਆਕੀ ਸਿੰਘੋਂ ਸੇ ਹੋ ਕੇ ਬੈਠ ਜਾਤੇ ਭਏ। ਜੇ ਉਸ ਕੋ ਐਸੀ ਖਬਰ ਹੋਵੇ  
ਜੋ ਸਿਖ ਸਾਰੇ ਹੀ ਤੁਰਕੋਂ ਕੇ ਫੌਜ ਕੇ ਪੀਛੇ ਪੀਛੇ ਲਾਗੇ ਗਏ ਹੈ ਤਬ ਉਠ ਕੇ ਪੀਛੇ ਸਿੰਘੋਂ ਕੇ ਡੇਰੇ ਕੋ ਲੂਟ ਕੂਟ ਲੇਤੋ  
ਪਰੇਤੁ ਤਿਸ ਕੋ ਇਸ ਬਾਤ ਕੀ ਖਬਰ ਹੀ ਨ ਪਰੀ। ਅਪਣੇ ਜੀਆ ਭਿਆਨੇ ਸੈਦੂ ਗ੍ਰਾਮ ਮੈਂ ਲੁਕ ਕੇ ਬੈਠੇ ਰਹਓ।

ਇਸ ਓਰ ਗਿਦੜ ਗਲੀ ਮੈਂ ਪੈਂਤੀਸ ਹਜਾਰ ਤੁਰਕ ਜੋ ਗਲੇ ਕੋ ਰੋਕੀ ਬੈਠੇ ਥੇ ਸੋ ਭੀ ਸ੍ਰੀ ਗੁਰੂ ਜੀ ਕੀ ਕ੍ਰਿਪਾ  
ਦ੍ਰਿਸ਼ਟੀ ਸੇ ਭੈਭੀਤ ਹੋ ਕੇ ਭਾਗ ਗਏ। ਓਧਰ ਸਰਦਾਰ ਰਣਜੀਤ ਸਿੰਘ ਨੇ ਸੁਣਿਆ ਕਿ ਤੁਰਕ ਭਾਗ ਗਏ ਹੈਂ ਐ ਸਿੰਘੋਂ  
ਨੇ ਜੀਤ ਪਾਈ ਹੈ ਬਡੀ ਭਾਰੀ। ਉਸੀ ਵਕਤ ਸਰਕਾਰ ਨੇ ਪਾਂਚ ਸੈ ਰੁਪਿਆ ਰੋਕ ਤੇ ਪਾਂਚ ਸੈ ਕਾ ਕੜਾਹ ਪ੍ਰਸਾਦਿ ਸੁਖ  
ਕੇ ਗੁਰ ਦਰਿਆਓ ਕਾ ਐ ਕਿਤਨੇਕ ਬਾਲ ਪਤਾਸਿਆਂ ਕੇ ਸਣੇ ਰੁਪੈ ਗੁਰੁ ਦਰਿਆਉ ਕੀ ਭੇਟਾ ਕਰਕੇ ਪ੍ਰਥਮ ਬਜਾਰਾ  
ਵਾਲੇ ਪੜਨ ਸਿੰਧੁ ਗੰਗਾ ਕੇ ਬੀਚ ਅਪਨਾ ਘੋੜਾ ਮਧਯ ਮੈਂ ਖੜੋ ਕਰ ਕੇ ਹੁਕਮ ਦੀਆ ਕਿ ਇਸੀ ਵਕਤ ਹਮਾਰੀ ਸਭ  
ਸੈਨਾ ਗੰਗਾ ਸੇ ਪਾਰ ਹੋ ਜਾਵੇ।

ਬਸ ਕਹੂੰ ਗਿਟੇ ਕਹੂੰ ਗੋਡੇ ਪ੍ਰਯੰਤ ਜਲ ਸਭ ਕੇ ਆਵਤੇ ਭਏ। ਉਠ ਘੋੜਾ ਹਾਥੀ ਭੇਡੋਂ ਪ੍ਰਯੰਤ ਸਰਬ  
ਸਰਕਾਰ ਕੀ ਸੈਨਾ ਜਬ ਪਾਰ ਹੋ ਗਈ ਤਬ ਸਰਕਾਰ ਨੇ ਸਭ ਸੇ ਪੀਛੇ ਅਪਨੇ ਘੋੜੇ ਗੰਗਾ ਸੇ ਪਾਰ ਕੀਓ। ਪਚਾਸ  
ਜਾਰ ਫੌਜ ਉਠ ਭੇਡ ਪਾਰ ਉਤਾਰ ਕੇ। ਇਸੀ ਤੌਰ ਸੇ ਦੂਸਰੇ ਭੀ ਦਰਿਆਓ ਲੰਘ ਕੇ ਸੈਦੂ ਮੈਂ ਆਵਤੇ ਭਏ। ਤਹਾ  
ਰੇ ਸਰਦਾਰ ਸਰਕਾਰ ਕੋ ਆਗੇ ਲੇਨੇ ਕੋ ਗਏ। ਆਪਸ ਮੈਂ ਮਿਲ ਕੇ ਬਡੋ ਪ੍ਰਸੰਨ ਹੋਤੇ ਭਏ। ਪੁਨਾ ਸਭਾ ਲਗਾਇਕੇ  
ਭਨਾਂ ਸਰਦਾਰਾਂ ਕੋ ਰਾਜਾ ਧਿਰਾਜ ਰਣਜੀਤ ਸਿੰਘ ਬਡੋ ਬਡੋ ਇਨਾਮ ਦੇਤੇ ਭਏ। ਬਡੀਆਂ ਜਗੀਰਾਂ ਸਰਦਾਰੋਂ ਕੋ  
ਖਸਤੇ ਭਏ ਐ ਤਰਵਾਰੋਂ ਕੀ ਮੁਨੋਂ ਮੈਂ ਫਸੇ ਹੁਏ ਸਿੰਘੋਂ ਕੇ ਹਾਥੋਂ ਕੋ ਚੁਮਤੋ ਭਏ ਐ ਕਹਤੇ ਭਏ ਧਨ ਹੋ ਤੁਮ ਜਿਨੋਂ  
ਅਪਨੇ ਪ੍ਰਾਣ ਹੋਮ ਕੇ ਹਿੰਦ ਧਰਮ ਕੀ ਲਾਜ ਰਖ ਦਿਖਾਈ ਹੈ। ਬਡੀ ਫਤਹ ਤੁਮ ਨੇ ਪਾਈ ਹੈ। ਸਦ ਰਹਮਤ ਹੈ  
ਸਾਰੇ ਮਾਤਾ ਪਿਤਾ ਕੋ ਸਦਾ ਸਦਾ ਸਦ ਰਹਮਤ ਹੈ ਤੁਮਾਰੇ ਕੋ ਧਨ ਹੋ ਤੁਮ।

ਐਸੇ ਸਰਕਾਰ ਕੇ ਮੁਖ ਸੇ ਅਪਨੇ ਧਨਵਾਦ ਕੇ ਵਚਨ ਸੁਨ ਕੇ ਸਾਰੇ ਸਰਦਾਰੋਂ ਨੇ ਹਾਥ ਜੋੜ ਕੇ ਕਹਾ ਮਹਾਰਾਜ  
ਮ ਕਿਆ ਧਨ ਹੈਂ ਧਨ ਗੁਰੂ ਸਾਹਿਬ ਜੀ ਹੈ ਸਬਜ ਘੋੜੇ ਪਰ ਚੜੇ ਹੁਏ ਸਬਜ ਹੀ ਪੁਸ਼ਾਕ ਵਾਰੋ ਜੋ ਤੁਰਕੋਂ ਕੋ ਮਾਰਤੇ  
ਰਿਓ ਹੈ ਐ ਯਸ ਹਮ ਕੋ ਦੀਓ ਹੈ। ਭਲੇ ਕਹੋ ਤੋ ਬਣੋਂ ਮੈਂ ਕੁੰਜੋਂ ਮੈਂ ਖਡੋਂ ਮੈਂ ਪਹਾੜੋਂ ਕੇ ਉਪਰ ਦਰਿਆਓ ਮੈਂ ਨਦੀ  
ਲੋਂ ਮੈਂ ਹਮ ਕਹਾਂ ਤੁਰਕੋਂ ਕੋ ਮਾਰਨੇ ਗਏ ਹੈ। ਚਾਰ ਲਾਖ ਤੁਰਕ ਕਹਾਂ ਐ ਕਹਾਂ ਦਸ ਹਜਾਰ ਉਠ ਕੇ ਆਗੇ ਆਟੇ  
ਲੂਨ ਸਮ ਭੀ ਨਹੀਂ ਥੇ। ਯੇ ਸਭ ਸ੍ਰੀ ਗੁਰੂ ਸਾਹਿਬ ਸਿੰਘ ਜੀ ਕੀ ਮਾਇਆ ਹੈ। ਜੈਸੇ ਸ੍ਰੀ ਕ੍ਰਿਸ਼ਨ ਜੀ ਸੇ ਮਹਾਭਾਰਤ  
ਯੁਧ ਮੈਂ ਅਰਜਨ ਨੇ ਕਹਿਓ ਹੈ। ਹੇ ਭਗਵਨ ਯੇ ਦੇਖੀਏ ਤ੍ਰਿਸੂਲ ਹਾਥ ਮੈਂ ਲੀਏ ਹੁਏ ਹੈ ਅਗਨੀ ਕੇ ਸਮਾਨ ਵਰਣ  
ਰੋ ਬਡੋ ਤੇਜਸ੍ਵੀ ਸਿਰ ਪਰ ਅਗਨੀ ਮੈਂ ਸੁਵਰਣ ਵਤ ਜਟਾਕੋ ਜੂਟ ਧਾਰਣ ਕੀਏ ਹੁਏ ਮੇਰੇ ਰਥ ਕੇ ਆਗੇ ਸਤਰੂਆਂ ਕੀ  
ਨਾ ਕੁੰ ਮਾਰਤੇ ਫਿਰਤੇ ਹੈ ਐ ਨਾਮ ਮੇਰੇ ਕਰਤੇ ਹੈ। ਤੈਸੇ ਹੀ ਤੁਰਕੋਂ ਕੀ ਸੈਨਾ ਕੋ ਮਾਰ ਕੇ ਯਸ ਹਮ ਕੋ ਦੀਓ ਹੈ।

ਐਸੇ ਸੰਘੋਂ ਕੇ ਵਚਨ ਸੁਨ ਕੇ ਸਰਕਾਰ ਰਣਜੀਤ ਸਿੰਘ ਨੇ ਭੀ ਉਨੇ ਸਾਹਿਬ ਕੀ ਓਰ ਮੁਖ ਕਰਕੇ ਧਨ ਸ੍ਰੀ  
ਗੁਰੂ ਸਾਹਿਬ ਸਿੰਘ ਹੈ। ਐਸੇ ਕਹਕੇ ਦੋਨੋਂ ਹਾਥ ਜੋੜ ਕੇ ਮਥਾ ਟੇਕਤੇ ਭਏ।

ਉਧਰ ਸ੍ਰੀ ਗੁਰੂ ਸਾਹਿਬ ਸਿੰਘ ਜੀ ਭੀ ਅਪਨੇ ਸਰੀਰ ਮੈਂ ਪ੍ਰਵੇਸ਼ ਕਰ ਕੇ ਇਸਨਾਨ ਦਾਨ ਆਦਿਕ ਕਰਮ  
ਥੇ ਦਿਨ ਬਾਦ ਪੁਨਾ ਕਰਤੇ ਭਏ। ਇਹ ਬਾਤ ਕਿਸੀ ਕਿਸੀ ਪ੍ਰੇਮੀ ਸਿਖ ਨੇ ਜਾਨੀ ਐ ਕਿਸੀ ਨੇ ਨਹੀਂ ਜਾਨੀ।

ਦੋਹਰਾ ॥ ਤੁਰਕ ਤੇਜ ਕੋ ਨਾਸ ਕਰ ਦੇ ਦਾਸਨ ਅਭੀਤ।

ਸਵ ਅਸਥਾਨ ਆਏ ਪ੍ਰਭੂ ਦੇ ਸਿੰਘਨ ਨਿਜ ਕੋ ਜੀਤ।

(ਇਤੀ ਸ੍ਰੀ ਬੀਰ ਪ ਚਤੁਰ ਦਸੋ ਅਧਯਾਯ)



# ਬਾਬਾ ਸਾਹਿਬ ਸਿੰਘ ਜੀ ਮਹਾਰਾਜ ਦੇ ਪਵਿਤਰ ਚਰਨਾਂ ਵਿਚ ਬੇਨਤੀ

(ਵੱਲੋਂ—ਬੀਰ ਸਿੰਘ 'ਬੀਰ' ਦਾਖਾ ਨਿਵਾਸੀ)

ਸੱਚ ਖੰਡ ਵਿਚੋਂ ਧੁਨੀ ਵਾਜਿਆਂ ਦੀ, ਔਂਦੀ ਮਧੁਰ ਤੇ ਭਰੀ ਪਿਆਰ ਬਾਬਾ ।

ਖੁਸ਼ੀ ਵਿਚ ਦਿਉਤੇ ਗਦ ਗਦ ਹੋਏ, ਉਹਨਾਂ ਕੀਤਾ ਏ ਤੇਰਾ ਦੀਦਾਰ ਬਾਬਾ ।

ਬਰਖਾ ਫੁੱਲਾਂ ਦੀ ਕੀਤੀ ਸਚ ਖੰਡੀਆਂ ਨੇ, ਹੋ ਰਹੀ ਐ ਤੇਰੀ ਜੈ ਜੈ ਕਾਰ ਬਾਬਾ ।

ਚੰਦ ਸੂਰਜ ਨੇ ਭੀ ਤੇਰੇ ਚਰਨ ਛੂਹੇ, ਨੈਣੀਂ ਸ਼ਰਬਤੀ ਭਰਿਆ ਖੁਮਾਰ ਬਾਬਾ ।

ਸੁੱਕੇ ਰੁੱਖ ਤੇ ਬਾਗ ਸਭ ਹਰੇ ਹੋਏ, ਚਰਨ ਪਾਏ ਤੁਸੀਂ ਆਈ ਬਹਾਰ ਬਾਬਾ ।

ਬਰਾਜਮਾਨ ਜਿਸ ਥਾਂ ਤੇ ਤੁਸੀਂ ਹੋਏ, ਓਥੇ ਅੰਮਰਤ ਦੀ ਪੈਂਦੀ ਫੁਹਾਰ ਬਾਬਾ ।

ਹੱਥ ਜੋੜ ਕੇ, ਸੀਸ ਨਿਵਾ ਕਰਕੇ, ਤੇਰੇ ਚਰਨਾਂ ਉਤੇ ਨਮਸਕਾਰ ਬਾਬਾ ।

ਕਰੋ ਮੇਹਰ ਦੀ ਨਜ਼ਰ ਗਰੀਬ ਉਤੇ, ਤੁਸਾਂ ਤਾਰੇ ਨੇ ਲੱਖ ਹਜ਼ਾਰ ਬਾਬਾ ।

ਅੱਜ ਮੇਰਾ ਵਿਸ਼ਵਾਸ ਪਿਆ ਡੋਲਦਾ ਏ, ਦਿਉ ਹੋਸਲਾ ਕਰੋ ਉਦਾਰ ਬਾਬਾ ।

ਪੁੱਤ ਭੁੱਲ ਕਰਦੇ, ਪਿਤਾ ਗਲ ਲੈਂਦੇ, ਖਤਾ ਬਖਸ਼ੋ ਮੇਰੀ ਬਖਸ਼ਨਹਾਰ ਬਾਬਾ ।

ਗੁਰੂ ਨਾਨਕ ਦੀ ਅੰਸ ਸਾਖਸਾਤ ਨਾਨਕ, ਵੇਦੀ ਕੁੱਲ ਦੇ ਤੁਸੀਂ ਸਰਦਾਰ ਬਾਬਾ ।

ਥਾਂ ਥਾਂ ਸਜਾਏ ਦੀਵਾਨ ਅਪਣੇ, ਨਾਨਕ ਮੱਤ ਦਾ ਕੀਤੈ ਪ੍ਰਚਾਰ ਬਾਬਾ ।

ਸ਼ੇਰੇ ਪੰਜਾਬ ਤੇ ਹੋਰ ਅਨੇਕ ਰਾਜੇ, ਹੱਥੀਂ ਬੰਨ੍ਹੀ ਸੀ ਤੇਰੇ ਸੇਵਾਦਾਰ ਬਾਬਾ ।

ਪੰਥ ਚਲਦਾ ਸੀ ਤੇਰੇ ਇਸ਼ਾਰਿਆਂ ਤੇ, ਓਦੋਂ ਪੰਥ ਦੀ ਸੀ ਜੈ ਜੈ ਕਾਰ ਬਾਬਾ ।

ਅੱਜ ਤੇਰੇ ਵਿਸਾਰ ਕੇ ਹੁਕਮ ਨਾਮੇ, ਹੁੰਦਾ ਫਿਰਦਾ ਐ ਪੰਥ ਖੁਮਾਰ ਬਾਬਾ ।

ਨਿੱਜ ਸੁਆਰਥੀ ਲਾਲਚੀ ਸਿਖ ਟੋਲੇ, ਭੁੱਲ ਬੈਠੇ ਨੇ ਤੇਰੇ ਉਪਕਾਰ ਬਾਬਾ ।

ਨੌਵੇਂ ਗੁਰੂ ਵੇਲੇ ਜਿਵੇਂ ਪਖੰਡ ਰਚਕੇ, ਲੰਡੀ ਬੁੱਚੀ ਨੇ ਲਾਏ ਦਰਬਾਰ ਬਾਬਾ ।

ਓਵੇਂ ਕਈ ਪਖੰਡੀ ਠੱਗ ਬਣ ਬੈਠੇ, ਸਿੱਖ ਧਰਮ ਦੇ ਅੱਜ ਠੇਕੇਦਾਰ ਬਾਬਾ ।

ਬਾਹਰੋਂ ਉੱਜਲੇ ਅੰਦਰੋਂ ਘੋਰ ਕਾਲੇ, ਬੰਨ੍ਹਦੇ ਸਾਊਆਂ ਵਾਲੀ ਦਸਤਾਰ ਬਾਬਾ ।

ਨਸ਼ੇ ਖਾਂਦੇ ਤੇ ਪੀਂਦੇ ਸ਼ਰਾਬ ਡੰਡੇ, ਲੈਂਦੇ ਚਿਮਟਿਆਂ ਦੀ ਝਣਕਾਰ ਬਾਬਾ ।

ਪਾਪੀ ਧਰਮ ਅਸਥਾਨਾਂ ਦੀ ਓਟ ਲੈ ਕੇ, ਬਾਣੀ ਵੇਚਦੇ ਕਰਦੇ ਬਿਉਪਾਰ ਬਾਬਾ ।

ਕਹਿੰਦੇ ਲੋਕਾਂ ਨੂੰ ਮਾਇਆ ਦਾ ਲੋਭ ਛੱਡੋ, ਖੁਦ ਮਾਇਆ ਦੇ ਭਰਦੇ ਭੰਡਾਰ ਬਾਬਾ ।

ਕਹਿੰਦੇ ਮਾਇਆ ਨੂੰ ਅਸੀਂ ਨਹੀਂ ਹੱਥ ਲੈਂਦੇ, ਕਠੀ ਕਰਨ ਨੂੰ ਰਖੇ ਸੇਵਾਦਾਰ ਬਾਬਾ ।

ਸਿਖ ਤੇਰੇ ਜੋ ਧਰਮ ਪ੍ਰਚਾਰ ਕਰਦੇ, ਏਹ ਖਾਂਦੇ ਨੇ ਉਹਨਾਂ ਤੋਂ ਖਾਰ ਬਾਬਾ ।

ਜੇ ਕੋਈ ਧਰਮ ਪ੍ਰਚਾਰੀ ਏਹਨਾਂ ਕੋਲ ਜਾਂਦਾ, ਉਹਨੂੰ ਕਢਦੇ ਨੇ ਧੱਕੇ ਮਾਰ ਬਾਬਾ ।

ਜੁਤੀਆਂ ਲੋਕਾਂ ਦੀਆਂ ਲੋਕਾਂ ਦੇ ਸਿਰ ਮਾਰਨ, ਅਪਣੀਆਂ ਕੋਠੀਆਂ ਲੈਂਦੇ ਉਸਾਰ ਬਾਬਾ ।

ਕੋਡੀ ਖਰਚਦੇ ਨਹੀਂ ਤੇਰੇ ਨਾਉਂ ਉੱਤੇ, ਕਠਾ ਕਰਦੇ ਨੇ ਲੱਖ ਹਜ਼ਾਰ ਬਾਬਾ ।

ਐਸ਼ਾਂ ਕਰਦੇ ਕੁਰੈਹਿਤੀਏ ਠੱਗ ਪਾਪੀ, ਦਸਣ ਲੋਕਾਂ ਨੂੰ ਤੇਰੇ ਸੇਵਾਦਾਰ ਬਾਬਾ ।

ਆ ਦੇਹ ਹਲੂਣਾ ਪਖੰਡੀਆਂ ਨੂੰ, ਬੇਰਾਂ ਵਾਂਗੂੰ ਝੜ ਪੈਣ ਗੱਦਾਰ ਬਾਬਾ ।

‘ਬੀਰ’ ਦੁੰਡਦਾ ਪਿਆ ਤੇਰੇ ਆਸ਼ਕਾਂ ਨੂੰ, ਤੇਰੇ ਮਿਸ਼ਨ ਦਾ ਕਰਨੈ ਪ੍ਰਚਾਰ ਬਾਬਾ ।



# ਸਪੁੱਤਰ ਬਣੋ-ਤੇ-ਚਾਬੀਆਂ ਸੰਭਾਲੋ

(ਗਿਆਨੀ ਕਰਤਾਰ ਸਿੰਘ ਸਰਹੱਦੀ)

ਇਹ ਕੀਟ ਜਦੋਂ ਸਿਖ ਇਤਿਹਾਸ ਦੇ ਸੁਨਹਿਰੀ ਪੰਨੇ ਫਰੋਲਦਾ ਹੈ ਤਾਂ ਦਾਸ ਨੂੰ ਉਦੋਂ ਹਰ ਪੁਰਾਤਨ ਸਿਖ ਬਜ਼ੁਰਗ "ਗੁਰਸਿਖ ਮੀਤ ਚਲਹੁ ਗੁਰ ਚਾਲੀ" ਵਾਲੀ ਅਰਸੀ ਸਿਖਿਆ ਤੇ ਚਲਦੇ ਹੋਇਆਂ ਧਾਰਮਕ, ਸਮਾਜਕ ਆਰਥਕ ਤੇ ਰਾਜਨੈਤਕ ਹਰ ਪਹਿਲੂ ਤੋਂ ਉਹ "ਚੜ੍ਹਿਆ ਸੋਧਨ ਧਰਤ ਲੋਕਾਈ" ਹੀ ਦਿਸ ਆਉਂਦਾ ਹੈ। ਉਸ ਸਮੇਂ ਅੰਦਰ ਹਰ ਸਿਖ ਦਾ ਜੀਵਨ ਨਿਸ਼ਾਨਾ ਆਪ ਪੂਰਨ ਗੁਰਸਿਖ ਬਣਦਾ ਤੇ ਹੋਰ ਸਭ ਨੂੰ ਗੁਰਸਿਖ ਸਜਾ ਕੇ ਗੁਰਦੇਵ ਪਿਤਾ ਜੀ ਦੀਆਂ ਅਰਸੀ ਖੁਸ਼ੀਆਂ ਤੇ ਰਹਿਮਤਾਂ ਨੂੰ ਪ੍ਰਾਪਤ ਕਰਨਾ ਹੀ ਸਪਸ਼ਟ ਦਿਸ ਆਉਂਦਾ ਹੈ। ਖਾਲਸਾ ਪੰਥ ਵਲੋਂ ਸਮੁੱਚੇ ਤੌਰ ਤੇ ਹੋ ਰਹੇ ਅਜਿਹੇ ਯਤਨਾਂ ਨੂੰ ਵੇਖ ਸੁਣ ਕੇ ਹੀ ਅੰਗਰੇਜ਼ ਲਿਖਾਰੀ ਮਿਸਟਰ ਮੈਕਾਲਫ ਨੇ ਇਹ ਲਿਖਿਆ ਸੀ ਕਿ :-

"Khalsa Panth was organised to lead Humanity"

ਭਾਵ ਖਾਲਸਾ ਪੰਥ ਸਾਜਿਆ ਹੀ ਇਸ ਮੰਤਵ ਲਈ ਗਿਆ ਸੀ ਕਿ ਉਹ ਸਮੂਹ ਮਨੁੱਖ ਜਾਤੀ ਨੂੰ ਨਮਸਕਾਰ ਯੋਗ ੧੯ ਸ਼ਬਦ ਅੰਦਰ ਰਖੇ ਹੋਏ ਸਿਰੋਮਨੀ ਗਿਆਨ "ਏਕੁ ਪਿਤਾ ਏਕਸ ਕੇ ਹਮ ਬਾਰਿਕ" ਵਾਲਾ ਸਰਬ-ਸੁਖਦਾਇਕ ਅਰਸੀ ਸੰਦੇਸ਼ ਸਮਝਾਉਂਦੇ ਤੇ ਦ੍ਰਿੜ੍ਹ ਕਰਾਉਂਦੇ ਹੋਇਆਂ ਸਮੂਹ ਸੰਸਾਰ ਵਿਖੇ ਸੁਖ ਤੇ ਸ਼ਾਂਤੀ ਨੂੰ ਸਥਾਪਨ ਕਰੇ। ਤੇ ਇਤਿਹਾਸ ਇਸ ਗਲ ਦਾ ਗਵਾਹ ਹੈ ਕਿ ਸਾਡੇ ਉਨ੍ਹਾਂ ਪੁਰਾਤਨ ਸਿਖ ਬਜ਼ੁਰਗਾਂ ਨੇ ਕਠਨ ਤੋਂ ਕਠਨ ਘਾਲਨਾਵਾਂ ਨੂੰ ਘਾਲਣ ਪਿਛੋਂ ਉਸ ਭਿਆਨਕ ਕਿਸਮ ਦੇ ਅੰਧ ਘੋਰ ਸਮੇਂ ਅੰਦਰ "ਮਿਟੀ ਪੁੰਧ ਜਗ ਚਾਨਣ ਹੋਆ" ਨੂੰ ਪ੍ਰਤੱਖ ਰੂਪ ਵਿਚ ਸੱਚ ਹੋਇਆ ਕਰਕੇ ਵਿਖਾ ਦਿਤਾ। ਸੰਸਾਰ ਨੇ ਅਨਹੋਣੀ ਕਹੀ ਜਾਣ ਵਾਲੀ ਗਲ ਨੂੰ ਉਦੋਂ ਹੋਂਦ ਵਿਚ ਆਈ ਇਕ ਪ੍ਰਤੱਖ ਕਰਾਮਾਤ ਡਿਠੀ ਜਦੋਂ ਕਿ ਸਦੀਆਂ ਤੋਂ ਅਸਹਿ ਤੇ ਅਕਹਿ ਦੁਖਾਂ ਤੇ ਕਲੇਸ਼ਾਂ ਵਿਚ ਤਰਾਹ ਤਰਾਹ ਕਰ ਹੋ ਭਾਰਤ ਵਾਸੀਆਂ ਨੂੰ ਇਕ ਵਾਰ ਫਿਰ ਤਖਤ ਤੇ ਬਖਤ ਦਾ ਵਾਲੀ ਬਣਾ ਦਿਤਾ ਗਿਆ। ਅਜਿਹੇ ਹੋਏ ਦੇਵੀ ਪ੍ਰੀ-ਰਤਨ ਨੂੰ ਵੇਖ ਕੇ ਹੀ ਸ੍ਰੀ ਭਾਈ ਗੁਰਦਾਸ ਸਾਹਿਬ ਜੀ ਦੂਜੇ ਨੇ ਕਿਸੇ ਅਗੰਮੀ ਵਜ਼ਦ ਵਿਚ ਆਏ ਹੋਇਆਂ ਇਹ ਲਿਖਿਆ ਸੀ ਕਿ :

"ਤਬ ਸਭ ਤੁਰਕਨ ਕਉ ਛੇਦ ਕਰ ਅਕਾਲ ਜਪਾਏ।

ਸਭ ਛੱਡੁ ਪਤੀ ਚੁਨ ਚੁਨ ਹਤੇ ਕਹੂੰ ਟਿਕਨ ਨ ਪਾਏ.....

ਇਉਂ ਛਡੇ ਭਈ ਜਗ ਜੀਤ ਕਰ ਸਚ ਤਖਤ ਰਚਾਏ।

ਬਹੁ ਦੀਓ ਦਿਲਾਸਾ ਜਗਤ ਕੋ ਹਰਿ ਭਗਤਿ ਦਿੜਾਏ ॥

ਤਬ ਸਭ ਪ੍ਰਿਥਵੀ ਸੁਖੀਆ ਭਈ ਦੁਖ ਦਰਦ ਗਵਾਏ ॥

ਫਿਰ ਹੋਇ ਨਿਹਚਲ ਬਖਸਿਓ ਜਗਤ ਮੈਂ ਤ੍ਰਾਸ ਚੁਕਾਏ ॥"

(ਸ੍ਰੀ ਭਾਈ ਗੁਰਦਾਸ ਸਾਹਿਬ ਜੀ ਦੂਜੇ)

ਪਰ ਉਪ੍ਰੋਕਤ ਮਿਠਾ ਤੇ ਪ੍ਰੇਮ ਸੁਖਦਾਈ ਸਿੱਟਾ ਕੇਵਲ ਖਾਲਸਾ ਪੰਥ ਦੇ ਸਵਾਰਥ ਰਹਿਤ ਰਹਿੰਦੇ ਹੋਇਆਂ ਆਪਸ ਵਿਚ ਏਕਤਾ, ਸੰਘਠਨ ਤੇ ਇਤਫ਼ਾਕ ਵਿਚ ਜੀਵਨ ਬਤੀਤ ਕਰਨ ਦਾ ਹੀ ਸਦਕਾ ਸੀ। ਉਦੋਂ ਕਿਸੇ ਇਕ ਵੀ ਸਿੱਖ ਨੂੰ ਅਪਨੇ ਨਿਜ ਲਈ ਮਹਿਲ ਮਾੜੀਆਂ, ਜਾਗੀਰਾਂ ਜਾਂ ਨਵਾਬੀਆਂ (ਸਰਕਾਰੀ ਕੁਰਸੀਆਂ) ਆਦਿ ਦੀ ਭੁਲ ਕੇ ਵੀ ਆਕ ਨਹੀਂ ਸੀ ਹੁੰਦੀ। ਉਦੋਂ ਹਰ ਗੁਰਸਿਖ ਦਾ ਮੁਖ ਨਿਸ਼ਾਨਾ ਗੁਰੂ ਹੁਕਮਾਂ ਅਨੁਸਾਰ ਸਮੂਹ ਮਾਨਵ ਜਾਤੀ ਨੂੰ ਵਲ ਇਕ ਨਿਰੰਕਾਰ ੧੯ ਜੀ ਦੇ ਲੜ ਲਾ ਕੇ ਸਭ ਨੂੰ ਸੁਖੀ ਤੇ ਉਨਤ ਹੋਇਆ ਵੇਖਣਾ ਹੀ ਹੁੰਦਾ ਸੀ। ਇਹ ਕੁਝ



ਕਰਦੇ ਹੋਏ ਉਹ ਆਪ ਵੀ ਵਧ ਤੋਂ ਵਧ ਉੱਨਤ ਹੋਏ ਤੇ ਸਸਾਰ ਨੂੰ ਵੀ ਹਰ ਪਖੋਂ ਸੁਖੀ ਕਰਨ ਦੇ ਭਾਗੀ ਬਣੇ ।

“ਫਿਰ ਸੁਖ ਉਪਜਾਏ ਜਗਤ ਮੈਂ ਸਭ ਦੁਖ ਬਿਸਰਾਏ ॥

ਨਿਜ ਦੋਹੀ ਫਿਰੀ ਗੁਬਿੰਦ ਕੀ ਅਕਾਲ ਜਪਾਏ ॥

ਤਹ ਨਿਰਭਉ ਰਾਜ ਕਮਾਇਅਨੁ ਸਚ ਅਦਲ ਚਲਾਏ ।

ਇਉਂ ਕਲਿਜੁਗ ਮੈ ਅਵਤਾਰ ਧਾਰਿ ਸਤਿਜੁਗ ਵਰਤਾਏ ॥”

(ਸ੍ਰੀ ਭਾਈ ਗੁਰਦਾਸ ਸਾਹਿਬ ਜੀ ਦੂਜੇ)

ਪਰ ਉਪ੍ਰੋਕਤ ਜਾਹਿਰਾ ਕਰਾਮਾਤ ਨੂੰ ਕਰ ਵਿਖਾਉਣ ਦਾ ਭੇਦ ਉਸ ਇਕੋ ਹੀ ਸਿਖਿਆ ਅੰਦਰ ਛੁਪਿਆ ਹੋਇਆ ਸੀ ਜਿਹੜੀ ਕਿ ਉਹਨਾਂ ਵਡ ਭਾਗੀਆਂ ਨੂੰ ਜਗਤ ਗੁਰੂ ਸਾਹਿਬ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਆਦਿ ਵਿਚ ਸਮਝਾ ਦਿਤਾ ਸੀ ਕਿ ਦੇਖੋ ਬੇਟਾ :

“ਇਹਾ ਮਤਿ ਸਬਦੁ ਹੈ ਸਾਰੁ । ਵਿਚਿ ਦੁਬਿਧਾ ਮਾਥੇ ਪਵੈ ਛਾਰੁ ॥” (ਪ੍ਰਭਾਤੀ ਮਹਲਾ ੧)

ਜਦੋਂ ਤਕ ਪਿਆਰੇ ਪੰਥ ਨੇ ਅਪਨੇ ਗੁਰਦੇਵ ਪਿਤਾ ਜੀ ਦੀ ਉਪਰੋਕਤ ਸਿਖਿਆ ਨੂੰ ਘੁਟ ਕੇ ਪੱਲੇ ਨਾ ਬੰਨ੍ਹੀ ਰਖਿਆ ਉਦੋਂ ਤਕ ਉਹ ਵਧ ਤੋਂ ਵਧ ਪ੍ਰਫੁੱਲਤ ਹੋ ਕੇ ਐਸ਼ਵਰਜ ਨੂੰ ਪ੍ਰਾਪਤ ਹੁੰਦਾ ਚਲਿਆ ਗਿਆ । ਤੇ ਹ ਪਾਸੇ ਗੁਰੂ ਨਾਨਕ ਫੁਲਵਾੜੀ ਵਧਦੀ ਫੁਲਦੀ ਹੀ ਤੁਰੀ ਚਲੀ ਗਈ । ਪਰ ਅਜ ਹਾਲਤ ਕੀ ਹੈ ? ਨਾ ਰਾਜ, ਨਾ ਸਾ ਨਾ ਤਖ਼ਤ, ਨਾ ਭਾਗ, ਨਾ ਸਿਖੀ, ਨਾ ਸਮਾਜ, ਸਭ ਪਾਸੇ ਨਿਰਾਸਾ ਹੀ ਨਿਰਾਸਾ ਤੇ ਹਨੇਰਾ ਹੀ ਹਨੇਰਾ ਦਿਸ ਰਿਹਾ ਹੈ ਪੰਥ ਦੀ ਹੋਈ ਇਹੋ ਜੇਹੀ ਤਰਸ ਯੋਗ ਦਸਾ ਨੂੰ ਦੇਖ ਦੇਖ ਦਿਲ ਦੁਖਦਾ ਤੇ ਆਹਾਂ ਬਾਹਰ ਨੂੰ ਆਉਂਦੀਆਂ ਹਨ ਕਾਰਨ ਕੇਵਲ ਸਾਡੀ ਆਪਸ ਵਿਚ ਦੀ ਦੁਬਿਧਾ, ਨਾਇਤਫਾਕੀ ਤੇ ਨਿਜੀ ਸਵਾਰਥ-ਸਿਧੀ ਹੀ ਹੈ । ਸਿਖੀ ਵਿ ਵਾਧਾ ਹੋਣਾ ਜਾਂ ਰਾਜਸੀ ਗੱਦੀਆਂ ਨੂੰ ਪ੍ਰਾਪਤ ਕਰਨਾ ਤਾਂ ਇਕ ਪਾਸੇ ਰਿਹਾ ਅਜ ਸਾਡੇ ਹਜ਼ਾਰਾਂ ਸਿਖ ਹੋਣਹਾਰ ਬ ਨਿਤ ਪ੍ਰਤਿ ਸਾਡੀ ਆਪਣੀ ਹੀ ਕੁਟਲ ਨੀਤੀ ਤੇ ਘਟ ਦੂਰ ਦ੍ਰਿਸ਼ਟੀ ਸਦਕਾ ਸਿਖੀ ਵਲੋਂ ਬੇਮੁਖ ਹੋ ਕੇ ਪਤਿਤ ਹੁੰਦੇ ਚ ਜਾ ਰਹੇ ਹਨ । ਜਿਹੜੇ ਸਿਖੀ ਰੂਪ ਵਿਚ ਹਨ ਵੀ ਉਨ੍ਹਾਂ ਵਿਚੋਂ ਬਹੁ ਗਿਣਤੀ ਸ਼ਰਧਾ ਤੇ ਵਿਸ਼ਵਾਸ ਬਿਹੂਨੀ ਹੋ ਚੁ ਹੈ । ਵੀਰ ਦੂਜੇ ਵੀਰ ਦੀ ਹੇਠੀ ਕਰਨ ਦੇ ਪਿਛੇ ਪਿਆ ਹੋਇਆ ਹੈ । ਤੇ ਇੰਜ ਸਿਖੀ ਰਿਸਾਤਲ ਨੂੰ ਤੁਰੀ ਚਲੀ ਰਹੀ ਹੈ ।

ਪਿਆਰੇ ਪੰਥ ਦੀ ਹੋਈ ਉਪ੍ਰੋਕਤ ਕਿਸਮ ਦੀ ਤਰਸ ਯੋਗ ਤੇ ਢਹਿੰਦੀ ਕਲਾ ਦਾ ਕਾਰਨ ਜੋ ਇਹ ਕੀਟ ਲ ਸਕਿਆ ਹੈ ਉਹ ਇਹ ਹੈ ਕਿ ਸਾਡਾ ਧਰਮ ਪ੍ਰਚਾਰ ਸਿਸਟਮ ਪੂਰਨ ਤੌਰ ਤੇ “ਜੁਗਤ ਵਿਹੂਣਾ” ਹੋ ਚੁਕਿਆ ਹੈ । “ਜੁਗਤ ਵਿਹੂਣਾ ਵਿਕਹੁ ਜਾਇ” ਵਾਲੀ ਅਰਸ਼ੀ ਸਿਖਿਆ ਨੂੰ ਧਿਆਨ ਵਿਚ ਨਾ ਰਖਦੇ ਹੋਇਆਂ ਅਸੀਂ ਗਲੀਆਂ ਕੱਖਾਂ ਤੋਂ ਵੀ ਹੌਲੇ ਹੋ ਗਏ ਹਾਂ । ਨਤੀਜਾ ਇਹ ਹੋਇਆ ਹੈ ਕਿ ਅਜ ਅਸੀਂ ਕੌਡਾਂ ਦੇ ਭਾ ਵਿਕ ਰਹੇ ਹਾਂ । ਸਾ ਧਾਰਮਕ, ਸਮਾਜਕ, ਆਰਥਕ ਜਾਂ ਰਾਜਨੀਤਕ ਕੋਈ ਵੀ ਕਰਮ ਸਤਿਗੁਰੂ ਸਾਹਿਬਾਨ ਜੀ ਦੀ ਸਮਝਾਈ ਹੋਈ ਜੁਗਤ ਅਨੁਸਾਰ ਨਹੀਂ ਹੋ ਰਿਹਾ । ਅਸੀਂ ਆ-ਮੁਹਾਰੇ ਭਾਵ ਮਨ ਦੀ ਮਰਜ਼ੀ ਦੇ ਕਰਨ ਵਾਲੇ ਮੂੰਹ-ਜ਼ੋਰ ਹੋ ਚੁਕੇ ਹਾਂ । ਸਾ ਗੁਰਮਤਿ ਦੀ ਪੜ੍ਹਾਈ ਬਜਾਏ ਅਲਫ਼ ਤੋਂ ਸ਼ੁਰੂ ਕਰਾਉਣ ਦੇ ਵਿਚਕਾਰੋਂ ਭਾਵ “ਜੀਮ-ਚੇ” ਤੋਂ ਸ਼ੁਰੂ ਕਰਾਈ ਜਾਂਦੀ ਹੈ ।

ਸਾਡਾ ਅਲਫ਼ ਨਮਸਕਾਰ ਯੋਗ “ੴ” ਸ਼ਬਦ ਹੈ ਜਿਸ ਵਿਚ ਰਖੇ ਹੋਏ ਸਰਬ ਹਿਤੈਸ਼ੀ ਗੁੱਝੇ ਭੇਦਾਂ ਤੋਂ ਅਸੀਂ ਇਸ ਲਈ ਅਨਜਾਣ ਰਖੇ ਜਾ ਰਹੇ ਹਾਂ ਕਿਉਂਕਿ ਜਿਨ੍ਹਾਂ ਆਗੂਆਂ ਜਾਂ ਗੁਰਦਵਾਰਿਆਂ ਦੇ ਪ੍ਰਬੰਧਕਾਂ ਨੇ ਗੁਰਮਤਿ ਪ੍ਰਚਾਰ ਕਰਨ ਦੀ ਜ਼ਿੰਮੇਵਾਰੀ ਆਪਣੇ ਮੋਢਿਆਂ ਉਪਰ ਲਈ ਹੋਈ ਹੈ ਉਨ੍ਹਾਂ ਵਿਚੋਂ ਕੋਈ ਵਿਰਲੇ ਹੀ ਅਜਿਹੇ ਵੱਡ



ਭਾਗੀ ਹੋਵਣਗੇ ਜਿਨ੍ਹਾਂ ਨੂੰ ਉਨ੍ਹਾਂ ਬੁਨਿਆਦੀ ਪਰ ਮਹਾਨ ਸਰਬ-ਸੁਖਦਾਇਕ ਗੁੱਝੇ ਅਰਸੀ ਭੇਦਾਂ ਸੰਬੰਧੀ ਕੁਝ ਸੂਝ ਬੂਝ ਹੋਵੇ। ਇਹੋ ਕਾਰਨ ਹੈ ਕਿ ਇਹ ਸੰਸਾਰ ਨਮਸਕਾਰ ਯੋਗ ਸ਼ਬਦ "ੴ" ਨੂੰ ਸਮਝੇ ਤੇ ਸਮਝਾਏ ਬਿਨਾਂ ਮਛੀ ਵਾਂਗ ਤੜਪ ਰਿਹਾ ਹੈ। ਥਾਂ ਥਾਂ ਲੜਾਈਆਂ, ਫਸਾਦ, ਲੁਟਾਂ, ਮਾਰਾਂ ਤੇ ਬੇਪਤੀਆਂ ਨਮਸਕਾਰ ਯੋਗ ਸ਼ਬਦ "ੴ" ਨੂੰ ਨਾ ਸਮਝਣ ਦਾ ਹੀ ਭਿਆਨਕ ਸਿੱਟਾ ਹੈ। ਜੇ ਕਦੀ ਸੰਸਾਰ ਨੂੰ ਨਮਸਕਾਰ ਯੋਗ ਸ਼ਬਦ "ੴ" ਅਤੇ ਉਸ ਵਿਚ ਰਖੇ ਹੋਏ ਸਰਬੱਤ ਦੇ ਭਲੇ ਵਾਲੇ ਅਰਸੀ ਭੇਦਾਂ ਦੀ ਸੂਝ ਬੂਝ ਕਰਵਾ ਦਿਤੀ ਗਈ ਹੁੰਦੀ ਤਾਂ ਅਜ ਦੀ ਦੁਨੀਆਂ ਜੋ ਜਵਾਲਾ ਮੁਖੀ ਪਹਾੜ ਦਾ ਰੂਪ ਧਾਰਨ ਕਰ ਚੁਕੀ ਹੈ, ਐਸਾ ਕਦੀ ਵੀ ਨਾ ਹੁੰਦਾ। ਮਾਨਵਤਾ ਸੁਖ ਦਾ ਜੀਵਨ ਬਤੀਤ ਕਰਦੀ ਤੇ ਹਰ ਕੋਈ ਕਿਸੇ ਅਗੰਮੀ ਵਜਦ ਵਿਚ ਆਇਆ ਝੁੰਮ ਝੁੰਮ ਇਹ ਗਾਇਣ ਕਰਦਾ ਸੁਣਿਆ ਜਾਂਦਾ ਕਿ :—

"ਨਾ ਕੋ ਮੇਰਾ ਦੁਸਮਨ ਰਹਿਆ ਨਾ ਹਮ ਕਿਸ ਕੇ ਬੈਰਾਈ।  
ਬ੍ਰਹਮ ਪਸਾਰੁ ਪਸਾਰਿਓ ਭੀਤਰਿ ਸਤਿਗੁਰ ਤੋ ਸੋਝੀ ਪਾਈ।  
ਸਭ ਕੋ ਮੀਤੁ ਹਮ ਆਪਨ ਕੀਨਾ ਹਮ ਸਭਨਾ ਕੇ ਸਾਜਨ।  
ਦੂਰ ਪਰਾਇਓ ਮਨ ਕਾ ਬਿਰਹਾ ਤਾਂ ਮੇਲੁ ਕੀਓ ਮੇਰੇ ਰਾਜਨ।"

—ਧਨਾਸਰੀ ਮਹਲਾ ੫

ਨਮਸਕਾਰ ਯੋਗ "ੴ" ਸ਼ਬਦ ਅੰਦਰ ਰਖੇ ਹੋਏ ਉਪ੍ਰੋਕਤ ਕਿਸਮ ਦੇ ਅਥਾਹ ਸਰਬ-ਸੁਖਦਾਇਕ ਗੁੱਝੇ ਭੇਦਾਂ ਤੋਂ ਜਾਣੂੰ ਹੋਣਾ ਹਰ ਗੁਰਸਿਖ ਲਈ ਸਭ ਤੋਂ ਪਹਿਲਾ ਤੇ ਜ਼ਰੂਰੀ ਫਰਜ਼ ਨੀਯਤ ਕੀਤਾ ਗਿਆ ਸੀ, ਇਸ ਲਈ ਗੁਰਦੇਵ ਪਿਤਾ ਜੀ ਨੇ ਆਰੰਭ ਵਿਚ ਹੀ ਸਾਨੂੰ ਸਭ ਨੂੰ ਬੜੇ ਪਿਆਰ ਸਹਿਤ ਇਹ ਗਲ ਦ੍ਰਿੜ੍ਹ ਕਰਾਈ ਸੀ ਕਿ ਦੇਖੋ ਬੇਰਾ

"ਸਰਬ ਸਬਦੰ ਏਕ ਸਬਦੰ ਜੋ ਕੋ ਜਾਣੈ ਭੇਉ॥  
ਨਾਨਕੁ ਤਾ ਕਾ ਦਾਸੁ ਹੈ ਸੋਈ ਨਿਰੰਜਨ ਦੇਉ॥"

—ਆਸਾ ਵਾਰ ਮ: ੨

"ਇਸੁ ਏਕੇ ਕਾ ਜਾਣੈ ਭੇਉ।  
ਆਪੇ ਕਰਤਾ ਆਪੇ ਦੇਉ।"

—ਰਾਮ ਕਲੀ ਮਹਲਾ ੧

ਪਰ ਦੁਖ ਤਾਂ ਵੀਰੋ ਇਸ ਗਲ ਦਾ ਹੈ ਕਿ ਜਿਸ ਆਪਣੇ ਪਿਆਰੇ ਪੰਥ ਦੇ ਜ਼ਿੰਮੇ ਸਮੂਹ ਮਾਨਵਤਾ ਨੂੰ ਨਮਸਕਾਰ ਯੋਗ "ੴ" ਸ਼ਬਦ ਅੰਦਰ ਗੁਹਜ ਰਖੇ ਹੋਏ ਮਹਾਨ ਸੁਖਦਾਈ ਤੇ ਮਹਾਨ ਸ਼ਕਤੀ ਦਾਤੇ ਅਰਸੀ ਭੇਦ ਦੀ ਸੂਝ ਬੂਝ ਦੇਣ ਦੀ ਡਿਊਟੀ ਸ੍ਰੀ ਕਲਗੀਧਰ ਦਸਮੇਸ਼ ਪਿਤਾ ਜੀ ਨੇ ਲਾਈ ਸੀ ਉਹ ਆਪ ਹੀ ਉਨ੍ਹਾਂ ਸਰਬ-ਸੁਖਦਾਇਕ ਅਗੰਮੀ ਭੇਦਾਂ ਤੋਂ ਅਨਜਾਣ ਰਹਿਣ ਕਰਕੇ ਇਕ ਪਾਸੇ ਘਰ ਦੀ ਛੁੱਟ ਕਾਰਨ ਤਬਾਹ ਤੇ ਬਰਬਾਦ ਹੋ ਗਏ ਹਨ। ਇਹੋ ਕਾਰਨ ਹੈ ਤੇ ਦੂਜੇ ਪਾਸੇ ਉਸ ਦੇ ਲਖਾਂ ਨੌ ਨਿਹਾਲ ਉਸੇ ਹੀ ਸੂਝ ਬੂਝ ਤੋਂ ਅਗਿਆਤ ਰਖੇ ਜਾਨ ਸਦਕਾ ਨਿਤਾਪ੍ਰਤਿ ਹਾਰੀ ਗਿਣਤੀ ਅੰਦਰ ਨਾਸਤਕ ਜਾਂ ਪਤਿਤ ਹੁੰਦੇ ਚਲੇ ਜਾ ਰਹੇ ਹਨ। ਨਤੀਜਾ ਇਹ ਹੋ ਰਿਹਾ ਹੈ ਕਿ ਪੰਥ ਬੜੀ ਭਾਰੀ ਚੀਜ਼ ਨਾਲ ਰਿਸਾਤਲ ਵਲ ਨੂੰ ਜਾ ਰਿਹਾ ਹੈ। ਇਸ ਸਮੇਂ ਕੋਈ ਅਜਿਹਾ ਪੰਥ ਦਰਦੀ ਦਿਸ ਨਹੀਂ ਆਉਂਦਾ ਜੋ ਮਦਰਦੀ ਭਰੇ ਦਿਲ ਨਾਲ ਇਸ ਚਿਮਟੇ ਭਿਆਨਕ ਰੋਗ ਨੂੰ ਸਮਝਨ ਤੇ ਉਸਦਾ ਦਾਰੂ ਕਰਨ ਦਾ ਯਤਨ ਕਰੇ! ਨਾ



ਹੀ ਕੋਈ ਅਜਿਹਾ ਕਰਨੀ ਕਮਾਈ ਵਾਲਾ ਗੁਰਸਿਖ ਦ੍ਰਿਸ਼ਟੀ ਵਿਚ ਆ ਰਿਹਾ ਹੈ ਜੋ ਪੰਥ ਵਿਚ ਚਿਫਕਾਲ ਤੋਂ ਪਰ ਹੋਈ ਭਿਆਨਕ ਕਿਸਮ ਦੀ ਘਰ ਫੂਕ ਤਮਾਸ਼ਾ ਵੇਖਨ ਵਾਲੀ ਫੁੱਟ ਨੂੰ ਸਮਾਪਤ ਕਰਾਉਣ ਲਈ ਆਪਣੇ ਫਾਕੇ ਫਾਂ ਹੋਏ ਸਿਖ ਵੀਰਾਂ ਨੂੰ ਇਕ ਦੂਜੇ ਨਾਲ ਜਰੀਆਂ ਪਵਾਕੇ ਉਹਨਾਂ ਦੇ ਗਿਲੇ ਗੁੱਸੇ ਦੂਰ ਕਰਵਾ ਦੇਏ। ਸਾਡੀ ਪਤਿ ਆਬਰੋ 'ਏਕੋ ਬੁਝੇ ਸੂਝੇ ਪਤਿ ਹੋਇ' ਸਦਕਾ ਹੀ ਥਿਰ ਰਹਿਣੀ ਸੀ ਤੇ ਥਿਰ ਰਹਿ ਸਕਦੀ ਹੈ ਪਰ ਸਮਝ ਇੰਜ ਰਹੀ ਹੈ ਕਿ ਇਸ ਸਰਬ ਸਾਂਝੇ ਪੰਥਕ ਭਲਿਆਈ ਵਾਲੇ ਸਰਬੋਤਮ ਕਾਰਜ ਨੂੰ ਕੋਈ ਵੀ ਸੱਜਣ ਆਪਣਾ ਜਾਂ ਆਪ ਅੰਮ੍ਰਿਤ ਦਾਤੇ, ਆਪਣੇ ਜੀਵਨਦਾਤੇ ਸਰਬੰਸ ਦਾਨੀ ਸ੍ਰੀ ਦਸਮੇਸ਼ ਪਿਤਾ ਜੀ ਦਾ ਕਾਰਜ ਕਰਕੇ ਨਹੀਂ ਸਮਝ ਰਿਹਾ ਇਹੋ ਜਿਹੇ ਮਹਾਨ ਦੁਖਦਾਈ ਹਾਲਾਤ ਅੰਦਰ ਦਿਲ ਵਿਚੋਂ ਇਹ ਹੁਕ ਨਿਕਲ ਰਹੀ ਹੈ ਕਿ :—

‘ਅਹੋ ਪੰਥ ਤੈਂ ਮਨੋ ਵਿਸਾਰੇ ॥

ਦਸੇ ਗੁਰਾਂ ਕੇ ਸਭ ਉਪਕਾਰੇ ॥’

ਅਫਸੋਸ ! ਸਦ ਅਫਸੋਸ ! ਪਿਆਰੇ ਵੀਰੋ, ਜੇ ਅਸੀਂ ਗੁਰੂ ਬਖਸ਼ੇ ਨਮਸਕਾਰ ਯੋਗ ‘ੴ’ ਸਬਦ ਅੰਦ ਸਾਡੇ ਭਲੇ ਹਿਤ ਰਖੇ ਹੋਏ ਸਰਬ-ਸੁਖਦਾਇਕ ਇਕ ਗੁੱਝੇ ਅਰਸੀ ਭੇਦਾਂ ਨੂੰ ਸਮਝ ਕੇ ਆਪਸ ਵਿਚ ਸਕੇ ਸਹੋਦਰ ਪਿਉ ਜਾਏ ਵੀਰ ਬਣੇ ਰਹਿੰਦੇ ਅਤੇ ਸਰਕਾਰੀ ਕੁਰਸੀਆਂ ਲਈ ਦੜ ਭਜ ਤੇ ਜਣੇ ਖਣੇ ਅਗੇ ਲਿਲੜੀਆਂ ਕੱਢਣ ਵਾਂਗ ਆਪਣੇ ਪੁਰਾਤਨ ਸਿਖ ਬਜ਼ੁਰਗਾਂ ਵਾਂਗ ਸਿਖੀ ਦੇ ਵਾਧੇ ਲਈ ਨਿਤ ਪ੍ਰਤਿ ਪਹਿਲੇ ਜਹੇ ਦੀਰਘ ਦ੍ਰਿਸ਼ਟੀ ਭਰੇ ਯਤਨ ਜਾਰੀ ਰਖਦੇ ਤਾਂ ਪਿਆਰੇ ਪੰਥ ਨੂੰ ਇਹ ਅਜ ਵਾਲੇ ਭੈੜੇ ਦਿਨ ਕਦਾਚਿਤ ਨਾ ਵੇਖਣੇ ਪੈਂਦੇ। ਉਸ ਹਾਲਤ ਅੰਦ ਸਿਖਾਂ ਦੀ ਗਿਣਤੀ ਅਜ ਕਰੋੜਾਂ ਨਹੀਂ ਬਲਕਿ ਅਰਬਾਂ ਤਕ ਨੂੰ ਪਹੁੰਚ ਗਈ ਹੁੰਦੀ। ਨਤੀਜਾ ਇਹ ਹੁੰਦਾ ਕਿ ਸਾ ਗਿਣਤੀ ਦੇ ਵਧਣ ਸਦਕਾ ਸਰਕਾਰੀ ਕੁਰਸੀਆਂ ਆਪਣੇ ਆਪ ਹੀ ਸਾਡੇ ਪਿਛੇ ਦੌੜੀਆਂ ਚਲੀਆਂ ਆਉਂਦੀਆਂ। ਉਸ ਹਾਲਤ ਅੰਦਰ ਪੰਥਕ ਚੜ੍ਹਦੀ ਕਲਾ ਇਤਨੀ ਉਚੀ ਤੇ ਪ੍ਰਭਾਵਸ਼ਾਲੀ ਹੋ ਜਾਂਦੀ ਕਿ ਕੁਰਸੀਆਂ ਦੀ ਝਾਕ ਕਿਸੇ ਰਹਿੰਦੀ ਹੀ ਨਾ।

ਪਿਆਰੇ ਵੀਰੋ ! ਕਿਸ ਨੂੰ ਪਤਾ ਨਹੀਂ ਕਿ ਵਰਤਮਾਨ ਪੰਥਕ ਫੁੱਟ ਦ ਕਾਰਨ ਨਿਰੋਲ ਸਰਕਾਰੀ ਕੁਰਸੀ ਦੀ ਚਾਹ ਹੀ ਹੈ। ਹਾਲਤ ਇਹ ਹੋ ਚੁਕੀ ਹੈ ਕਿ ਭਾਵੇਂ ਕਿਹੋ ਜਹੇ ਵੀ ਪੰਥ ਮਾਰੂ ਕੁਕਰਮ ਸਦਕਾ ਸਰਕਾਰੀ ਕੁਰਸੀਆਂ ਦੀ ਪ੍ਰਾਪਤ ਹੋ ਸਕੇ ਉਹ ਨਿਝੱਕ ਹੋ ਕੇ ਕੰਰ ਲਿਆ ਜਾਂਦਾ ਹੈ। ਪਰ ਇਸ ਗਲ ਨੂੰ ਪੱਥਰ ਤੇ ਲਕੀਰ ਸਮਝ ਲਵੋ ਕੁਰਸੀਆਂ ਦੀ ਪ੍ਰਾਪਤੀ ਲਈ ਵਰਤਮਾਨ ਭਰਾ ਮਾਰੂ ਸਕੀਮ ਰਾਹੀਂ ਰਾਜ ਭਾਗ ਦੀ ਪ੍ਰਾਪਤੀ ਕਦਾਚਿਤ ਨਹੀਂ ਸਕੇਗੀ। ਤੇ ਜੇ ਕਿਸੇ ਸਮੇਂ ਕਿਸੇ ਖੋਟੀ ਚਾਲ ਰਾਹੀਂ ਕਿਸੇ ਪਾਰਟੀ ਨੂੰ ਸਰਕਾਰੀ ਗੱਦੀ ਪ੍ਰਾਪਤ ਹੋ ਵੀ ਗਈ ਤਾਂ ਉ ਗੱਦੀ ਬਹੁਤੇ ਦਿਨ ਥਿਰ (ਕਾਇਮ) ਨਹੀਂ ਰਹਿ ਸਕੇਗੀ। ਸਰਕਾਰੀ ਕੁਰਸੀਆਂ ਦੀ ਪ੍ਰਾਪਤੀ ਲਈ ਜਿਵੇਂ ਅਜ ਤਰਲੇ ਲੈ ਰਿਹਾ ਹੈ ਅਜਿਹਾ ਸ਼ਰਮ-ਨਾਕ ਤੇ ਅਣਖ-ਹੀਨ ਘਟੀਆ ਕਿਸਮ ਦਾ ਵਾਤਾਵਰਨ ਸਿਖ ਇਤਿਹਾਸ ਅੰਦ ਕਿਤੇ ਦਿਸ ਨਹੀਂ ਆਉਂਦਾ। ਸਿਖ ਪੰਥ ਤਾਂ ਉਲਟਾ ਨਵਾਬੀਆਂ ਅਤੇ ਦਿੱਲੀ ਤਕ ਦੀਆਂ ਜਿਤੀਆਂ ਹੋਈਆਂ ਬਾ ਸ਼ਾਹੀਆਂ ਨੂੰ ਵੀ ਧਿੱਕੇ ਮਾਰ ਦਿਆ ਕਰਦਾ ਸੀ। ਉਸ ਦੇ ਸਾਹਮਣੇ ਸਭ ਤੋਂ ਵੱਡਾ ਤੇ ਥਿਰ ਰਹਿਣ ਵਾਲਾ ਰ ਜਗਤ ਗੁਰੂ ਸਾਹਿਬ ਸ੍ਰੀ ਗੁਰੂ ਨਾਨਕ ਪਾਤਸ਼ਾਹ ਜੀ ਵਲੋਂ ਸਰਬੱਤ ਦੇ ਭਲੇ ਲਈ ਧੁਰ ਅਰਸ਼ਾਂ ਤੋਂ ਲਿਆਂਦੇ ਨਮਸਕਾਰ ਯੋਗ ੴ ਸਬਦ ਅੰਦਰ ਗੁਹਜ ਰਖੇ ਹੋਏ ਸਰਬ-ਸੁਖ ਦਾ ਇਕ ਅਰਸੀ ਭੇਦਾਂ ਦਾ ਥਾਂ ਥਾਂ ਪ੍ਰਚਾਰ ਕਰ ਹੀ ਮੁਖ ਉਦੇਸ਼ ਸੀ। ਅਜਿਹਾ ਹੋਣ ਦਾ ਕਾਰਨ ਇਹ ਸੀ ਕਿ ਸ੍ਰੀ ਕਲਗੀਧਰ ਦਸਮੇਸ਼ ਪਿਤਾ ਜੀ ਨੇ ਉਸ ਨੂੰ ਦਾ ਅੰਮ੍ਰਿਤ ਪਾਣ ਕਰਾਉਣ ਸਮੇਂ ਇਹ ਗਲ ਪਰਨ ਤੌਰ ਤੇ ਦ੍ਰਿੜ੍ਹ ਕਰਵਾ ਦਿਤੀ ਸੀ ਕਿ ਰਾਜ ਭਾਗ ਵਾਲੀ



ਕੁਰਸੀਆਂ ਕਿਸੇ ਪਾਸੋਂ ਲਿਲੜੀਆਂ ਕੱਢਣ ਨਾਲ ਹੀ ਮਿਲ ਸਕਿਆ ਕਰਦੀਆਂ ਹਨ। ਉਹ ਸੂਭ ਕਰਮਾਂ ਸਹਿਤ ਪਿਆਰੇ ਨਿਰੰਕਾਰ ੴ ਜੀ ਦਾ ਸਿਮਰਨ ਅਭਿਆਸ ਕਰਦੇ ਹੋਇਆਂ ਧਰਮੀ ਜੀਵੜੇ ਬਣ ਕੇ ਆਪਣੇ ਆਪ ਵਿਚ ਧਰਮੀ ਬਹੁ-ਗਣਤੀ ਬਲ ਪੈਦਾ ਕਰਨ ਨਾਲ ਮਿਲਦੀਆਂ ਹਨ। ਤੇ ਉਸ ਬਲ ਦਾ ਪ੍ਰਗਟਾਵਾ ਅਜ ਦੇ ਸਮੇਂ ਅੰਦਰ ਕੇਵਲ ਵੋਟਾਂ ਦੀ ਗਿਣਤੀ ਅਨੁਸਾਰ ਹੀ ਨਿਸਚਿਤ ਕੀਤਾ ਜਾਂਦਾ ਹੈ।

ਪਿਆਰੇ ਵੀਰੋ ! ਸਤਿਗੁਰੂ ਸਾਹਿਬਾਨ ਜੀ ਦੇ ਸਮੇਂ ਅੰਦਰ ਗੁਰੂ ਨਾਨਕ ਨਾਮ ਲੇਵਾ ਗੁਰਸਿਖਾਂ ਦੀ ਗਿਣਤੀ ਏਥੇ ਕਰੋੜਾਂ ਤਕ ਨੂੰ ਪੁਜ ਚੁਕੀ ਹੋਈ ਸੀ ਜੋ ਸਾਡੀ ਆਪਣੀ ਹੀ ਅਨਗਹਿਲੀ ਸਦਕਾ ਘਟਦੀ ਘਟਦੀ ਹੁਣ ਤਕ ਕੇਵਲ ਅਠ ਨੌ ਕਰੋੜ ਦੇ ਲਗ ਪਗ ਹੀ ਬਾਕੀ ਰਹਿ ਗਈ ਹੋਈ ਹੈ। ਇਸ ਅਠ ਨੌ ਕਰੋੜ ਵਿਚੋਂ ਹੇਠ ਲਿਖੇ ਅਨੁਸਾਰ ਲਗ ਪਗ ਛੇ ਕਰੋੜ ਸਤਾਠ ਲਖ (667000000) ਉਹ ਵੀਰ ਹਨ ਜੋ ਆਪਣੇ ਆਪ ਨੂੰ ਨਾਨਕ ਪੰਥੀਏ, ਨਿਰੰਜਨੀਏ, ਠਜਾਰੇ ਤੇ ਲੁਬਾਣੇ ਆਦਿ ਨਾਵਾਂ ਨਾਲ ਹੁਣ ਤਕ ਗੁਰੂ ਨਾਨਕ ਨਾਮ ਲੇਵਾ ਅਖਵਾਉਂਦੇ ਚਲੇ ਆ ਰਹੇ ਹਨ ਸਵੇਂ ਕਿ :—

ਯੂ. ਪੀ. ਵਿਖੇ	=	4000000
ਐਮ. ਪੀ. ਵਿਖੇ	=	15700000
ਮਹਾਰਾਸ਼ਟਰ ਵਿਖੇ	=	20000000
ਆਂਧਰਾ ਤੇ ਮੈਸੂਰ ਵਿਖੇ	=	7000000
ਬਾਕੀ ਹੋਰ ਪਰਾਂਤਾਂ ਵਿਖੇ	=	20000000
		—————
ਕੁਲ ਜੋੜ	=	66700000

ਉਪ੍ਰੋਕਤ ਭਾਰੀ ਗਿਣਤੀ ਅੰਦਰ ਇਸ ਭਾਰਤ ਵਰਸ਼ ਦੇ ਵਖ ਵਖ ਪਰਾਂਤਾਂ ਵਿਖੇ ਨਿਵਾਸ ਰਖ ਰਹੇ ਲਗ ਪਗ ਏਥੇ ਛੇ ਕਰੋੜ ਗੁਰੂ ਨਾਨਕ ਨਾਮ ਲੇਵਾ ਸਹਿਜ ਧਾਰੀ ਵੀਰਾਂ ਦੀ ਰਖਿਆ ਤੇ ਸੰਭਾਲ ਵਲ ਬੋੜਾ ਜਿਹਾ ਵੀ ਠੋਸ ਆਨ ਦਿਤਾ ਜਾਏ ਤਾਂ ਜਿਥੇ ਉਹ ਪਿਆਰੇ ਪੰਥ ਦੀ ਧਾਰਮਕ ਅਤੇ ਰਾਜਨੀਤਕ ਸ਼ਾਨ ਨੂੰ ਚਾਰ ਚੰਨ ਲਾ ਸਕਦੇ ਹਨ ਥੇ ਭਾਰਤ ਵਰਸ਼ ਦੀ ਆਜ਼ਾਦੀ ਦੀ ਰਾਖੀ ਲਈ ਖੰਡੇ ਦਾ ਅੰਮ੍ਰਿਤ ਪਾਣ ਕਰਕੇ ਲੋਹੇ ਦੀ ਕੰਧ ਸਾਬਤ ਹੋ ਸਕਦੇ ਹਨ। ਦੇਸ਼, ਕੌਮ ਅਤੇ ਪਿਆਰੇ ਪੰਥ ਦਾ ਭਲਾ ਇਸੇ ਗਲ ਵਿਚ ਹੈ ਕਿ ਉਚੀ ਪੱਧਰ ਤੇ ਪੂਰੇ ਪੂਰੇ ਯਤਨ ਕਰਕੇ ਹਨਾਂ ਨੂੰ ਸ਼ੀਘਰ ਹੀ ਅੰਮ੍ਰਿਤ ਧਾਰੀ ਸਿੰਘ ਸਜਾਇਆ ਜਾਏ।

ਇਸ ਲਈ ਪਿਆਰੇ ਪੰਥ ਦੇ ਮਾਨ ਯੋਗ ਆਗੂਆਂ ਨੂੰ ਚਾਹੀਦਾ ਹੈ ਕਿ ਕੁਰਸੀਆਂ ਪਿੱਛੇ ਦੌੜਨ ਦੀ ਥਾਂ ਗੁਰਸਿਖ ਮੀਤ ਚਲਹੁ ਗੁਰ ਚਾਲੀ" ਵਾਲੀ ਭੇਦ ਭਰੀ ਅਚਸ਼ੀ ਸਿਖਿਆ ਅਨੁਸਾਰ ਜਿਥੇ ਕਿਥੇ ਠੋਸ ਸਿਖੀ ਪ੍ਰਚਾਰ ਲਈ ਸਿੰਘ ਸਭਾਵਾਂ ਦੇ ਪੰਥ ਹਿਤ ਪੁਰਾਤਨ ਆਗੂਆਂ ਤੇ ਪ੍ਰਬੰਧਕਾਂ ਵਾਂਗ ਦੀਰਘ ਦ੍ਰਿਸ਼ਟੀ ਭਰੇ ਯਤਨ ਆਰੰਭ ਕਰ ਦੇਣ। ਠੋਸ ਸਿਖੀ ਪ੍ਰਚਾਰ ਤਾਂ ਹੀ ਹੋ ਸਕੇਗਾ ਜੇ ਪੰਥ ਦੇ ਆਗੂ ਨਮਸਕਾਰ ਯੋਗ ੴ ਸ਼ਬਦ ਦੇ ਅੰਤਰ ਮੁਖੀ ਭਾਵਾਂ ਨੂੰ ਸਮਝ ਕੇ ਅਕਾਲੀ ਲਹਿਰ ਦੇ ਸਮੇਂ ਵਾਂਗ ਪੂਰਨ ਨਿਸ਼ਚੇ ਸਹਿਤ ਸ੍ਰੀ ਕਲਗੀਧਰ ਦਸਮੇਸ਼ ਪਿਤਾ ਜੀ ਨੂੰ ਜਾਹਿਰਾ ਜ਼ਹੂਰ ਤੇ ਸਦਾ ਹੀ ਅਪਣੇ ਅੰਗ ਸੰਗ ਸਹਾਈ ਸਮਝਣ।

ਪਿਆਰੇ ਵੀਰੋ ! ਕਲਗੀਧਰ ਪਾਤਸ਼ਾਹ ਜੀ ਤਾਂ ਸਾਨੂੰ ਬਾਹਾਂ ਉਲਾਰ ਉਲਾਰ ਕੇ ਕਹਿ ਰਹੇ ਹਨ ਕਿ ਆਉ ਬਚਿਓ "ਸਪੁੱਤ੍ਰ ਬਨੋ ਤੇ ਚਾਬੀਆਂ ਸੰਭਾਲੋ" ਪਰ ਅਫਸੋਸ ਕਿ ਅਸੀਂ ਕਪੂਤ੍ਰ ਹੋ ਕੇ ਬਹੁਤ ਹੀ ਕੁਥਾਇ ਫਸ ਚੁਕੇ ਹਾਂ। ਅਜੇ ਵੀ ਡੁੱਲ੍ਹੇ ਬੇਰਾਂ ਨੂੰ ਸੰਭਾਲਿਆ ਜਾ ਸਕਦਾ ਹੈ। ਇਸ ਲਈ ਆਪਣੇ ਆਪ ਤੇ ਤਰਸ ਕਰੋ, ਆਪਣੀ ਆਵਣ ਵਾਲੀ ਬੇ-ਗੁਨਾਹ ਮਾਸ਼ੁਮ ਸੰਭਾਲ ਦੇ ਰਹਿਮ ਜਰੋ ਤੇ ਜਿਉਂ ਜਾਨੋ :—



“ਹੋਇ ਇਕਤ੍ਰ ਮਿਲਹੁ ਮੇਰੇ ਭਾਈ, ਦੁਬਿਧਾ ਦੂਰਿ ਕਰਹੁ ਲਿਵ ਲਾਇ ॥  
ਹਰਿ ਨਾਮੇ ਕੇ ਹੋਵਹੁ ਜੋੜੀ, ਗੁਰਮੁਖਿ ਬੈਸਹੁ ਸਫਾ ਵਿਛਾਇ ॥”

ਬੱਸ ਵੀਰੋ ! ਹੁਣ ਆਉ “ਤਿਆਗੇ ਮਨ ਕੀ ਮਤੜੀ ਵਿਸਾਰੇਂ ਦੂਜਾ ਭਾਉ ਜੀਉ” ਵਾਲੇ ਹੁਕਮ (ਤੇ ਚਲਦੇ ਹੋਏ ਅਸੀਂ ਧਰਮ ਨੂੰ ਅਪਨਾਉਣ ਵਾਲੇ, ਧਰਮ ਨੂੰ ਥਾਂ ਥਾਂ ਪ੍ਰਗਟਾਉਣ ਵਾਲੇ ਤੇ ਨਮਸਕਾਰ ਯੋਗ ੴ ਸ਼ਬਦ ਅੰਦਰ ਰਖੇ ਹੋਏ ਰਾਜ ਭਾਗ ਦੀ ਬਖਸ਼ਿਸ਼ ਕਰਨ ਵਾਲੇ ਉੱਚ ਅਰਜ਼ੀ ਗੁਣਾਂ ਨੂੰ ਦ੍ਰਿੜ੍ਹਤਾ ਸਹਿਤ ਅਪਨਾਉਣ ਵਾਲੇ ਬਨਦੇ ਹੋਏ ਸਹੀ ਅਰਥਾਂ ਅੰਦਰ ਧਾਰਮਕ, ਸਮਾਜਕ, ਆਰਥਕ ਤੇ ਰਾਜਨੈਤਕ ਬਲ ਨੂੰ ਪ੍ਰਾਪਤ ਕਰਕੇ ਨਾ ਕੇਵਲ ਆਪ ਹੀ ਹਰ ਪਹਿਲੂ ਤੋਂ ਸੁਖੀ ਹੋਈਏ ਬਲਕਿ ਇਸ ਭੱਠ ਵਾਂਗ ਤਪ ਰਹੇ ਸੰਸਾਰ ਨੂੰ ਵੀ ਸੁਖੀ ਕਰ ਵਿਖਾਉਣ ਦਾ ਸਿਹਰਾ ਪ੍ਰਾਪਤ ਕਰੀਏ । ਇਹ ਸਭ ਕੁਛ ਧਰਮੀ ਬਣਨ ਤੇ ਧਰਮ ਦੇ ਪ੍ਰਚਾਰ ਰਾਹੀਂ ਪ੍ਰਾਪਤ ਕੀਤੇ ਧਰਮੀ ਬਹੁ-ਗਿਣਤੀ ਵਾਲੇ ਬਲ (ਸ਼ਕਤੀ) ਸਦਕਾ ਹੀ ਹੋ ਸਕਦਾ ਹੈ । ਇਸੇ ਲਈ ਸਾਡੇ ਪੁਰਾਤਨ ਸਿਖ ਬਜ਼ੁਰਗ ਸਾਡੇ ਲੋਕ ਅਤੇ ਪ੍ਰਲੋਕ ਦੇ ਮਹਾਨ ਸੁੱਖਾਂ ਲਈ ਸਾਨੂੰ ਹੇਠ ਲਿਖੀ ਦੀਰਘ ਦ੍ਰਿਸ਼ਟੀ ਭਰੀ ਅਮਰ ਸਿਖਿਆ ਅਪਣੀ ਪਵਿਤ੍ਰ ਕਲਮ ਨਾਲ ਆਪ ਲਿਖ ਕੇ ਸਾਨੂੰ ਇਹ ਸਮਝਾ ਗਏ ਹੋਏ ਹਨ ਕਿ ਦੇਖੋ ਭਾਈ :—

“ਕੋਈ ਕਿਸੇ ਕੋ ਰਾਜ ਨਾ ਦੇ ਹੈਂ ॥

ਜੋ ਲੇ ਹੈਂ ਨਿਜ ਬਲ ਸੇ ਲੇ ਹੈਂ ॥

ਰਾਜ ਬਿਨਾਂ ਨਹਿ ਧਰਮ ਬਚੇ ਹੈਂ ॥

ਧਰਮ ਬਿਨਾਂ ਸਭ ਦਲੇ ਮਲੇ ਹੈਂ ॥”

ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਬੇਦੀ ਪਾਤਸ਼ਾਹ ਉਨ੍ਹਾਂ ਸਾਹਿਬ ਵਾਲਿਆਂ ਨੇ ਇਸ ਨੀਤੀ ਨੂੰ ਅਪਨਾਇਆ ਅਠਾਰਵੀਂ ਸਦੀ ਵਿਚ, ਜਿਸ ਕਾਰਨ ਸਿਖ ਰਾਜ ਕਾਇਮ ਹੋਇਆ, ਤੇ ਆਪ ਨੇ ੧੮੦੧ ਵਿਸਾਖੀ ਵਾਲੇ ਦਿਹਾੜੇ ਆਪਣੇ ਸੇਵਕ ਮਹਾਰਾਜਾ ਰਣਜੀਤ ਸਿੰਘ ਨੂੰ ਗੱਦੀ ਤੇ ਬਿਠਾ ਰਾਜ ਤਿਲਕ ਦਿਤਾ । ਜਦ ਸਿਖ ਰਾਜ ਆਪ ਪਿਛੋ ਧਰਮ ਦੀ ਨੀਤੀ ਨੂੰ ਛੱਡ ਗਿਆ “ੴ” ਦੇ ਸ਼ਬਕ ਨੂੰ ਭੁਲਾ ਬੈਠਾ, ਰਾਜ ਗੁਆ ਬੈਠਾ । ਇਨ੍ਹਾਂ ਨਿਸ਼ਕਾਮ ਸੇਵਕਾਂ ਨੂੰ ਇਨ੍ਹਾਂ ਦੀ ਧਰਮ ਨੀਤੀ ਨੂੰ ਅਪਨਾਉਣਾ ਹੀ ਮੁੜ ਖਾਲਸੇ ਦੀਆਂ ਚੜ੍ਹਦੀਆਂ ਕਲਾਂ ਦਾ ਕਾਰਨ ਬਣੇਗਾ ।



## ਸੂਚਨਾ

ਬਾਬਾ ਮਧੂਸੂਦਨ ਸਿੰਘ ਜੀ ਬੇਦੀ ਜੀ ਦੇ ਮਾਤਾ ਜੀ ਬੜੇ ਸਖਤ ਬਿਮਾਰ ਹਨ ਤੇ ੨੭ ਫਰਵਰੀ ੧੯੭੨ ਤੋਂ ਹਸਪਤਾਲ ਨੰਗਲ ਵਿਚ ਹਨ । ਸੰਗਤ ਅਗੇ ਬੇਨਤੀ ਹੈ ਜੋ ਅਰਦਾਸ ਕਰੋ, ਸਚੇ ਪਾਤਸ਼ਾਹ ਆਪ ਨੂੰ ਸਲਾਮਤ ਰਖੇ, ਸੇਹਤ ਬਖਸ਼ੇ ਤੇ ਦਾਸ ਨੂੰ ਆਪ ਦੀਆਂ ਅਸੀਸਾਂ ਪ੍ਰਾਪਤ ਹੁੰਦੀਆਂ ਰਹਿਣ, ਜਿਨ੍ਹਾਂ ਦਾ ਸਦਕਾ ਇਸ ਸਮੇਂ ਗੁਰਗੱਦੀ ਦੇ ਪ੍ਰੋਗਰਾਮਾਂ ਨੂੰ ਚਾਰ ਚੰਦ ਲਗ ਰਹੇ ਹਨ ।



ਖਾਲਸਾ ਧਰਮ ਸ਼ਾਸਤਰ  
(ਲੜੀ ਜੋੜਨ ਲਈ ਵੇਖੋ ਪਿਛਲਾ ਅੰਕ)

## ਝੰਡਾ (ਨਿਸ਼ਾਨ) ਸਾਹਿਬ

ਜਿਤਨੇ ਗੁਰਦੁਆਰੇ ਹਨ ਸਭਨਾਂ ਵਿਚ ਨਿਸ਼ਾਨ ਸਾਹਿਬ ਖੜੇ ਹੋਣੇ ਜ਼ਰੂਰੀ ਹਨ। ਅਤੇ ਜੀਕਰ ਖਾਲਸਾ ਪੰਥ ਤਖਤਾਂ ਸਾਹਿਬਾਂ ਦੇ ਇੰਤਜ਼ਾਮ ਹੇਠ ਰਹਿਆ ਹੋਇਆ ਹੈ ਈਕੁਰ ਹੀ ਗੁਰੂ ਅਕਾਲ ਪੁਰਖ ਜੀ ਦੇ ਝੰਡੇ ਹੇਠ ਭੀ ਸਾਰਾ ਪੰਥ ਹੈ।

ਬਿਸ਼ਨ ਜੀ ਸ਼ਿਵਜੀ ਅਤੇ ਸ਼ਕਤੀ ਤੋਂ ਆਦਿ ਲੈਕਰ ਜਿਲਨੇ ਮੁਖੀਏ ਸੂਰਬੀਰ ਹੋਇ ਸਭਨਾਂ ਦੇ ਅਪਨੇ ਅਪਨੇ ਝੰਡੇ ਰਹੇ। ਹੁਣ ਭੀ ਸਭਨਾਂ ਵਲਾਇਤਾਂ ਦੇ ਜਿਤਨੇ ਪਾਤਸ਼ਾਹ ਹਨ ਸਭਨਾਂ ਦੇ ਅਪਨੇ ਅਪਨੇ ਵਖੋ ਵਖਰੇ ਝੰਡੇ ਹਨ। ਜਿਸ ਦਾ ਝੰਡਾ ਖੜਾ ਹੈ ਉਸ ਦੀ ਪਾਤਸ਼ਾਹੀ ਭੀ ਮਜ਼੍ਹੂਦ ਹੈ ਝੰਡੇ ਦੀ ਇਜ਼ਤ ਅਤੇ ਬੇਇਜ਼ਤੀ ਪਾਤਸ਼ਾਹੀ ਦੀ ਇਜ਼ਤ ਵਾ ਬੇਇਜ਼ਤੀ ਹੈ। ਹਰ ਇਕ ਪਾਤਸ਼ਾਹ ਦੀ ਫੌਜ ਜਿਤਨੀ ਹੁੰਦੀ ਹੈ ਸਭ ਉਸ ਦੇ ਝੰਡੇ ਦੀ ਸਲਾਮੀ ਵਿਚ ਹੁੰਦੀ ਹੈ। ਫੌਜੀ ਅਲੀਮਿਆਂ ਵਿਚ ਸਾਰੇ ਫੌਜਾਂ ਦੇ ਅਫਸਰ ਸ਼ਾਹੀ ਝੰਡੇ ਹੇਠ ਆਨ ਖੜੇ ਹੁੰਦੇ ਹਨ। ਰਣ ਭੂਮਿਕਾ ਵਿਚ ਝੰਡੇ ਦੇ ਛਿੰਨ ਜਾਣੇ ਕਰ ਹਾਰ ਅਤੇ ਜੀਤ ਦਾ ਨਿਰਨਾ ਭੀ ਹੁੰਦਾ ਹੈ। ਝੰਡੇ ਨੂੰ ਬਚਾਉਣਾ ਫੌਜੀ ਦਾ ਮੁਖ ਧਰਮ ਹੁੰਦਾ ਹੈ। ਝੰਡਿਆਂ ਦੇ ਚਿਹਨ ਭੀ ਪਾਤਸ਼ਾਹੀਆਂ ਦੀਆਂ ਨਿਸ਼ਾਨੀਆਂ ਹੋਇਆ ਕਰਦੀਆਂ ਹਨ। ਜਹਾਜ਼ਾਂ ਦੀ ਪਛਾਣ ਭੀ ਝੰਡੇ ਦੇ ਚਿਹਨਾਂ ਕਰ ਹੁੰਦੀ ਹੈ ਕਿ ਅਮਕੀ ਪਾਤਸ਼ਾਹੀ ਦਾ ਜਹਾਜ਼ ਹੈ।

ਲਕੜ ਦੇ ਨਾਲ ਕਪੜੇ ਦਾ ਤ੍ਰੈ ਕੋਣਾ ਫਰਰਾ ਲਗਾ ਕੇ ਝੰਡਾ ਬਣਦਾ ਹੈ ਪਰ ਉਸ ਫਰਰੇ ਪਰ ਜੋ ਚਿਹਨ ਲਗਾਏ ਜਾਂਦੇ ਹਨ, ਸੋ ਸਾਰੀ ਗਲ ਉਨ੍ਹਾਂ ਚਿਹਨਾਂ ਦੀ ਹੁੰਦੀ ਹੈ। ਸਭਨਾਂ ਦੇਵੀ ਦੇਵਤਿਆਂ ਅਤੇ ਪਾਤਸ਼ਾਹਾਂ ਦੇ ਝੰਡਿਆਂ ਦੇ ਫਰਰਿਆਂ ਪਰ ਆਪਣੇ ਆਪਣੇ ਸੰਕੇਤ ਕੀਤੇ ਚਿਹਨ ਲਗੇ ਹੁੰਦੇ ਹਨ ਜੋ ਦੂਜੇ ਰੰਗ ਦੇ ਕਪੜੇ ਦੇ ਕੱਟਕੇ ਨਾਲ ਕੀਤੇ ਜਾਂਦੇ ਹਨ। ਇਹਨਾਂ ਚਿਹਨਾਂ ਦੀ ਪਛਾਣ ਹੁੰਦੀ ਹੈ ਕਿ ਅਮਕੇ ਦਾ ਝੰਡਾ ਹੈ। ਇਨ੍ਹਾਂ ਚਿਹਨਾਂ ਤੋਂ ਹੀ ਪਤਾ ਲਗਦਾ ਹੈ ਕਿ ਅਮਕੇ ਮਤ ਦਾ ਡੇਰਾ ਹੈ। ਦੇਵੀ ਦੁਵਾਰੇ, ਠਾਕਰ ਦਿਵਾਲੇ, ਸ਼ਿਵਾਲੇ ਆਦਿਕ ਮੰਦਰਾਂ ਅਤੇ ਗੁਰ-ਵਾਰਿਆਂ ਦੀ ਦੂਰੋਂ ਪਛਾਣ ਦਾ ਵੇਰਵਾ ਭੀ ਝੰਡਿਆਂ (ਨਿਸ਼ਾਨਾਂ) ਦੇ ਚਿਹਨਾਂ ਤੋਂ ਹੁੰਦਾ ਹੈ।

ਸ੍ਰੀ ਗੁਰੂ ਦਸਮੇ ਪਾਤਸ਼ਾਹ ਜੀ ਮਹਾਰਾਜ ਨੇ ਜੀਕੁਰ ਹੋਰ ਦੇਵੀ ਦੇਵਤਿਆਂ ਅਵਤਾਰਾਂ ਦੇ ਜੁਧਾਂ ਜੰਗਾਂ ਦੇ ਖਾੜੇ ਵਰਣਨ ਕੀਤੇ ਹਨ ਈਕੁਰ ਹੀ ਸ੍ਰੀ ਅਕਾਲ ਪੁਰਖ ਜੀ ਦੇ ਭੀ ਜੁਧਾਂ ਜੰਗਾਂ ਦੇ ਅਖਾੜੇ ਵਰਣਨ ਕੀਤੇ ਹਨ ਜੋ ਮਹਾਰਾਜ ਜੀ ਨੇ ਸਰਗੁਣ ਸਰੂਪ ਧਾਰ ਕਰਕੇ ਆਪ ਰਚੇ ਹਨ। ਕਿਉਂ ਜਿ ਜਿਸ ਬ੍ਰਿਤ ਨੂੰ ਕੋਈ ਧਾਰਨ ਕਰੇ ਉਸ ਦਾ ਪਾਸ ਦੇਵ ਭੀ ਉਸੀ ਬ੍ਰਿਤ ਦਾ ਹੋਵੇ ਤਾਂ ਹੀ ਠੀਕ ਹੁੰਦਾ ਹੈ। ਏਹ ਨਹੀਂ ਕਿ ਉਪਾਸ਼ਕ ਸੂਰਬੀਰ ਹੋਵੇ ਤੇ ਉਸ ਦਾ ਪਾਸ ਦੇਵ ਸ਼ਾਂਤਿ ਸਰੂਪ ਹੋਵੇ ਅਥਵਾ ਉਪਾਸ਼ਕ ਸ਼ਾਂਤ ਬ੍ਰਿਤ ਵਾਲਾ ਹੋਵੇ ਅਤੇ ਉਪਾਸ਼ ਦੇਵ ਬੀਰ ਰਸ ਮਈ ਸਰੂਪ ਚ ਹੋਵੇ। ਸੋ ਖਾਲਸੇ ਜੀ ਦੀ ਸੂਰਬੀਰਤਾ ਦੇ ਪ੍ਰਪੱਕ ਕਰਨ ਲਈ ਸ੍ਰੀ ਅਕਾਲ ਪੁਰਖ ਜੀ ਦੇ ਸੂਰ ਬੀਰ ਸਰੂਪ ਦਾ ਭੀ ਗੰਨਿਨ ਕੀਤਾ ਹੈ ॥

ਯਥਾ:-

ਰੁੰਡ ਕੀ ਮਾਲ ਦਿਸਾਨ ਕੇ ਅੰਬਰ ਬਾਮ ਢਰਿਓ ਗਲ ਮੈਂ ਅਸ ਭਾਰੇ ॥ ਆਦਿਕ  
ਤਥਾ ਹੀ ਚਰਿਤ੍ਰ ਪਖਿਆਨ ਦੇ ਅੰਤ ਦੇ ਚਰਿਤ੍ਰ ਵਿਚ ਅਕਾਲ ਪੁਰਖ ਜੀ ਦਾ ਜੁੱਧ ਵਰਨਿਨ ਕੀਤਾ ਹੈ।  
ਸ ਵਿਚੋਂ ਬੇਨਤੀ ਦੀ ਚੌਪਈ ਲੈ ਕੇ ਰਹਰਾਸ ਨਾਲ ਮਿਲਾਈ ਹੈ। ਉਥੇ ਅਕਾਲ ਪੁਰਖ ਜੀ ਦਾ ਜੋ ਝੰਡਾ ਸੀ ਉਸ ਪਰ  
ਸ, ਅਰਥਾਤ ਖੜਗ ਦਾ ਚਿੰਨ੍ਹ ਸੀ। ਜਿਸ ਕਰਕੇ ਅਕਾਲ ਪੁਰਖ ਜੀ ਦਾ ਨਾਉਂ ਅਸਧ੍ਰੁਜ, ਅਸਿਕੇਤ, ਖੜਗ ਧ੍ਰੁਜ,  
ਚ, 1972 Sri Satguru Jagjit Singh Ji eLibrary



ਸ਼ਾਗ ਕੀਤ ਲਿਖਿਆ ਹੈ। ਇਨ੍ਹਾਂ ਦਾ ਤਾਤਪਰਯ ਏਹ ਹੈ "ਤਲਵਾਰ ਦੇ ਚਿੰਨ੍ਹ ਦੇ ਝੰਡੇ ਵਾਲਾ, ਕੌਣ? ਅਕਾਲ ਪੁਰਖ"।

ਸੋ ਇਸੀ ਪ੍ਰਕਾਰ ਸਿਖ ਪੰਥ ਦਾ ਭੀ ਝੰਡਾ ਕਾਇਮ ਹੈ ਜਿਸ ਦੇ ਹੇਠ ਸਾਰਾ ਪੰਥ ਹੈ। ਸੋ ਖਾਲਸਾ ਪੰਥ ਜਿਸ ਦੇ ਹੇਠ ਹੈ ਏਹ ਗੁਰੂ ਅਕਾਲ ਪੁਰਖ ਜੀ ਦਾ ਝੰਡਾ ਹੈ। ਸੋ ਝੰਡੇ ਅਰਥਾਤ ਨਿਸ਼ਾਨ ਸਾਹਿਬ ਦੇ ਪ੍ਰਕਾਰ ਦੇ ਹਨ ਇਸੇ ਅਰਥਾਤ ਦੂਜੇ ਜੰਗਮ। ਸਥਾਵਰ ਗੁਰਦਵਾਰਿਆਂ ਦੇ ਵਿਚ ਚੌਂਕੀਆਂ ਪਰ ਬੜੇ ਬੜੇ ਉਚੇ ਕਾਠ ਦੇ ਅਥਵਾ ਧਾਤ ਦੇ ਗਡੇ ਹੁੰਦੇ ਹਨ ਤੇ ਲਾਸਾਂ ਨਾਲ ਚਹੂੰ ਪਾਸੀਂ ਖਿਚਕੇ ਕੱਸ ਦਿਤੇ ਹੁੰਦੇ ਹਨ। ਏਹ ਸਦੀਵ ਇਕੋ ਥਾਂ ਖੜੇ ਰਹਿੰਦੇ ਹਨ ਤੇ ਦੂਜੇ ਝੰਡੇ (ਨਿਸ਼ਾਨ ਸਾਹਿਬ) ਜੰਗਮ ਹੁੰਦੇ ਹਨ ਜੋ ਇਕ ਥਾਂ ਤੋਂ ਚੁਕ ਕੇ ਦੂਜੀ ਥਾਂ ਲਿਜਾਏ ਜਾਂਦੇ ਹਨ। ਇਸ ਜੰਗਮ ਨਿਸ਼ਾਨ ਦੀ ਠੀਕ ਲੰਬਾਈ ਨੌਜਾ ਭਰ ਅਰਥਾਤ ਡੂਢ ਮਸਾਤ੍ਰ (10 ਫੁਟ) ਦੀ ਹੁੰਦੀ ਹੈ ਅਧਾ ਉਚਾ ਅਥਵਾ ਪਾਉਂਦਾ ਭੀ ਨਿਸ਼ਾਨ ਹੁੰਦਾ ਹੈ। ਲਕੜ ਦਾ ਛੜ ਹੁੰਦਾ ਹੈ ਥੱਲੇ ਗੱਡਨ ਲਈ ਸੁੰਬਾ ਲੋਹੇ ਦਾ ਲਗਾ ਹੁੰਦਾ ਹੈ ਜਿਸ ਦੇ ਪਰ ਦੇ ਪਾਸੇ ਗੋਲਾ ਲੱਟੂ ਦੀ ਤਰ੍ਹਾਂ ਹੁੰਦਾ ਹੈ। ਹੋਰ ਸਾਰੀ ਬਨਾਵਟ ਦਾ ਦਹੁਆਂ ਝੰਡਿਆਂ ਦਾ ਇਕੋ ਹੀ ਢੰਗ ਹੈ।

ਖੰਡੇ ਅਥਵਾ ਛੜ ਦੇ ਉਤਲੇ ਸਿਰੇ ਪਰ ਲੋਹੇ ਦਾ ਭਾਲਾ ਕਟਾਰੇ ਦੇ ਫਲ ਦੀ ਵਜ੍ਹਾ ਦਾ ਇਸ ਦੇ ਹੇਠ ਦਾ ਫਰਰਾ ਇਸ ਫਰਰੇ ਦੇ ਵਿਚ ਤਿੰਨ ਚਿਹਨ ਇਕ ਲੰਬਾ ਦੁਧਾਰੇ ਖੰਡੇ ਅਰਥਾਤ ਤਲਵਾਰ ਦਾ। ਇਸ ਉਤੇ ਇਕ ਲਾਕਾਰ ਅਤੇ ਤਿਸ ਗੋਲਾਕਾਰ ਦੇ ਉਪਰ ਕਟਾਰੇ ਦਾ ਚਿਹਨ ਹੈ ਏਹ ਤਿੰਨੋਂ ਚਿਹਨ ਦੂਜੇ ਰੰਗਦਾਰ ਕਪੜੇ ਦੇ ਕਾਰਨ ਇਸ ਫਰਰੇ ਵਿਚ ਸੀਪਕੇ ਲਗਾਏ ਜਾਂਦੇ ਹਨ। ਏਹ ਚਿੰਨ੍ਹ ਅਸਲ ਗੁਰੂ ਅਕਾਲ ਪੁਰਖ ਜੀ ਦੇ ਝੰਡੇ ਦੇ ਹਨ ਜਿਸ ਦੇ ਹੇਠ ਸਾਰਾ ਖਾਲਸਾ ਪੰਥ ਹੈ ਐਸੇ ਤਿੰਨਾਂ ਚਿਹਨਾਂ ਵਾਲੇ ਫਰਰੇ ਦੇ ਉਤੇ ਅਤੇ ਭਾਲੇ ਦੇ ਹੇਠ ਇਕ ਫੈਂਟਾ (ਪਟਕਾ) ਲਗਾ ਹੁੰਦਾ ਹੈ। ਜਿਸਦੇ ਦੋਨੋਂ ਲੜ ਫੁਟਕੇ ਹੁੰਦੇ ਹਨ। ਜਦ ਫਰਰੇ ਨੂੰ ਲਪੇਟਕੇ ਬੰਨ੍ਹਣਾ ਹੋਵੇ ਤਾਂ ਇਸ ਫੈਂਟੇ ਦੇ ਦੋ ਟੁਕੇ ਹੋਏ ਲੜਾਂ ਦੇ ਨਾਲ ਬੰਨ੍ਹੀ ਦਾ ਹੈ ਅਤੇ ਹੋਰ ਸਾਰੇ ਖੰਡੇ ਅਥਵਾ ਛੜ ਦੇ ਉਪਰ ਕਪੜੇ ਦਾ ਪੁਸ਼ਾਕਾ ਚੜ੍ਹਾਇਆ ਹੁੰਦਾ ਹੈ।

ਏਹ ਉਤੇ ਕਹੇ ਤਿੰਨਾਂ ਚਿਹਨਾਂ ਵਾਲਾ ਝੰਡਾ ਜੋ ਗੁਰੂ ਅਕਾਲ ਪੁਰਖ ਜੀ ਦਾ ਸ਼ਾਹੀ ਝੰਡਾ ਹੈ ਇਸਦੇ ਚਿਹਨਾਂ ਨੂੰ ਦਲਨ ਸਦਲਨ ਅਥਵਾ ਵਧ ਘਟ ਕਰਨ ਦਾ ਕਿਸੀ ਨੂੰ ਭੀ ਅਖਤਿਆਰ ਨਹੀਂ ਹੈ।

ਜੇਕਰ ਇਸ ਵਿਚ ਥੋੜ੍ਹਾ ਭੀ ਫਰਕ ਕਰਕੇ ਝੰਡਾ ਬਣਾਵੇ ਓਹ ਝੰਡਾ ਗੁਰੂ ਅਕਾਲ ਪੁਰਖ ਜੀ ਦਾ ਨਹੀਂ ਹੋਗਾ ਓਹ ਉਸ ਬਣਾਉਣੇ ਵਾਲੇ ਦੀ ਮਨਮੱਤ ਹੋਵੇਗੀ। ਸੋ ਐਸਾ ਝੰਡਾ ਬਣਾਉਣੇ ਅਤੇ ਰਖਣੇ ਲਗਾਉਣੇ ਵਾਲਾ ਗੁਰੂ ਅਕਾਲ ਪੁਰਖ ਜੀ ਦੇ ਝੰਡੇ ਹੇਠੋਂ ਨਿਕਲ ਕਰ ਖਾਲਸਾ ਪੰਥ ਤੋਂ ਵਖਰੀ ਹੀ ਆਪਣੀ ਬਣਤ ਬਣਾਇ ਕਰ ਸ੍ਰੀ ਗੁਰੂ ਅੰਗਦੇਵੀ ਦੇ ਨਾਲ ਅਤੇ ਗੁਰੂ ਅਕਾਲ ਪੁਰਖ ਜੀ ਦੇ ਖਾਲਸਾ ਪੰਥ ਦੇ ਨਾਲ ਸ਼ਰੀਕਾ ਕਰਦਾ ਹੈ ਜੈਸੇ ਮੀਣਿਆਂ ਧੀਰਮੱਲੀਆਂ ਮਰਾਈਆਂ ਮਸੰਦਾਂ ਆਦਿਕਾਂ ਨੇ ਕੀਤਾ ਹੋਇਆ ਹੈ। ਏਹ ਲੋਕ ਭਾਵੇਂ ਖੰਡੇ ਦਾ ਅੰਮ੍ਰਿਤ ਭੀ ਛੱਕ ਲੈਣ, ਸਾਰੀਆਂ ਖਾਲਸੇ ਜੀ ਦੀਆਂ ਰਹਤਾਂ ਜੁਗਤਾਂ ਭੀ ਧਾਰਨ ਕਰ ਲੈਣ ਪਰ ਜਦ ਤਕ ਆਪਣੇ ਝੰਡਿਆਂ ਹੇਠੋਂ ਨਿਕਲ ਕਰ ਗੁਰੂ ਅਕਾਲ ਪੁਰਖ ਜੀ ਦੇ ਝੰਡੇ ਹੇਠ ਨਾ ਆਉਣ ਅਰਥਾਤ ਆਪਣੀਆਂ ਸੰਗਤਾਂ ਧਰਮਸਾਲਾਂ ਸਥਾਨਾਂ ਪਰ ਜੋ ਉਨ੍ਹਾਂ ਨੇ ਜੁਦੇ ਰਹਨਾਂ ਵਾਲੇ ਨਿਸ਼ਾਨ ਬਣਾਏ ਹੋਏ ਹਨ ਉਨ੍ਹਾਂ ਨੂੰ ਹਟਾਇ ਕਰ ਗੁਰੂ ਅਕਾਲ ਪੁਰਖ ਜੀ ਦੇ ਨਿਸ਼ਾਨ ਨਾ ਖੜੇ ਕਰਨ ਦ ਤਕ ਪੰਥ ਦੇ ਨਾਲ ਉਨ੍ਹਾਂ ਦਾ ਮੇਲ ਨਹੀਂ ਹੋ ਸਕਦਾ। ਤਾਂਤੇ ਗੁਰੂ ਅਕਾਲ ਪੁਰਖ ਜੀ ਦੇ ਨਿਸ਼ਾਨ ਸਾਹਿਬ ਜਿਉਂ ਤਿਉਂ ਕਾਇਮ ਰਖਣੇ ਜ਼ਰੂਰੀ ਹਨ। ਕੋਈ ਜੁਦਾ ਚਿਹਨ ਵਾਲਾ ਆਪਣਾ ਨਿਸ਼ਾਨ (ਝੰਡਾ) ਬਣਾਇ ਕਰ ਗੁਰੂ ਜੀ ਦਾ ਝੰਡੇ ਗੁਰੂ ਜੀ ਦੇ ਪੰਥ ਨਾਲ ਸ਼ਰੀਕਾ ਕਰਨ ਵਾਲਾ ਨਾ ਬਣੇ

ਨਿਸ਼ਾਨਾਂ ਸਾਹਿਬਾਂ ਦੇ ਪੁਸ਼ਾਕਿਆਂ ਦੇ ਤਿੰਨ ਰੰਗ ਹਨ ਪ੍ਰਿਥਮੇ ੧) ਚਿਟਾ, ੨) ਦੂਜਾ ਸੁਰਮਈ, ੩) ਤੀਜਾ ਸੰਤੀ।



ਇਨ੍ਹਾਂ ਨਿਸ਼ਾਨਾਂ ਸਾਹਿਬਾਂ ਦਾ ਬੜਾ ਅਦਾਇਬ ਰਖਿਆ ਜਾਂਦਾ ਹੈ ਸਾਰੇ ਪੰਥ ਦਾ ਝੰਡੇ ਸਾਹਿਬ ਅਗੇ ਸਿਰ  
ਨਿਵਿਆਂ ਹੋਇਆ ਹੈ ।

ਮਹੱਲਿਆਂ ਦੀ ਚੜ੍ਹਾਈ ਵਿਚ ਜੰਗਮ (ਮਨਕੂਲਾ) ਨਿਸ਼ਾਨ ਸਾਹਿਬ ਨਿਕਲਦੇ ਹਨ । ਇਸ ਸਮੇਂ ਨਿਸ਼ਾਨਾਂ  
ਸਾਹਿਬਾਂ ਦੇ ਦਰਸ਼ਨ ਦਾ ਮਹਾਤਮ ਗੁਰੂ ਜੀ ਦੇ ਦਰਸ਼ਨ ਦਾ ਮਹਾਤਮ ਹੈ । ਨਿਸ਼ਾਨ ਸਾਹਿਬ ਜਦ ਮਹੱਲੇ ਚੜ੍ਹਨ ਤਾਂ  
ਫਰੇ ਛੁਟੇ ਹੋਏ ਹੋਣੇ ਚਾਹੀਏ । ਇਨ੍ਹਾਂ ਦੇ ਨਾਲ ਜੋ ਗੁਰੂ ਜੀ ਦੇ ਸਿਖਾਂ ਖਾਲਸਿਆਂ ਦੀ ਭੀੜ ਹੁੰਦੀ ਹੈ ਤੇ ਭੀੜ ਦੇ  
ਅਗੇ ਅਗੇ ਨਿਸ਼ਾਨ ਸਾਹਿਬ ਹੁੰਦੇ ਹਨ ਐਸੀ ਸਵਾਰੀ ਜਾਂਦੀ ਦਾ ਜਲੋਂ ਵਾਲਾ ਦਰਸ਼ਨ ਮਾਨੋ ਅਕਾਲ ਪੁਰਖ ਜੀ ਦੀ  
ਸਥਾ ਸ੍ਰੀ ਗੁਰੂ ਦਸਮੇਸ਼ ਜੀ ਦੀ ਸਵਾਰੀ ਦਾ ਹੈ । ਗੁਰੂ ਅਕਾਲ ਪੁਰਖ ਜੀ ਦਾ ਸੰਗਤ ਵਿਚ ਆਵੇਸ਼ ਹੈ ਤੇ ਝੰਡੇ  
ਹਤ ਸਵਾਰੀ ਜਾ ਰਹੀ ਹੈ । ਐਸੇ ਮਹਾਤਮ ਦਾ ਭਾਵ ਸਰਧਾਲੂਆਂ ਸਿਖਾਂ ਨੂੰ ਪ੍ਰਾਪਤ ਹੁੰਦਾ ਹੈ । ਇਨ੍ਹਾਂ ਝੰਡਿਆਂ  
ਨਿਸ਼ਾਨਾਂ ਸਾਹਿਬਾਂ ਦੇ ਹੋਣ ਦਾ ਪ੍ਰੋਜਨ ਏਹ ਹੈ :

ਦੋਹਰਾ ॥ ਸ੍ਰੀ ਅਸਧੁਜ ਗੋਬਿੰਦ ਹਰਿ, ਗੁਰੁ ਕਰਣਾ ਕੋ ਖਾਨਿ ।  
ਜਾਂਕੋ ਯਹਿ ਝੰਡੇ ਅਹੈਂ, ਦੂਸਰ ਨਾਮ ਨਿਸ਼ਾਨ ॥

ਕਥਿਤ ॥ ਝੁਲਤੇ ਨਿਸ਼ਾਨਨ ਸੋਂ ਜਾਨਯੋ ਜਾਇ ਗੁਰੁ ਹਾਜਰ,  
ਝੁਲਤੇ ਨਿਸ਼ਾਨਨ ਸੋਂ ਪੰਥ ਕੀ ਬਡਾਈ ਹੈ ।

ਝੁਲਤੇ ਨਿਸ਼ਾਨਨ ਹੀ ਸੋਂ ਖਾਲਸੇ ਕੋ ਬੋਲਬਾਲਾ,

ਝੁਲਤੇ ਨਿਸ਼ਾਨਨ ਸੋਂ ਪੰਥ ਕੀ ਜੀਤਾਈ ਹੈ ।

ਝੁਲਤੇ ਨਿਸ਼ਾਨ ਸੋਂ ਧੋਸੇ ਐ ਨਗਾਰੇ ਸਾਥ,

ਝੁਲਤੇ ਨਿਸ਼ਾਨਨ ਸੋਂ ਸ੍ਰੀ ਸਾਹਿਬ ਜੁ ਸਹਾਈ ਹੈ ।

ਝੁਲਤੇ ਨਿਸ਼ਾਨ ਰਹੈਂ ਗੁਰੋਂ ਕੇ ਦੁਵਾਰਨ ਮੇਂ,

ਜੁਗੋ ਜੁਗ ਅਟਲ ਸੋਭਾ ਜਾਹਿ ਜਗ ਛਾਈ ਹੈ ॥



ਸਾਧ ਸੰਗਤ ਨੂੰ

ਬਾਬਾ ਜੀ ਦੇ ਗੁਰਪੁਰਖ

ਦੀ

ਲੱਖ ਲੱਖ ਵਧਾਈ ਹੋਵੇ



# ਸ੍ਰੀਮਾਨ ਬਾਬਾ ਸਾਹਿਬ ਸਿੰਘ ਜੀ ਬੇਦੀ

[ਸ. ਰਾਮਨਰੈਣ ਸਿੰਘ ਦਰਦੀ]

ਜਿਹੜੇ ਬੂਹੇ ਤੋਂ ਖਾਲੀ ਨਾ ਕੋਈ ਗਿਆ, ਬੇਦੀ ਬੰਸ ਦਾ ਭਰਿਆ ਭੰਡਾਰ ਹੈ ਇਹ ।  
ਜੀਹਦੇ ਦਰ ਤੋਂ ਲੱਖਾਂ ਦੀ ਆਸ ਪੁਜੇ, ਸਾਹਿਬ ਸਿੰਘ ਬਾਬੇ ਦਾ ਦਰਬਾਰ ਹੈ ਇਹ ।  
ਜਿਥੋਂ ਧਰਮ ਈਮਾਨ ਕਲਿਆਨ ਮਿਲਦੀ, ਦਰ ਨਾਨਕ ਦਾ ਹੀ ਤਾਰਨਹਾਰ ਹੈ ਇਹ ।  
ਲਖਾਂ ਸਿੱਖਾਂ ਤੇ ਸੇਵਕਾਂ ਸੰਗਤਾਂ ਲਈ, ਈਹੋ ਓਟ ਤੇ ਈਹੋ ਅਧਾਰ ਹੈ ਇਹ ।

ਕਿਸਮਤ ਸੜੇ ਤੇ ਭਾਗਾਂ ਦੇ ਮਰੇ ਹੋਏ, ਏਥੋਂ ਝੋਲੀਆਂ ਭਰ ਭਰ ਜਾਂਦੇ ਵੇਖੇ ।  
ਭੁਖ ਮਰਦੇ ਮਹਾਨ ਕੰਗਾਲ ਏਥੋਂ, ਬਖਸ਼ ਲੈ ਕੇ ਰਜ ਕੇ ਖਾਂਦੇ ਵੇਖੇ ।

ਬਾਬਾ ਸਾਹਿਬ ਸਿੰਘ ਜੀ ਏਸ ਅਸਥਾਨ ਵਾਲੇ, ਜਿਨ੍ਹਾਂ ਲਖਾਂ ਦਾ ਹੈਸੀ ਉਧਾਰ ਕੀਤਾ ।  
ਖੜਕ ਸਿੰਘ ਨੂੰ ਪੁਤਰ ਦੀ ਦਾਤ ਦਿਤੀ, ਮੰਗਲ ਸਿੰਘ ਦਾ ਕੋਹੜ ਉਤਾਰ ਦਿਤਾ ।  
ਮੋਈ ਮਾਈ ਨੂੰ ਚਿੰਦਗੀ ਪਰਤ ਦਿਤੀ, ਇਕ ਪਠਾਣ ਤੇ ਤਾਰ ਠਠਿਆਰ ਦਿਤਾ ।  
ਕਰਮ ਸਿੰਘ ਰਾਜੂ ਤੇ ਗੁਰਦਿਆਲ ਭਾਈ, ਵਸਤੀ ਰਾਮ ਦਾ ਬੇੜਾ ਵੀ ਤਾਰ ਦਿਤਾ ।

ਫਤਹਿ ਸਾਰੇ ਜਹਾਨ ਨੂੰ ਕਰਨ ਵਾਲਾ, ਦਰਸ਼ਨ ਬਾਬੇ ਜੀ ਦਾ ਕਰਕੇ ਹਰ ਗਿਆ ਉਹ ।  
ਮਾਰਨ ਵਾਲਾ ਬਹਾਦਰਾਂ ਯੋਧਿਆਂ ਨੂੰ, ਵੱਜਾ ਨੈਣਾਂ ਦਾ ਤੀਰ ਤੇ ਮਰ ਗਿਆ ਉਹ ।

ਜੀਹਦੀ ਸ਼ਕਤੀ ਭਗਉਤੀ ਨੂੰ ਵੇਖ ਕੇ ਤੇ, ਰਾਜੇ ਮਹਾਰਾਜੇ ਤੇ ਸੁਲਤਾਨ ਹਰ ਗਏ ।  
ਜੀਹਦੀ ਤਪ ਸਿਮਰਨ ਵਾਲੀ ਵੇਖ ਬਿਰਤੀ, ਸਾਧ, ਸੰਤ, ਫਕੀਰ, ਤਪਵਾਨ ਹਰ ਗਏ ।  
ਜੀਹਦੀ ਯੁਧ ਦੀ ਵੇਖ ਬਹਾਦਰੀ ਨੂੰ, ਸੂਰਬੀਰ ਯੋਧੇ ਤੇ ਬਲਵਾਨ ਹਰ ਗਏ ।  
ਜੀਹਦੀ ਬੁਧੀ ਬਬੇਕ ਦੀ ਵੇਖ ਕੇ ਤੇ, ਕਈ ਵਿਦਵਾਨ, ਪੰਡਤ, ਗਿਆਨਵਾਨ ਹਰ ਗਏ ।

ਸਾਹਿਬ ਸਿੰਘ ਬਾਬਾ ਜੀ ਦੀ ਸਾਹਿਬੀ ਨੂੰ ਤਕ ਕੇ ਚਵੀਂ ਪਾਸੀਂ ਸੀ ਅਸਮਾਨ ਝੁਕਦਾ ।  
ਮਥੇ ਚਮਕਦੇ ਨੂਰ ਨੂੰ ਵੇਖ ਕੇ ਤੇ, ਰਾਤੀਂ ਚੰਦ ਝੁਕਦਾ ਦਿਨੇ ਭਾਨ ਝੁਕਦਾ ।

ਬਾਬਾ ਸਾਹਿਬ ਦੀ ਤਕ ਬਹਾਦਰੀ ਨੂੰ, ਹੈਸੀ ਸ਼ੇਰੇ-ਪੰਜਾਬ ਸਤਿਕਾਰ ਕਰਦਾ ।  
ਉਹਨੂੰ ਦੁਨੀਆਂ ਪਿਆਰ ਭਲਾ ਕਰੇ ਕਿਉਂ ਨਾ, ਕਲਗੀ ਵਾਲਾ ਸੀ ਜੀਹਨੂੰ ਪਿਆਰ ਕਰਦਾ ।  
ਜੀਹਦੇ ਜਾਹੋ-ਜਲਾਲ ਨੂੰ ਵੇਖ ਕੇ ਤੇ, ਚੜ੍ਹਦੇ ਸਾਰ ਸੂਰਜ ਨਮਸਕਾਰ ਕਰਦਾ ।  
ਜੀਹਦੇ ਗਲੇ ਚੋਂ ਜਪੁਜੀ ਦੀ ਪੁੰਨੀ ਸੁਣ ਕੇ, ਨਾਨਕ ਗੁਰੂ ਸੀ ਲਾਡ ਹਜ਼ਾਰ ਕਰਦਾ ।

ਸਦਕੇ ਜਾਂ ਤੈਥੋਂ ਰਾਜ ਜੋਗੀਆ ਵੇ, ਸਾਰਾ ਜਗ ਤੂੰ ਕਿਵੇਂ ਝੁਕਾ ਦਿਤਾ ।  
ਕੁਝ ਤੂੰ ਤੇਗ ਦੇ ਨਾਲ ਝੁਕਾ ਦਿਤਾ, ਕੁਝ ਤਪ ਦੇ ਨਾਲ ਨਿਵਾ ਦਿਤਾ ।



# ਬਾਲ-ਲੀਲਾ ਤੇ ਮੁੱਲਾਂ ਪਾਸ ਪੜ੍ਹਨਾ

(ਜਨਮਸਾਖੀ ਮਿਹਰਬਾਨ ਜੀ ਸੋਚੀ)

[ਸੰਪਾਦਕ ਪ੍ਰੋ. ਕ੍ਰਿਪਾਲ ਸਿੰਘ ਜੀ]

## ਗੋਸਟਿ ਗੁਰੂ ਬਾਬਾ ਨਾਨਕ ਜੀ ਕੀ

ਜਬ ਬਾਬਾ ਨਾਨਕ ਜੀ ਅਠਾਂ ਬਰਸਾਂ ਕਾ ਹੁਆ ਤਬ ਬਾਲਕਾਂ ਸਾਥਿ ਖੇਲੈ। ਦਸ ਬੀਸ ਬਾਲਕ ਸਾਥਿ ਹੋਇ, ਤਿਨਹੂੰ ਸਾਥਿ ਪਰਮੇਸੁਰ ਹੀ ਕੀਆਂ ਬਾਤਾਂ ਕਥਾ ਬਾਰਤਾ ਕਰੈ। ਉਨ ਕਾ ਅਭਿਆਸੁ ਭੀ ਇਹੀ ਬਾਤ ਪਰਮੇਸੁਰ ਹੀ ਕੀ ਸੁਨਣੈ ਕਉ ਜੀਉ ਹੋਇ, ਹੋਰੁ ਕਾਈ ਬਾਤ ਚਲਾਵਹਿ ਨਾਹੀ। ਜਿ ਸਾਖੀ ਕਹਾਨੀ ਗੁਰੂ ਬਾਬਾ ਨਾਨਕੁ ਜੀ ਕਰੈ ਸਾ ਪਰਮੇਸੁਰ ਹੀ ਕੀ ਕਰੈ। ਓਹਿ ਜਿ ਸੰਗਿ ਬਾਲਕ ਹੋਹਿ ਗੁਰੂ ਬਾਬੇ ਨਾਨਕ ਜੀ ਕੈ ਸਿ ਏਈ ਗੋਬਿੰਦ ਹੀ ਕੀਆਂ ਕਥਾ ਸੁਨਿਆ ਕਰਹਿ। ਓਹਿ ਬਾਲਕ ਕੋਈ ਪੰਚ ਬਰਸ ਕਾ, ਕੋਈ ਸਾਤ ਬਰਸ ਕਾ, ਕੋਈ ਆਠ ਬਰਸ ਕਾ, ਓਹਿ ਬਾਲਕ ਦਿਨੁ ਰਾਤਿ ਗੁਰੂ ਬਾਬੇ ਨਾਨਕ ਜੀ ਹੀ ਕੈ ਮਗਰਿ ਲਾਗੇ ਫਿਰਹਿ। ਉਨ ਕਾ ਜੀਉ ਗੁਰੂ ਬਾਬੇ ਨਾਨਕ ਹੀ ਸਾਥਿ, ਨ ਉਨਹੁ ਖਾਣੈ ਕੀ ਨ ਉਨਹੁ ਪੀਣੈ ਕੀ। ਬਾਬੇ ਹੀ ਸਾਥਿ ਉਨ ਕੀ ਪ੍ਰੀਤਿ। ਜੇ ਮਾਤਾ ਪਿਤਾ ਧਿਕਾਣੈ ਹੀ ਉਨ ਕਉ ਲੇ ਜਾਇ, ਖਲਾਵੈ ਤਉ ਖਾਹਿ। ਨਾਤਰ ਖਾਣ ਪੀਣ ਕੀ ਚਿੰਤਾ ਕਾਈ ਨ ਕਰਹਿ, ਸਭ ਪਰਮੇਸੁਰ ਕਾ ਨਾਮੁ ਲੇਹਿ। ਪਣੁ ਬਾਲਕ ਖੇਲਣੈ ਭਾਇ ਖੇਲਨਿ। ਖੇਲਣੈ ਕੈ ਸੁਭਾਇ ਖਾਣਾ ਬਿਸਰਿ ਜਾਇ। ਬਾਬੇ ਨਾਨਕ ਕੀ ਪ੍ਰੀਤਿ। ਤਬ ਗੁਰੂ ਬਾਬੇ ਨਾਨਕ ਜੀ ਕਉ ਦਾਦੇ ਕਾਲੂ ਮੁਸਲਮਾਨੀ ਪੜਾਵਣੈ ਕੀ ਮਨਸਾ ਕਰੀ ਜਿ ਨਾਨਕ ਕਉ ਤੋਰਕੀ ਪੜਾਵਉ। ਤਬ ਦਾਦੇ ਕਾਲੂ ਮਕਦੂਮੁ ਸਦਾਇ ਕਰਿ ਕਹਿਆ ਜਿ, “ਮੁਲਾ ਜੀ! ਨਾਨਕ ਕੈ ਤਾਈ ਤੂ ਪੜਾਇ।”

ਤਬ ਮੁਲਾ ਕਹਿਆ ਜਿ, “ਹਾਂ ਜੀ, ਭਲਾ ਹੋਵੈ ਸਬਾਹੁ ਬੁਧਵਾਰੁ ਹੈ ਫੁਸੀ ਨਾਨਕੁ ਮੇਰੇ ਹਵਾਲੇ ਕਰਹੁ, ਨਾਨਕ ਕਉ ਮੈ ਖਿਜਮਤਿ ਕਰੇਸਾਂ। ਤੁਸਾਡੇ ਦਰ ਅਗੈ ਮਕਤੂਮੁ ਹੈ, ਸੁਬਾਹ ਆਵਹੁ ਜੇਹੀ ਅਸਾਡੀ ਪੜਾਵਣੈ ਦੀ ਖਿਜਮਤਿ ਹੋਸੀ ਤੇਹੀ ਕਰੇਸਾ ਹੈ। ਜੇ ਖੁਦਾਇ ਭਾਵੈ ਏਹੁ ਤੈਡਾ ਬੇਟਾ ਵਲੀ ਖੁਦਾਇ ਦਾ ਹੈ ਝਬ ਹੀ ਪੜਿ ਵੇਸੀ। ਐਨਿਸਾਲਾਹਤਾਲਦ ਅਸੀ ਏਸ ਦੇ ਪੜਾਵਣੈ ਨੋ ਤਕਸੀਰ ਨ ਕਰੇਸਾ ਹੇ। ਸੁਬਾਹ ਮਰਦਾਂ ਮੈ ਤਖਤੀ ਲਿਖ ਦੇਸਾ ਅਲਫ ਬੇ ਦੀ”। ਮੁਲਾ ਆਖਦੇ ਹੋਇਆ। ਸੁਬਾਹ ਜਬ ਹੋਈ ਤਬ ਤਖਤੀ ਲੇ ਕਰਿ ਦਾਦਾ ਕਾਲੂ ਗੁਰੂ ਬਾਬੇ ਨਾਨਕ ਕੈ ਤਾਈ ਮੁਲਾ ਪਾਇ ਲੈ ਗੈਆ। ਮੁਲਾ ਕਤੇਬ ਵਾਚਿ ਦੇਖੀ ਜਿ ਅਜੁ ਭਲਾ ਰੋਜੁ ਹੈ। ਬੁਧਵਾਰ ਕੈ ਦਿਨਿ ਮੁਲਾ ਤਖਤੀ ਲਿਖਿ ਦਿਤੀ ਰੁਪਯਾ ਭੇਟ ਮੁਲਾ ਨੇ ਮਿਲਿਆ। ਬਾਬਾ ਨਾਨਕੁ ਜੀ ਤੋਰਕੀ ਪੜਣੇ ਪਾਇਆ, ਤੋਰਕੀ ਦਾਦੇ ਕਾਲੂ ਪਾਇਆ। ਜਬ ਗੁਰੂ ਬਾਬਾ ਨਾਨਕੁ ਜੀ ਪੜਣੈ ਪਇਆ ਤੋਰਕੀ ਤਬ ਉਨਹੁ ਬਾਲਕਹੁ ਸੁਣਿਆ ਕਿ ਨਾਨਕ ਜੀ ਪੜ੍ਹਨੂੰ ਪਇਆ ਹੈ, ਓਹਿ ਸਭਿ ਬਾਬੇ ਨਾਨਕ ਦੀ ਮੁਹਬਤਿ ਦੇ ਲੀਤੇ ਸਭਿ ਤੋਰਕੀ ਲਗੇ ਪੜ੍ਹਣੈ। ਅਲਫੁ ਬੇ ਤੇ ਸੇ ਜੀਮੁ ਹੇ ਖੇ ਦਾਲੁ ਜਾਲੁ ਜੇ ਸੀਨੁ ਸੀਨੁ ਸੁਆਦੁ ਜੁਆਦੁ ਤੁਏ ਜੁਏ ਐਨੁ ਗੈਨੁ ਫੇ ਕਾਫੁ ਕਾਫੁ ਲਾਮੁ ਮੀਮੁ ਨੂਨ ਵਾਉ ਹੇ ਹਮਜਾ ਅਲਫੁ ਯੇ। ੧।

ਤਬ ਏਹੁ ਤਖਤੀ ਪਹਿਲੀ ਗੁਰੂ ਬਾਬਾ ਨਾਨਕੁ ਜੀ ਲਾਗਾ ਪੜਣੈ। ਜੇ ਕਿਛੁ ਮੁਲਾ ਆਖੈ ਏਕ ਬਾਰਿ ਸੋ ਗੁਰੂ ਬਾਬਾ ਹਰਫੁ ਜਬਤਿ ਕਰਿ ਲਏ। ਜਿਤੁ ਸੰਨਤਿ ਮੁਲਾਂ ਤਖਤੀ ਲਿਖਿ ਪੜਿ ਸੁਣਾਏ ਤਿਤੇ ਸੰਨਤਿ ਗੁਰੂ ਬਾਬਾ ਨਾਨਕੁ ਜੀ ਤਖਤੀ ਜਬਤਿ ਕਰਿ ਲਏ। ਮੁਲਾਂ ਵੀ ਹੋਰਾਨੁ ਹੋਇ ਗਇਆ ਜੇ ਸੁਬਹਾਨ ਰੱਬਲਿ ਆਲਮੀਨ ਤੋਰਕੀ ਦਾ ਪੜਣਾ ਅਰੁ ਇਕੋਰਾ ਹੀ ਹੋਉ ਏਸ ਕੈ ਤਾਈ ਕਹਦਾ ਹਾਂ ਸੋ ਕਿਤਾਬਤਿ ਖਤੁ ਜਬਤਿ ਕਰਦਾ ਹੈ, ਏਹੁ ਕੋਈ ਵਲੀ ਹੈ ਜਿ ਇਕੋਰਾ ਦਾ ਆਖਿਆ ਹਰਫੁ ਚਟਕ ਦੇ ਸਿਖਿ ਲੈਂਦਾ ਹੈ। ਤਬ ਮੁਲਾਂ ਹੋਰਾਨੁ ਹੋਇ ਕਰਿ ਕਹਿਆ ਜੇ, “ਸੁਬਹਾਨ ਯਾ



ਰੱਬਲਿ ਆਲਮੀਨ ! ਏਹਾ ਫਹਮੁ ਮੈ ਕਿਸੇ ਕਾ ਨਾਹੀ ਦੇਖਿਆ । ਇਸੁ ਦੇ ਤਾਂਈ ਵਡੀ ਇਨਾਇਤਿ ਰਬੁਲਿ ਆਲਮੀਨ ਦੀ ਹੈ, ਨਾਨਕ ਜੀ ਦੇ ਤਾਂਈ ਜਿ ਇਸੁ ਜਹਾਨ ਵਿਚਿ ਇਉ ਕੋਈ ਨਾਹੀ ਪੜਿ ਸਕਦਾ ਜੇ ਸੁਣਿ ਕਰਿ ਜਬਤਿ ਕਰ ਲਏ । ਏਹੁ ਕੋਈ ਵਲੀ ਹੈ ਜਿ ਸੁਣਦਿਆਂ ਸਾਰ ਜਬਤਿ ਕਰਿ ਲੈਦਾ ਹੈ" । ਕਿਤਨਿਆਂ ਕਿ ਦਿਨਾਂ ਵਿਚਿ ਗੁਰੂ ਬਾਬਾ ਨਾਨਕੁ ਦਫਤਰ ਦਾ ਹਸੇਬੁ, ਜਮਾ ਖਰਚ, ਵਾਸਲ ਜਿਤਨਾ ਸਾ ਸਭੁ ਮੁਲਾਂ ਤੇ ਸਿਖਿ ਲੀਆ । ਜਹਾਨੁ ਹੈਰਾਨੁ ਹੋਇ ਰਹਿਆ ਜਿ, "ਭਾਈ ਬਹੁਤ ਪਹੁਚਿ ਹੈ ਇਸ ਬਾਲਕ ਦੀ, ਜਿ ਇਤਨਿਆਂ ਕਿ ਦਿਨਾਂ ਵਿਚਿ ਪੜਿ ਪਹੁਚਿਆ" ।

ਤਬ ਹੈਰਾਨੁ ਹੋਇ ਕਰਿ ਮੁਲਾ ਨੇ ਕਹਿਆ ਜਿ, "ਏ ਖੁਦਾਇ ! ਏਨਾ ਚਿਮਨਿਆਂ ਦਸ ਦਸ ਬਰਸਿ ਪੜਦਿਆ ਹੋਏ ਹੈਨਿ । ਅਜਹੁ ਹਰਫ ਸਨਾਖਤਿ ਨਾਹੀ ਹੋਏ । ਅਰੁ ਏਸ ਨੇ ਇਨਾਇਤਿ ਹਕ ਤਾਲਹ ਦੀ ਹੈ ਜਿ ਬੋੜਿਆਂ ਹੋ ਦਿਨਾਂ ਵਿਚਿ ਪੜਿ ਹਾਫਜੁ ਹੋਆ ਹੈ" । ਤਬ ਹਿੰਦੂ ਮੁਸਲਮਾਨੁ ਕਾਜੀ ਮੁਲਾਂ ਜਿ ਕੋਈ ਗੁਰੂ ਬਾਬੇ ਨਾਨਕ ਜੀ ਪਾਸਿ ਆਵੇ ਤਿਸੁ ਦੇ ਤਾਂਈ ਗੁਰੂ ਬਾਬਾ ਨਾਨਕ ਨਸੀਹਤਿ ਦੇਵੇ ਦੀਨ ਦੇ ਰਾਹਿ ਦੀ । ਜਹਾਨੁ ਸਭੁ ਸਿਫਤਿ ਲਗ ਕਰਨੇ ਜਿ ਬਡਾ ਖੁਦਾਇ ਦਾ ਪਿਆਰਾ ਹੈ ਨਾਨਕੁ ਬੇਦੀ ਕਾਲੂ ਬੇਦੀ ਦਾ ਪੁਤ੍ਰ । ਗੁਰੂ ਬਾਬਾ ਨਾਨਕੁ ਜੀ ਮੁਸਲਮਾਨਾਂ ਵਿਚਿ ਮੁਸਲਮਾਨਾਂ ਦੀ ਨਿਸ਼ਾ ਕਰੇ । ਹਿੰਦਵੀ ਵਿਚਿ ਹਿੰਦਵਾਂ ਦੀ ਨਿਸ਼ਾ ਕਰੇ । ਸਭੁ ਲੋਕੁ ਸੰਤੋਖਿਆ ਜਾਇ । ਸਭੁ ਕੋਈ ਆਖੈ ਜੇ ਨਾਨਕ ਜੰਮਦੇ ਹੀ ਨੇ ਮਿਹਰ ਖੁਦਾਇ ਦੀ ਹੋਈ ਹੈ ਹਿੰਦਵੀ ਪਾਰਸੀ ਅਰਬੀ ਤੋਰਕੀ ਗੁਰੂ ਬਾਬੇ ਨਾਨਕ ਸਭ ਜਬਤਿ ਕੀਏ । ਜਬ ਮਹੀਨੇ ਕਿਤਨਿਆਂ ਕਿ ਹੋਏ ਤਬ ਗੁਰੂ ਬਾਬਾ ਨਾਨਕੁ ਜੀ ਹੈਰਾਨੁ ਹੋਇ ਗੋਆ, ਬੇਖੁਦੁ ਹੋਇ ਗੋਆ । ਨ ਬੋਲੈ ਨ ਬਕੈ, ਨ ਸਵੈ ਨ ਜਾਗੈ, ਨ ਕਿਸੀ ਕੀ ਤਰਫ ਦੇਖੈ ਨ ਸੁਣੈ, ਨ ਸੁਮਾਰ ਕੈ ਘਰ ਹੋਇ ਗੋਆ । ਤਬ ਦਾਦੇ ਕਾਲੂ ਮੁਲਾਂ ਸਦਾਇਆ । ਬਾਬੇ ਨਾਨਕ ਕੈ ਤਾਂਈ ਮੁਲਾਂ ਆਇ ਕੈ ਵਦੀਫਾ ਪੜਿਆ ਅਰੁ ਅਫਜੂ ਕੈ ਤਵੀਤ ਲਿਖਿ ਲਿਖਿ ਬੰਨ੍ਹੈ ।

ਤਬ ਗੁਰੂ ਬਾਬਾ ਨਾਨਕੁ ਜੀ ਬੋਲੈ ਮੁਤਲਕ ਨਾਹੀ । ਤਬ ਜਿਤਨਾ ਲੋਕੁ ਥਾ ਸਭੁ ਗੁਰੂ ਬਾਬੇ ਨਾਨਕ ਕਉ ਦੇਖਣੇ ਆਇਆ । ਲੋਕ ਕਹਣ ਲਾਗੇ, "ਯਾਰੋ ! ਨਾਨਕ ਦੇ ਤਾਂਈ ਕਿਛੁ ਖੁਦਾਇ ਦੀ ਬਾਤ ਹੋਇ ਗਈ ਹੈ, ਕਿਸਿ ਹੈਰਾਨੁਗੀ ਦੇ ਘਰਿ ਹੋਇ ਗੋਆ ਹੈ । ਕਿਛੁ ਨਾਹੀ ਜਾਣੀਤਾ ਜਿ ਕਿਆ ਹੋਇ ਗੋਆ ਹੈ ਜਿ ਬੋਲਤਾ ਬਕਤਾ-ਕਿਸੀ ਸਾਥਿ ਨਾਹੀ" । ਤਬ ਮੁਲਾਂ ਬਹੁਤੁ ਦਿਲਗੀਰੁ ਹੋਇ ਗੋਆ । ਬਾਬੇ ਨਾਨਕ ਕੀ ਤਰਫ ਦੇਖਿ ਕਰਿ । ਤਬ ਓਹੁ ਮਕਦੂਮੁ ਜਿ ਗੁਰੂ ਬਾਬੇ ਨਾਨਕ ਦੇ ਤਾਂਈ ਪੜਾਇਦਾ ਸੀ ਸਿ ਬਾਬੇ ਨਾਨਕ ਪਾਸਿ ਆਇ ਬੈਠਾ । ਤਬ ਉਨਿ ਮੁਲਾਂ ਕਹਿਆ ਜਿ "ਏ ਨਾਨਕ ਜੀ ! ਤੂੰ ਆਪਣੇ ਖੁਦਾਇ ਦੇ ਨਾਇ ਬੋਲੁ । ਰਜਾਇ ਖੁਦਾਇ ਆਪਣੇ ਖੁਦਾਇ ਦੇ ਅਰਬ ਬੋਲਿ, ਏਕੁ ਭੋਰਾ ਬੋਲਿ ਰਜਾਇ ਖੁਦਾਇ" ।

ਜਬ ਮੁਲਾਂ ਕਹਿਆ ਜਿ ਰਜਾਇ ਖੁਦਾਇ ਬੋਲਿ, ਤਬ ਗੁਰੂ ਨਾਨਕ ਜੀ ਮੁਲਾਂ ਦੀ ਤਰਫ ਚਸਮਾ ਲਾਇ ਕਰਿ ਉਠੀ ਬੈਠਾ । ਤਬ ਮੁਲਾਂ ਖੁਸੀ ਹੋਇ ਕਰ ਦੁਆਇ ਪੜੀ ਜਿ, "ਰਖ ਪੀਰਾਂ ਦੀ ਹੋਵੈ ਤਉ ਕੂ । ਕੂਵਤਿ ਮੁਰਤਜਾ ਅਲੀ ਦੀ ਹੋਵੈ ਤਉ ਕੂ । ਪਨਾਹ ਖੁਦਾਇ ਦੀ ਹੋਵੈ ਤਉ ਕੂ । ਮਦਾਹ ਹਜਰਬ ਰਸੂਲ ਦੀ ਹੋਵੈ ਤੇਰੇ ਤਾਂਈ । ਨਾਨਕ ਜੀ ਤੂ ਬਖਸਿਆ ਰੂਹੁ ਖੁਦਾਇ ਦਾ ਹੈ । ਹਕ ਤਾਲਹ ਤੂ ਬਖਸਿਆ ਹੈ । ਪਰੁ ਜੀ ਬਹੁਤੁ ਲੋਕ ਤੇਰੇ ਏਸੁ ਅਣਬੋਲਣੇ ਸਾਥਿ ਰੰਜ ਹੋਇ ਗਏ ਹੈਨਿ । ਤੂੰ ਇਕੋਰਾ ਏਨਾ ਲੋਕਾ ਕੂ ਬੁਲਾਇ ਕਰਿ ਜਬਾਬੁ ਦੇਹਿ । ਤੂੰ ਬੁਲਾਇ ਜਿ ਖਾਤਰਿ ਸਭਨਾ ਦੀ ਖੁਸੀ ਹੋਵੈ ।" ਤਬ ਗੁਰੂ ਬਾਬਾ ਨਾਨਕੁ ਜੀ ਮੁਲਾ ਮਕਦੂਮੁ ਸਾਥਿ ਬੋਲਿਆ । ਤਰੀਕਤਿ ਦੇ ਘਰਿ ਬਾਨੀ ਬੋਲਿ ਉਠਿਆ । ਤਿਲੰਗ ਰਾਗ ਮਹਿ ਜਿ :—

"ਦੁਨੀਆਂ ਮੁਕਾਮੇ ਫਾਨੀ । ਤਹਕੀਕੁ ਦਿਲ ਦਾਨੀ ॥

ਮਮਸਰਿ ਮੁਇ ਅਰਜਾਈਲ ਗ੍ਰਿਫਤਾ ਦਿਲ ਹੋਚ ਨਦਾਨੀ ॥ ਰਹਾਉ ॥



ਤਿਸੁ ਕਾ ਪਰਮਾਰਥ :—

ਤਬ ਗੁਰੂ ਬਾਬੇ ਨਾਨਕ ਜੀ ਕਹਿਆ ਜਿ, ਸੁਨਿ ਹੋ ਮੁਲਾ ! ਮੈ ਕਿਸੁ ਸਾਥਿ ਬੋਲਉ ਜਾ ਦੁਨੀਆਂ ਸਭ  
ਫਨਾਇ ਹੋਗੀ, ਈਹਾ ਰਹਤਾ ਕੋਈ ਨਾਹੀ ਜਿਸ ਸਾਥਿ ਮੈ ਬੋਲਉ । ਜਿਤਨੀ ਦੁਨੀਆਂ ਖੁਦਾਇ ਤਾਲਹ ਪੈਦਾ ਕੀਨੀ  
ਹੈ ਸਭ ਫਾਨੀ ਮੁਕਾਮੁ ਹੈ । ਰਹਣਾ ਕਿਸੀ ਨਾਹੀ, ਏਹੁ ਬਾਤ ਮੈ ਦਿਲ ਨਾਲਿ ਲਾਇ ਤਹਕੀਕੁ ਕੀਤੀ ਹੈ । ਜਿ ਬੰਦੇ  
ਦੇ ਸਿਰ ਦੇ ਵਾਲ ਅਰਜਾਈਲੁ ਪਕੜੀ ਖੜਾ ਹੈ । ਬਿੰਦਕ ਵਿਚਿ, ਇਕਸੁ ਚਸੇ ਵਿਚਿ ਲੈਗਾ ਕਿ ਲੈਗਾ । ਬੰਦੇ ਨੂੰ  
ਹਰਗਿਜ ਖਬਰਿ ਹੀ ਨਾਹੀ ਕਿ ਜੇ ਮੇਰੇ ਮਥੇ ਦੇ ਵਾਲ ਅਜਰਾਈਲ ਦੇ ਹਥਿ ਹੈਨਿ । ਬੰਦੇ ਨੇ ਖਬਰਿ ਮੁਤਲਕਿ ਨਾਹੀ  
ਮੇਰੇ ਦਿਲਿ ਏਹਾ ਹੈਰਾਨਗੀ ਹੈ ਜਿ ਕੁਲਿ ਜਹਾਨੁ ਅਜਰਾਈਲ ਕਾ ਪਕੜਿਆ ਫਿਰਦਾ ਹੈ ਅਰੁ ਇਫਾਲ ਏਹੁ ਕਰਦਾ  
ਹੈ । ਅਰੁ ਮਰਣੇ ਦੀ ਖਬਰਿ ਨਾਹੀ ਜੇ ਕਿਆ ਹਮਰੇ ਸਿਰਿ ਹੋਇਗਾ । ਮੈਨੋ ਏਹਾ ਹੈਰਾਨਗੀ ਨੂੰ ਜਿ ਏਸੁ ਬੰਦੇ ਨੇ  
ਹੋਰੁ ਕਿਉ ਕਰਿ ਆਵਦਾ ਹੈ ਕਰਣਾ ਬਿਨਾ ਸਾਹਿਬ ਦੇ ਨਾਮ ਥੀ । ਏਹੁ ਤਾ ਹੁਣਿ ਘੜੀ ਚਸੇ ਨਾਲਿ ਫਨਾਇ ਹੋਇ  
ਜਾਂਦਾ ਹੈ । ਦੇਖਾ ਏਹੁ ਜਿ ਅਚਿੰਤੁ ਹੋਇਆ ਫਿਰਦਾ ਹੈ ਸਿ ਕਿਉ ਫਿਰਦਾ ਹੈ । ਏ ਮਕਦੂਮ ਜੀ ! ਮੈਨੋ ਏਸੇ ਹੈਰਾਨਗੀ  
ਦੀ ਚੁਪ ਲਗੀ ਹੈ” ।

ਤਬ ਮੁਲਾਂ ਕਹਿਆ ਜਿ, “ਏ ਨਾਨਕ ਜੀ ! ਤੇਰੇ ਏਸੁ ਗ਼ਮੁ ਖਾਣੇ ਸਾਥਿ ਏਹਿ ਲੋਕ ਸਭ ਰੰਜੁ ਹੋਇ ਗਏ  
ਹੈਨਿ, ਅਤੇ ਨਾਨਕ ਜੀ ! ਤੂੰ ਅਜਹੁ ਛੋਟਾ ਹੈ, ਹੁਣੇ ਏਨ੍ਹਾ ਬੰਦਗੀਆਂ ਵਿਚਿ ਨ ਪਉ । ਜਾਂ ਪੁਰੁ ਜੁਆਨੁ ਹੋਸਹਿ ਤਾ  
ਜਾਣਹਿ ਸਿ ਕਰਸਹਿ । ਪਣੁ ਹੁਣਿ ਤੂੰ ਹਿਝਾਰ ਹੋਹਿ ਅਜਹੁ ਉਮਰ ਵਡੀ ਹੈ” । ਤਬ ਬਾਬੇ ਨਾਨਕ ਜੀ ਕਹਿਆ ਜੇ,  
“ਏ ਮਕਦੂਮ ਜੀ ! ਸਾਹਿਬ ਦਾ ਲਉਡਾ ਹੋਵੇ ਦਿਨਾਂ ਵਿਚਿ ਛੋਟਾ ਹੋਵੇ ਜਿਤਨਾ ਕੁ ਉਸੁ ਲਉਡੇ ਦੀ ਪਹੁਚਿ ਹੋਵੇ  
ਕੰਮ ਦੀ ਜਾ ਓਤਨਾ ਕੁ ਕੰਮੁ ਕਰੈ ਤਾ ਖਸਮ ਨੇ ਭਾਵੈ ਕਿ ਬਹਿ ਰਹੈ ਤਾ ਓਹੁ ਖਸਮ ਕੂ ਭਾਵੈ ?” ਤਬ ਮੁਲਾਂ ਕਹਿਆ  
ਜੇ, “ਜਿਤਨੀ ਕੁ ਗੁਲਾਮ ਦੀ ਪਹੁਚਿ ਹੋਵੇ ਜਾਂ ਉਤਨੀ ਕੁ ਖਿਜਮਤਿ ਸਾਹਿਬ ਦੀ ਕਰੈ ਤਾ ਸਾਹਿਬ ਨੇ ਭਾਵੈ ਨਾਹੀ  
ਤਾਂ ਹਰਾਮ ਖੋਰੁ ਹੋਵੈ ।” ਤਬ ਗੁਰੂ ਬਾਬੇ ਨਾਨਕ ਜੀ ਕਹਿਆ ਜਿ, “ਏ ਮਕਦੂਮ ਜੀ ! ਮੇਰੇ ਤਾਂਈ ਹਰਾਮੁ ਖੋਰੀ ਦਸਦਾ  
ਹੈ । ਜਿਥਹੁ ਲਾਇ ਏਸਦੀ ਪਹੁਚਿ ਹੈ ਤਿਥਹੁ ਲਾਇ ਏਹੁ ਸਾਹਿਬ ਦੀ ਸੇਵਾ ਕਰਉ । ਜਿਥਹੁ ਲਾਇ ਏਸਦੀ ਪਹੁਚਿ  
ਨਾਹੀ ਪਹੁਚਣੈ ਦੀ ਤਿਥਹੁ ਲਾਇ ਏਹੁ ਅਰਜੁ ਕਰੈ ਸਾਹਿਬ ਪਾਸਿ ਜਿ”

ਯਕ ਅਰਜ ਗੁਫਤਮ ਪੇਸਿ ਤੋ ਦਰ ਗੋਸ ਕੁਨ ਕਰਤਾਰ ॥

ਹਕਾ ਕਬੀਰ ਕਰੀਮ ਤੂ ਬੇਅੰਬ ਪਰਵਰਦਗਾਰ ॥੧॥”

ਤਿਸੁ ਕਾ ਪਰਮਾਰਥ :—

ਤਬ ਗੁਰੂ ਬਾਬੇ ਨਾਨਕ ਜੀ ਕਹਿਆ ਜਿ, “ਏ ਸਾਹਿਬ, ਤੇਰੇ ਪਾਸਿ ਇਕੁ ਅਰਜੁ ਹੈ, ਤੂ ਕੰਨ ਦੇ ਕੇ ਸੁਣਿ ।  
ਜੀ, ਤੂ ਹਕੁ ਸਚੁ ਹੈ, ਤੂੰ ਕਰਨਹਾਰੁ ਹੈ, ਤੇਰਾ ਕੀਤਾ ਹੋਦਾ ਹੈ, ਤੂ ਸਭਦੁ ਵਡਾ ਹੈ । ਤੂੰ ਬਹੁਤੁ ਤੇ ਬਹੁਤੁ ਹੈ, ਨੇੜੇ  
ਤੇ ਨੇੜਾ ਹੈ, ਬੰਦਾ ਅੰਬੀ ਭਰਿਆ ਹੈ, ਤੂ ਬੇ ਅੰਬ ਹੈ, ਜਿਤਨੇ ਜੀਅ ਹੈ ਤਿਤਨਿਆਂ ਦੀ ਪਰਵਸ ਤੂਹੈ ਕਰਦਾ । ਤੇ  
ਬਿਨਾ ਕੋਈ ਹੋਰੁ ਦੇਵਣਹਾਰਾ ਨਾਹੀ । ਦੇਹਿ ਸਿ ਤੂਹੈ ਦੇਹਿ ।” ਤਬ ਮੁਲਾ ਕਹਿਆ ਜਿ, “ਏ ਨਾਨਕ ! ਤੇਰੇ ਏਸ  
ਗੁੰਮ ਆਣੈ ਸਾਥਿ ਸਭਿ ਦਿਲਗੀਰ ਹੋਇ ਗਏ ਹੈਨਿ ਤੇਰੇ ਆਦਮੀ ਤੂੰ ਏਨਾ ਸਾਥਿ ਬੋਲੁ ਬੈਠੁ ਜਿ ਏਨ੍ਹਾਂ ਦੀ ਖਾਤਰਿ  
ਖੁਸਿ ਹੋਵੇ ਏਹਿ ਤੇਰੇ ਮਾਤਾ ਪਿਤਾ ਹੈਨਿ, ਭਾਈ ਭਤੀਜੇ ਹੈਨਿ, ਏਨ੍ਹਾ ਸਾਥਿ ਤੂ ਬੋਲਿ ਜਿ ਏ ਭੀ ਜੀਉ ਧਰਨਿ ।”  
ਤਬ ਗੁਰੂ ਬਾਬਾ ਨਾਨਕ ਜੀ ਬੋਲਿਆ ਜਿ :

ਮਾਦਰਿ ਪਿਦਰੁ ਬਿਰਾਦਰਾਂ ਕਸਨੇਸਿ ਦਸਤੰਗੀਰ ।

ਆਖਿਰ ਗੁਫਤ ਕਸਿ ਨਦਾਰਦ ਚੂੰ ਸਵਦ ਤਕਬੀਰ ॥੨॥



ਤਿਸੁ ਕਾ ਪਰਮਾਰਥੁ :—

ਤਬ ਗੁਰੂ ਬਾਬੇ ਨਾਨਕ ਜੀ ਕਹਿਆ ਜਿ, "ਸੁਨੀਐ ਮਕਦੂਮ ਜੀ ! ਜਾਂ ਏਸੁ ਕਉ ਅੰਤਿ ਜਦਿ ਅਰਜਾਈਲ ਪਕੜੈਗਾ ਤਬ ਨ ਏਸ ਕੀ ਮਾਤਾ ਹੀ ਸਹਾਉ ਕਰੈਗੀ, ਨ ਪਿਤਾ ਹੀ ਸਹਾਉ ਕਰੈਗਾ, ਨ ਕੋਈ ਭਾਈ ਹੀ ਸਹਾਉ ਕਰੈਗਾ, ਏਸ ਦਾ ਬਿਨਾ ਖੁਦਾਇ ਥੀ ਕੋਈ ਨਾਹੀ । ਆਖਰਿ ਵਖਤਿ ਏਸੁ ਕਾ ਕੋਈ ਨਾਹੀ ਬਿਨ ਸਾਹਿਬ ਕੇ ਨਾਵ ਥੀ । ਏਸਕਾ ਕੋਈ ਨਾਹੀ ਨ ਕੋਈ ਯਾਰ ਨ ਖੇਸੁ, ਨਾ ਮਿਤ੍ਰ ਏਸ ਦਾ ਕੋਈ ਨਾਹੀ । ਜਬ ਅਰਜਾਈਲੁ ਉਠਾਇ ਕਰਿ ਏਸ ਕੋ ਤਾਈ ਜਬਹਿ ਕਰੈਗਾ, ਕੀਤੇ ਦੇ ਹਸੇਬ ਨੋ ਪਕੜੀਐਗਾ, ਤਬ ਏਸ ਕਾ ਕੋਈ ਨ ਹੋਇਗਾ । ਇਵ ਤਾ ਅਰਜਾਈਲ ਪਾਸਿ ਕੋਈ ਕਹਿ ਨ ਸਕੈਗਾ ਜਿ ਏਹੁ ਅਸਾਡਾ ਹੈ ਏਸ ਨੋ ਨ ਮਾਰਿ । ਐਸੇ ਜਹਾਨ ਵਿਚਿ ਬਾਬੇ ਪੁਤ੍ਰ ਬਾਬਾ ਹੈ ਅਗੈ ਕੋਈ ਕਿਸੇ ਦਾ ਨਾਹੀ ।" ਤਬ ਮੁਲਾ ਕਹਿਆ ਜਿ, "ਏ ਨਾਨਕ ਜੀ ! ਜਿਸ ਨੋ ਮਿਹਰ ਖੁਦਾਇ ਢੀ ਥੀਵੈ ਸੋਈ ਵਡ ਤੂ ਸਭਨਾ ਕੰਨੋ ਛੋਟਾ ਹੈ ਪਣੁ ਅੱਮਾਂ ਗਨੀਮਤਿ ਖੁਦਾਇ ਦੀ ਤੇਰੈ ਪਾਸਿ ਆਈ ਜਿਨਿ ਮਸੂਮੀ ਵਿਚ ਖੁਦਾਇ ਸਹੀ ਕੀਤਾ ਹੈ । ਖੁਦਾਇ ਨਾਲਿ ਤੂ ਸਹੀ ਹੋਇਆ ਹੈ । ਅਮਲ ਸਾਲਿਹੁ ਤਉ ਕੂ ਹਕ ਤਾਲਹ ਅਮਲ ਚੰਗੇ ਦਿਤੇ ਹੈਨਿ । ਸਾਬਾਸਿ ਉਸੁ ਖੁਦਾਇ ਕੂ, ਹਉ ਕੁਰਬਾਨੁ ਉਸੁ ਖੁਦਾਇ ਕੂ, ਜਿਨਿ ਤਉ ਕੂ ਮਸੂਮੀ ਵਿਚਿ ਇਜੇਹੀ ਨਸੀਹਤਿ ਦਿਤਾ ਹੈਸੁ । ਜੇ ਕੋਈ ਤਉ ਕੂ ਮਿਲਦਾ ਹੈ ਤਿਸ ਕੂ ਭੀ ਖੁਦਾਇ ਦੇ ਰਾਹ ਦੀ ਨਸੀਹਤਿ ਪਹੁਚਦੀ ਹੈ । ਤਹਿਜਾ ਉਸਤਾਦ ਖੁਦਾਇ ਦਾ ਹੈ । ਤੂ ਖੁਦਾਇ ਨਾਲਿ ਵਾਸਲੁ ਥੀਆ ਹੈ" । ਤਬ ਮੁਲਾ ਕਹਿਆ ਜਿ, "ਤੂ ਅਮਲ ਚੰਗੇ ਕਰਦਾ ਖੁਦਾਇ ਦਾ ਤੂ ਨੇਕੁ ਹੈ । ਤੈ ਥੀ ਨੇਕੀ ਥੀ ਆਵਦੀ ਹੈ, ਬਦੀ ਨਾਹੀ ਹੋਇ ਆਵਦੀ" । ਤਦ ਗੁਰੂ ਬਾਬਾ ਨਾਨਕੁ ਜ ਬਾਨੀ ਬੋਲਿ ਉਠਾ ਜਿ ।

ਸਬ ਰੋਜ ਗਸਤਮ ਦਰ ਹਵਾ ਕਰਦੇਂਮ ਬਦੀ ਖਿਆਲ ।

ਗਾਹੇ ਨ ਨੇਕੀ ਕਾਰ ਕਰਦਮ ਮਮਈਂ ਚਿਨੀ ਅਹਵਾਲ ॥੩॥

ਤਿਸ ਕਾ ਪਰਮਾਰਥੁ :—

ਤਬ ਗੁਰੂ ਬਾਬੇ ਨਾਨਕ ਜੀ ਕਹਿਆ ਜਿ, "ਸੁਣਿ ਹੋ ਮੁਲਾਂ ! ਬੰਦੇ ਖੁਦਾਇ ਦੇ ਦਿਨੁ ਰਾਤ ਏਹੁ ਹਵਾਬ ਵਿਚਿ ਗਸਤੁ ਰਹਦਾ ਹੈ, ਖੁਦਾਇ ਨੋ ਏਹੁ ਕਦੇ ਨਾਹੀ ਯਾਦਿ ਕਰਦਾ । ਪਰਾਈ ਬਦੀ ਹੀ ਵਿਚਿ ਫਿਰਦਾ ਹੈ, ਕਿਸੇ ਐਬ ਹੀ ਕਰਦਾ ਹੈ । ਅਠਾਂ ਪਹਰਾ ਵਿਚਿ ਕਦੇ ਏਸ ਤੇ ਨੇਕੀ ਨਾਹੀ ਹੋਇ ਆਵਦੀ, ਏ ਮੁਲਾ ! ਮੇਰੇ ਏ ਅਫਾਲ ਨ ਏਹਾ ਹਉ ਬਜਹਗਾਰੁ ਖੁਦਾਇਦਾ ਹਾਂ । ਜਿ ਕਦੇ ਮੈ ਤੇ ਨੇਕੀ ਨਾਹੀ ਹੋਇ ਆਵਦੀ" । ਤਬ ਮੁਲਾ ਕਹਿਆ ਜੇ, "ਨਾਨਕ ਜੀ ! ਖੁਦਾਇ ਨਾਲਿ ਸਹੀ ਸੇਈ ਹੈਨਿ, ਜਿਨੀ ਆਪ ਕੂੰ ਰਦੁ ਕੀਤਾ ਹੈ ਅਰੁ ਨੇਕੀ ਦੇ ਰਾਹਿ ਚਲਦੇ ਹੈਨਿ । ਅਤੇ ਆਪ ਕੂੰ ਰਦੁ ਕਰਿ ਜਾਣਦੇ ਹੈਨਿ, ਬਰਕਤਿ ਤਿਨਾ ਦੀ ਨਾਲਿ ਖੁਦਾਇ ਜੀਆਂ ਕੂ ਮਿਹਰਵਾਨ ਹੋਤਾ ਹੈ" । ਤਬ ਮੁਲਾਂ ਜੀ ਕਹਿਆ ਜਿ, "ਤੂ ਜਿ ਹੈ ਸਿ ਪਾਕ ਸੂਰਤਿ ਹੈ, ਤੈ ਜੇਹਾ ਖੁਦਾਇ ਕਹੀਂ ਸਹੀ ਨਾਹੀ ਕੀਤਾ । ਖੁਦਾਇ ਦਾ ਬੰਦਾ ਹੈ" । ਤਬ ਗੁਰੂ ਬਾਬਾ ਨਾਨਕੁ ਜੀ ਬੋਲਿਆ ਜਿ ।

ਬਦਬਖਤ ਹਮ ਚੁ ਬਖੀਲੁ ਗਾਫਿਲ ਬੇ-ਨਜ਼ਰ ਬੇਬਾਕ ॥

ਨਾਨਕ ਬੁਗੋਯਦ ਜਨੁ ਤੁਰਾ, ਤੇਰੇ ਚਾਕਰਾਂ ਪਾਖਾਕੁ ॥੪॥੧॥

ਤਿਸੁ ਕਾ ਪਰਮਾਰਥੁ :—

ਤਬ ਗੁਰੂ ਬਾਬੇ ਨਾਨਕ ਜੀ ਕਹਿਆ ਜਿ, "ਏ ਮੁਲਾ ਜੀ ! ਅਸਾਂ ਨੋ ਏਹਾ ਬੁਝਣਾ ਕਿਬਹੁ ਹੋਆ ਜਿ ਹਰੁ ਬੁਝਹਿ । ਅਣ ਬੁਝਣਾ ਏਸ ਨੋ ਅਸਾਨੁ ਹੈ । ਅਤੇ ਬੁਝਣਾ ਭੀ ਏਸਨੋ ਅਸਾਨੁ ਹੀ ਹੈ । ਪਰੁ ਏਹਾ ਏਸ ਕੂੰ ਬੇਬਖਤ ਜਿ ਏਹੁ ਖੁਦਾਇ ਦੀ ਅਫਰੀਨਸ ਨਾਹੀ ਬੁਝਦਾ । ਬਖੀਲੀ ਹਰ ਕਿਸੀ ਦੀ ਕਰਦਾ ਹੈ । ਅਠੇ ਪਹਰ ਗਫਲਤ



ਵਿਚਿ ਰਹਦਾ ਹੈ। ਬਦਨੀਅਤਿ ਵਿਚਿ ਰਹਦਾ ਹੈ, ਬਦਿ ਨਜਰਿ ਹੀ ਏਹੁ ਦੇਖਦਾ ਹੈ। ਖੁਦਾਇ ਦਾ ਅਦਬੁ ਏਸ ਨੇ ਨਾਹੀ। ਏਹੁ ਗਫਲਤਾ ਕਾ ਮਾਰਿਆ ਬੇਬਾਕੁ ਹੋਇਆ ਫਿਰਦਾ ਹੈ। ਐਸੀ ਖੁਦਾਇ ਦੀ ਬੰਦਗੀ ਕਰਦੇ ਹੋਨਿ, ਖੁਦਾਇ ਦੇ ਚਾਕਰ ਹੋਨਿ, ਉਨਾ ਦੀ ਪੈਖਾਕੁ ਹਾ। ਜੇ ਓਹਿ ਮਿਹਰਵਾਨ ਹੋਨਿ ਤਾ ਮੈ ਜਾਣਾ ਜਿ ਨਿਹਾਲ ਹੋਆ। ਬੇਬਾਕੁ, ਜਿਸੁ ਦੀਬਾਣੈ ਦੀ ਬਾਕੀ ਜਿਸੁ ਦੇਣੀ ਨਾਹੀ ਹੋਦੀ। ਸੋ ਵੇਗੰਮੁ ਹੋਆ ਫਿਰਦਾ ਹੈ। ਜਿਸ ਨੇ ਬਾਕੀ ਦੀਬਾਣੈ ਦੀ ਦੇਣੀ ਹੋਦੀ ਹੈ ਸਿ ਭੈ ਵਿਚਿ ਰਹਦਾ ਹੈ। ਜਿ ਯਾ ਖੁਦਾਇ ਮੈ ਹਾਸਲ ਦੀਬਾਨ ਦਾ ਦੇਣਾ ਹੈ ਕਿਵੇ ਬੇਬਾਕੁ ਭੀ ਹੋਵਾ। ਏਸ ਕੀ ਨਿਆਈ ਏਹੁ ਜਿ ਮੇਰਾ ਜੀਉ ਹੈ ਸਿ ਏਸੁ ਬਾਕੀ ਦੇਣੀ ਹੈ ਅਤੇ ਬੇਬਾਕੁ ਹੋਆ ਫਿਰਦਾ ਹੈ ਏਵਡੁ ਗਾਫਲੁ ਏਹੁ ਮੇਰਾ ਜੀਉ ਹੈ। ਹੋਦੀ ਬਾਕੀ ਬੇਬਾਕੁ ਹੋਆ ਫਿਰਦਾ ਹੈ ਆਪਣੀ ਗਫਲਾਈ ਦੇ ਜੋਰਿ ਕਰਿ ਕਰਿ। ਪਣੁ ਮੇਰੀ ਖੁਦਾਇ ਅਗੈ ਏਹਾ ਬੇਨਤੀ ਹੈ ਜਿ ਕਿਵੇਂ ਹੀ ਹੋਉ ਤੇਰਿਆ ਚਾਕਰਾ ਦੀ ਪੈ ਖਾਕੁ ਹੋਵਾ। ਗਫਲਤ ਮਨ ਥੀ ਜਾਇ। ਮਰੁ ਮਨ ਕੈ ਬਿਖੈ ਗਰੀਬੀ ਬਸੈ। ਤਬ ਮੁਲਾਂ ਤਜੀਮ ਕੀਤੀ। ਬਾਬੇ ਨਾਨਕ ਕੂੰ ਕਹਿਓਸੁ ਜਿ, "ਏ ਨਾਨਕ! ਤੂੰ ਹੁਣਿ ਹੀ ਖੁਦਾਇ ਦੇ ਭੈ ਵਿਚਿ ਰਹਦਾ ਹੈ। ਅਰੁ ਬੰਦਗੀ ਕਰਦਾ ਹੈ। ਨਾਨਕ! ਤੂੰ ਹੁਣਿ ਹੀ ਖੁਦਾਇ ਕੂ ਅਪੜਿਆ ਹੈ। ਅਬ ਅਸਾਡਾ ਬੀ ਖਸਮਾਨਾ ਕਰਿ, ਖੁਦਾਇ ਦੀ ਦਰਗਾਹ ਵਿਚਿ"। ਤਬ ਗੁਰੂ ਬਾਬੇ ਨਾਨਕ ਜੀ ਕਹਿਆ ਜਿ, "ਜੀ, ਜੇ ਕਿਛੁ ਹਥਿ ਆਵਸੀ ਵਬੁ ਤਾ ਹਭਨਾ ਕੂੰ ਹਥਿ ਆਵਸੀ"। ਤਬ ਗੁਰੂ ਬਾਬੇ ਦੀ ਤਰਫ ਦੇਖਿ ਕਰਿ ਮੁਸਲਮਾਨੀ ਏਹੁਦੁ ਪੜਿਓ ਨੇ ਅਰੁ ਸਲਾਮੁ ਕੀਆ ਜਿ, "ਵਾਹੁ ਖੁਦਾਇ ਅਤੇ ਵਾਹੁ ਹੋ ਨਾਨਕ ਜੇ ਕੂੰ ਇਵੇ ਹੀ ਪਹੁੰਚਿ ਖੁਦਾਇ ਦਿਤੀ ਹੈ"। ਤਬ ਜਿਤਨੇ ਹਿਦੂ ਬੇ ਤਿਨਹੁ ਗੁਰੂ ਬਾਬੇ ਨਾਨਕ ਕੀ ਤਰਫ ਦੇਖਿ ਕਰਿ ਨਮਸਕਾਰੁ ਕੀਆ ਜਿ, "ਪੰਨੁ ਹੋ ਨਾਨਕ! ਜੇਨ ਬਾਲਪਨ ਮਹਿ ਪਰਮੇਸੁਰੁ ਜਾਣਿਆ ਹੈ"।

### ਸਲੋਕ ਬੈਤ

ਰਾਸਿ ਬਿਗੋਯਦ ਰਾਸਿ ਕਰਿ ਕੁਨੰਦਿ ਬੰਦੇ ਪਾਕ ਅਲਾਹ ॥

ਕਾਰ ਕੁਫਰ ਦਰੋਗੁ ਦਿਲਿ ਦਰਿ ਨਾਨਕ ਰੂਈ ਸਿਆਹ ॥੧॥

ਬੋਲਹੁ ਭਾਈ ਜੀ ਵਾਹਗੁਰੂ ਬਾਬਾ ਨਾਨਕੁ ਪੰਨੁ ਗੁਰੂ ਬਾਬਾ ਨਾਨਕੁ ਸਤਿਗੁਰੂ ਬਾਬਾ ਨਾਨਕੁ। ਰਾਮ ਸਤਿਗੁਰੂ ਤਿ, ਸਤਿਨਾਮੁ ਕਰਤਾ ਪੁਰਖੁ ਸਤਿਗੁਰੂ ਪਰਸਾਦਿ ॥੬॥

## ਗੁਰੂ ਨਾਨਕ

ਗਿਆਨੀ ਗੋਪਾਲ ਸਿੰਘ 'ਮਿਤਰ'

ਜਨਮ ਲੈ ਕੇ ਨਨਕਾਣੇ ਦੀ ਧਰਤ ਅੰਦਰ, ਗੁਰੂ ਨਾਨਕ ਨੇ ਵਾਹ-ਵਾ ਕਮਾਲ ਕੀਤਾ।  
ਉਚ ਨੀਚ ਦੇ ਵਿਤਕਰੇ ਮੇਟ ਕੇ ਤੇ, ਸਾਥੀ ਡੂਮ ਮਰਦਾਨੇ ਨੂੰ ਨਾਲ ਕੀਤਾ।  
ਕਰਕੇ ਚਾਰ ਉਦਾਸੀਆਂ ਜਗਤ ਅੰਦਰ, ਦੂਰ ਵਹਿਮ ਤੇ ਭਰਮ ਵਬਾਲ ਕੀਤਾ।  
ਸਬਕ ਏਕਤਾ ਅਤੇ ਪਿਆਰ ਵਾਲੇ, ਦੇ ਕੇ ਸ੍ਰਿਸ਼ਟਿ ਸਾਰੀ ਨੂੰ ਨਿਹਾਲ ਕੀਤਾ।  
ਬੁਰੇ ਲੋਕ ਸਮਾਜ 'ਚੋਂ ਨਹੀਂ ਕਢੇ, ਸਗੋਂ ਕਢਿਆ ਮਾਰ ਬੁਰਿਆਈਆਂ ਨੂੰ।  
ਸੁਘੜ ਵੇਦ ਦੇ ਵਾਂਗ ਇਲਾਜ ਕਰਕੇ, ਦਿਲੋਂ ਮਾਰ ਕਢਿਆ ਉਣਤਾਈਆਂ ਨੂੰ।  
ਜਿਹੋ ਜਿਹਾ ਸਾਧਨ ਦਿਸਿਆ ਉਹੋ ਕੀਤਾ, ਕੋਈ ਸੋਧਿਆ ਹਾਸ ਵਿਅੰਗ ਦੇ ਨਾਲ।  
ਕਿਤੇ ਅਜਮਤ ਵਿਖਾ ਕੇ ਰਾਹ ਪਾਏ, ਸੋਧੇ ਹਿਰਦੇ ਕਈ ਨਾਟਕੀ ਢੰਗ ਦੇ ਨਾਲ।  
ਕਿਤੇ ਬਾਣੀ ਦਾ ਨਾਦ ਸੁਣਾ ਕੇ ਤੇ, ਰੰਗੀਆਂ ਆਤਮਾਵਾਂ ਰੱਬੀ ਰੰਗ ਦੇ ਨਾਲ।  
ਕਾਲਖ ਉਤਰੀ ਜਨਮ ਜਨਮਾਂਤਰਾਂ ਦੀ, ਦਿਲ ਸਾਫ਼ ਕੀਤੇ ਸਿਫਤ-ਗੰਗ ਦੇ ਨਾਲ।  
ਕੀਤੇ ਮਾਣਸ ਤੋਂ ਦੇਵਤੇ ਗੁਰੂ ਨਾਨਕ, ਪਾਰਸ ਆਪ ਸਨ ਪਾਰਸ ਬਣਾ ਗਏ ਉਹ।  
ਦੇਂਦੇ ਰਹਿਣਗੇ ਚਾਨਣ ਸਦੀਵ ਜਗ ਨੂੰ, ਜਿਹੜੇ ਰਾਹ 'ਮਿਤਰ ਜੀ' ਰੁਸ਼ਨਾ ਗਏ ਉਹ।



# ਇਤਿਹਾਸ ਬਾਬਾ ਸਾਹਿਬ ਸਿੰਘ ਜੀ ਬੇਦੀ

(ਲੜੀ ਜੋੜਨ ਲਈ ਵੇਖੋ ਪਿਛਲਾ ਅੰਕ)

ਸੰਪਾਦਕ : ਡਾ. ਗੰਡਾ ਸਿੰਘ

ਵਿਆਹ ਤੋਂ ਕੁਝ ਦਿਨ ਮਗਰੋਂ ਹੰਡੂਰ ਦੇ ਰਾਜਾ ਰਾਮਸਰਨ ਦਾ ਇਕ ਇਤਬਾਰੀ ਇਕ ਬੇਨਤੀ ਪੱਤਰ ਲੈ ਕੇ ਬੇਦੀ ਸਾਹਿਬ ਦੀ ਸੇਵਾ ਵਿਚ ਹਾਜ਼ਰ ਹੋਇਆ ਅਤੇ ਬੇਨਤੀ ਕੀਤੀ ਕਿ ਪੰਜੌਰ ਦੇ ਮਾਲਕ ਨੇ ਰਾਜਾ ਸਾਹਿਬ ਉੱਤੇ ਹੱਲਾ ਕਰ ਦਿੱਤਾ ਹੈ। ਰਾਜਾ ਸਾਹਿਬ ਆਪਦਾ ਸੇਵਕ ਹੈ, ਇਸ ਲਈ ਕਿਰਪਾ ਪੂਰਬਕ ਆਪ ਉਸ ਦੀ ਸਹਾਇਤਾ ਕਰੋ। ਬੇਦੀ ਸਾਹਿਬ ਹੰਡੂਰ ਵਲ ਚਲੇ ਗਏ। ਪੰਜੌਰ ਦੇ ਲੋਕਾਂ ਅਤੇ ਹੰਡੂਰ ਦੇ ਰਾਜੇ ਵਿਚਕਾਰ ਲੜਾਈ ਹੋਈ, ਪਰ ਬੇਦੀ ਸਾਹਿਬ ਸਾਹਾਇਤਾ ਦੇ ਕਾਰਨ ਪੰਜੌਰ ਦੀ ਫ਼ੌਜ ਸਫਲ ਨਾ ਹੋ ਸਕੀ। ਤੰਗ ਆ ਕੇ ਰਾਣੀ ਰਾਮਸਰਨ ਬੇਦੀ ਸਾਹਿਬ ਦੀ ਸੇਵਾ ਵਿਚ ਹਾਜ਼ਰ ਹੋਈ ਅਤੇ ਗੁਰੂ ਸਾਹਿਬ ਨੇ ਉਨ੍ਹਾਂ ਵਿਚਕਾਰ ਸੁਲਾਹ ਕਰਵਾ ਦਿੱਤੀ। ਇਸ ਝਗੜੇ ਦੇ ਨਿਪਟਣ ਉਪਰੰਤ ਹੰਡੂਰ ਦੇ ਰਾਜਾ ਸਾਹਿਬ ਨੇ ਇਕ ਹਾਥੀ, ਸੁਨਹਿਰੀ ਅਤੇ ਚਾਂਦੀ ਦੇ ਸਾਜ਼ ਸਹਿਤ ਏਕੁੰਦ, ਸਰੋਪਾ, ਨਕਦੀ ਅਤੇ ਹੀਰੇ ਮੋਤੀ ਬੇਦੀ ਸਾਹਿਬ ਦੇ ਪੇਸ਼ ਕੀਤੇ, ਅਤੇ ਉਨ੍ਹਾਂ ਨੂੰ ਵਿਦਾ ਕੀਤਾ। ਸਰਦਾਰ ਹਰਸਾ ਸਿੰਘ ਫਰਾਰੀ ਵਾਲਾ ਸੇਵਾ ਵਿਚ ਹਾਜ਼ਰ ਹੋਇਆ ਅਤੇ ਉਨ੍ਹਾਂ ਨੂੰ ਆਪਣੇ ਘਰ ਲੈ ਗਿਆ। ਪਲੈਨਗਰ ਦੇ ਖੂਹ ਵਿਚ ਪਾਣੀ ਨਹੀਂ ਸੀ ਠਹਿਰਦਾ। ਸੇਵਕਾਂ ਨੇ ਗੁਰੂ ਸਾਹਿਬ ਅੱਗੇ ਬੇਨਤੀ ਕੀਤੀ ਕਿ ਕਿਰਪਾ ਕਰੋ ਕਿ ਖੂਹ ਵਿਚ ਪਾਣੀ ਠਹਿਰ ਜਾਏ। ਗੁਰੂ ਸਾਹਿਬ ਨੇ ਉਨ੍ਹਾਂ ਦੀ ਬੇਨਤੀ ਪ੍ਰਵਾਨੀ ਅਤੇ ਆਪਣੀ ਗੜਵੀ ਦਾ ਪਾਣੀ ਉਸ ਖੂਹ ਵਿਚ ਪੁਆ ਦਿਤਾ। ਉਸੇ ਸਮੇਂ ਬੜਾ ਚੰਗਾ ਪਾਣੀ ਖੂਹ ਵਿਚ ਹੋ ਗਿਆ।

ਫੇਰ ਮਾਲਵੇ ਭਾਵ ਦੁਆਬ ਦੇ ਵਿਚਕਾਰ ਜਗਾਧਰੀ ਅਤੇ ਸ਼ਾਹਬਾਦ ਦੀ ਸੈਰ ਕਰਕੇ ਸੰਮਤ 1845 ਮੁਤਾਬਿਕ ਸੰਮਤ 1788 ਵਿਚ ਰਾਏਪੁਰ ਆ ਗਏ। ਰਾਏਪੁਰ ਦਾ ਸਰਦਾਰ ਹਿੰਮਤ ਸਿੰਘ ਭੇਟ ਕਰਨ ਲਈ ਇਕ ਘੋੜਾ ਲੈ ਕੇ ਹਾਜ਼ਰ ਹੋਇਆ। ਮਹਾਰਾਜਾ ਪਟਿਆਲਾ ਵੀ, ਜੋ ਗੁਰੂ ਸਾਹਿਬ ਦੀ ਵਡਿੱਤਣ ਦੀਆਂ ਸਿਫਤਾਂ ਸੁਣ ਚੁਕਾ ਸੀ ਅਤੇ ਉਨ੍ਹਾਂ ਦੇ ਚਰਨ ਚੁੰਮਣ ਦਾ ਅਭਿਲਾਖੀ ਸੀ, ਹਾਜ਼ਰ ਹੋਇਆ। ਉਸ ਨੇ ਬਹੁਤ ਸਾਰਾ ਅਮੁੱਲਾ ਸਾਮਾਨ ਅਤੇ ਆਪਣੇ ਵੱਡੇ ਅਨੁਸਾਰ ਨਜ਼ਰਾਂ ਅਤੇ ਸੁਗਾਤਾਂ ਪੇਸ਼ ਕੀਤੀਆਂ। ਗੁਰੂ ਸਾਹਿਬ ਉਸ ਤੋਂ ਬਹੁਤ ਪ੍ਰਸੰਨ ਹੋਏ। ਮਹਾਰਾਜਾ ਨੇ ਪੁਤਰ ਪ੍ਰਾਪਤ ਲਈ ਬੇਨਤੀ ਕੀਤੀ। ਗੁਰੂ ਸਾਹਿਬ ਨੇ ਵਰ ਦਿਤਾ ਅਤੇ ਕੁੱਝ ਸਮੇਂ ਉਪਰੰਤ ਰਾਜਾ ਕਰਮ ਸਿੰਘ ਦਾ ਜਨਮ ਹੋਇਆ। ਗੁਰੂ ਸਾਹਿਬ ਨੇ ਸੰਮਤ 45 ਦਾ ਹੋਲਾ ਰਾਏਪੁਰ ਵਿਚ ਹੀ ਮਨਾਇਆ। ਇਕ ਦਿਨ ਗੁਰੂ ਸਾਹਿਬ ਬਾਹਰ ਨਿਕਲੇ ਗਏ। ਉਥੇ ਗੰਨੇ ਦਾ ਇਕ ਖੇਤ ਵੇਖਿਆ। ਗੁਰੂ ਸਾਹਿਬ ਕਦੇ ਕਦੇ ਮਦਾਨ ਮਾਰਨ ਲਈ ਉਸ ਖੇਤ ਵਿਚ ਜਾਇਆ ਕਰਦੇ ਸਨ। ਇਕ ਦਿਨ ਉਨ੍ਹਾਂ ਕਿਹਾ ਕਿ ਗੰਨੇ ਦੇ ਖੇਤ ਵਿਚ ਆਦਮੀ ਦਾ ਸ਼ਿਕਾਰ ਕਰਨਾ ਹੈ। ਸੇਵਕਾਂ ਉਸ ਖੇਤ ਨੂੰ ਚਾਰੇ ਪਾਸੇ ਤੋਂ ਘੇਰ ਲਿਆ ਅਤੇ ਆਦਮੀ ਦੀ ਟੋਲ ਅਰੰਭੀ। ਇਕ ਹਥਿਆਰ ਬੰਦ ਬੰਦਾ ਫੜਿਆ ਗਿਆ। ਪਹਿਲਾਂ ਤਾਂ ਉਸ ਨੇ ਅਸਲ ਗੱਲ ਦੱਸਣ ਤੋਂ ਇਨਕਾਰ ਕੀਤਾ, ਫੇਰ ਬੇਨਤੀ ਕੀਤੀ ਕਿ ਜੇ ਮੇਰੀ ਜਾਨ ਖਸ਼ ਦਿਓ, ਤਾਂ ਮੈਂ ਸੱਚੀ ਗੱਲ ਦੱਸਦਾ ਹਾਂ। ਉਸ ਨੇ ਕਿਹਾ ਕਿ ਮੈਨੂੰ ਰਾਏ ਕੱਲ੍ਹਾ ਨੇ ਇਕ ਹਜ਼ਾਰ ਰਪਈਆ ਇਨਾਮ ਦੇਣਾ ਕਰਕੇ ਆਪ ਨੂੰ ਮਾਰਨ ਲਈ ਭੇਜਿਆ ਸੀ ਅਤੇ ਮੇਰੀ ਮਨਸ਼ਾ ਸੀ ਕਿ ਜਦ ਤੁਸੀਂ ਮਦਾਨ ਮਾਰਨ ਲਈ ਏਸ ਖੇਤ ਵਿਚ ਆਉਗੇ, ਤਾਂ ਮੈਂ ਤੁਹਾਡੇ ਤੇ ਵਾਰ ਕਰਾਂਗਾ। ਹੁਣ ਮੈਂ ਆਪ ਹੀ ਫੜਿਆ ਗਿਆ ਹਾਂ। ਗੁਰੂ ਸਾਹਿਬ ਨੇ ਉਸ ਨੂੰ ਛੱਡ ਦਿੱਤਾ ਅਤੇ ਕਿਹਾ ਕਿ ਰਾਏ ਕੱਲ੍ਹਾ ਨੇ ਪਹਿਲਾਂ ਭਾਜੀ ਪਾਈ ਹੈ, ਇਸ ਦਾ ਬਦਲਾ ਫੇਰ ਦਿੱਤਾ ਜਾਏਗਾ।



ਸੰਮਤ 1846 ਮੁਤਾਬਿਕ ਸੰਨ 1779 ਈ. ਵਿਚ ਗੁਰੂ ਸਾਹਿਬ ਦੁਆਬਾ ਜਲੰਧਰ ਵੱਲ ਚਲੇ ਗਏ ਅਤੇ ਬੰਗਾ ਦੇ ਨੇੜੇ ਹਮੀਰ ਵਾਲ ਪਿੰਡ ਜ਼ਿਲਾ ਜਲੰਧਰ ਵਿਚ ਪਹੁੰਚੇ। ਸਰਦਾਰ ਧਰਮ ਸਿੰਘ ਖਤਰੀ ਉਪਨਾਂ ਅੰਮ੍ਰਿਤਸਰੀਆਂ ਜੋ ਬੰਗਾ ਇਲਾਕੇ ਦਾ ਹਾਕਮ ਸੀ, ਸੇਵਾ ਵਿਚ ਹਾਜ਼ਰ ਹੋਇਆ ਅਤੇ ਇਕ ਘੋੜਾ, ਪੰਜ ਸੌ ਰੁਪਈਏ ਅਤੇ ਸਿਰੋਪਾ ਭੇਟ ਕੀਤਾ। ਉਸ ਨੇ ਬੇਨਤੀ ਕੀਤੀ ਕਿ ਆਪ ਕਿਰਪਾ ਪੂਰਬਕ ਮੇਰੇ ਘਰ ਪਰਸ਼ਾਦ ਛਕੋ। ਹਜ਼ੂਰ ਨੇ ਕਿਹਾ ਕਿ ਵੇਖੀ ਜਾਏਗੀ। ਸਰਦਾਰ ਨੇ ਆਪਣੇ ਘਰ ਵਿਚ ਪਰਸ਼ਾਦ ਦੀ ਤਿਆਰੀ ਅਰੰਭ ਕਰ ਦਿੱਤੀ। ਸਰਦਾਰ ਦਾ ਸਾਥੀ ਮੁਤਸੱਦਾ ਸਿੰਘ, ਆਪਣੇ ਭੈੜੇ ਸੁਭਾਉ ਦੇ ਕਾਰਨ ਆਪਣੇ ਦਿਲ ਵਿਚ ਸੜਦਾ ਸੀ ਅਤੇ ਸਰਦਾਰ ਨੂੰ ਵੀ ਵੇਰ ਵਲ ਪ੍ਰੇਰਦਾ ਰਹਿੰਦਾ ਸੀ। ਜਦ ਸਵਾ ਪਹਿਰ ਰਾਤ ਰਹੀ, ਤਾਂ ਗੁਰੂ ਸਾਹਿਬ ਪੁਰਾਣੀ ਆਦਤ ਅਨੁਸਾਰ ਉੱਠੇ ਅਤੇ ਇਸ਼ਨਾਨ ਕੀਤਾ ਤੇ ਉਨ੍ਹਾਂ ਕਿਹਾ ਕਿ ਮੈਨੂੰ ਸ੍ਰੀ ਅਕਾਲ ਪੁਰਖ ਤੋਂ ਹੁਕਮ ਆਇਆ ਹੈ "ਮੈਂ ਅੱਗੇ ਨੂੰ ਕਿਸੇ ਦੇ ਘਰ ਪਰਸ਼ਾਦ ਨਾ ਛਕਾਂ ਅਤੇ ਮੇਰੇ ਲੰਗਰ ਵਿਚ ਪਰਸ਼ਾਦ ਛਕਣ ਲਈ ਬਹੁਤ ਲੋਕ ਆਉਣਗੇ।" ਉਸੇ ਸਮੇਂ ਇਕ ਇਤਬਾਰੀ ਆਦਮੀ ਸਰਦਾਰ ਧਰਮ ਸਿੰਘ ਕੋਲ ਭੇਜਿਆ ਅਤੇ ਉਸ ਨੂੰ ਕਿਹਾ ਕਿ ਜੇ ਪ੍ਰਸ਼ਾਦ ਦੀ ਤਿਆਰੀ ਨਾ ਕੀਤੀ ਹੋਵੇ, ਤਾਂ ਬੰਦ ਕਰ ਦਿਓ। ਜੇ ਪਰਸ਼ਾਦ ਤਿਆਰ ਕਰਨਾ ਅਰੰਭ ਕਰ ਦਿੱਤਾ ਹੋਵੇ, ਤਾਂ ਇਥੇ ਲਿਆਉਣਾ ਹੋਵੇਗਾ। ਕਿਉਂਕਿ ਉਸ (ਸਰਦਾਰ) ਦਾ ਸਾਥੀ ਪਹਿਲਾਂ ਤੋਂ ਹੀ ਭੈੜੀ ਅਗਵਾਈ ਦੇ ਰਿਹਾ ਸੀ, ਇਸ ਸਮੇਂ ਉਸ ਨੂੰ ਸ਼ਕਾਇਤ ਦਾ ਹੋਰ ਸਮਾਂ ਨਹੀਂ ਮਿਲ ਗਿਆ। ਮੁਸਾਹਿਬ ਨੇ ਸਰਦਾਰ ਧਰਮ ਸਿੰਘ ਨੂੰ ਅਜਿਹੀ ਸਿੱਖਿਆ ਦਿੱਤੀ ਕਿ ਉਸ ਨੇ ਸੇਵਕੀ ਦੀ ਸ਼ਰਧਾ ਅਤੇ ਕਰਤੱਵਾਂ ਨੂੰ ਤਿਆਗ ਦਿੱਤਾ, ਪਰ ਸਰਦਾਰ ਧਰਮ ਸਿੰਘ ਦਾ ਪੁਤਰ ਗੱਜਾ ਸਿੰਘ ਨੇ, ਜੋ ਗੁਰੂ ਸਾਹਿਬ ਉੱਤੇ ਸੱਚਾ ਵਸ਼ਵਾਸ ਅਤੇ ਸ਼ਰਧਾ ਰਖਦਾ ਸੀ, ਕਈ ਵਾਰ ਆਪਣੇ ਪਿਤਾ ਨੂੰ ਸਮਝਾਇਆ, ਪਰ ਉਹ ਠੀਕ ਰਾਹ ਤੇ ਨਾ ਆਇਆ। ਗੱਜਾ ਸਿੰਘ ਸੱਚੇ ਦਿਲੋਂ ਗੁਰੂ ਸਾਹਿਬ ਦੀ ਸੇਵਾ ਵਿਚ ਹਾਜ਼ਰ ਹੋਇਆ ਅਤੇ ਬੇਨਤੀ ਕੀਤੀ ਕਿ ਮੈਂ ਸਾਰੀ ਉਮਰ ਆਪਣੇ ਮਰਨ ਕੰਵਲਾਂ ਤੋਂ ਜੁੜਾ ਨਹੀਂ ਹੋਵਾਂਗਾ। ਗੁਰੂ ਸਾਹਿਬ ਨੇ ਉਸ ਉੱਤੇ ਕਿਰਪਾ ਦ੍ਰਿਸ਼ਟੀ ਕੀਤੀ। ਫੇਰ ਗੁਰੂ ਸਾਹਿਬ ਸੇਕਾਰ ਖੇਡਦੇ ਹੋਏ ਅਨੰਦਪੁਰ ਸਾਹਿਬ ਵੱਲ ਤੁਰ ਪਏ। ਰਾਹ ਵਿਚ ਇਕ ਵੱਡੇ ਸ਼ੇਰ ਨਾਲ ਟਾਕਰਾ ਹੋਇਆ। ਗੁਰੂ ਸਾਹਿਬ ਨੇ ਉਸ ਨੂੰ ਤਲਵਾਰ ਨਾਲ ਪਾਰ ਬੁਲਾਇਆ ਅਤੇ ਸਿੰਘ ਇਸ ਦੀ ਲਾਸ਼ ਚੁਕਕੇ ਅਨੰਦਪੁਰ ਸਾਹਿਬ ਲੈ ਗਏ। ਸੰਮਤ 1846 ਦਾ ਹੋਲਾ ਅਨੰਦਪੁਰ ਵਿਚ ਹੀ ਮਨਾਇਆ।

ਫੇਰ ਮਾਝੇ ਦੀ ਸੈਰ ਦਾ ਮਨ ਬਣਾਇਆ। ਰਾਹ ਵਿਚ ਦੁਆਬੇ ਦੀ ਸੰਗਤ ਨੂੰ ਦਰਸ਼ਨ ਦਿਤੇ। ਉਸ ਇਲਾਕੇ ਦੇ ਸਾਰੇ ਸਿੱਖ ਸਰਦਾਰ ਭੇਟਾ ਪੇਸ਼ ਕਰਦੇ ਰਹੇ। ਸਰਦਾਰ ਦਸੌਧਾ ਸਿੰਘ ਸੇਵਾ ਵਿਚ ਹਾਜ਼ਰ ਹੋ ਕੇ ਦੱਖਣੀ ਸਰਾਂ ਵੱਲ ਲੈ ਗਿਆ ਅਤੇ ਦਸ ਦਿਨ ਤੱਕ ਗੁਰੂ ਸਾਹਿਬ ਦਾ ਡੇਰਾ ਉੱਥੇ ਹੀ ਰਿਹਾ। ਗੁਰੂ ਸਾਹਿਬ ਦੀ ਵਿਦਾਇਗੀ ਸਮੇਂ ਸਰਦਾਰ ਸਾਹਿਬ ਨੇ ਘੋੜੇ ਅਤੇ ਬਹੁਤ ਸਾਰੀ ਮਾਇਆ ਭੇਟਾ ਦਿੱਤੀ।

ਇਥੋਂ ਗੁਰੂ ਸਾਹਿਬ ਡੇਰਾ ਬਾਬਾ ਨਾਨਕ ਪਹੁੰਚੇ। ਸਾਰੇ ਛੋਟੇ ਵਡੇ ਬੇਦੀ ਸਾਹਿਬਾਨ ਸੇਵਾ ਵਿਚ ਹਾਜ਼ਰ ਹੋਏ ਅਤੇ ਉਨ੍ਹਾਂ ਦੇ ਸੁਭਾਗ ਅਤੇ ਲੰਗਰ ਨੂੰ ਵੇਖਕੇ ਬੜੇ ਪ੍ਰਸੰਨ ਹੋਏ। ਬਾਬਾ ਜਾਗੀਰ ਚੰਦ, ਜੋ ਗੁਰੂ ਸਾਹਿਬ ਦਾ ਭਰਾ ਮੰਨਿਆ ਜਾਂਦਾ ਸੀ, ਆਇਆ ਅਤੇ ਪਲੰਗ ਉੱਤੇ ਬਰਾਬਰ ਬਹਿ ਗਿਆ। ਦੋ ਘੜੀ ਮਗਰੋਂ, ਜਦ ਉਹ ਵਾਪਿਸ ਡੇਰੇ ਗਿਆ ਤਾਂ ਏਨਾ ਰੋਗੀ ਹੋਇਆ ਕਿ ਮਰਨ ਕਰੀਬ ਹੋ ਗਿਆ। ਫੇਰ ਆਪਣੇ ਅਪਰਾਧ ਨੂੰ ਯਾਦ ਕਰਕੇ ਮੁਆਫ਼ੀ ਮੰਗੀ। ਉਹ ਗੱਲ ਸਾਰੇ ਬੇਦੀ ਵੰਸ਼ ਵਿਚ ਫੈਲ ਗਈ ਅਤੇ ਸਾਰੇ ਬੇਦੀ ਸਾਹਿਬਾਨ ਨੇ ਸਨਮਾਨ ਕੀਤਾ। ਉਸ ਸਮੇਂ ਤੋਂ ਕੋਈ ਵੀ ਬੇਦੀ ਭਾਵੇਂ ਉਹ ਕਿੰਨਾ ਵੀ ਬੁੱਢਾ ਹੁੰਦਾ, ਗੁਰੂ ਸਾਹਿਬ ਦੇ ਬਰਾਬਰ ਨਾ ਬਹਿੰਦਾ। ਗੁਰੂ ਸਾਹਿਬ ਨੇ ਦਰਬਾਰ ਸਾਹਿਬ ਵਿਚ ਹਾਜ਼ਰ ਹੋ ਕੇ ਆਪਣੀ ਬਰਾਦਰੀ ਲਈ ਅਰਦਾਸ ਅਤੇ ਭੇਟਾ ਕੀਤੀ। ਗੁਰੂ ਸਾਹਿਬ ਤਿੰਨ ਦਿਨ ਉਥੇ ਰਹਿਕੇ ਨਨਕਾਣਾ ਸਾਹਿਬ ਵੱਲ ਚਲੇ ਗਏ। ਬਾਰ ਦੇ ਇਲਾਕੇ ਵਿਚ ਜਾ ਕੇ ਗੁਰੂ ਨਾਨਕ ਦੇਵ ਜੀ ਦੇ ਜਨਮ-ਸਥਾਨ ਦੇ ਦਰਸ਼ਨ ਕੀਤੇ ਅਤੇ ਭੇਟਾ ਪੇਸ਼ ਕੀਤੀ। ਉਥੇ ਵੀ ਤਿੰਨ ਦਿਨ ਠਹਿਰ ਕੇ ਗੁਜਰਾਂਵਾਲਾ ਆਏ। ਉਨ੍ਹਾਂ ਹੀ ਦਿਨਾਂ



ਵਿਚ ਮਹਾਰਾਜਾ ਰਣਜੀਤ ਸਿੰਘ ਦਾ ਪਿਤਾ ਸ੍ਰ. ਮਹਾਂ ਸਿੰਘ ਸੰਮਤ 1847 ਮੁਤਾਬਿਕ ਸੰਨ 1790 ਈ. ਵਿਚ ਚਲਾਣਾ ਕਰ ਗਿਆ ਸੀ। ਇਥੋਂ ਗੁਰੂ ਸਾਹਿਬ ਰਾਮਨਗਰ ਚਲੇ ਗਏ। ਮਹਾਰਾਜਾ ਰਣਜੀਤ ਸਿੰਘ ਵੀ ਇਨ੍ਹਾਂ ਹੀ ਦਿਨਾਂ ਵਿਚ ਰਾਮਨਗਰ ਦੇ ਨੇੜੇ ਮਿਆਨੀ ਵਿਚ ਠਹਿਰੇ ਹੋਏ ਸਨ ਅਤੇ ਉਨ੍ਹਾਂ ਦੇ ਵਿਰੋਧੀ ਸਰਦਾਰ ਉਨ੍ਹਾਂ ਦਾ ਕੰਮ ਖਰਾਬ ਕਰਨ ਤੇ ਲਗੇ ਹੋਏ ਸਨ।

ਮਹਾਰਾਜਾ ਸਾਹਿਬ ਗੁਰੂ ਸਾਹਿਬ ਦੇ ਆਉਣ ਦੀ ਸ਼ੁਭ ਖ਼ਬਰ ਸੁਣਕੇ ਉਨ੍ਹਾਂ ਦੀ ਸੇਵਾ ਵਿਚ ਹਾਜ਼ਰ ਹੋਏ। ਮਹਾਰਾਜਾ ਸਾਹਿਬ ਦੀ ਮਾਤਾ ਨੇ ਬਹੁਤ ਸਾਰਾ ਗਹਿਣਾ ਅਤੇ ਰਾਣੀ ਮਹਿਤਾਬ ਕੌਰ ਨੇ ਛਾਤੀ ਦੇ ਜ਼ੇਵਰ ਬੇਦੀ ਸਾਹਿਬ ਦੇ ਭੇਟ ਕੀਤੇ ਅਤੇ ਉਨ੍ਹਾਂ ਬੇਨਤੀ ਕੀਤੀ ਕਿ ਇਸ ਨਾਦਾਨ ਬੱਚੇ ਨੂੰ ਆਪਣਾ ਪੁੱਤਰ ਜਾਣਕੇ ਇਸਦੀ ਸਹਾਇਤਾ ਕਰੋ। ਬੇਦੀ ਸਾਹਿਬ ਨੇ ਉਨ੍ਹਾਂ ਦਾ ਭੇਟਾ ਕੀਤਾ ਹੋਇਆ ਸਾਰਾ ਸਾਮਾਨ ਵਾਪਸ ਕਰ ਦਿੱਤਾ ਅਤੇ ਕਿਹਾ ਕਿ ਅਸੀਂ ਅਜਿਹੇ ਨਹੀਂ ਜੋ ਆਪਣੀ ਮੰਗਤ ਦੇ ਗਹਿਣੇ ਉਤਾਰ ਲਈਏ। ਇਹ ਜਿਸ ਦਾ ਗਹਿਣਾ ਹੈ, ਉਸੇ ਨੂੰ ਮੁਬਾਰਕ ਹੋਵੇ। ਤੁਸੀਂ ਤਸੱਲੀ ਰਖੋ ਕਿ ਕੋਈ ਵੀ ਤੁਹਾਡੇ ਪੁੱਤਰ ਉੱਤੇ ਹੱਥ ਨਹੀਂ ਪਾ ਸਕੇਗਾ। ਇਹ ਸਾਰੇ ਵੇਰੀਆਂ ਤੇ ਭਾਰੂ ਅਤੇ ਵਿਜੇਏ ਹੋਵੇਗਾ। ਉਸ ਵੇਲੇ ਦੇ ਹਾਜ਼ਰ ਇਤਬਾਰੀ ਬੰਦਿਆਂ ਤੋਂ ਪਤਾ ਲਗਾ ਕਿ ਮਹਾਰਾਜਾ ਰਣਜੀਤ ਸਿੰਘ ਦੀ ਮਾਤਾ ਅਤੇ ਸੁਪਤਨੀ ਬੇਦੀ ਸਾਹਿਬ ਦੀ ਸੇਵਾ ਵਿਚ ਹਾਜ਼ਰ ਰਹੀਆਂ ਅਤੇ ਲੰਗਰ ਦੇ ਭਾਂਡੇ ਸੋਧਣ ਅਤੇ ਆਟਾ ਪੀਹਣ ਦੀ ਸੇਵਾ ਸੱਚੇ ਦਿਲੋਂ ਕਈ ਦਿਨ ਨਿਬਾਹੁੰਦੀਆਂ ਰਹੀਆਂ।

ਇਕ ਦਿਨ ਸਰਦੀ ਦੀ ਰੁੱਤ ਵਿਚ ਵਰਖਾ ਪੈ ਰਹੀ ਸੀ। ਮਹਾਰਾਜਾ ਰਣਜੀਤ ਸਿੰਘ ਸਰਦੀ ਦੇ ਕਸ਼ਟ ਤੋਂ ਭੰਗ ਆ ਕੇ ਬੇਦੀ ਸਾਹਿਬ ਦੇ ਪਲੰਘ ਹੇਠ ਲੁਕ ਗਏ। ਬੇਦੀ ਸਾਹਿਬ ਨੇ ਬੜੀ ਕਿਰਪਾ ਕਰਕੇ ਆਪਣੇ ਉੱਤੇ ਇਕ ਰੇਸ਼ਮੀ ਖੰਸ, ਜੋ ਉਨ੍ਹਾਂ ਨੂੰ ਪਟਿਆਲਾ ਵਲੋਂ ਸਰੋਪਾ ਨਾਲ ਮਿਲਿਆ ਸੀ, ਮਹਾਰਾਜਾ ਸਾਹਿਬ ਦੇ ਉੱਤੇ ਪਾ ਦਿੱਤਾ। ਕੁਝ ਦਿਨ ਉਥੇ ਰਹਿ ਕੇ ਮਹਾਰਾਜਾ ਸਾਹਿਬ ਆਪਣੀ ਮਾਤਾ ਅਤੇ ਸੁਪਤਨੀ ਸਹਿਤ ਵਿਦਾ ਹੋਏ।

ਸਰਦਾਰ ਦਲ ਸਿੰਘ ਅਤੇ ਜੋਧ ਸਿੰਘ ਨੇ ਜੋ ਮਹਾਰਾਜਾ ਸਾਹਿਬ ਦੇ ਵੇਰੀ ਸਨ, ਜਦ ਬੇਦੀ ਸਾਹਿਬ ਦਾ ਮੇਲ ਮੇਲ ਮਹਾਰਾਜਾ ਨਾਲ ਵੇਖਿਆ, ਤਾਂ ਉਹ ਬੇਦੀ ਸਾਹਿਬ ਨਾਲ ਗੁੱਸੇ ਹੋ ਗਏ, ਸਗੋਂ ਇਹ ਵਿਉਂਤ ਬਣਾਈ ਕਿ ਰਾਤ ਦੇ ਸਮੇਂ ਬੇਦੀ ਸਾਹਿਬ ਦੇ ਡੇਰੇ ਤੋਂ ਸਾਰਾ ਮਾਲ ਅਸਬਾਬ ਲੁੱਟ ਲਿਆ ਜਾਏ। ਇਕ ਸਰਦਾਰ ਗੱਜਾ ਸਿੰਘ ਨਾਮਕ ਨੇ ਉਨ੍ਹਾਂ ਨਾਲ ਮਿਲਿਆ ਹੋਇਆ ਸੀ, ਗੁਪਤ ਤੌਰ ਤੇ ਇਹ ਖਬਰ ਗੁਰੂ ਸਾਹਿਬ ਦੀ ਸੇਵਾ ਵਿਚ ਪੁਚਾ ਦਿੱਤੀ। ਜਦ ਅੱਧੀ ਰਾਤ ਹੋਈ ਬੇਸਮਝ ਵੇਰੀਆਂ ਨੇ ਆਪਣੀ ਫ਼ੌਜ ਦੇ ਦੋ ਭਾਗ ਕਰਕੇ, ਡੇਰੇ ਦੇ ਦੋਵੇਂ ਪਾਸੇ ਸਥਾਪਤ ਕਰਕੇ ਹਜ਼ੂਰ ਦੇ ਡੇਰੇ ਤੇ ਹੱਲਾ ਕਰ ਦਿੱਤਾ। ਪਰਮਾਤਮਾ ਦਾ ਅਜਿਹਾ ਭਾਣਾ ਹੋਇਆ ਕਿ ਉਸ ਹਨੇਰੀ ਰਾਤ ਵਿਚ ਫ਼ੌਜ ਦੇ ਦੋਵੇਂ ਭਾਗਾਂ ਦੀ ਟੱਕਰ ਹੋ ਗਈ ਅਤੇ ਇਕ ਦੂਜੇ ਨੂੰ ਪਛਾਣਨ ਤੋਂ ਬਿਨਾਂ ਹੀ ਕਤਲ ਹੋ ਗਏ। ਇਨ੍ਹਾਂ ਸਰਦਾਰਾਂ ਤੋਂ ਪਿੱਛੇ ਦੂਜੇ ਦੇ ਡੇਰਿਆਂ ਅਤੇ ਤੰਬੂਆਂ ਨੂੰ ਅੱਗ ਲਗ ਗਈ। ਕਹਿੰਦੇ ਹਨ ਕਿ ਗੱਜਾ ਸਿੰਘ, ਜੋ ਗੁਰੂ ਸਾਹਿਬ ਦਾ ਸ਼ਰਧਾਲੂ ਸੀ, ਦਾ ਹੀ ਡੇਰਾ ਬਚਿਆ। ਜਦ ਉਹ ਸਰਦਾਰ ਆਪਣੀ ਫ਼ੌਜ ਸਹਿਤ ਵਾਪਸ ਆਪਣੇ ਡੇਰਿਆਂ ਵਿਚ ਗਏ, ਤਾਂ ਇਨ੍ਹਾਂ ਨੂੰ ਪਤਾ ਲਗਾ ਕਿ ਇਹ ਸਾਰੀ ਖਰਾਬੀ ਗੁਰੂ ਸਾਹਿਬ ਦੇ ਸੇਵਕਾਂ ਦਾ ਸਨਮਾਨ ਨਾ ਕਰਨ ਅਤੇ ਉਨ੍ਹਾਂ ਨਾਲ ਟਾਕਰਾ ਕਰਨ ਕਰਕੇ ਹੋਈ। ਸਾਰੇ ਸਰਦਾਰ ਘਸਿਆਏ ਅਤੇ ਸ਼ਰਮਿੰਦਾ ਹੋਏ। ਦੂਜੇ ਦਿਨ ਉਹ ਇਕੱਠੇ ਹੋ ਕੇ ਬੇਦੀ ਸਾਹਿਬ ਦੀ ਸੇਵਾ ਵਿਚ ਹਾਜ਼ਰ ਹੋਏ ਅਤੇ ਆਪਣੇ ਅਪਰਾਧ ਦੀ ਮੁਆਫ਼ੀ ਮੰਗੀ। ਉਸ ਵੇਲੇ ਮਹਾਰਾਜਾ ਰਣਜੀਤ ਸਿੰਘ ਵੀ ਉਥੇ ਹਾਜ਼ਰ ਸਨ। ਬੇਦੀ ਸਾਹਿਬ ਨੇ ਕਿਹਾ ਕਿ ਜੋ ਕੋਈ ਮਹਾਰਾਜਾ ਰਣਜੀਤ ਸਿੰਘ ਨਾਲ ਬਦਨੀਤੀ ਅਤੇ ਬੇਵਫ਼ਾਈ ਕਰੇਗਾ, ਉਹ ਆਪ ਹੀ ਬਰਬਾਦ ਹੋ ਜਾਏਗਾ। ਉਨ੍ਹਾਂ ਫੇਰ ਕਿਹਾ ਕਿ ਤੁਸੀਂ ਜਾਣ ਲਓ ਕਿ ਮਹਾਰਾਜਾ ਸਾਹਿਬ ਉੱਤੇ ਕੀ ਅਕਾਲ ਪੁਰਖ ਦੀ ਓਟ ਹੈ।

ਇਸ ਉਪਰੰਤ ਗੁਰੂ ਸਾਹਿਬ ਦਰਿਆ ਪਾਰ ਕਰਕੇ ਮਾਂਗਟ ਦੇ ਜੰਗਲ ਵਿਚ ਆਪਣਾ ਖੇਤਨ ਲਈ ਗਏ।



ਜਦ ਉਹ ਉਥੇ ਸ਼ਿਕਾਰ ਖੇਡ ਰਹੇ ਸਨ, ਤਾਂ ਉਨ੍ਹਾਂ ਦੇ ਪੁਰਾਣੇ ਸੇਵਕ ਸੁਦਸ਼ਣ ਸਿੰਘ ਮਾਰਵਾਹਿਆ ਘੋੜ ਚੜ੍ਹਾ ਸਵਾਰ ਬੰਦੂਕ ਭਰੀ ਉਥੇ ਹਾਜ਼ਰ ਸੀ, ਅਚੇਤ ਹੀ ਉਸ ਦੀ ਬੰਦੂਕ ਚਲ ਪਈ ਅਤੇ ਗੁਰੂ ਸਾਹਿਬ ਦੀ ਬਾਹ ਵਿਚ ਲਗ ਗਈ। ਇਸ ਅਪਰਾਧ ਤੋਂ ਉਹ ਬਹੁਤ ਡਰਿਆ। ਗੁਰੂ ਸਾਹਿਬ ਨੇ ਉਸ ਦੀ ਬੇਕਸੂਰੀ ਨੂੰ ਵਿਚਾਰਦੇ ਹੋਏ ਉਸ ਨੂੰ ਤਸੱਲੀ ਦਿੱਤੀ। ਕੁਝ ਦਿਨਾਂ ਵਿਚ ਉਨ੍ਹਾਂ ਦਾ ਘਾਉ ਠੀਕ ਹੋ ਗਿਆ। ਪੰਨੂੰ ਨਿਵਾਸੀ ਭਾਈਆਂ ਅਤੇ ਪੋਤਿਆਂ, ਜਿਨ੍ਹਾਂ ਕੋਲ ਗੁਰੂ ਅਰਜਨ ਸਾਹਿਬ ਦੇ ਸਮੇਂ ਤੋਂ ਗੁਰੂ ਗ੍ਰੰਥ ਸਾਹਿਬ ਦੀ ਦੂਜੀ ਨਕਲ ਸੀ, ਦੀ ਬੇਨਤੀ ਨੂੰ ਪ੍ਰਵਾਨਦੇ ਹੋਏ, ਉਨ੍ਹਾਂ ਦੇ ਪਿੰਡ ਗਏ। ਕੜਾਹ ਪਰਸ਼ਾਦ ਕਰਵਾਕੇ ਬਹੁਤ ਸਾਰਾ ਰੁਪਈਆ ਗੁਰੂ ਗ੍ਰੰਥ ਸਾਹਿਬ ਦੇ ਭੇਟਾ ਕੀਤਾ। ਭਾਈਆਂ ਨੇ ਗੁਰੂ ਸਾਹਿਬ ਅਤੇ ਉਨ੍ਹਾਂ ਦੇ ਡੇਰੇ ਦੀ ਸੇਵਾ ਕੀਤੀ। ਆਲੇ ਦੁਆਲੇ ਦੇ ਪਿੰਡਾਂ ਦੀ ਸੰਗਤ ਹਾਜ਼ਰ ਹੋਈ ਅਤੇ ਬਹੁਤ ਭੇਟ ਚੜ੍ਹੀ। ਆਲੇ ਦੁਆਲੇ ਦੇ ਮੁਸਲਮਾਨ, ਗੁਰੂ ਸਾਹਿਬ ਦੇ ਮਾਲ ਅਸਬਾਬ ਵੇਖ ਕੇ, ਰਾਤ ਵੇਲੇ ਗੁਰੂ ਸਾਹਿਬ ਦਾ ਡੇਰਾ ਲੁੱਟਣ ਲਈ ਆ ਪਏ, ਪਰ ਸਾਰੇ ਅੰਨ੍ਹੇ ਹੋ ਗਏ। ਸਵੇਰ ਵੇਲੇ ਸਾਰੇ ਭੇਟਾ ਲੈ ਕੇ ਹਾਜ਼ਰ ਹੋਏ ਅਤੇ ਰਾਤ ਦੇ ਅਪਰਾਧ ਨੂੰ ਸਾਫ਼ ਤੌਰ ਤੇ ਮੰਨਿਆ। ਉਥੋਂ ਚਲ ਕੇ ਗੁਰੂ ਸਾਹਿਬ ਨੇ ਪਿੰਡ ਬੜੀ ਵਿਚ ਡੇਰਾ ਕੀਤਾ। ਆਦਮੀਆਂ ਦੇ ਇਕੱਠ ਅਤੇ ਭਾਰੀ ਸੰਗਤ ਦੇ ਕਾਰਨ ਖੂਹ ਦਾ ਪਾਣੀ ਮੁੱਕ ਗਿਆ ਲੋਕਾਂ ਨੂੰ ਕਸ਼ਟ ਹੋਣ ਲੱਗਾ। ਲਾਂਗਰੀਆਂ ਨੇ ਵੀ ਬੇਨਤੀ ਕੀਤੀ। ਬੇਦੀ ਸਾਹਿਬ ਨੇ, ਉਨ੍ਹਾਂ ਦੇ ਕਸ਼ਟ ਨਿਵਾਰਨ ਲਈ ਆਪਣੀ ਖਾਸ ਗੜਵੀ ਦਾ ਪਾਣੀ ਉਸ ਖੂਹ ਵਿਚ ਪਾਇਆ। ਤੁਰਤ ਪਾਣੀ ਚੜ੍ਹ ਆਇਆ। ਇਹ ਗਲ ਸਾਰੇ ਦੇਸ ਵਿਚ ਫੈਲ ਗਈ।

ਪਿੰਡ ਮਿਆਨੀ ਵਿਚ ਭਾਈ ਦੁਖਭੰਜਨ ਅੱਢਣ ਸ਼ਾਹੀ ਸਾਧ ਨੇ ਬੇਦੀ ਸਾਹਿਬ ਲਈ ਪਰਸ਼ਾਦ ਤਿਆਰ ਕਰਵਾਇਆ ਅਤੇ ਬੇਨਤੀ ਕੀਤੀ ਹਜ਼ੂਰ ਥੋੜੇ ਆਦਮੀ ਨਾਲ ਲੈ ਕੇ ਪਰਸ਼ਾਦ ਛਕ ਕੇ ਮੇਰੀ ਮੁਰਾਦ ਪੂਰੀ ਕਰੋ। ਬੇਦੀ ਸਾਹਿਬ ਨੇ ਹੁਕਮ ਦਿਤਾ ਕਿ ਸਾਰਾ ਹੀ ਸੌ ਸਵਾ ਸੌ ਆਦਮੀਆਂ ਲਈ ਪਰਸ਼ਾਦ ਤਿਆਰ ਕਰਨਾ। ਸਾਧ ਨੇ ਓਨਾ ਹੀ ਪਰਸ਼ਾਦ ਤਿਆਰ ਕਰਵਾਇਆ। ਜਦ ਉਹ ਗੁਰੂ ਸਾਹਿਬ ਨੂੰ ਲੈਣ ਲਈ ਆਇਆ, ਤਾਂ ਗੁਰੂ ਸਾਹਿਬ ਦੇ ਪਿੱਛੇ ਇਕ ਹਜ਼ਾਰ ਆਦਮੀ ਤੁਰ ਪਿਆ ਅਤੇ ਸਾਧ ਦੇ ਘਰ ਇਕੱਠੇ ਹੋ ਗਏ। ਬੇਦੀ ਸਾਹਿਬ ਨੇ ਉਸ ਨੂੰ ਤਸੱਲੀ ਦੇ ਕੇ ਕਿਹਾ, ਭਾਈ ਦੁਖ ਭੰਜਨ, ਕੁੱਝ ਪਰਵਾਹ ਨਹੀਂ, ਵਾਹਿਗੁਰੂ ਦਾ ਨਾਂ ਲੈ ਕੇ ਲੰਗਰ ਵਰਤਾਓ ਅਤੇ ਜਿਤਨਾ ਕੋਈ ਮੰਗੇ ਦਿਓ। ਸਾਰਿਆਂ ਨੂੰ ਆਪਣੀ ਆਪਣੀ ਲੋੜ ਅਨੁਸਾਰ ਪਰਸ਼ਾਦ ਮਿਲਿਆ, ਫੇਰ ਵੀ ਉਸ ਸਾਧ ਨੇ ਜਿੰਨਾ ਪਹਿਲਾਂ ਤਿਆਰ ਕੀਤਾ ਸੀ, ਓਨਾ ਬਚ ਰਿਹਾ।

ਫੇਰ ਗੁਰੂ ਸਾਹਿਬ ਪਿੰਡ ਦਾਦਨ ਖਾਂ ਪਹੁੰਚੇ। ਇਥੋਂ ਦਰਿਆ ਤੋਂ ਪਾਰ ਲੰਘੇ। ਭਾਈ ਭਾਗ ਸਿੰਘ ਕੁਰੀਵਾਲਾ ਜੋ ਫੇਰ ਗੁਰੂ ਭਾਈ ਬੀਰ ਸਿੰਘ ਜੀ ਦੇ ਹੋਏ ਸਨ, ਸੇਵਾ ਵਿਚ ਹਾਜ਼ਰ ਹੋਏ। ਗੁਰੂ ਸਾਹਿਬ ਨੇ ਉਨ੍ਹਾਂ ਦਾ ਵਿਸ਼ਵਾਸ, ਅਤੇ ਵੈਰਾਗ ਵੇਖ ਕੇ ਉਨ੍ਹਾਂ ਨੂੰ ਉਪਦੇਸ਼ ਦਿੱਤਾ। ਉਥੇ ਹੀ ਮਹਾਰਾਜਾ ਰਣਜੀਤ ਸਿੰਘ ਆ ਗਏ। ਉਨ੍ਹਾਂ ਬੇਨਤੀ ਕੀਤੀ ਕਿ ਮਖਿਆਲਾ ਗੜ੍ਹ ਬੜੇ ਸਮੇਂ ਤੋਂ ਸਰ ਨਹੀਂ ਹੋਇਆ। ਬੜੀ ਸਰਕਾਰ ਨੇ ਵੀ ਬੜੀ ਲੜਾਈ ਕੀਤੀ ਸੀ, ਪਰ ਸਫਲਤਾ ਪ੍ਰਾਪਤ ਨਹੀਂ ਹੋਈ। ਆਪ ਕਿਰਪਾ ਪੂਰਬਕ ਸਹਾਇਤਾ ਕਰੋ, ਤਾਂ ਜੋ ਇਹ ਫਤਹਿ ਹੋ ਜਾਏ। ਬੇਦੀ ਸਾਹਿਬ ਨੇ ਆਪ ਯੁੱਧ ਕਰਕੇ ਉਕਤ ਕਿਲੇ ਨੂੰ ਫਤਿਹ ਕੀਤਾ ਅਤੇ ਵਿਰੋਧੀ ਫੌਜ ਅਧੀਨ ਹੋ ਗਈ। ਉਹ ਕਿਲ੍ਹਾ ਮਹਾਰਾਜਾ ਰਣਜੀਤ ਸਿੰਘ ਦੇ ਹਵਾਲੇ ਕਰ ਦਿੱਤਾ। ਇਸੇ ਤਰ੍ਹਾਂ ਸ਼ਹੀਦਾਂ ਵਾਲੀ ਨੂੰ ਵੀ ਫਤਿਹ ਕਰਕੇ ਮਹਾਰਾਜਾ ਰਣਜੀਤ ਸਿੰਘ ਨੂੰ ਦੇ ਦਿਤਾ। ਫੇਰ ਮਹਾਰਾਜਾ ਸਾਹਿਬ ਨੇ ਬੇਨਤੀ ਕੀਤੀ ਕਿ ਆਪ ਰਾਮ ਨਗਰ ਵਿਚ ਦਰਸ਼ਨ ਦਿਓ। ਗੁਰੂ ਸਾਹਿਬ ਸਰਦਾਰ ਕਰਮ ਸਿੰਘ ਅਤੇ ਆਲਾ ਸਿੰਘ ਦੀ ਬੇਨਤੀ ਨੂੰ ਪ੍ਰਵਾਨਦੇ ਹੋਏ ਕੁੰਜਾਹ ਗਏ, ਫੇਰ ਉਥੋਂ ਰਾਮ ਨਗਰ ਪਹੁੰਚੇ।

ਮਹਾਰਾਜਾ ਰਣਜੀਤ ਸਿੰਘ ਪਹਿਲਾਂ ਹੀ ਉਥੇ ਮੌਜੂਦ ਸਨ। ਗੁਰੂ ਸਾਹਿਬ ਦੇ ਉਥੇ ਦਰਸ਼ਨ ਦੇਣ ਉੱਤੇ ਬਹੁਤ ਪ੍ਰਸੰਨ ਹੋਏ। ਕੁੱਝ ਦਿਨ ਉਥੇ ਰਹਿਕੇ ਦੇਹਰਾ ਸਾਹਿਬ ਦੇ ਦਰਸ਼ਨਾਂ ਦਾ ਮਨ ਬਣਾਇਆ। ਮਹਾਰਾਜਾ ਸਾਹਿਬ



ਨੇ ਬੇਨਤੀ ਕੀਤੀ ਕਿ ਜੇ ਹਜ਼ੂਰ ਹੁਕਮ ਬਖਸ਼ੋ, ਤਾਂ ਮੈਂ ਪੋਠੋਹਾਰ ਦੇ ਇਲਾਕੇ ਨੂੰ ਫਤਹਿ ਕਰ ਲਵਾਂ। ਗੁਰੂ ਸਾਹਿਬ ਨੇ ਆਗਿਆ ਦੇ ਦਿੱਤੀ।

ਦੂਜੇ ਹੀ ਦਿਨ ਸਵੇਰੇ ਮਹਾਰਾਜਾ ਸਾਹਿਬ ਪੋਠੋਹਾਰ ਵੱਲ ਤੁਰ ਪਏ। ਗੁਰੂ ਸਾਹਿਬ ਦੇਹਰਾ ਸਾਹਿਬ ਚਲੇ ਗਏ। ਉਥੇ ਦਰਸ ਅਤੇ ਪੂਜਾ ਭੇਟ ਕਰਕੇ ਵਾਪਸ ਆਏ। ਦੁਆਬੇ ਵਿਚ ਪਿੰਡ ਬਾੜੀਆਂ ਵਿਚੋਂ ਲੰਘਦੇ ਹੋਏ, ਉਨ੍ਹਾਂ ਸਾਹਿਬ ਵਿਚ ਆਏ।

ਕੁੱਝ ਸਮੇਂ ਉਪਰੰਤ ਜੁਆਲਾਮੁਖੀ ਅਤੇ ਕਾਂਗੜਾ ਦੀ ਸੈਰ ਕੀਤੀ ਅਤੇ ਮੁੜਕੇ ਉਨ੍ਹਾਂ ਆ ਗਏ। ਕੁੱਝ ਦਿਨ ਬੰਦ ਲੜੀ ਠਹਿਰਕੇ ਅਨੰਦਪੁਰ ਸਾਹਿਬ ਪਹੁੰਚੇ। ਦੀਵਾਨ ਪ੍ਰਧਾਨ ਸਿੰਘ ਅਤੇ ਦੀਵਾਨ ਜਵਾਹਰ ਸਿੰਘ ਦਾਸ ਦੇ ਦਾਦਾ ਅਤੇ ਪਿਤਾ ਅਨੰਦਪੁਰ ਸਾਹਿਬ ਰਹਿੰਦੇ ਸਨ ਅਤੇ ਉਨ੍ਹਾਂ ਦਾ ਮਕਾਨ ਦਰਸ਼ਣੀ ਦਰਵਾਜ਼ੇ ਦੇ ਸਾਹਮਣੇ ਦੇਹਰਾ ਗੁਰੂ ਤੇਗ ਬਹਾਦਰ ਦੇ ਇਹਾਤੇ ਵਿਚ ਸੀ। ਉਨ੍ਹਾਂ ਨੇ ਆਪਣੇ ਘਰ ਦੇ ਨੇੜੇ, ਤਰਖਾਣਾਂ ਦੇ ਤਿੰਨ ਚਾਰ ਘਰਾਂ ਦੀ ਜ਼ਮੀਨ ਉਨ੍ਹਾਂ ਦੇ ਮਾਲਕਾਂ ਤੋਂ ਮੁਲ ਲੈ ਕੇ ਅਤੇ ਇਸ ਦੇ ਦੁਆਲੇ ਚਾਰ ਦੀਵਾਰੀ ਬਣਾਕੇ ਗੁਰੂ ਸਾਹਿਬ ਲਈ ਰਿਹਾਇਸ਼ੀ ਸਥਾਨ ਬਣਾ ਦਿੱਤਾ। ਸੰਮਤ 1851 ਮੁਤਾਬਿਕ ਸੰਨ 1794 ਈ. ਤੱਕ ਇਥੇ ਹੀ ਰਹੇ। ਗੁਰੂ ਸਾਹਿਬ ਨੇ ਇਥੇ ਆਪਣੀ ਕਰਾਮਾਤ ਦੇ ਬਹੁਤ ਚਮਤਕਾਰ ਵਿਖਾਏ। ਸਿੱਖਾਂ ਅਤੇ ਸ਼ਰਧਾਲੂਆਂ ਦੀ ਗਿਣਤੀ ਬਹੁਤ ਵਧ ਗਈ। ਇਨ੍ਹਾਂ ਦਾ ਵੇਰਵਾ ਪਰਸੰਗ ਵਧਣ ਦੇ ਡਰੋਂ ਛੱਡ ਦਿੱਤਾ ਗਿਆ ਹੈ। ਗੁਰੂ ਸਾਹਿਬ ਦਾ ਸੁਭਾਗ, ਸਨਮਾਨ ਅਤੇ ਵਡਿਆਈ ਦਿਨ ਬਦਿਨ ਵਧਦੀ ਗਈ।



## ਕਿਹੜੇ ਖੂੰਜੇ ਡੇਰਾ ਲਾਇਆ

[ਸ. ਬੀਰ ਸਿੰਘ 'ਬੀਰ']

ਅਚਰਜ ਤੇਰੀ ਮਾਇਆ ਇਹ ਭੇਤ ਕਿਸੇ ਨਾ ਪਾਇਆ।  
ਜਲ ਥਲ ਵਿਚ ਆਕਾਸ਼ ਪੁਲਾੜਾਂ,  
ਚੋਟੀਆਂ ਖੱਡਾਂ ਵਿਚ ਪਹਾੜਾਂ,  
ਲੱਖ ਚੁਰਾਸੀ ਜੂਨਾਂ ਨੂੰ ਤੈਂ, ਦੇ ਕੇ ਪਰਾਣ ਚਲਾਇਆ। ਅਚਰਜ.....।  
ਇਹ ਕੀ ਕਾਇਆਂ ਖੇਲ ਬਣਾਇਆ,  
ਅੰਗ ਅੰਗ ਕਲਦਾਰ ਲਗਾਇਆ,  
ਹੱਡ ਚੰਮ ਦਾ ਪਿੰਜਰਾ, ਕਿਹੜੀ ਕੁਦਰਤ ਜ਼ੋਰ ਚਲਾਇਆ। ਅਚਰਜ.....।  
ਇਸ ਪਿੰਜਰੇ ਦੀ ਅਜਬ ਕਹਾਣੀ,  
ਪਿੰਜਰੇ ਦਾ ਪਿੰਜਰਾ ਪਰਾਣੀ ਦਾ ਪਰਾਣੀ,  
ਪੰਜ ਤੱਤ ਦਾ ਪੁਤਲਾ ਘੜਕੇ, ਅਚਰਜ ਖੇਲ ਰਚਾਇਆ। ਅਚਰਜ.....।  
ਇਹ ਪਿੰਜਰਾ ਹੈ ਬੜਾ ਅਨੋਖਾ,  
ਜਦ ਦੇਖੋ ਤਾਂ ਧੋਖਾ ਈ ਧੋਖਾ,  
ਬੁਧੀ ਚੇਤਨ ਕਰਕੇ ਯਾਰੋ, ਗਿਆਨ ਦਾ ਦੀਪ ਜਲਾਇਆ। ਅਚਰਜ.....।  
ਇਹ ਪਿੰਜਰਾ ਹੈ ਗੋਰਖ-ਧੰਦਾ,  
ਮੋਹ ਮਾਇਆ ਦਾ ਪਾਇਆ ਫੰਦਾ,  
"ਬੀਰ" ਹੈ ਵਿਚ ਭਗਵਾਨ, ਕਿਹੜੇ ਖੂੰਜੇ ਡੇਰਾ ਲਾਇਆ। ਅਚਰਜ ਤੇਰੀ ਮਾਇਆ।



# ਸੰਪ੍ਰਦਾਇਕ ਸਮਾਚਾਰ

ਸ੍ਰੀ ਹਜ਼ੂਰ ਬਾਬਾ ਮਧੁਸੂਦਨ ਸਿੰਘ ਜੀ ਬੇਦੀ, ਗਦੀ ਨਸ਼ੀਨ  
ਗੁਰ ਗਦੀ ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਬੇਦੀ ਵਲੋਂ  
ਗੁਰੂ ਨਾਨਕ ਸ਼ਾਹੀ

## ਧਰਮ ਪ੍ਰਚਾਰ ਦੇ ਪ੍ਰੋਗਰਾਮ

“ਜਿਤੀ ਨਵ ਖੰਡ ਮੇਦਨੀ ਸਤਿਨਾਮ ਦਾ ਚਕ੍ਰ ਫਿਰਾਇਆ”

25-26-27 ਦਸੰਬਰ 1972— ਇਨ੍ਹਾਂ ਦਿਨਾਂ ਵਿਚ ਮਨਸੂਰਾਂ ਵਿਖੇ ਬੜੀ ਸਜ ਧਜ ਨਾਲ ਦਸਵੀਂ ਦੇ ਦੀਵਾਨ ਸਜਾਏ ਗਏ, ਲੰਗਰ ਗੁਰੂ ਕਾ ਅਤੁਟ ਵਰਤਿਆ। ਬੇਅੰਤ ਸੰਗਤਾਂ ਦਮਦਮਾ ਅਸਥਾਨ ਦੀ ਯਾਤਰਾ ਕਰ ਸੁਖਾਂ ਨੂੰ ਪ੍ਰਾਪਤ ਹੋਏ।

28 ਦਸੰਬਰ 1972— ਨਗਰ ਖੰਡੂਰ ਵਿਖੇ ਬਾਬਾ ਸਾਹਿਬ ਸਿੰਘ ਜੀ ਦੇ ਦਮਦਮੇ ਅਸਥਾਨ ਦੀ ਉਸਾਰੀ, ਜੋ ਹੋ ਰਹੀ ਹੈ, ਗੁਰਦੁਆਰਾ ਮੁਕੰਮਲ ਹੋਇਆ ਤੇ ਦੀਵਾਨ ਅਕਾਦਸ਼ੀ ਦਾ ਸਜਿਆ। ਨਗਰ ਨਿਵਾਸੀ ਸੰਗਤਾਂ ਦੀਵਾਨ ਵਿਚ ਹਾਜ਼ਰ ਹੋ, ਗੁਰੂ ਕੀਆਂ ਖੁਸ਼ੀਆਂ ਪ੍ਰਾਪਤ ਕੀਤੀਆਂ।

30 ਦਸੰਬਰ ਤੋਂ 7 ਜਨਵਰੀ 1972—ਇਨ੍ਹਾਂ ਦਿਨਾਂ ਵਿਚ ਮਕਾਮ ਜਲਾਲ ਬਾਦ ਵਿਚ ਮਹੰਤ ਕਰਤਾਰ ਸਿੰਘ ਜੀ, ਮਹੰਤ ਇੰਦਰ ਸਿੰਘ ਜੀ ਦੇ ਗ੍ਰਹਿ ਵਿਖੇ ਹਰ ਦੋ ਸਮੇਂ ਦੀਵਾਨ ਸਜਦੇ ਚਹੇ ਤੇ ਸੰਗਤਾਂ ਗੁਰਮਤਿ ਦਾ ਪ੍ਰਚਾਰ ਸ਼ਰਵਣ ਕਰ, ਪ੍ਰਸੰਨ ਹੁੰਦੀਆਂ ਰਹੀਆਂ।

2 ਤਾਰੀਖ ਮੁਕਤਸਰ ਜਾ, 3 ਤਾਰੀਖ ਯਾਤਰਾ ਕਰ ਸ. ਜਗਤਾਰ ਸਿੰਘ ਟਾਈਪਿਸਟ ਦੇ ਘਰ ਡੇਰਾ ਵਾਪਸ ਪਧਾਰਿਆ ਤੇ ਦੋ ਵਕਤ ਦੀਵਾਨ ਸਜਾ, ਸੰਗਤਾਂ ਗੁਰੂ ਕੇ ਦਰਸ਼ਨ ਕੀਤੇ।

8 ਤਾਰੀਖ ਟਾਹਲੀ ਵਾਲੇ ਨਗਰ ਅਖੰਡ ਪਾਠ ਰਖਿਆ ਕਿਉਂਕਿ ਸੰਗਤ ਬਹੁਤ ਰੋਜ਼ ਪਾਕਿਸਤਾਨੀ ਗੋਲਾ-ਬਾਰੀ ਨਾਲ ਤੰਗ ਪਈ ਸੀ। ਓਟ ਲਈ ਧੰਨ ਗੁਰੂ ਨਾਨਕ ਪਾਤਸ਼ਾਹ ਦੀ 11ਵੀਂ ਜੋਤ ਧੰਨ ਧੰਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ। ਅਖੰਡ ਪਾਠ ਟਾਹਲੀ ਅਸਥਾਨ ਤੇ ਅਰੰਭ ਕੀਤਾ ਜਿਸ ਨੂੰ ਵਰ ਸੀ ਸ੍ਰੀ ਹਜ਼ੂਰ ਬਾਬਾ ਟਿਕਾ ਰਾਮ ਕਿਸ਼ਨ ਸਿੰਘ ਜੀ ਦਾ, ਜੋ ਗੁਰ ਸਿਖਾਂ ਦੇ ਨਗਰ ਤੇ ਚੜ੍ਹ ਕੇ ਆਵੇਗਾ, ਮੂੰਹ ਦੀ ਖਾਵੇਗਾ ਤੇ ਸਤਿਗੁਰ ਦੀ ਰਹਿਮਤ ਹੋਈ ਜੋ ਅਖੰਡ ਪਾਠ ਦੀ ਅਰੰਭਤਾ ਨਾਲ ਗੋਲਾਬਾਰੀ ਬੰਦ ਹੋ ਗਈ ਤੇ ਗੁਰੂ ਕੀ ਜੈ ਜੈ ਕਾਰ ਹੋਈ। ਭੋਗ ਸਮੇਂ ਕੁਲ ਸਿਖ ਕੌਮ ਇਲਾਕੇ ਦੀ ਇਕੱਠੀ ਹੋਈ ਤੇ ਬਾਬਾ ਨੇ ਫੁਰਮਾਇਆ—ਗੁਰੂ ਨਾਨਕ ਪਾਤਸ਼ਾਹ ਦੇ ਸਿਖ ਬਣੋ ਤੇ ਕਿਨਾਰਾ ਕਰੋ ਕਲਜੁਗੀ ਪਾਪੀਆਂ ਪਾਸੋਂ ਜੋ ਸਚੇ ਗੁਰੂ ਨਾਨਕ ਪਾਤਸ਼ਾਹ ਨਾਲੋਂ ਤੋੜ ਆਪਣੇ ਨਾਲ ਜੋੜਦੇ ਹਨ।



- 7 ਤੋਂ 9 ਜਨਵਰੀ 1972— ਚਕ 44 ਜ਼ਿਲ੍ਹਾ ਗੰਗਾ ਨਗਰ, (ਨੰਬਰਦਾਰ ਭਾ. ਰੂੜ ਸਿੰਘ ਕਪੂਰ ਸਿੰਘ ਮਹਾਂ ਸਿੰਘ ਅਤੇ ਹੋਰ ਨਗਰ ਨਿਵਾਸੀਆਂ ਬੜੀ ਸੇਵਾ ਕੀਤੀ।)
- 10 ਜਨਵਰੀ 1972— ਚਕ 21 ਐਚ ਜ਼ਿਲ੍ਹਾ ਗੰਗਾ ਨਗਰ, (ਗੁਰਦੁਆਰੇ ਭਾ. ਜੀਤਾ ਸਿੰਘ ਮਘਰ ਸਿੰਘ ਨੇ ਬੜੀ ਸੇਵਾ ਕੀਤੀ।)
- 11-12 ਜਨਵਰੀ 1972— ਪਦਮ ਪੁਰ ਜ਼ਿਲ੍ਹਾ ਗੰਗਾ ਨਗਰ,
- 13 ਜਨਵਰੀ 1972— ਚੁਨਾ ਵਢ ਜ਼ਿਲ੍ਹਾ ਗੰਗਾ ਨਗਰ,
- 14 ਤੋਂ 18 ਜਨਵਰੀ 1972— ਗੰਗਾ ਨਗਰ, (ਡੇ ਸ. ਸਤਨਾਮ ਸਿੰਘ ਡੀ 26 ਡੇਰਾ ਰਿਹਾ, ਸਾਰੀ ਸੰਗਤ ਤੇ ਸ. ਗੁਰਬਚਨ ਸਿੰਘ ਜੀ ਨੇ ਬੜੀ ਸੇਵਾ ਕੀਤੀ।)
- 19-20 ਜਨਵਰੀ 1972— ਸੁਰੇਆਲ ਜ਼ਿਲ੍ਹਾ ਗੰਗਾ ਨਗਰ, (ਭਾ. ਸੁਰਜਨ ਸਿੰਘ ਸੁੰਦਰ ਸਿੰਘ ਨੇ ਬੜੀ ਸੇਵਾ ਕੀਤੀ)
- 21-22 ਜਨਵਰੀ 1972— ਸਰਸਾ ਜ਼ਿਲ੍ਹਾ ਹਿਸਾਰ, (ਸ. ਹਰਨਾਮ ਸਿੰਘ ਅਤੇ ਸਰਬੱਤ ਸੰਗਤਾਂ ਵਲੋਂ ਬੜੀ ਸੇਵਾ ਹੋਈ।)

ਇਹਨਾਂ ਨਗਰਾਂ ਵਿਚ ਬਾਬਾ ਮਧੁਸੂਦਨ ਸਿੰਘ ਜੀ ਆਪਣੇ ਡੇਰੇ ਸਮੇਤ ਬਾਰਡਰ ਦੇ ਇਲਾਕੇ ਵਿਚ ਸੰਗਤਾਂ ਪ੍ਰਤਿ ਉਪਦੇਸ਼ ਕਰਦੇ ਫਿਰਦੇ ਰਹੇ। ਹਰ ਨਗਰ ਵਿਚ ਹਰੇਕ ਵਕਤ ਦੀਵਾਨ ਸਜਦੇ ਰਹੇ। ਕਥਾ ਕੀਰਤਨ ਦਾ ਪ੍ਰੋਗਰਾਮ ਜਾਰੀ ਰਿਹਾ ਤੇ ਬਾਬਾ ਜੀ ਆਪ ਗੁਰਮਤਿ ਦੀ ਬਰਖਾ ਗੁਰਬਾਨੀ ਅਨੁਸਾਰ ਕਰਦੇ ਰਹੇ।

23-24-25 ਜਨਵਰੀ 1972— ਮਨਸੂਰਾਂ ਦਮਦਮਾਂ ਅਸਥਾਨ ਬਾਬਾ ਸਾਹਿਬ ਸਿੰਘ ਜੀ ਮਹਾਵਾਰੀ ਦੀਵਾਨ ਦਸਵੀਂ ਦਾ ਸਜਿਆ।

6-27-28 ਜਨਵਰੀ 1972— ਪਿੰਡ ਖੰਡੂਰ ਵਿਖੇ ਦਮਦਮਾਂ ਅਸਥਾਨ ਬਾਬਾ ਸਾਹਿਬ ਸਿੰਘ ਜੀ ਦਾ ਬਾਬਾ ਮਧੁਸੂਦਨ ਸਿੰਘ ਜੀ ਨੇ ਤੇ ਸੰਗਤ ਨੇ ਪ੍ਰੇਰਨਾ ਅਨੁਸਾਰ ਜੋ ਦਮਦਮਾਂ ਅਸਥਾਨ ਨਵਾਂ ਤਿਆਰ ਕੀਤਾ ਸੀ, ਉਸ ਵਿਚ ਧੰਨ ਧੰਨ ਗੁਰੂ ਗ੍ਰੰਥ ਸਾਹਿਬ ਦੀ 26 ਤਰੀਖ ਬੜੀ ਸਜ ਧਜ ਨਾਲ, 21 ਟਰੇਕਟਰਾਂ ਤੇ ਹਜ਼ਾਰਾਂ ਦੀ ਗਿਣਤੀ ਵਿਚ ਸੰਗਤਾਂ ਨਾਲ ਜਲੂਸ ਮਨਸੂਰਾਂ ਦਮਦਮਾਂ ਅਸਥਾਨ ਤੋਂ ਬੈਂਡ ਵਾਜਿਆਂ ਨਾਲ ਤੇ ਕੀਰਤਨ ਕਰਦੇ ਹੋਏ ਲੈ ਗਏ, ਅਜ ਪਹਿਲੀ ਵਾਰ ਪ੍ਰਕਾਸ਼ ਕੀਤਾ ਗਿਆ। ਤੇ ਅੰਮ੍ਰਿਤਮਈ ਬਾਣੀ ਦਾ ਅਖੰਡ ਪਾਠ ਆਰੰਭ ਹੋਇਆ। ਨਿਤ ਦੋ ਵਕਤ ਦੀਵਾਨ ਸਜਦੇ ਰਹੇ। ਭੋਗ ਸਮੇਂ ਹਜ਼ਾਰਾਂ ਦੀ ਗਿਣਤੀ ਵਿਚ ਸੰਗਤਾਂ ਇਕਠੀਆਂ ਹੋਈਆਂ ਤੇ ਧਰਮ ਪ੍ਰਚਾਰ ਸੁਣ ਪ੍ਰਸੰਨ ਹੋਏ। ਲੰਗਰ ਗੁਰੂ ਕਾ ਅਤੁਟ ਵਰਤਦਾ ਰਿਹਾ।

9 ਜਨਵਰੀ 1972— ਅਜ ਪਦੀ ਨਗਰ ਜ਼ਿਲ੍ਹਾ ਲੁਧਿਆਣੇ ਵਿਚ ਸ. ਕਰਤਾਰ ਸਿੰਘ ਜੀ ਮਨਸੂਰਾਂ ਨਿਵਾਸੀ ਨਾਲ ਪੁਜੇ ਤੇ ਧਰਮ ਪ੍ਰਚਾਰ ਹੋਇਆ। ਕੀਰਤਨ ਦੀ ਵਰਖਾ ਵੀ ਹੋਈ।

0 ਜਨਵਰੀ 1972— ਅਜ ਬਾੜੇਵਾਲ ਨਗਰ ਵਿਚ, ਜਿਥੇ ਸੂਦਾਰ ਈਸ਼ਰ ਸਿੰਘ ਤੇ ਸ੍ਰ. ਗੁਪਾਲ ਸਿੰਘ ਤਸੀਲਦਾਰ ਜੀ ਦੀ ਮਾਤਾ ਹਰਕੌਰ ਪੁਲੋਕ ਚਲਾਣਾ ਕਰ ਗਈ ਸੀ, ਭੋਗ ਤੇ ਪੁਜੇ ਤੇ ਬਾਬਾ ਮਧੁਸੂਦਨ ਸਿੰਘ ਜੀ ਨੇ ਪ੍ਰਵਾਰ ਨੂੰ ਦਿਲਾਸਾ ਦਿਤਾ ਤੇ ਸਤਿਗੁਰੂ ਦੇ ਚਰਨਾਂ ਨਾਲ ਜੁੜਨ ਦੀ ਪ੍ਰੇਰਨਾ ਦਿਤੀ। ਬੇਅੰਤ ਸੰਗਤਾਂ ਇਕਠੀਆਂ ਹੋਈਆਂ।





ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਦੇ ਉਨ੍ਹਾਂ ਸਾਹਿਬ ਗੁਰਪੁਰਬ ਦੇ ਜਲੂਸ ਸਮੇਂ ਦਾ ਅਲੌਕਿਕ ਨਜ਼ਾਰਾ ।  
 ਸ੍ਰੀ ਹਜ਼ੂਰ ਬਾਬਾ ਦੇਵਿੰਦਰ ਸਿੰਘ ਜੀ ਜਲੂਸ ਦੀ ਅਗਵਾਈ ਕਰ ਰਹੇ ਹਨ ।



ਸ੍ਰੀ ਹਜ਼ੂਰ ਬਾਬਾ ਸਾਹਿਬ ਸਿੰਘ ਜੀ ਬੇਦੀ ਦੇ ਗੁਰਪੁਰਬ ਸਮੇਂ ਦਾ ਇਕ ਦ੍ਰਿਸ਼ ।



ਸ੍ਰੀ ਹਜ਼ੂਰ ਬਾਬਾ ਮਧੁਸੂਦਨ ਸਿੰਘ ਜੀ ਬੇਦੀ  
ਯਾਤ੍ਰਾ ਸਮੇਂ ਦਿਉਲਾਲੀ ਕੈਂਪ ਵਿਚ



ਉਨ੍ਹਾਂ ਸਾਹਿਬ ਵਿਖੇ, ਸ੍ਰੀ ਹਜ਼ੂਰ ਬਾਬਾ  
ਸਾਹਿਬ ਸਿੰਘ ਜੀ ਬੇਦੀ ਦੇ ਗੁਰਪੁਰਬ  
ਸਮੇਂ, ਇਕ ਨਿਹੰਗ ਸਿੰਘ (ਨਿਹੰਗ  
ਬਤਨ ਸਿੰਘ ਜੀ) ਲਾਠੀ ਨਾਲ, ਤਿੰਨ  
ਲਾਠੀਮਾਰ ਜਵਾਨਾਂ ਦਾ ਮੁਕਾਬਲਾ ਕਰ  
ਰਿਹਾ ਹੈ।

